

Government Oriental Library Series

Bibliotheca Sanskrita No. 42

तैत्तिरीयब्राह्मणम्

भट्टभास्करमिश्रविरचित भाष्यसहितम्

तृतीयाष्टके द्वितीयभागः

(८-१२ प्रश्नाः)

THE
TAITTIRÎYA BRÂHMANA
WITH THE
COMMENTARY OF BHATTABHASKARAMISRA

Ashtaka III, Part II

EDITED BY

A. MAHADEVA SASTRI, B.A.,
*Curator, Government Oriental Library,
Mysore*

AND

L. SRINIVASACHARYA,
*Pandit, Govt. Oriental Library,
Mysore.*

PUBLISHED UNDER THE AUTHORITY OF THE
GOVERNMENT OF HIS HIGHNESS THE
MAHARAJA OF MYSORE

MYSORE:

PRINTED AT THE GOVERNMENT BRANCH PRESS

1913

Price Rs. 2-4-0.

Government Oriental Library Series

Bibliotheca Sanskrita No. 42

तैत्तिरीयब्राह्मणम्

भट्टभास्करमिश्रविरचित भाष्यसहितम्

तृतीयाष्टके द्वितीयभागः

(८-१२ प्रश्नाः)



THE

TAITTIRÎYA BRÂHMANA

WITH THE

COMMENTARY OF BHÂTTABHASKARAMISRA

Ashtaka III, Part II

EDITED BY

A. MAHADEVA SASTRI, B.A.,
*Curator, Government Oriental Library,
Mysore*

AND

L. SRINIVASACHARYA,
*Pandit, Govt. Oriental Library,
Mysore.*



PUBLISHED UNDER THE AUTHORITY OF THE
GOVERNMENT OF HIS HIGHNESS THE
MAHARAJA OF MYSORE

Price Rs. 2-4-0.

Q 125:22
218

MYSORE:
PRINTED AT THE GOVERNMENT BRANCH PRESS
1918



तृतीयाष्टकं द्वितीय भाग विषयसूचिका.

अष्टमः प्रपाठकः अश्वमेधब्राह्मणं वैश्वदेवं काण्डं तत्र प्रथममहः.—

- १ अनुवाके सांप्रहण्येष्टयादयः याजमानसंस्काराः.
- २ „ ब्रह्मौदनाभिधानम्.
- ३ „ रशनयाऽश्वबन्धनम्.
- ४ „ अश्वस्य जलेऽवगाहनम्.
- ५ „ अश्वस्य प्रोक्षणं महर्त्विजाम्.
- ६ „ भूमौ पततां बिन्दूनामाभिमन्त्रणम्.
- ७ „ अथाध्वर्युप्रोक्षणम्.
- ८ „ अश्वचरितानामश्वरूपाणां च होमाः.
- ९ „ अश्वस्य नाम्नामभिवाचनं, उत्सर्गश्च.
- १० „ दीक्षाभिधानम्. तत्र वैश्वदेवहोमः.
- ११ „ वैश्वदेवहोममन्त्रव्याख्यानम्.
- १२ „ अश्वसंचरणवत्सरे प्रतिदिनं देवयजनदेशे कर्तव्यमिष्टिप्रथम-
भिधीयते.
- १३ „ संवत्सरादूर्ध्वमुख्यस्याग्नेरुपस्थानम्.
- १४ „ अन्नहोमाः. त्रिरात्ररूपस्याश्वमेधस्य प्रथमदिनरात्रौ.
- १५ „ तत्प्रकारविशेषः.
- १६ „ विवरणमेतयोः
- १७-१८ „ सप्तमकाण्डगतान्नहोमानुवाका व्याख्यायन्ते.

- १९ अनुवाके औपवसथ्यदिने यूपप्रयोगाः.
 २० „ यूपानां स्थानादयः.
 २१ „ चेतव्यामयादेर्विशेषः.
 २२ „ उक्थ्याख्ये द्वितीयेऽहनि बहिष्पवमाने अश्वस्योज्ञातृत्वम्.
 २३ „ अश्वे पथमपन्तानां पशूनां नियोजनम्.

नवमः प्रपाठकः—अश्वमेधस्य द्वितीयतृतीयाहर्विधानम्.—

- १ अनुवाके अष्टादशानां ग्राम्याणां आरण्यानां च पशूनां प्रयोगः.
 २ „ चातुर्मास्यपशूनां प्रयोगः.
 ३ „ रोहितादीनां पशूनां वपाहोमसाहित्यम्.
 ४ „ अश्वस्य रथयोजनालंकारादयः.
 ५ „ ब्रह्मोदनामकः होतृब्रह्मणोस्संवादः.
 ६ „ अश्वस्य मृतोपचारः संज्ञपनप्रकारः.
 ७ „ तत्र मन्त्राः.
 ८ „ अश्वमेधस्य तत्पशूनां च प्रशंसा.
 ९ „ उत्तमेऽहनि पशवः.
 १० „ महिमाभिधानौ प्रहौ.
 ११ „ शरीरहोमाः स्विष्टकृदादयश्च.
 १२ „ तदुभयहोममध्यवर्त्यश्वस्तोमीयहोमः.
 १३ „ संवत्सरानुष्ठानमिष्टीनाम्.
 १४ „ तास्विष्टिषु ब्राह्मणराजन्ययोगानाम्.
 १५ „ अवभृथहोमविशेषाः.
 १६ „ उपाकरणमन्त्रव्याख्यानादिः.
 १७ „ अश्वस्य रोगादिनिमित्तं प्रायश्चित्तम्.
 १८ „ ब्रह्मोदना उच्यन्ते.

- १९ अनुवाके विभुत्वादिभिः द्वादशभिर्गुणैरश्वमेधप्रशंसा.
 २० ,, अश्वसंज्ञपनप्रकारः.
 २१ ,, उत्तरवेद्युपवापः.
 २२ ,, ऋषभालम्भः.
 २३ ,, अश्ववयवेषूपासनम्.

दशमः प्रपाठकः सावित्रचयनम्—

१-१७ अनुवाकेषु नवसु लेखासु नाभ्यां चेष्टकोपधानं स्वयमातृष्णोपधानं
 चोच्यते.

- १८ ,, निष्पन्नायाश्चितेरध्वर्योरुपस्थानम्.
 १९ ,, यजमानस्थोपस्थानम्.
 २० ,, होतुरनुशंसनम्.
 २१ ,, आहुतिसंस्त्रावेण यजमानो मुखं विमृष्टे.
 २२ ,, एकविंशतिखुवाहुतीर्जुहोति.
 २३ ,, औदुम्बरे पात्रे यूष्णो मृत्युग्रहं गृह्णाति.
 २४-२६ ,, सावित्रब्राह्मणम्.

एकादशः प्रपाठकः नाचिकेतचयनम्—

- १ अनुवाके इष्टकोपधानमन्त्राः.
 २-६ ,, चतुर्भिरनुवाकैः चतस्र आहुतीर्जुहोति.
 ६ ,, उपस्थानम्.
 ७ ,, नाचिकेतब्राह्मणं तत्र अग्निदेवतोपासनम्.
 ८ ,, नाचिकेतोपाख्यानम्.
 ९ ,, चयनप्रयोगः.
 १० ,, तत्प्रशंसा.

द्वादशः प्रपाठकः चातुर्होत्रचयनं वैश्वसृजचयनं च—


- १ अनुवाके वैश्वसृजचयनाङ्गभूताः दिवश्श्येनय इष्टयः.
- २ „ तासां ब्राह्मणम्.
- ३ „ अपाधा नामेष्टयः.
- ४ „ तासां ब्राह्मणम्.
- ५ „ चातुर्होत्रचयनम्.
- ६-८ „ वैश्वसृजचयनम्.
- ९ „ ब्रह्मा सदस्यासीनो वैश्वसृजान् व्याचष्टे.



तैत्तिरीयब्राह्मणम्

तृतीयाष्टके

अष्टमप्रपाठकप्रारम्भः.



हरिः ओम् ॥ 'सांग्रहण्येष्ट्यां यजते । इमां

¹अश्वमेधब्राह्मणं, वैश्वदेवं काण्डं—सांग्रहण्येष्ट्येत्यादि ॥
अयमश्वमेधः त्रिरात्रः राजकर्तृकः नित्यो नैमित्तिकः काम्यश्च
अहीनेषु वक्ष्यन्ते । ब्राह्मणस्याप्यश्वमेधं केचिदिच्छन्ति । उक्ता
सांग्रहणी 'वैश्वदेवीं सांग्रहणीं निर्वपेत्'* इत्यत्र । अत्र चैत्र्यां
पौर्णमास्यां प्रातरश्वमेधेन यक्ष्य इति संकल्प्य सांग्रहण्या यजेत।
इमां मद्विषयवर्तिनीं जनतां जनसमूहं संगृह्णामि विधेयीकरो-
मीति कामेन । 'मनोग्रहणं वै संग्रहणम्'* इत्युक्तम् । संगृ-
ह्यन्ते मनांस्यनयेति संग्रहणी सैव सांग्रहणी । प्रज्ञादिर्द्रष्टव्यः।
संग्रहणप्रयोजनं वा सांग्रहणी । छान्दसोऽण् । अणन्तात् ङीप् ।
उदात्तनिवृत्तिस्वरेण ङीप् उदात्तत्वम् । ततः 'उदात्तयणः' इति
विभक्तेरुदात्तत्वम् ॥

ज॒न॒ता॒ ५॒ सं॒गृ॒ह्णा॒नी॒ति॑ । २ द्वा॒द॒श॒ार॒त्नी॑ र॒श॒ना भ॑व-
ति । द्वा॒द॒श॒ मा॒सा॒स्सं॒व॒थ॒स॒रः । सं॒व॒थ॒स॒रमे॒वाव॑
रु॒न्धे । म॒ौ॒ञ्जी भ॑वति । ऊ॒र्ग्वै मु॒ञ्जाः । ऊ॒र्जमे॒वाव॑
रु॒न्धे । चि॒त्रा नक्ष॑त्तुं भवति । चि॒त्रं वा ए॒त-
त्क॑र्म ॥ १ ॥ यद॑श्वमे॒धस्समृ॑द्धयै । ४ पु॒ण्य॑नाम देव॒-

द्वा॒द॒श॒ार॒त्नी॑रिति ॥ चतुर्विंशतिरङ्गुल्यः अरतिः । द्वा॒द॒श॒ार॒-
त्तिप्र॑माणा अश्वाभिधानी रशना भवति । प्रमाणादुत्पन्नस्य अ-
र्हीयस्य 'अध्यर्धपूर्वाद्विगोः' इति लुक् । 'इमन्तकाल' इति
पूर्वपदप्रकृतिस्वरत्वम् । द्विशब्दस्यापि 'संख्या' इति पूर्वपदप्र-
कृतिस्वरत्वम् । गतमन्यत् । ऊ॒र्ग्वै इति । ऊ॒र्जोऽन्नस्य हेतु॒-
त्वात् ताच्छब्दम् ॥

३ चि॒त्रेति ॥ चित्रानक्षत्रसमीपस्थेन चन्द्रमसा युक्तः कालः चित्रा ।
'लुबविशेषे' इति लुप् । तत्र वक्ष्यमाणदेवयजनाध्यवसानं कर्त॑
व्यमिति भावः । चि॒त्रं चा॒यनी॑यं खलु ए॒तत् अश्वमे॒धाख्यं
क॑र्म, तस्मात् उभयोः चित्रत्वं समृद्धयै भवति कर्मणः ॥

४ पु॒ण्य॑नामेति ॥ पुण्यं पावनं नाम नामधेयं श्रुतमात्रमेव
यस्य तत्पुण्यनाम स्थानं पुष्करवनं शौतमवनं वाराणसी कुरुक्षेत्र-
मित्यादि । तत् दे॒वय॑जनमध्यवस्यति दे॒वा इ॒ज्यन्ते॑ यत्र त-
त्स्थानं परिगृह्णाति । इदं पूर्वप्रतिग्रहमात्रं संस्कारविशेषान् प्रव-
र्तयितुम् । शङ्खदुन्दुभिर्मृन्दङ्गवादनैः मङ्गलैः पटहकाहकादिभिः

जनमध्यवस्यति । पुण्यामेव तेन कीर्तिमभि ज-
ति । ^५अपदातीनृत्विजस्सुमावहन्त्या सुब्रह्मण्या-

। स्तिवादनपरैः मखक्षितिं ब्राह्मणैश्च सह संपद्यन्ते । केचिदाहुः—
त्र्यां पौर्णमास्यामेव प्रागिष्टेरिति । अन्य आहुः—पौर्णमास्याः
वैस्मिन्नहनि चित्रानक्षत्रमात्रयोगिनि काले देवयजनाध्यवसानं कर्त-
व्यम् । उत्तरेद्युः संकल्पादि कर्तव्यमिति । एवं हि नक्षत्र-
हणमुपपन्नं भवति ॥

^५अपदातीनिति ॥ अयं क्रमः—तस्य तस्य गृहे गत्वा
मिमप्रवाकेण वृत्तान् अध्वर्युब्रह्महोतृन् आग्नीध्रं च हस्त्यश्वादी-
रोप्य आनयन्ति राजपुरुषाः । अनन्तरायाममावास्यायां तथैव
ताः इष्ट्यर्थं एते स्वेस्वे काले हूयन्ते । अथानन्तरायाममा-
स्यायां संज्ञान्येष्ट्याम् । वैशाखां पौर्णमास्यां प्राजापत्यर्षभ-
ध्वर्थं पूर्ववत् सोमप्रवाकवृत्तौ मैत्रावरुणप्रतिप्रस्थातारौ हस्त्यश्वा-
कमारोप्य आनयन्ति राजपुरुषाः । अनन्तरायाममावास्यायां
थैव वृतं उद्गातारं हस्त्यश्वादिभिरानयन्ति । अथ आगामिनि
जन्ते पञ्चदश्यां हस्त्यश्वादिभिः प्रस्तोतारमानयन्ति त्रैधातव्या-
न्, यत्र दीक्षारम्भः । ततो दीक्षारम्भदिवसात् उर्ध्वं तृती-
दिषु अहस्सु अन्वहं इतरान् अष्टौ ऋत्विजः हस्त्यश्वादिक-
रोप्यानयन्ति ब्राह्मणाच्छंसिनं अच्छावाकं नेष्टारं प्रतिहर्तारं
। वस्तुतः पोतारमुन्नेतारं सुब्रह्मण्यमिति सोमार्थम् । एवं आ

यजनमध्यवस्यति । पुण्यामेव तेन कीर्तिमभि ज-
यति । ⁵अपदातीनृत्विजस्सुमावहन्त्या सुब्रह्मण्या-

स्वस्तिवादनपरैः मखक्षितिं ब्राह्मणैश्च सह संपद्यन्ते । केचिदाहुः—
चैत्र्यां पौर्णमास्यामेव प्राणिष्टेरिति । अन्य आहुः—पौर्णमास्याः
पूर्वस्मिन्नहनि चित्रानक्षत्रमात्रयोगिनि काले देवयजनाध्यवसानं कर्त-
व्यम् । उत्तरेद्युः संकल्पादि कर्तव्यमिति । एवं हि नक्षत्र-
ग्रहणमुपपन्नं भवति ॥

⁵अपदातीनिति ॥ अयं क्रमः—तस्य तस्य गृहे गत्वा
सोमप्रवाकेण वृतान् अध्वर्युब्रह्महोतृन् आग्निध्रिं च हस्त्यश्वादी-
नारोप्य आनयन्ति राजपुरुषाः । अनन्तरायाममावास्यायां तथैव
वृताः इष्टार्थ एते स्वेस्वे काले हूयन्ते । अथानन्तरायाममा-
वास्यायां संज्ञान्येष्ट्याम् । वैशाख्यां पौर्णमास्यां प्राजापत्यर्षभ-
पश्वर्थं पूर्ववत् सोमप्रवाकवृतौ मैत्रावरुणप्रतिप्रस्थातारौ हस्त्यश्वा-
दिकमारोप्य आनयन्ति राजपुरुषाः । अनन्तरायाममावास्यायां
तथैव वृतं उद्रातारं हस्त्यश्वादिभिरानयन्ति । अथ आगामिनि
वसन्ते पञ्चदश्यां हस्त्यश्वादिभिः प्रस्तोतारमानयन्ति त्रैधातव्या-
र्थम्, यत्र दीक्षारम्भः । ततो दीक्षारम्भदिवसात् ऊर्ध्वं तृती-
यादिषु अहस्सु अन्वहं इतरान् अष्टौ ऋत्विजः हस्त्यश्वादिक-
मारोप्यानयन्ति ब्राह्मणाच्छंसिनं अच्छावाकं नेष्टारं प्रतिहर्तारं
प्रावस्तुतं पोतारमुन्नेतारं सुब्रह्मण्यमिति सोमार्थम् । एवं आ

याः। सुवर्गस्य लोकस्य समष्ट्यै । ^६केशश्मश्रु व-
पते । नखानि निकृन्तते । दतो धावते । स्नाति ।
अहतं वासः परिधत्ते । पाप्मनोऽपहृत्यै । वाचं य-
त्वोपवसति । सुवर्गस्य लोकस्य गुप्त्यै । रात्रि
जागरयन्त आसते । सुवर्गस्य लोकस्य समष्ट्यै॥२
कर्म धत्ते पञ्च च ॥ १ ॥

सुब्रह्मण्याह्वानात् अपदातीन् ऋत्विज आवहन्ति । तदुच्छ्रित-
स्थानारोहणसाम्यात् स्वर्गस्य सम्यक्प्राप्त्यै भवति यजमानस्य ॥

आहूतसुब्रह्मण्येऽत्र समायाते शचीपतौ ।

पदातिरैव युक्तेति प्रागेवानयनं कृतम् ॥

^६केशश्मश्रु वपत इत्यादि ॥ यत्र उद्गाता वृतः तस्याममावा-
स्यायां इष्ट्यनन्तरं देवयजनदेशं गत्वा केशान् श्मश्रूणि च वाप-
यते । 'जातिरप्राणिनाम्' इत्येकवद्भावः । अपूर्वमिदं वपनादिकं
पाप्मनोऽपहृत्यर्थम् । दत्त इति । 'ऊडिदम्' इति विभक्तेरुदात्तत्वम् ।
वाचं यत्वेति । वाग्यतस्यैतां रात्रिं अग्निहोत्रमपि अन्ये कुर्वन्ति ।
उपवसति नाश्नाति । यद्वा—गूहनं । स्वर्गस्य भवति गुप्त्यै ।
रात्रिमिति रात्रिं कथाभिः यजमानं जागरयन्तः आसते
अस्य रातयः । तत्स्वर्गस्य समष्ट्यै सम्यक्प्राप्तये भवति, प्रबो-
धफलत्वात् तस्य । 'गोरेनन्तरः' इति गनेः प्रकृतिस्वरत्वम् ॥

इति तैत्तिरीये ब्राह्मणे तृतीये अष्टके अष्टमे प्रपाठके

अश्वमेधे प्रथमोऽनुवाकः.

^१चतुष्टय्य आपो भवन्ति । चतुश्शफो वा अ-
श्वः प्राजापत्यस्समृद्धयै । ता दिग्भ्यस्समाभृता
भवन्ति । दिक्षु वा आपः । अन्नं वा आपः । अ-
द्ध्यो वा अन्नं जायते । यदेवादध्योऽन्नं जायते ।
तदवरुन्धे । ^२तासु ब्रह्मौदनं पंचति । रेत एव तद्व-
धाति ॥ ३ ॥ चतुश्शरावो भवति । दिक्ष्वेव प्रति

^१चतुष्टय्य इति ॥ चत्वारोऽवयवा यासां ताः चतुष्टय्यः । ‘सं-
ख्याया अवयवे तयप्’ चतुष्प्रकारा इत्यर्थः । आप इति ।
वर्ष्याः कूप्याः स्थावराः वहन्त्यश्च । एवं चतुष्टयीनामपां अ-
न्वयः समृद्धयै भवति, अश्वस्य चतुश्शफत्वात् तस्य प्राजा-
पत्यत्वात् । प्रजापत्यक्षिपरिणामत्वात्तस्य प्राजापत्यत्वम् । ताः च-
तुष्टय्यः आपश्चतसृभ्यो दिग्भ्यः समाहृताः भवन्ति नैकस्या एव ।
सर्वासु हि दिक्षु आपस्सन्ति । आपश्च अन्नहेतवः, तदधीनज-
न्मत्वात् । तस्मात् यावत्किञ्चित् अप्कारणकमन्नं तत्सर्वं अव-
रुन्धे सर्वदिगन्वयात् ॥

^२तास्विति ॥ देवयजनाध्यवसानानन्तरं औपासने श्रपणं ब्रह्मौ-
दनस्य । तत्प्रजासृष्ट्यर्थं रेतः स्थापयति । चतुश्शराव इति ।
चतुर्षु शरावेषु संस्कृतश्चतुश्शरावः प्रमाणो वा शराव आढ-
काः । ‘द्विगोः’ इति लुक्, ‘इगन्तकाल’ इति पूर्वपदप्रकृ-
तिस्वरत्वम् ॥

तिष्ठति । ^३उभयतो रुक्मौ भवतः । उभयत एवा-
स्मिन्नुचं दधाति । उद्धरति शृतत्वाय । सर्पिष्वान्-
भवति मेध्यत्वाय । चत्वार आर्षेयाः प्राश्नन्ति ।
दिशामेव ज्योतिषि जुहोति । ^४चत्वारि हिरण्यानि
ददाति । दिशामेव ज्योतींश्च दधे ॥ ४ ॥ ^५य-

^३उभयत इति ॥ आदावन्ते च ब्रह्मौदनस्य राजतसौवर्ण-
रुक्मनिधानात् यजमाने द्वयोर्वयसोः दीप्तिं दधाति । उद्ध-
रतीत्यादि । पात्र्यां राजतं रुक्मं निधाय तस्मिन् ब्रह्मौदनं
उद्धरति, तत् शृतत्वाय पक्त्वाय भवति । पक्वं ह्युद्ध्रियते ।
यद्वा—रुक्मस्योपरि धारणमुद्धरणं तच्छृतत्वाय भवति । सर्पि-
ष्वान् बहुसर्पिष्कः प्रभूतेन सर्पिषा उपसेक्तव्यः । तत् मेधा-
हत्वाय भवति । चत्वार इति । आर्षेया महर्त्विजः । यद्वा—
मुख्येष्वसन्निहितेषु अशक्तेषु वा ऋत्विक्षु आर्षेयस्यैव प्रतिनिधा-
नार्थं आर्षेयग्रहणं, ऋषेरपत्यानि आर्षेयाः प्रसिद्धप्रवराः । ‘इत-
श्चानिजः’ इति ढक् । तत्सर्वासामपि दिशां संबन्धिनि ज्यो-
तिषि हुतं भवति ॥

^४चत्वारीति ॥ ब्रह्मौदनं प्राशितवद्भ्यः चत्वारि हिरण्यानि
चतुरो निष्कान् बहु मूल्यं ददाति । दिक्तुष्टयसंबन्धीनि ज्यो-
तीषि लभते हिरण्यस्य ज्योतिष्ठात् ॥

^५यदिति ॥ ब्रह्मौदनस्य यदाज्यमुच्छिष्टं अतिशिष्टं पात्रस्थं
तस्मिन् रशनां अश्वाभिधानीं न्युनक्ति अनक्ति । उन्दतेः

दाज्यमुच्छिष्यते । तस्मिन्नशनां न्युनत्ति । प्रजाप-
तिर्वा ओदनः । रेत आज्यम् । यदाज्ये रशनां न्यु-
नत्ति । प्रजापतिमेव रेतसा समर्धयति । ^६दर्भम-
यी रशना भवति । बहु वा एष कुचरोऽमेध्यमुप-
गच्छति । यदश्वः । पवित्रं वै दर्भाः ॥ ५ ॥ यदर्भ-
मयी रशना भवति । पुनात्येवैनम् । पूतमैनं मे-
ध्यमालभते । ^७अश्वस्य वा आलब्धस्य महिमो-
दक्रामत् । स महर्त्विजः प्राविशत् । तन्महर्त्वि-
जां महर्त्विक्त्वम् । यन्महर्त्विजः प्राश्नन्ति ।
महिमानमेवास्मिन्तदधत्ति । अश्वस्य वा आल-

‘श्वात्रलोपः’ इति लोपः । प्रजापतिर्वा इत्यादि । ओदनमिश्रे आज्ये
रशनायाः न्युन्दनात् तयोश्च प्रजापतिरेतस्त्वभावयो रशनामनुप्रविश्य
स्थितत्वात् प्रजापतिं रेतसा सममेव नित्ययुक्तं करोति ॥

^६दर्भमयीति ॥ अर्थ ‘मौञ्जी भवति’* इत्युक्तत्वात् । यथो-
क्तं—‘दर्भमयी मौञ्जी रशना’ इति । शरादित्वात् मयट् । बहु
वा इति । अनियतसञ्चारित्वात् क्षितिचार्यश्वः बह्वमेध्यं स्थानं
उपगच्छति । ‘ययतोश्चातदर्थे’ इत्युत्तरपदान्तोदात्तत्वम् ॥

^७अश्वस्येत्यादि ॥ ओदनभोजने दक्षिणात्वेन हिरण्यं ददाति ।

ब्धस्य॒ रेत॒ उद॑क्रामत् । तथ्सुव॑र्णं॒ हिर॑ण्यमभ-
वत् । यथ्सुव॑र्णं॒ हिर॑ण्यं ददाति । रेत॑ ए॒व तद॑-
धाति । ओ॒द॒ने द॑दाति । रेतो॒ वा ओ॒द॒नः । रेतो॒
हिर॑ण्यम् । रेत॑सै॒वास्मि॒न्नेतो॑ दधाति ॥ ६ ॥

द॒धाति॒ रु॒न्धे दु॒र्भा अ॑भवत्थ॒षट् ॥ २ ॥

^१यो वै ब्रह्म॑णे दे॒वेभ्यः॑ प्र॒जाप॑तयेऽप्रतिप्रो॒च्या-
श्वं मे॒ध्यं ब॒ध्नाति॑ । आ दे॒वता॑भ्यो वृश्च॒यते । पा-
पी॒यान्भव॑ति । यः प्र॑तिप्रो॒च्यं । न दे॒वता॑भ्य आ
वृश्च॒यते । वसी॑यान्भवति । यदाह॑ । ब्रह्म॒न्नश्वं॑ मे॒ध्यं

द्वयोरप्योदनहिरण्ययोः रेतस्त्वात् रेतसा सहितं रेतोऽस्मिन्यज-
माने स्थापितं भवति । ततः सर्वप्रजासमृद्धिरिति ॥

इति तैत्तिरीयब्राह्मणे तृतीये अष्टमे अश्वमेधे

द्वितीयोऽनुवाकः.

रशनाञ्जनतः पश्चादध्वर्युं परिदापयेत् ।

राज्याय स च राजा स्याथावत्संतिष्ठते क्रतुः ॥

^१यो वै ब्रह्म॑ण इत्यादि ॥ दे॒वेभ्यो॑ दे॒वार्थं प्र॑जापत्यर्थं
च भागत्वेन वर्तमानं इमं मे॒ध्यं अश्वं॑ ब्रह्म॑णे अप्रतिप्रो॒च्य
अनिवेद्य यः ब॒ध्नाति॑ सर्वाभ्यः दे॒वता॑भ्यः आवृश्च॒यते विच्छि॑न्नो

मन्थस्यामि देवेभ्यः प्रजापतये तेन राध्यासमिति ।
 ब्रह्म वै ब्रह्मा । ब्रह्मण एव देवेभ्यः प्रजापतये
 प्रतिप्रोच्याश्वं मेध्यं बध्नाति ॥७॥ न देवताभ्य आ
 वृश्चयते । वसीयान्भवति । ^२देवस्य त्वा सवितुः
 प्रसव इति रशनामादत्ते प्रसूत्यै । अश्विनोर्बाहु-
 भ्यामित्याह । अश्विनौ हि देवानामध्वर्यू आ-
 स्ताम् । पूष्णो हस्ताभ्यामित्याह यत्यै । ^३व्यृद्धं वा
 एतद्यज्ञस्य । यदयजुष्केण क्रियते । इमामगृभ्ण-
 त्रशनामृतस्येत्यधिवदति यजुष्कृत्यै । यज्ञस्य स-
 मृद्धयै ॥८॥ तदाहुः । द्वादशारत्नी रशना कर्त-

भवति । यः अश्वमेधेन न इयक्षति ततोपि पापतरो भवति ।
 प्रतिप्रोच्यं बन्धने न कश्चिदोषः । तस्मात् 'ब्रह्मन्नाश्वम्' इति
 मन्त्रेण ब्रह्माणमामन्त्र्य तेन प्रसुते बध्नाति । निगदव्याख्यातो मन्त्रः॥

^२देवस्य त्वेति ॥ गतम् * ॥

^३व्यृद्धमित्यादि ॥ व्याख्यातम् † । अधिवदनं उपरिवदनं आदा-
 नानन्तरं अभिमन्त्रयमाणेन वदनम् । यजुषा मन्त्रेण कृतिः
 संस्कृतिः यजुष्कृतिः ॥

^४तदाहुरिति ॥ तत्राहुरित्यर्थः । इयं अश्वाभिधानी रशना किं

व्या३ त्रयोदशारत्नी३ रिति । ऋषभो वा एष ऋ-
तूनाम् । यत्संवत्सरः । तस्य त्रयोदशो मासो
विष्टपम् । ऋषभ एष यज्ञानाम् । यदश्वमेधः ।
यथा वा ऋषभस्य विष्टपम् । एवमेतस्य विष्टपम् ।
त्रयोदशमरत्निः रज्ञानायामुपादधाति ॥ ९ ॥ यथ-
र्षभस्य विष्टपः सङ्स्करोति । तादृगेव तत् ।
पूर्व आयुषि विदथेषु कव्येत्याह । आयुरेवास्मि-
न्दधाति । तया देवास्सुतमावभूवुरित्याह । भूति-
मेवोपावर्तते । ऋतस्य सामन्त्सरमारपन्तीत्याह ।

द्वादशारत्नी कर्तव्या किं त्रयोदशारत्नीति विचारमाहुः ब्रह्मवादिनः ।
'विचार्यमाणानाम्' इति उभयत्र श्रुतः । ऋषभो वा इति ।
ऋतूनां कालावयवानां मध्ये संवत्सरो नाम ऋषभः प्रधान
भूतः । तस्य ऋषभस्य त्रयोदशो मासो विष्टपं ककुत्स्थानीयः ।
अश्वमेधात्मकश्चायं यज्ञानां ऋषभः । सर्वस्य च ऋषभस्य
विष्टपेन भाव्यं पशोरपशोश्च । तत्र यज्ञऋषभस्याश्वमेधस्य त्रयो-
दशोऽरत्निः विष्टपस्थानीय इति । भूतिमिति । सुतं सोमया-
गफलं आभिमुख्येन प्रापुरिति लिङ्गात् । ससेनैवेति । सत्येन
प्राप्तेन यज्ञमारभते, यज्ञस्य साम्नि सरं प्राप्तिमारपन्ति वद-
न्तीति लिङ्गात् ॥

सत्यं वा ऋतम् । सत्येनैवैनमृतेनारभते । ^५अभि-
धा असीत्याह ॥ १० ॥ तस्मादश्वमेधयाजी सर्वा-
णि भूतान्यभिभवति । भुवनमसीत्याह । भूमान-
मेवोपैति । यन्ताऽसीत्याह । यन्तारमेवैनं करोति ।
धर्ताऽसीत्याह । धर्तारमेवैनं करोति । सोऽग्निं वै-
श्वानरमित्याह । अग्रावेवैनं वैश्वानरे जुहोति ।
सप्रथसमित्याह ॥ ११ ॥ प्रजयैवैनं पशुभिः प्रथ-
यति । स्वाहाकृत इत्याह । होम एवास्यैषः । पृ-

^५अभिधा असीति ॥ रशनया अश्वस्य बन्धनं वक्ष्यमा-
णमहागुणसिद्धयर्थम्, रशनया अभिधातव्यस्त्वमसीति लिङ्गात् ।
सर्वाणि भूतानि अभिभवति अश्वमेधयाजी अश्वमेधेनेष्टवान् ।
'करणे यजः' इति णिनिः । भूमानमिति । समस्तभूतजात-
त्वेनाभिधानात् । अग्रावेवैनमिति । 'इयं वा अग्निर्वैश्वानरः'
इति पृथिव्यां गतम् । अतः हुतस्थानीय इति भावः । प्रज-
यैवेति । अश्वस्य गमनविषया प्रथा यजमानस्य प्रजापशुप्र-
थार्थं प्रार्थ्यत इति कृत्वा । होम एवेति । वैश्वानरात्मि-
कायां पृथिव्यां प्रस्थापनं अग्नौ होमस्थानीयमिति स्वाहाकृतत्व-
वाचोयुक्तिरित्यभिप्रायः । अस्यामिति । पृथिव्याधारत्वकीर्तनं
अस्यां अस्य प्रतिष्ठापनार्थमिति मन्यते । रूपमेवेति । अव्या-

धिव्यामित्याह । अस्यामेवैनं प्रतिष्ठापयति । यन्ता राड्यन्ताऽसि यमनो धर्ताऽसि धरुण इत्याह । रूपमेवास्यैतन्महिमानं व्याचष्टे । ^६कृष्यै त्वा क्षेमाय त्वा रुष्यै त्वा पोषाय त्वेत्याह । आशिषमेवेतामाशास्ते । ^७स्वगा त्वा देवेभ्य इत्याह । देवेभ्य एवैनं स्वगा करोति । स्वाहा त्वा प्रजापतय इत्याह । प्राजापत्यो वा अश्वः । यस्या एव देवताया आलभ्यते । तयैवैनं ^८समर्धयति ॥ १२ ॥

बध्नाति समृद्ध्या उपादधात्यसीत्याह सप्रथसमित्याह देवेभ्य इत्याह पञ्च च ॥ ३ ॥

ख्यातमन्त्ररूपमेव अस्य महिमानं यन्तृत्वादिकं माहात्म्यं व्याचष्टे । यन्तृत्वं संगृहीतृत्वं राट्त्वं राजनशीलत्वम् । यन्तृत्वं नियन्तृत्वम् । यमनत्वं यमनसाधनत्वम् । धारकत्वं धरुणत्वं सर्वैः धरणीयत्वम् ॥

^६कृष्यै त्वेयभिप्रोक्षणम् ॥ आशिषमिति । कृष्यादेः परामर्शादन्यदाशासनीयं नास्तीति भावः ॥

^७स्वगा करोतीति ॥ देवेभ्यः भागिभ्यः इदानीमेव यथास्वं समर्पयतीति यावत् । यस्या एवेति । आत्मीयदेवतासंकीर्तनेन आदावेव एनं समर्धयति कृतार्थयति वचनसामर्थ्यात् । 'स्वगा त्वा देवेभ्यस्स्वाहा त्वा प्रजापतये' इत्यनेन मन्त्रेणाभिधानं शाखान्तरीयमुपदाय ब्राह्मणं स्तौति ॥

इति तैत्तिरीय ब्राह्मणे तृतीये अष्टमे अश्वमेधे
तृतीयोऽनुवाकः.

१यः पितुरनुजायाः पुत्रः । स पुरस्तान्नयति ।
 यो मातुरनुजायाः पुत्रः । स पश्चान्नयति । विष्व-
 श्वमेवास्मात्पाप्मानं विवृहतः । यो अर्वन्तं जिघा-
 षसति तमभ्यमीति वरुण इति श्वानं चतुरक्षं
 प्रसौतीति । परो मर्तः परश्चेति शुनश्चतुरक्षस्य प्र-

आनयन्ति ततश्श्वानं यजमानस्य पूरुषाः ।

विष्वग्बन्धेन बद्धाङ्गं चतुरक्षं विवक्षितम् ॥

अक्षणोरुपरि यश्चेतविन्दुद्वितयलाञ्छितः ।

तं समाचक्षते श्वानं चतुरक्षं विचक्षणाः ॥

तदानयनप्रकारमाह—यः पितुरिति ॥ पितुः अनुजा अव-
 रजा तस्याः पुत्रः पुरस्तात् अग्रे नयति कर्षति मातुरनुजा-
 याः पुत्रः पश्चात्कर्षति । एवं विष्वग्गतिकं श्वानं कर्षन्तौ
 पैतृष्वसेयमातृष्वसेयौ अस्मात् यजमानात् पाप्मानं विष्वञ्चं
 विवृहतः विश्लेषयतः । प्रसौतीति श्वानं हन्तुं अनुजानाति
 पौंश्चलेयम् । अयं प्रयोगः—

सैध्रकं सुसलं हस्ते गृह्णन् दासीसुतस्ततः ।

सौवर्णाद्वृतजासुस्तु पृष्ठतोऽश्वमनुब्रजेत् ॥

प्रवेशयन्त्यश्वमथाप्सु मुञ्चन्

श्वानं जले यत्र शुनोऽप्रतिष्ठा ।

अध्वर्युणाऽथ प्रसुतो जहीति

स पौंश्चलेयोऽस्य शुनः प्रहन्ति ॥

‘जासिनि प्रहण’ इति षष्ठी । प्रहन्तीति हत्वा अश्वपदाना-
 मधस्तात् उपास्यतीत्यर्थः । ‘अश्वस्याधस्पदमुपास्यति’ इत्यस्य

हन्ति । श्वेव वै पाप्मा भ्रातृव्यः । पाप्मानमेवास्य भ्रातृव्यः हन्ति । ^१सैध्रकं मुसलं भवति ॥ १३ कर्म कर्मैवास्मै साधयति । पौंश्चल्यो हन्ति । पुंश्चल्वं वै देवाश्शुचं न्यदधुः । शुचैवास्य शुचः हन्ति । ^३पाप्मा वा एतर्मीप्सतीत्याहुः । योऽश्वमेधेन यजत इति । अश्वस्याधस्पदमुपास्यति । वज्री वा अश्वः प्राजापत्यः । वज्रेणैव

शेषत्वात् । श्वेव वा इति । अनिष्टहेतुत्वात् । तस्मात् शुनो वधेन यजमानस्य पाप्मा हतो भवति ॥

^२सैध्रकमिति ॥ सिध्रको नाम महासारो वृक्षः तद्विकारेण मुसलेन हन्ति । कर्मकर्ममिति ॥ सर्वमभिमतं कर्म साधयति अस्मै यजमानाय सैध्रकेण श्ववधं कुर्वन्, तस्य महासारत्वेन सर्वात्मना पाप्मनो हतत्वात् । पौंश्चल्यः पुंश्चल्या अपत्यं पौंश्चल्यः । 'स्त्रीभ्यो ढक्' इति ढक् । पुंश्चल्वामिति वर्णव्यत्ययेन उकारः । औणादिको वा उकारः । शुचैवेति । पौंश्चल्यस्य पुंश्चलीनिहितशोकस्थानीयत्वात्, शोकेनैव स्वयं यजमानशोको हन्तव्य इति युक्तम् ॥

^३पाप्मा वा इति ॥ ईप्सति प्राप्नुमिच्छति । हिंसाया बहुत्वात्, महाभ्युदयहेतुत्वेन मत्सरिणां वा बहुत्वात् । अधस्पदमिति पादानामधस्तात् । 'अधश्शिरसी पदे' इति सत्वम् ।

पाप्मानं भ्रातृव्यमवक्रामति । ^४दक्षिणाऽपप्लावय-
ति ॥ १४ ॥ पाप्मानमेवास्माच्छमलमपं प्लावय-
ति । ^५ऐषीक उदूहो भवति । आयुर्वा इषीकाः ।
आयुरेवास्मिन्दधति । अमृतं वा इषीकाः । अमृ-
तमेवास्मिन्दधति । वेतसशाखोपसंबद्धा भवति ।
अप्सुर्योनिर्वा अश्वः । अप्सुजो वेतसः । स्वादे-
वैनं योनेनिर्मिमीते । पुरस्तात्प्रत्यश्रंमभ्युदूहति ।

उपास्यति निदधाति । वज्री वा इति । वज्रिणा तुल्योऽय-
मश्वः बहुसारत्वात् । तस्मात् वज्रेण सारवता अश्वेन अनेन
वज्रिणः वज्रेण पाप्मानं अवक्रामति अवस्पदं शुन उपासनेन ॥

^४दक्षिणेति ॥ अश्वस्य दक्षिणपार्श्वे जलस्थं हतं श्वानं अ-
पप्लावयति अपक्रामयति पाप्मानं शमलं शमनं विनाशकं
कर्मणाम् । अस्मात् यजमानात् अपप्लावयति अपगमयति ॥

^५ऐषीक इति ॥ इषीकाभिः निर्मितः उदूहः उदूह्यते अश्वो
येन स उदूहः वरत्रया निबद्धः तस्मिन् आर्द्रा वेतसशाखा
वरत्रया उपसंबद्धा भवति । स च तथा महान् कार्यः यथा
द्वे शते जनाः दक्षिणतो धारयन्ति द्वे शते उत्तरतः एवं चतु-
र्भिः शतैः धारितेन तेन पुरस्तात् प्रत्यश्रं प्रत्यङ्मुखं अश्वं
अभ्युदूहति तीरं प्रति प्रणुदन्ति उदूहं धारयन्तो जनाः ।

पुरस्तादेवास्मिन्प्रतीच्यमृतं दधाति । ^६अहं च त्वं
च वृत्रहन्निति ब्रह्मा यजमानस्य हस्तं गृह्णाति ।
ब्रह्मक्षत्त्रे एव संदधाति । अभिक्रत्वेन्द्र भूरधु जम-
न्नित्यध्वर्युर्यजमानं वाचयत्यभिजित्यै ॥ १५ ॥

भवति श्वावयति मिमीते पञ्च च ॥ ४ ॥

^१चत्वार ऋत्विजस्समुक्षन्ति । आभ्य एवैनं
चतसृभ्यो दिग्भ्योऽभि समीरयन्ति । ^२शतेन रा-

गतमन्यत् । पुरस्तादेवेति । पुरस्तादेवारभ्य प्रतीचि प्रती-
चानेऽपि पयसि अमृतं अमरणत्वं दधाति ऐषीक उदूहः ॥

^६अहं चेति ॥ एते हस्तग्रहणवाचने उदूहाभ्यूहनात् प्राग्दृष्टव्ये ॥

इति तैत्तिरीयब्राह्मणे तृतीये अष्टमे अश्वमेधे

चतुर्थोऽनुवाकः.

^१चत्वार इति ॥ चत्वारः वक्ष्यमाणाः ऋत्विजः अध्वर्युब्रह्म-
होत्रुद्रातारः समुक्षन्ति संहस्योक्षन्ति सिञ्चन्ति । आभ्य च-
तसृभ्योऽपि दिग्भ्यः एनं अश्वं अभिसमीरयन्ति आभिमु-
ख्येन तत्र तत्र दिशि समीरयन्ति उत्साहयन्ति ॥

^२तत्कथमित्याह—शतेनेति ॥ उदकस्थमेवाश्वं एतैस्साहिताः
अध्वर्युप्रभृतयः प्रोक्षन्ति—‘अनेनाश्वेन’ इत्यादिभिर्मन्त्रैः । राज-

जपुत्रैस्सहाध्वर्युः । पुरस्तात्प्रत्यङ्किष्टुन्प्रोक्षति ।
 अनेनाश्वेन मेध्येनेष्टा । अयं राजा वृत्रं वध्या-
 दिति । राज्यं वा अध्वर्युः । क्षत्रं राजपुत्रः । रा-
 ज्येनैवास्मिन्क्षत्रं दधाति । ^३गतेनाराजभिरुग्रैस्सह
 ब्रह्मा ॥ १६ ॥ दक्षिणत उदङ्किष्टुन्प्रोक्षति । अने-
 नाश्वेन मेध्येनेष्टा । अयं राजाऽप्रतिधृष्योऽ-
 स्त्विति । बलं वै ब्रह्मा । बलमराजोग्रः । बलैर्नै-

पुत्रादयः तूष्णीं प्रोक्षन्ति । राजपुत्राः अभिषिक्तक्षत्रियपुत्राः स्वयं
 राज्यार्हाः । मन्त्रार्थस्तु—अयं राजा अनेन मेघार्हेणाश्वेन
 इष्टा वृत्रं वारकं पापं शत्रुं वा वध्यात् हन्तुं समर्थोऽस्तु ।
 राज्यं वा इत्यादि । राज्यस्थितिहेतुत्वात् राज्याय परिदानाच्च
 ताच्छब्दम् । क्षत्रं वीर्यं तद्योगात्ताच्छब्दम् । राज्यभूतनाध्व-
 र्युणा क्षत्रभूतैः राजपुत्रैः सह प्रोक्षणात् राज्येनैवास्मिन् यज-
 माने वीर्यं स्थापयति ॥

^३ब्रह्मा दक्षिणतः प्रोक्षति ॥ अराजभिः अनभिषेकार्हेः राज-
 न्यैः उग्रानुलोमैश्च संभूय शतसंख्यैः । अव्ययपूर्वपदप्रकृतिस्व-
 रत्वाभावः छान्दसः, चादित्वाद्वा उत्तरपदान्तोदात्तत्वम् । अप-
 तिधृष्यः परैरभिभवितुमशक्यः । ‘कृत्योक्तेष्णुच्चावाद्यश्च’ इत्यु-
 त्तरपदान्तोदात्तत्वम् । ‘स्वरितो वाऽनुदात्ते पदादौ’ स्वर्यः उदात्त

वास्मिन्बलं दधाति । ^४ शतेन सूतग्रामणिभिस्सह
 होता । पश्चात्प्राङ्तिष्ठन्प्रोक्षति । अनेनाश्वेन मेध्ये-
 नेष्टा । अयं राजाऽस्यै विशः ॥ १७ ॥ बहुग्वै
 बह्वश्वयै बह्वजाविकायै । बहुव्रीहियवायै बहुमा-
 षतिलायै । बहुहिरण्यायै बहुहस्तिकायै । बहुदास-
 पूरुषायै रयिमत्यै पुष्टिमत्यै । बहुरायस्पोषायै
 राजाऽस्त्विति । भूमा वै होता । भूमा सूतग्राम-
 ण्यः । भूमैवास्मिन्भूमानं दधाति । ^५ शतेन क्षत्त-
 संग्रहीतृभिस्सहोद्गाता । उत्तरतो दक्षिणा तिष्ठ-
 न्प्रोक्षति ॥ १८ ॥ अनेनाश्वेन मेध्येनेष्टा । अयं

ओकारः । बलं वा इति । तद्वत्त्वात् ताच्छब्दमुभयोः । राज्ञो
 बलवत्त्वाद्वा ॥

होता पश्चात्प्रोक्षति ॥ सूतैः सारथिभिः ग्रामणीभिः बल
 चक्रस्य नेतृभिश्च । अस्यै विश इत्यादि । विट् प्रजा राष्ट्रं
 वा । बहुगुः प्रभूतगुः । 'गोस्त्रियोः' इति ह्रस्वत्वम् । 'ब-
 होर्नञ्वत्' इति नञ्वद्भावः, 'नञ् सुभ्याम्' इत्युत्तरपदान्तोदात्त
 त्वम् । एवं सर्वत्र । भूमा वा इति । भूमा वृद्धिः तद्धेतु
 त्वात्ताच्छब्दम् ॥

उद्गाता उत्तरतः प्रोक्षति—क्षत्तारः वैश्वेन शूद्रायां जाताः,

राजा सर्वमायुरेत्विति । आयुर्वा उद्गाता । आयुः
क्षत्तसंग्रहीतारः । आयुषैवास्मिन्नायुर्दधाति ।
शतः शतं भवन्ति । शतायुः पुरुषश्शतेन्द्रियः ।
आयुष्येवेन्द्रिये प्रतितिष्ठति । ^६चतुश्शता भवन्ति ।
चतस्रो दिशः । दिक्ष्वेव प्रति तिष्ठति ॥ ११ ॥

ब्रह्मा विश उक्षति दिश एकं च ॥ ५ ॥

^१यथा वै हविषो गृहीतस्य स्कन्दति । एवं वा
एतदश्वस्य स्कन्दति । यन्निक्तमनालब्धमुत्सृज-

संग्रहीतारः राजास्थानीयाः कोशवृद्धिकारिणः । आयुर्वा इति ।
तद्धेतुत्वात्तच्छब्दम् । गतमन्यत् ॥

^६चतुश्शता इति ॥ चत्वारि शतानि परिमाणमेषामिति ।
द्विगोर्लुक् ॥

इति तैत्तिरीय ब्राह्मणे तृतीये अष्टके अष्टमे प्रपाठके

अश्वमेधे प्रथमे पञ्चमोऽनुवाकः.

^१यथा वा इत्यादि ॥ गृहीतस्य हविष इव अश्वस्य
स्कन्दस्थानीयमिदं यत् निक्तं स्नानशोधितं अनालब्धं असंज्ञप्तं
उत्सृजन्ति । तस्मात् एतदोषपरिहाराय अश्वस्य स्तोकान् विप्रुषः
अनुमन्त्रयमाणाः स्तोक्याः 'अग्रे स्वाहा सोमाय स्वाहा'*

न्ति । यश्स्तोक्या अन्वाह । सर्वहुतमेवैनं करोत्य-
स्कन्दाय । अस्कन्नं हि तत् । यद्हुतस्य स्कन्दति ।
^२सहस्रमन्वाह । सहस्रसंमितस्सुवर्गो लोकः । सुव-
र्गस्य लोकस्याभिजित्यै ॥ २० ॥ ^३यत्परिमिता अनु-
ब्रूयात् । परिमितमव रुन्धीत । अपरिमिता अ-
न्वाह । अपरिमितस्सुवर्गो लोकः । सुवर्गस्य लो-
कस्य समष्ट्यै । ^४स्तोक्या जुहोति । या एव वर्ष्या
आपः । ता अवरुन्धे । ^५अस्यां जुहोति । इयं वा
अग्निर्वैश्वानरः ॥ २१ ॥ अस्यामेवैनाः प्रतिष्ठाप-

इत्याद्या वाय्वष्टमा दश अन्वाह । तेन अश्वं सर्वहुतं करोति
इदानीमेव स्तोकसहितस्य सर्वस्याश्वस्य अग्न्यादिभ्यो हुतत्वात्
ततो न कश्चित् स्कन्नत्वदोषः । हुते हि स्कन्नमस्कन्नमेव ॥

^२सहस्रमिति ॥ शतकृत्वः एतस्यानुवाकस्य आवृत्त्या । सह
स्रसंमित इति । बहुमूल्यत्वात् ॥

^३यदिति ॥ परिमितानुवचने सहस्रस्यैवावरोधः । अपरिमि-
तानुवचने तादृक्स्वर्गलाभः ॥

^४स्तोक्या जुहोतीति ॥ जवात्पततां स्तोकांनां स्तोक्याभिर-
भिमन्त्रणं होमत्वेन रूपयति । या एवेति होमफलम् ॥

^५अस्यामिति ॥ पृथिव्याः अग्नित्वेन रूपणं अस्यां पृथि-
व्यमेव एनाः वर्ष्याः अपः प्रतिष्ठिताः करोति ॥

यति । ^६उवाच ह प्रजापतिः । स्तोक्यासु वा अह-
मंश्वमेधं सङ्स्थापयामि । तेन ततस्सङ्स्थितेन
चरामीति । ^७अग्नये स्वाहेत्याह । अग्नय एवैनं
जुहोति । सोमाय स्वाहेत्याह । सोमायैवैनं
जुहोति । सवित्रे स्वाहेत्याह । सवित्र एवैनं जु-
होति ॥ २२ ॥ सरस्वत्यै स्वाहेत्याह । सरस्वत्या
एवैनं जुहोति । पूष्णे स्वाहेत्याह । पूष्ण एवैनं
जुहोति । बृहस्पतये स्वाहेत्याह । बृहस्पतय एवैनं
जुहोति । अपां मोदाय स्वाहेत्याह । अद्र्य एवैनं
जुहोति । वायवे स्वाहेत्याह । वायवं एवैनं जुहो-
ति ॥ २३ ॥ मित्राय स्वाहेत्याह । मित्रायैवैनं जुहो-
ति । वरुणाय स्वाहेत्याह । वरुणायैवैनं जुहोति ।

^६उवाचेत्यादि ॥ स्तोक्यानुवचन एव समस्तोऽश्वमेधस्समाप्तः,
परन्तु प्रतिपत्तिकर्ममात्रमिति ॥

^७अग्नये स्वाहेत्यादि ॥ स्वाहाकारवतीभिरेताभिस्स्तोकानुमन्त्रणात्
अग्न्यादिभ्यः एते स्तोकाः हुता भवन्ति । ततोऽत्रैव होमे-
नाराधिता अग्न्यादय इति समाप्तोऽश्वमेध इति प्रजापतिरुवाचेति ॥

एताभ्यं एवैनं देवताभ्यो जुहोति । ^८ दशदश संपादं
जुहोति । दशाक्षरा विराट् । अन्नं विराट् । विराजै-
वान्नाद्यमवसन्धे । ^९ प्र वा एषोऽस्माल्लोकाच्चयवते ।
यः परांचीराहुतीर्जुहोति । पुनः पुनरभ्यावर्तं जुहो-
ति । अस्मिन्नेव लोके प्रतितिष्ठति । ^{१०} एतां
ह वाव सोऽश्वमेधस्य सऽस्थितिमुवाचास्कन्दाय ।
अस्कन्नं हि तत् । यद्यज्ञस्य सऽस्थितस्य स्क-
न्दति ॥ २४ ॥

अभिजित्यै वैश्वानरस्सवित्र एवैनं जुहोति
वायवं एवैनं जुहोति च्यवते षड् ॥ ६ ॥

^८ दशदशेति ॥ दशदश संपाद्य शतकृत्वः आवृत्त्या सहस्रं
संपाद्यं न पुनरेकैकं नाम दशकृत्व आवृत्त्या सहस्रत्वमिति ॥

^९ प्र वा इत्यादि ॥ अपुनरावृत्तहोमात् अस्मात् लोकात् प्रच्य-
वते इति तस्मात्पुनःपुनः अभ्यावर्तनम्, अभ्यावृत्त्या होमात् अस्मिन्
लोके प्रतिष्ठितो भवति । दशकाभ्यावृत्त्या विराडवरोधः, सह-
स्रत्वसंपादनात् स्वर्गस्याभिजय इति ॥

^{१०} एतां हेति ॥ सः प्रजापतिः एतामेव उक्तामाहुतिं स्क-
न्दनदोषपरिहारायाश्वमेधस्य समाप्तिहेतुमुवाच । संस्थितस्य यज्ञस्य
संबन्धि यद्व्ययं स्कन्दति तदस्कन्दनमेवेति ॥

इति तैत्तिरीयब्राह्मणे तृतीये अष्टमे अश्वमेधे

षष्ठोऽनुवाकः.

प्रजापतये त्वा जुष्टं प्रोक्षामीति पुरस्तात्प्रत्य-
ङ्ङिष्ठन्प्रोक्षति । प्रजापतिर्वै देवानामन्नादो वीर्या-
वान् । अन्नाद्यमेवास्मिन्वीर्यं दधाति । तस्मादश्वः
पशूनामन्नादो वीर्यावत्तमः । ^१इन्द्राग्निभ्यां त्वेति
दक्षिणतः । इन्द्राग्नी वै देवानामोजिष्ठो बलिष्ठौ ।
ओजं एवास्मिन्बलं दधाति । तस्मादश्वः पशू-
नामोजिष्ठो बलिष्ठः । ^२वायवे त्वेति पश्चात् । वा-
युर्वै देवानामाशुस्सारसारितमः ॥ २५ ॥ जवमे-
वास्मिन्दधाति । तस्मादश्वः पशूनामाशुस्सार-
सारितमः । विश्वेभ्यस्त्वा देवेभ्य इत्युत्तरतः ।
विश्वे वै देवा देवानां यशस्वितमाः । यशं एवा-

^१अथाध्वर्युः अश्वाभिमुखस्तिष्ठन् अनुदिशं अश्वं प्रोक्षति—
प्रजापतये त्वेत्यादिभिः ॥ देवानां मध्ये प्रजापतिः अ-
न्नादः वीर्यावांश्च तस्मादनेन प्रोक्षणेन अन्नादनसामर्थ्यं वीर्यं
च अस्मिन् अश्वे दधाति । तस्मात् पशूनां मध्ये अश्वोऽ-
न्नादः वीर्यावत्तमश्च । 'अन्येषामपि' इति दीर्घत्वम् । एवं
दिगन्तरेषु योज्यम् ॥

^२ओजिष्ठौ बलिष्ठाविति ॥ ओजस्वितमौ बलत्तमौ च ।
'विन्मतोर्लुक्' इति इष्टानि लोपे 'टेः' इति टिलोपः ॥

^{३-४}आशुः शीघ्रः सारसारितमः अतिशयेन सारिः उत्कर्षगामी ॥

स्मिन्दधाति । तस्मादश्वः पशूनां यशस्वितमः ।
^५देवेभ्यस्त्वेत्यधस्तात् । देवा वै देवानामपचित-
 तमाः । अपचितिमेवास्मिन्दधाति । तस्मादश्वः
 पशूनामपचिततमः ॥ २६ ॥ ^६सर्वेभ्यस्त्वा देवेभ्यु
 इत्युपरिष्ठात् । सर्वे वै देवास्त्विषिमन्तो हरस्वि-
 नः । त्विषिमेवास्मिन् हरो दधाति । तस्मादश्वः
 पशूनां त्विषिमान् हरस्वितमः । ^७दिवे त्वाऽन्तरि-
 क्षाय त्वा पृथिव्यै त्वेत्याह । एभ्य एवैनं लोके-
 भ्यः प्रोक्षति । सते त्वाऽसते त्वाऽद्भ्यस्त्वौषधीभ्य-
 स्त्वा विश्वेभ्यस्त्वा भूतेभ्यु इत्याह । तस्मादश्व-
 मेधयाजिनः ^८सर्वाणि भूतान्युपजीवन्ति । ब्रह्म-
 वादिनो वदन्ति । यत्प्राजापत्योऽश्वः । अथ कस्मा-
 देनमन्याभ्यो देवताभ्योऽपि प्रोक्षतीति । अश्वे वै

^५अपचिततमाः पूजिततमाः ॥

^६त्विषिमन्तः दीप्तिमन्तः । हरस्विनः प्रकाशवन्तः ॥

^७दिवे त्वेत्यादिना शेषावयवप्रोक्षणम् ॥

^८ब्रह्मवादिन इति ॥ अन्वायत्ताः अन्ववस्थिताः सर्वाः
 देवताः अश्वे, तस्मात् अन्याभ्योऽपि प्रजापतिव्यतिरिक्ताभ्योऽपि

सर्वा देवता अन्वायत्ताः । तं यद्विश्वेभ्यस्त्वा भूते-
भ्य इति प्रोक्षति । देवता एवास्मिन्नन्वायातयति ।
तस्मादश्वे सर्वा देवता अन्वायत्ताः ॥ २७ ॥

सारसारितमोर्पचिततमः प्राजाप-

त्योऽश्वः पञ्च च ॥ ७ ॥

यथा वै हविषो गृहीतस्य स्कन्दति । एवं वा
एतदश्वस्य स्कन्दति । यत्प्रोक्षितमनालब्धमुत्सृ-
जन्ति । यदश्वचरितानि जुहोति । सर्वहुतमेवैनं
करोत्यस्कन्दाय । अस्कन्नं हि तत् । यद्धुतस्य

प्रोक्ष्यतेऽश्वः । 'श्वीदितो निष्ठायाम्' इतीदृप्रतिषेधः । के पुनरश्वे
सर्वा देवताः अन्वाहिता इत्याह—तं यदिति । विश्वेभ्य-
स्त्वा भूतेभ्य इति प्रोक्षेत् । तेन सर्वा देवताः अश्वे अन्वा-
यातयति, तस्माद्वूमो अश्वे सर्वा देवता अन्वायत्ता इति ॥

इति तैत्तिरीयब्राह्मणे तृतीये अष्टमे अश्वमेधे

सप्तमोऽनुवाकः.

यथा वा इत्यादि ॥ व्याख्यातम्* । यत्प्रोक्षितमिति वि-
शेषः । अश्वचरितानीति । अश्वस्य चरितानां चेष्टानां ईङ्गा-
रादीनां प्रतिपादका मन्त्राः अश्वचरितानि तैः कार्यान् होमान्

* ब्रा. ३-८-६.

स्कन्दति । ईंकाराय स्वाहेंकृताय स्वाहेत्याह । ए-
तानि वा अश्वचरितानि । चरितैरेवैनं समर्धय-
ति ॥ २८ ॥ तदाहुः । अनाहुतयो वा अश्वचरितानि ।
नैता होतव्या इति । अथो खल्वाहुः । होतव्या
एव । अत्र वावैवं विद्वानश्वमेधं सङ्स्थापयति ।
यदश्वचरितानि जुहोति । तस्माद्धोतव्या इति ।
बहिर्धा वा एनमेतदायतनादधाति । भ्रातृव्यमस्मै
जनयति ॥ २९ ॥ यस्यानायतनेऽन्यत्राग्नेराहुतीर्जु-

जुहोति । सर्वचरितानामेव इदानीं हुतत्वात् सर्वाविश्वोऽप्यश्वो हुत
एवेति स्कन्नदोषाभावः । तदेवाह—चरितैरेवैनं समर्धयतीति ।
सर्वचरितस्यैव होमस्समृद्धिं करोतीति ॥

तदाहुरिति ॥ तत्राहुरित्यर्थः । अनाहुतित्वात् नैता होतव्याः
साध्यमानक्रियारूपत्वादासां देवताभावात् । अथो अन्ये खल्वाहुः
होतव्या एवेति । किमासां होमेन क्रियत इत्याह—अत्रेति ।
उक्तेन प्रकारेण सर्वचरितसहितस्याश्वस्य अत्रैव होमः क्रियते
इति विदुषोऽत्रैव कर्मसंस्थापनं प्रयोजनं अस्कन्नत्वाय । तस्मा-
दस्मै प्रयोजनाय होतव्या एवेति ॥

बहिर्धेति ॥ कस्मिन्काले एता होतव्याः इत्येतदनेन प्रति-
पाद्यते । एनं यजमानायतनात् स्वस्थानात् बहिर्धा बहिर्देशे

होति । सावित्रिया इष्ट्याः पुरस्तात्स्विष्टकृतः ।
 आहवनीयेऽश्वचरितानि जुहोति । आयतन ए-
 वास्याहुतीर्जुहोति । नास्मै भ्रातृव्यं जनयति ।
^४तदाहुः । यज्ञमुखे यज्ञमुखे होतव्याः । यज्ञस्य
 क्लृप्त्यै । सुवर्गस्य लोकस्यानुख्यात्या इति ।
^५अथो खल्वाहुः ॥ ३० ॥ यद्यज्ञमुखे यज्ञमुखे
 जुहुयात् । पशुभिर्यजमानं व्यर्धयेत् । अवं सुव-
 र्गल्लोकात्पद्येत । पापीयान्त्स्यादिति । सकृदेव हो-

दधाति स्थापयति स्वस्थानान्निर्वासयति । स्वार्थिको धाल् छा-
 न्दसः । कस्मै? यस्य यजमानस्य संबन्धिनः अग्नेः अना-
 यतने आयतनत्वरहिते अन्यत्र देशे आहुतीर्जुहोति ततश्चास्य
 भ्रातृव्यं शत्रुं जनयेदग्निः, तस्मात् 'सवित्रे प्रातरष्टाकपालम्'
 इति या प्रथमा सावित्रीष्टिः तस्याः स्विष्टकृतः पुरस्तादाहव-
 नीय एवाश्वचरितानि होतव्यानि, तत उक्तदोषाभावः ॥

^४तदाहुरिति पूर्वपक्षः—यज्ञमुखे यज्ञमुखे सर्वेष्टीनामारम्भे हो-
 तव्या अश्वचरिताहुतयः यज्ञसामर्थ्याय, यज्ञफलस्य च स्वर्गस्य
 च तेनैव हेतुना ख्यातये प्रकाशनाय ॥

^५अथो इत्येतदूषणेन पक्षान्तरपरिग्रहः । सर्वेष्टचारम्भे होमो-
 पशव्यः स्वर्गाच्चावपद्येत यजमानः पापतरः स्यात् अयष्टुरपि ।
 तस्मात् सकृत् आद्यायामेव होतव्याः तत उक्तदोषाभावः ॥

तुव्याः । न यजमानं पशुभिर्व्यर्धयति । अभि
सुवर्गं लोकं जयति । न पापीयान्भवति । अष्टा-
चत्वारिंशतमश्वरूपाणि जुहोति । अष्टाचत्वा-
रिंशदक्षरा जगती । जागतोऽश्वः प्राजापत्यस्स-
मृद्धयै । एकमतिरिक्तं जुहोति । तस्मादेकः प्र-
जास्वर्धुकः ॥ ३१ ॥

अर्धयति जनयति खल्वाहुर्जगती
त्रीणि च ॥ ८ ॥

अष्टाचत्वारिंशतमिति ॥ अनन्तरं 'अज्ज्येताय स्वाहा'*
इत्यष्टाचत्वारिंशतं अश्वरूपाणि अश्वरूपप्रतिपादकमन्त्रमाध्यान्
होमान् जुहोति । जागत इति तस्याः पशव्यत्वात् । उत्सा-
दित्वादञ् ॥

एकमतिरिक्तमिति ॥ सर्वस्मै स्वाहेति । असमवदानार्थं
पृथग्ग्रहणम् । तस्मादद्यत्वेऽपि बद्धीषु प्रजासु एक एव अर्धुकः
बुद्धिशीलो भवति । छान्दस उक्त्वाञ् ॥

इति तैत्तिरीयब्राह्मणे भट्टमास्करीये तृतीये अष्टमे

अश्वमेधे अष्टमोऽनुवाकः.

विभूर्मात्रा प्रभूः पित्रेत्याह । इयं वै माता ।
 असौ पिता । आभ्यामेवैनं परिददाति । अश्वोऽ-
 सि हयोऽसीत्याह । शास्त्येवैनमेतत् । तस्मा-
 च्छिष्टाः प्रजा जायन्ते । अत्योऽसीत्याह । तस्मा-
 दश्वस्सर्वान्पशून्त्येति । तस्मादश्वस्सर्वेषां पशू-
 नां श्रैष्ठ्यं गच्छति ॥ ३२ ॥ प्रयशश्श्रैष्ठ्यमाप्नोति ।
 य एवं वेद । नरोऽस्यर्वोऽसि सप्तिरसि वाज्यंसी-
 त्याह । रूपमेवास्यैतन्महिमानं व्याचष्टे । ययुर्ना-

विभूर्मात्रेति ॥ द्वितीये दिने प्रोक्षणानन्तरं 'विभूर्मात्रा'
 इत्यादीनि अश्वनामानि अश्वस्य दक्षिणे कर्णे यजमानं वाच
 यतीति । तानि व्याचष्टे । पृथिवीद्युलोकनिबन्धनविभवनप्रभवन-
 नामद्वयमंकीर्तनेन द्यावापृथिव्यां एनं अश्वं परिददाति रक्षार्थं
 न्यासीकरोति । व्यापकत्वविक्रान्तत्वकीर्तनेन तादृग्गुणत्वमस्य शास्ति
 बोधयति तथा वर्तयितुम् । तस्मादद्यत्वेऽपि सर्वाः प्रजाः शिष्टाः
 बोधिना जायन्ते ॥

अत्य इति ॥ सततगन्तृत्वसंकीर्तनेन सर्वान् पशून् अ-
 त्येति सततगामित्वयशसाऽतिक्रामति अश्वः । श्रैष्ठ्यमिति ।
 सततगन्तृत्वेन आलस्याभावात्प्रशस्यतमो भवति । एवं वेदिता
 च यशश्श्रैष्ठ्यं च प्राप्नोति । रूपमेवेति । नाम्नां रूपमेव

मासीत्याह । एतद्वा अश्वस्य प्रियं नामधेयम् ।
 प्रियेणैवैनं नामधेयेनाभिवदति । तस्मादप्यामित्रौ
 संगत्य । नाम्ना चेध्वयेते । मित्रमेव भवतः ॥३३
 आदित्यानां पत्वाऽन्विहीत्याह । आदित्यानेवैनं ग-
 मयति । ^३अग्नये स्वाहा स्वाहेन्द्राग्निभ्यामिति पू-
 र्वहोमाञ्जुहोति । पूर्वं एव द्विषन्तं भ्रातृव्यमिति
 क्रामति । भूरसि भुवे त्वा भव्याय त्वा भविष्यते

अश्वस्य महिमानं व्याचष्टे न व्याख्येयम् । कार्याणां नयन-
 समर्थो नरः । गमनकुशलः अर्वा । सङ्ग्रामेषु समवायकुशलः
 सप्तिः । वेगवान् वाजीति । एतद्वा इति । यानशीलो ययु-
 रिति । प्रियेण प्रीणनेन नाम्ना अश्वमभिवदति आभिमुख्येन वदति
 इष्टे प्रवर्तयति मित्रीकरोतीति यावत् । तस्मात् प्रियेण नाम्ना
 अभिमतेन आह्वयेते चेत् परस्परस्य मित्रं भवतः ॥

^३पूर्वहोमानिति ॥ आहवनीयविहरणानन्तरं होमान्तरात्पूर्वमेव
 क्रियमाणत्वात् । अग्नये स्वाहेत्याद्याः पञ्च पूर्वहोमाः । प्रथम
 उपरिष्ठात्स्वाहाकारः । अन्ये पुरस्तात्स्वाहाकाराः । पूर्वं इति ।
 प्रथमभावी । भूरसीति । पुनरश्वसमीपं गत्वा अनेन मन्त्रेण
 अश्वं रशनाभ्यां उत्सृजति रशनावन्धं विमुञ्चति सर्वत्वाय
 सर्वात्मत्वाय सर्वगामित्वाय वा बन्धस्य तादृशत्वात् ॥

त्वेत्युत्सृजति सर्वत्वाय । ^४देवा आशापाला एतं
देवेभ्योऽश्वं मेधांय प्रोक्षितं गोपायतेत्याह । शतं वै
तल्प्या राजपुत्रा देवा आशापालाः । तेभ्य एवैनं
परिददाति । ईश्वरो वा अश्वः प्रमुक्तः परां परा-

^४देवा आशापाला इति रत्निभ्यः परिदानम् ॥ तल्प्याः
पाणिगृहीत्याः पुत्राः । राज्ञः सह शयनासनार्हा इति केचित् ।
दिगादित्वात् यत् । इदं शतं अश्वस्य आशापालाः चतसृषु
दिक्षु रक्षामन्त्रोक्ता देवा इत्यर्थः । देवनशीलाः देवाः । च-
तुर्णां शतानामिदमुपलक्षणम्, प्राधान्यादस्योपादानम् । वक्ष्यति
'चतुश्शता रक्षन्ति'* इति ॥

सन्ना भवन्तः क्षितिपालपुत्राः सन्नद्धसूताः शतमस्य तल्प्याः ।

गोपायितारश्शतमेवमुप्राः सन्नाहितास्तादृशसूतयुक्ताः ॥

वैश्याश्शतं प्रान्तचराः पथस्स्युः वरूथिनस्स्युः शतमेव शूद्राः ।

तास्सैरचारं परिपालयन्तः नावर्तयन्तेऽनुचरन्ति सर्वे ॥

पृच्छेयुः पथि तेऽश्वमेधविषयं भो ब्राह्मणाः वः कियत्

मन्त्रब्राह्मणकालवेदनमिति स्पुर्नेत्यकिंचिद्विदः ।

आदेयं तुरगस्य तद्भवनतः स्यात् खाणपेयादिकं

तेषां क्षत्रियवैश्यवेश्मत इह ग्राह्यं कृतान्नं भवेत् ॥

रथकारगृहेऽश्वस्य वसतस्सायमस्य तु ।

चतुर्षु पत्सु होतव्याः चतस्रो धृतयः क्रमात् ॥

^५तां विधातुमाह—ईश्वर इत्यादि ॥ प्रमुक्तः रशनाबन्धा-

वतुं गन्तोः । इह धृतिस्स्वाहेह विधृतिस्स्वाहेह र-
 न्तिस्स्वाहेह रमंतिस्स्वाहेति चतुषु पत्सु जुहोति ॥
 ३४ ॥ एता वा अश्वस्य बन्धनम् । ताभिरेवैनं ब-
 ध्नाति । तस्मादश्वः प्रमुक्तो बन्धनमागच्छति ।
 तस्मादश्वः प्रमुक्तो बन्धनं न जहाति । ^६राष्ट्रं वा
 अश्वमेधः । राष्ट्रं खलु वा एते व्यायच्छन्ते । ये-
 ऽश्वं मेध्यं रक्षन्ति । तेषां य उदृचं गच्छन्ति ।

द्विमुक्तः परां परावतं दूरं गन्तुं ईश्वरः शक्नुयात् । ‘उपस-
 र्गच्छन्दसि’ इति वतिः, ‘ईश्वरे तोसुन्कसुनौ’ इति तोसुन् ।
 तस्मात् अश्वस्य बन्धनस्थानीयाः ‘इह धृतिः’ इत्याद्याः धृतयः
 चतुर्षु पत्सु होतव्याः । अन्त्यलोपवर्णविकारौ छान्दसौ । ता-
 मिश्च एनं बध्नाति । तस्मात्प्रमुक्तोपि होमरज्जुबद्धत्वात् बन्ध-
 नदेशमागच्छति । आगतश्च बन्धनदेशं यावदुदयं न जहाति
 तत्रैव वसति ॥

^६राष्ट्रं वा इत्यादि ॥ राष्ट्रमेव अश्वमेधः सार्वभौमकार्यत्वात् ।
 तस्मात् राष्ट्रनिमित्तं एते व्यायच्छन्ते यतन्ते ये अश्वं मेध्यं
 रक्षन्ति । तस्मात् राष्ट्रमेव रक्षितुं यतन्ते, अरक्षितेऽस्मिन् अ-
 सार्वभौमत्वप्रसङ्गात्, तस्मात् तेषां मध्ये ये उदृचं समाप्तिं
 यावदन्तं रक्षाकर्मनिर्वहणं गच्छन्ति ते राष्ट्रात् राष्ट्रस्थानी-
 याश्वमेधाविघ्नलाभात् राष्ट्रमेव गच्छन्ति सार्वभौमत्वमेव स्थाप-

राष्ट्रादेव ते राष्ट्रं गच्छन्ति । अथ य उदृचं न ग-
च्छन्ति ॥ ३५ ॥ राष्ट्रादेव ते व्यवच्छिद्यन्ते । परा-
वा एष सिच्यते । योऽवलोऽश्वमेधेन यजते । य-
दमित्रा अश्वं विन्देरन् । हन्येतास्य यज्ञः । चतु-
श्शता रक्षन्ति । यज्ञस्याघाताय । अथान्यमानीय

यन्ति । ल्यब्लोपे पञ्चमी । ये तु उदृचं न गच्छन्ति
राष्ट्रादेव ते प्रच्युताः । तस्मात् यः अवलः बलशून्यः अश्व-
मेधेन यष्टुमिच्छति सः परासिच्यते विनश्यति, स्वरूपमेव तस्य
विनश्यति, न कर्मसिद्धयभाव एव ॥

तत्कथमित्याह—यदिति ॥ यस्मात् अश्वं अस्य दुर्बलस्य
अमित्राः विन्देरन् लभेरन् गृहीयुः ततो हन्येतास्य यज्ञः,
ततो यज्ञहान्या राष्ट्रहानिः, ततोऽस्य स्वरूपमेव प्रच्युतमिति ।
यद्वा—यद्यमित्राः अश्वं विन्देरन् लभेरन् गृहीयुः ततो यज्ञ
एव हतस्स्यात् तस्मात् समस्तारिनिराकरणनिपुणाः चतुश्शताः
चतुश्शतप्रमाणाः । ‘द्विगोः’ इति लुक् । पूर्वोक्ताः राजपुत्रा-
दयः अश्वं रक्षन्ति यज्ञस्य केनचिदपि विघातो मा भूदिति ।
अथ एवं चतुश्शतपुरुषरक्ष्यमाणोऽपि यद्यमित्रगृहीतोऽश्वस्स्यात्, अ-
न्यमश्वं तद्रूपवर्णवयसं मातृमत्त्वादिगुणयुक्तं आनीय प्रोक्षेयुः

प्रोक्षेयुः । सैव ततः प्रायश्चित्तिः ॥ ३६ ॥

गच्छति भवतः पृथु जुहोति न
गच्छन्ति नव च ॥ १ ॥

‘प्रजापतिरकामयताश्वमेधेन यजेयेति’ । स त-
पोऽतप्यत । तस्य तेषानस्य । सप्तात्मनो देवता
उदक्रामन् । सा दीक्षाऽभवत् । स एतानि वैश्वदे-

‘प्रजापतये त्वा जुष्टम्’* इत्यादि । सैव ततो दोषात् प्रायश्चित्तिः
मोक्षहेतुः कर्म, न तु यज्ञहानिः ॥

इति तैत्तिरीयब्राह्मणे तृतीये अष्टमे अश्वमेधे

नवमोऽनुवाकः.

‘प्रजापतिरकामयतेत्यादि वैश्वदेवानां विधि औद्ग्रहणैस्सह अनुवा-
कद्वयेन विधत्ते ॥ स तपोऽतप्यतेति । † अयं क्रमः—वैशाख्यां
पौर्णमास्यां विहारादि कृत्वा प्रातःकालीनसावित्राष्टाकपालानन्तरं र-
क्षकैस्सहाश्वं रमणाय विमुञ्चति । ततस्ते तमनुगच्छन्ति रक्षन्ति
च । ततो यजमानस्तत्रैव प्राग्वंशे संवत्सरपर्यन्तं प्रत्यहं त्रि
सन्ध्यमिष्टित्रयं कुर्वन् हविरुच्छिष्टाशनो नक्तं दिवं वीणागाथिनौ
ब्राह्मणराज्यौ दिवानक्तं च गापयन् अश्वागमनं प्रतीक्षन् सं-
वत्सरमासीत । तथा च वक्ष्यति—‘यथसंवत्सरमिष्टिभिर्यजते । अश्व-
मेव तदन्विच्छति । सावित्रियो भवन्ति’‡ इति ‘अहोरात्राभ्यामेवैन-

* ब्रा. ३-८-७.

† अयं प्रयोगक्रमः केषुचित् कोशेषु न दृश्यते.

‡ ब्रा. ३-९-१३.

वान्यपश्यत् । तान्यजुहोत् । तैर्वै स दीक्षामवांरु-
न्ध । यद्वैश्वदेवानि जुहोति । दीक्षामेव तैर्यजमा-
नोऽवरुन्धे ॥ ३७ ॥ सप्त जुहोति । सप्त हि ता
देवता उदक्रामन् । अन्वहं जुहोति । अन्वहमेव
दीक्षामवरुन्धे । त्रीणि वैश्वदेवानि जुहोति । च-
त्वार्यौद्रहणानि । सप्त संपद्यन्ते । सप्त वै शीर्ष-

मन्विच्छति* इत्युपसंहारः । अन्यत्रापि—‘पशुं भूतं मेवायाल-
भन्त । तमालभ्योपावसन् । प्रातर्यष्टास्मह इति । एकं वा एतदे-
वानामहः । यत्संवत्सरः । तस्मादश्वः पुरस्तात्संवत्सर आल-
भ्यते† इति । ततोऽश्वागमनानन्तरं दीक्षा । सा च सप्तदिव-
ससाध्या प्रत्यहं दीक्षणीयेष्ट्या सह कार्या ‘यदीक्षणीयाया
ध्रौवमाज्यं ततो दीक्षाहुतीः स्त्रुवेण चतस्रो जुहोति’ इत्युक्त-
त्वात् । औद्रहणानि—‘प्रजापतिर्यज्ञमसृजत सोऽस्मात्सृष्टः परा
दैत्स प्रयजुरव्लीनात्प्रसाम तमृगुदयच्छद्यदृगुदयच्छत्तदौद्रहणस्यौ-
द्रहणत्वम्’‡ इति । ‘आकूत्यै प्रयुजेऽग्नये स्वाहा’§ इति स्त्रुवाहुतयश्च
तस्य एवात्र गृह्यन्ते । न तु पञ्चमी । तस्याः स्त्रुचा होमः ।
‘स्त्रुवेण चतस्रो जुहोति दीक्षितत्वाय स्त्रुचा पञ्चमी’¶ इत्युक्त-
त्वात् । इतः परं वैश्वदेवानामौद्रहणानां च विधिः—तेपानस्य
तप्तवतः । लिटः कानच् । सप्त देवताः सप्त शीर्षण्याः प्राणाः

* ब्रा. ३-९-११.

† सं. ६-१-२.

‡ सं. ६-१-२.

† ब्रा. ३-९-२२.

§ सं. १-२-२.

प्याः प्राणाः । प्राणा दीक्षा । प्राणैरेव प्राणान्दी-
क्षामवरुन्धे ॥ ३८ ॥ ^२एकविंशतिं वैश्वदेवानि
जुहोति । एकविंशतिर्वै देवल्लोकाः । द्वादश मा-
साः पञ्चर्तवः । त्रयं इमे लोकाः । असावादित्य

आत्मनः पुरुषसकाशात् उदक्रामन् आत्मानं हित्वा गताः ।
अथ सा दीक्षा अभवत् ता देवता दीक्षात्वेन परिणता अ-
भूवन् । वक्ष्यति च—‘प्राणा दीक्षा’ इति । अथ स उत्क्रा-
न्तप्राणः प्रजापतिः एतानि वैश्वदेवानि ‘स्वाहाऽऽधिमाधीताय’*
इत्यादीनि जुहोति । एतद्गतम् । दीक्षामवरुन्धे इति । तस्याः
प्राणरूपत्वात् प्राणानप्यवरुन्धे इत्यर्थाद्गम्यते । सप्त जुहोति ।
सप्तधा एकविंशतिं वैश्वदेवानि विभज्य त्रीणित्रीणि जुहोति ।
अन्वहं दिनेदिने प्राणानामुत्क्रान्तानां त्रीणनं कृतं भवत्यन्वहं
होमात्, दिनेदिने दीक्षाऽवरुद्धा भवति । संवत्सरस्यास्य तु
या उत्तमा अमावास्या विधेया तस्यां इह दीक्षणीयां त्रैधात-
वीयां प्रवदन्ति । सप्तदिनानि दीक्षाहुतयः, तदेव त्रीणीति ।
‘स्वाहाऽऽधिमाधीताय’* इत्यादीनि त्रीणि वैश्वदेवानि । ‘आकूत्यै
प्रयुजे’† इत्यादीनि चत्वार्यैर्ब्रह्मणानि ॥

^२एकविंशतिमिति ॥ दिनेदिने त्रीणित्रीणि । देवानां भोगा-
धारत्वात् मासादीनां देवलोकत्वम् । एकविंश इति । योऽय-
मेकविंश आदित्यः एष सुवर्गो लोकः एष एव तद्देव्यं देव-

एकविंशः । एष सुवर्गो लोकः । तद्वैव्यं क्षत्रम् ।
 सा श्रीः । तद्ब्रध्नस्य विष्टपम् । तत्स्वाराज्यमुच्य-
 ते ॥ ३९ ॥ ^३त्रिंशतमौद्रहणानि जुहोति । त्रिं-
 शदक्षरा विराट् । अन्नं विराट् । विराजैवान्नाद्य-
 मवरुन्धे । त्रेधा विभज्य देवतां जुहोति । त्र्यावृ-

संवन्धि क्षत्रं बलं, एतदधीनत्वात्तस्य । एष एव सा श्रीः
 दैवी विभूतिः । एष एव तद्ब्रध्नस्य लोकस्य स्वर्गस्यापि विष्टपं
 उच्छ्रितस्थानं, यत्र स्वर्गोपि विष्टब्धः । एष एव हि तत्स्वा-
 राज्यं अपवर्ग इत्युच्यते, स्वातन्त्र्यैकरसं पदं यदाहुर्वेदाः ॥

^३त्रिंशतमिति ॥ 'तं वैश्वदेवान्येवोदयच्छन्'* इति वक्ष्यमाण-
 त्वात् वैश्वदेवानामप्युद्रहणत्वम् । उद्रहणार्थान्यौद्रहणानि । 'स्वाहाऽऽ-
 धिम्' इत्यादीनि एकविंशतिः । तथा आकृत्यादीनि चत्वार्यौ
 द्रहणानि तत्स्था अपि नव देवता अभेदेनोच्यन्ते । यथा—
 अग्निरेकस्सर्वेषु, अकृत्यादिचतुर्षु द्वेद्वे, तथा चाष्टौ । एवं त्रिंश-
 दौद्रहणदेवताभिधानान्यौद्रहणानि । केचिदाहुः—एकविंशतिः वैश्व-
 देवानि, अग्नेर्दीक्षाः सप्त, एका ऋतुदीक्षा, एका पूर्णाहुति-
 रिति । प्राकृतौद्रहणव्यतिरिक्तानि त्रिंशदिति । परे पुनराहुः—
 'वाचा मे वाग्दीक्षातां स्वाहा'† इत्यादीनि पञ्च, आकृत्यादीनि
 चत्वारि, वैश्वदेवानि एकविंशतिरिति । त्रिंशदक्षरेत्यादि गतम् ॥

^४त्रेधेति ॥ वैश्वदेवेषु एकैकां देवतां प्रजापतिप्रभृतिकां त्रेधा

तो वै देवाः । व्यावृत इमे लोकाः । एषां लोकानामाप्त्यै । एषां लोकानां कल्प्यै । ^५अप वा एतस्मात्प्राणाः क्रामन्ति ॥ ४० ॥ यो दीक्षामतिरेचयति । सप्ताहं प्रचरन्ति । सप्त वै शीर्षण्याः प्राणाः । प्राणा दीक्षा । प्राणैरेव प्राणान्दीक्षामवरुन्धे । पूर्णाहुतिमुत्तमां जुहोति । सर्वं वै पूर्णाहुतिः । सर्वमेवाप्नोति । अथो इयं वै पूर्णाहुतिः । अस्यामेव प्रतितिष्ठति ॥ ४१ ॥

रुन्धे प्राणान्दीक्षामवरुन्ध उच्यते
क्रामन्ति तिष्ठति ॥ १० ॥

त्रिप्रकारविशिष्टां विभज्य जुहोति । व्यावृतः त्रिधा आवृतः द्युपृथिव्यन्तरिक्षस्था देवा एकादश । एकादश लोकाश्च व्यावृताः त्रिप्रकारवृत्तयः । आप्तिः लाभः, कल्पतिः अविपर्यस्तधर्मता ॥

^५अप वा इत्यादि ॥ दीक्षां दीक्षणीयां योऽतिरेचयति वर्धयति सामर्थ्यात् सप्ताहातिरेको निन्द्यते । तस्मात् सप्ताहमेव प्रचरन्ति ॥

^६पूर्णाहुतिः—सर्वं वा इत्यादि ॥ वैश्वदेवानन्तर्भावात् पुनर्वचनम् । सर्वमिति । सर्वाभिमतहेतुत्वात् ताच्छब्दम् । अथो अपि च इयं पृथिव्येव पूर्णाहुतिः सर्वाभिमतहेतुत्वसाम्यात् ॥

इति तैत्तिरीयब्राह्मणे तृतीये अष्टके अष्टमे प्रपाठके
अश्वमेधे प्रथमे दशमोऽनुवाकः.

१प्रजापतिरश्वमेधमसृजत । तं सृष्टं न किञ्च-
 नोदयच्छत् । तं वैश्वदेवान्येवोदयच्छन् । यद्वैश्वदे-
 वानि जुहोति । यज्ञस्योदयै । स्वाहाऽऽधिमाधी-
 ताय स्वाहा । स्वाहाऽऽधीतं मनसे स्वाहा । स्वा-
 हा मनः प्रजापतये स्वाहा । काय स्वाहा कस्मै
 स्वाहा कतमस्मै स्वाहेति प्राजापत्ये मुख्ये भव-
 तः । प्रजापतिमुखाभिरेवैनं देवताभिरुदयच्छते ॥
 ४२ ॥ २अदित्यै स्वाहाऽदित्यै मह्यै स्वाहाऽदित्यै
 सुमृडीकायै स्वाहेत्याह । इयं वा अदितिः । अस्या
 एवैनं प्रतिष्ठायोदयच्छते । ३सरस्वत्यै स्वाहा सर-

१प्रजापतिरश्वमेधमिसादि ॥ उद्यमनं सृष्टस्योद्धारणम् । वैश्व-
 देवान्येव तं सृष्टं अश्वमेधं उद्यन्तुं अशक्रुवन्, नान्यत्किञ्चन ।
 यदित्यादि गतम् । प्राजापत्ये प्रजापतिदेवत्ये द्वे त्रिके मुख्ये
 मुखभवे भवतः । तत्र मन्त्रेष्वाम्नाते अपि पठित्वैवं दर्शयति
 त्रिकाणि । तत्राधीतादिभिः षड्भिः पदैः अवस्थाभेदेन प्रजापति-
 रेवोच्यते । तेन प्रजापतिमुखाभिः प्रजापतिप्रभृतिभिः देवताभिः
 अश्वमेधं उदयच्छते उद्भूतसामर्थ्यमारभते ॥

२अस्या एवेति ॥ प्रतिष्ठाय प्रतिष्ठालभेन अस्याः पृथिव्याः
 एनं* अश्वमेधं उदयच्छते ॥

३वाग्वा इत्यादि ॥ गतम् ॥

स्वत्यै बृहत्यै स्वाहा सरस्वत्यै पावकायै स्वाहे-
 त्याह । वाग्वै सरस्वती । वाचैवैनमुद्यच्छते । ^४पू-
 ष्णे स्वाहा पूष्णे प्रपथ्याय स्वाहा पूष्णे नरन्धि-
 प्राय स्वाहेत्याह । पशवो वै पूषा । पशुभिरेवैन-
 मुद्यच्छते । ^५त्वष्ट्रे स्वाहा त्वष्ट्रे तुरीपाय स्वाहा
 त्वष्ट्रे पुरुरूपाय स्वाहेत्याह । त्वष्ट्रा वै पशूनां मि-
 धुनानां रूपकृत् । रूपमेव पशुषु दधाति । अथो
 रूपैरेवैनमुद्यच्छते । ^६विष्णवे स्वाहा विष्णवे नि-
 खुर्यपाय स्वाहा विष्णवे निभूयपाय स्वाहेत्याह ।
 यज्ञो वै विष्णुः । यज्ञायैवैनमुद्यच्छते । ^७पूर्णाहु-
 तिमुत्तमां जुहोति । प्रत्युत्तब्ध्यै सयत्वाय ॥ ४३ ॥

यच्छते पुरुरूपाय स्वाहेत्याहाष्टौ च ॥ ११ ॥

^४पशवो वै पूषेति ॥ तत्सिद्धिहेतुत्वात् ॥

^५रूपैरिति ॥ प्रशस्ता गुणा रूपाणि ॥

^६यज्ञो वा इति ॥ सर्वयज्ञाभारत्वात् ताच्छब्दम् । यज्ञाय
 सर्वयज्ञाधाराय यज्ञं इष्टं प्राप्तुं अश्वमेधं उद्यच्छते ॥

^७पूर्णाहुतिः उत्तमा उद्यतस्य यज्ञस्य प्रत्युत्तब्ध्यै प्रत्युत्त-
 म्भनाय भवति, सयत्वाय च भवति । षिञ् बन्धने । उत्त-
 म्भनदण्डाग्रं सयः येन गृहीतमाधेयं न पतति ॥

इति तैत्तिरीये ब्राह्मणे तृतीयेऽष्टके अष्टमऋषाठके एकादशोऽनुवाकः.

सवित्रमष्टाकपालं प्रातर्निर्वपति । अष्टाक्षरा
 गायत्री । गायत्रं प्रातस्सवनम् । प्रातस्सवनादेवैनं
 गायत्रियाश्छन्दसोऽधि निर्मिमीते । अथो प्रातस्स-
 वनमेव तेनाप्नोति । गायत्रीं छन्दः । सवित्रे प्र-
 सवित्र एकादशकपालं मध्यन्दिने । एकादशाक्षरा
 त्रिष्टुप् । त्रैष्टुभं माध्यंदिनं सवनम् । माध्यन्दि-
 नादेवैनं सवनान्निष्टुभश्छन्दसोऽधि निर्मिमीते ॥
 ४४ ॥ अथो माध्यन्दिनमेव सवनं तेनाप्नोति । त्रि-
 ष्टुभं छन्दः । सवित्र आसवित्रे द्वादशकपालमप-
 राह्णे । द्वादशाक्षरा जगती । जागृतं तृतीयसवनम् ।
 तृतीयसवनादेवैनं जगत्याश्छन्दसोऽधि निर्मिमीते ।

सवित्रमित्यादि ॥ यस्मिन् अहनि रत्निभ्योऽश्वपरिधानं
 तत उत्तरेद्युः तृतीयायां वा प्रातः सवित्रे अष्टाकपालं नि-
 र्वपति । अष्टाक्षरेति । अष्टत्वान्वयेन प्रातस्सवनात् गायत्र्याः
 छन्दसः एनं अश्वमेधं अधिकगुणं निर्मिमीते उत्पादयति ।
 अपि च तेन अष्टाकपालेन प्रातस्सवनं गायत्रीं छन्दः आप्नोति ॥

अथ तस्मिन्नेवाह्नि मध्यंदिने सवित्रे प्रसवित्रे एकाद-
 शकपालं निर्वपेत् । गतमन्यत् । अथ अपराह्णे सवित्र आसवित्रे
 द्वादशकपालं निर्वपेत् । गतमन्यत् । त्रिष्टुब्जगतीशब्दौ उत्सादी ॥

अथो तृतीयसवनमेव तेनाप्नोति । जगतीं छन्दः
^३ईश्वरो वा अश्वः प्रमुक्तः परां परावतं गन्तोः
 इह धृतिस्स्वाहेह विधृतिस्स्वाहेह रन्तिस्स्वाहेह रमं
 तिस्स्वाहेति चतस्र आहुतीर्जुहोति ॥ ४५ ॥ चत-
 स्रो दिशः । दिग्भिरेवैनं परिगृह्णाति । ^४आश्वत्थो
 ब्रजो भवति । प्रजापतिर्देवेभ्यो निलायत । अश्वो
 रूपं कृत्वा । सोऽश्वत्थे संवत्सरमतिष्ठत् । तद-
 श्वत्थस्याश्वत्थत्वम् । यदाश्वत्थो ब्रजो भवति । स्व
 एवैनं योनौ प्रतिष्ठापयति ॥ ४६ ॥

त्रिष्टुभश्छन्दसोऽधि निर्मिमीते जुहोति
 नव च ॥ १२ ॥

^३ईश्वर इति ॥ सायमपि चतुर्षु पत्सु एताः धृतीः जुहोति ।
 दिग्भिरिति । चतुष्टान्वयात् चतसृभिः दिग्भिरेवायं परिगृहीतो भवति ॥

^४आश्वत्थ इति ॥ अश्वत्थनिर्मिता अश्वशाला अश्वत्थफलका
 स्मृता । ‘अनुदात्तादेश्च’ इत्यब् । प्रजापतिरित्यादि । निला-
 यत निरगच्छत, अश्वो भूत्वा रूपं च तदीयं कृत्वा । ‘उप-
 सर्गस्यायतौ’ इति लत्वम् । सोऽश्वत्थ इत्यादि । गतम्* ॥

इति तृतीये अष्टमे अश्वमेधे द्वादशोऽनुवाकः.

^१आ ब्रह्मन्ब्राह्मणो ब्रह्मवर्चसी जायतामित्याह ।
 ब्राह्मण एव ब्रह्मवर्चसं दधाति । तस्मात्पुरा ब्रा-
 ह्मणो ब्रह्मवर्चस्यजायत । ^२आऽस्मिन्नाष्ट्रे राजन्यं
 इषव्यंशूरो महारथो जायतामित्याह । राजन्यं
 एव शौर्यं महिमानं दधाति । तस्मात्पुरा राजन्यं
 इषव्यंशूरो महारथोऽजायत । ^३दोग्ध्रीं धेनुरित्याह ।
 धेन्वामेव पयो दधाति । तस्मात्पुरा दोग्ध्रीं धेनुर-
 जायत । वोढाऽनड्वानित्याह ॥ ४७ ॥ अनड्व्येव वीर्यं
 दधाति । तस्मात्पुरा वोढाऽनड्वानजायत । आशुस्स-
 त्तिरित्याह । अश्वं एव जवं दधाति । तस्मात्पुराऽऽशु-
 रश्वोऽजायत । पुरंधिर्योषेत्याह । योषित्येव रूपं दधा-

^१आब्रह्मन्निति जातमुख्यमुपतिष्ठते, तस्येदं ब्राह्मणम् । नाद्यैव
 ब्राह्मणो ब्रह्मवर्चसी, अपि तु पुराऽपीत्यर्थः । ब्राह्मणस्य ब्रह्म-
 वर्चसित्वं अनादीति यावत् ॥

^२इषव्यः इषुषु साधुः । शूरः विक्रान्तः । महारथः रथ-
 चर्याकुशलः ॥

^३दोग्ध्री बहुक्षीरा । साधुकारिणि तृन् । वोढा साधुवाही ।
 आशुः वेगवान् । रूपमिति । पुरं रमणीयं शरीरं धीयते-
 ऽस्यामिति पुरंधिः । 'कर्मण्यधिकरणे च' इति क्तिन् । तस्मात्
 युवतिः स्त्री रूपवत्त्वात् सर्वस्य प्रिया प्रीणयित्री भावुका भव-

ति । तस्मात्स्त्री युवतिः प्रिया भावुंका । जिष्णू
 रथेष्ठा इत्याह । आह वै तत्र जिष्णू रथेष्ठा जायते ॥
 ४८ ॥ यत्रैतेन यज्ञेन यजन्ते । सभेयो युवेत्याह ।
 यो वै पूर्ववयसी । स सभेयो युवा । तस्माद्युवा
 पुमान्प्रियो भावुंकः । आऽस्य यजमानस्य वीरो
 जायतामित्याह । आह वै तत्र यजमानस्य वीरो
 जायते । यत्रैतेन यज्ञेन यजन्ते । निकामे निकामे
 नः पर्जन्यो वर्षत्वित्याह । निकामे निकामे ह वै

नशीला । जिष्णुः जयशीलः । रथेष्ठाः रथस्थाता । आज्ञा-
 यते सर्वत्र जायते । यत्र एतेन अश्वमेधेन यजन्ते । 'सुपि
 स्थः' इति कः, 'तत्पुरुषे कृति बहुलम्' इत्यलुक् ॥

'पूर्ववयसीति ॥ मिश्रयितृवाचित्वमप्यस्यास्तीति तं निराकरोति—
 पूर्वं प्रथमं वयः यस्यास्ति स पूर्ववयसी । स खलु सभेयः
 सभायां साधुः युवा, स्थविरं हि सभासु नाद्रियन्ते । पूर्वं
 वयः पूर्ववयसम् । 'अनसन्तान्नपुंसकात्' इत्यच् समासान्तः ।
 'अत इनिठनौ, 'दृश्छन्दसि' इति सभाशब्दात् ढः । तस्मात्
 युवा पुमान् सभेयत्वात् प्रियः भावुंकः । गतमन्यत् ॥

'निकामः प्रार्थना । 'अनुदात्तं च' इति द्वितीयस्यानुदात्त-
 त्वम्, ताथादिना पूर्वस्यान्तोदात्तत्वम् । फलिन्यः प्रभूतफलाः
 पच्यन्ते । कर्मकर्तरि यक् । योगसहितः क्षेमः योगक्षेमः,

तत्र प्रजन्त्यो वर्षति । यत्रैतेन यज्ञेन यजन्ते । फ़-
लिन्यो न ओषधयः पच्यन्तामित्याह । फ़लिन्यो
ह वै तत्रौषधयः पच्यन्ते । यत्रैतेन यज्ञेन यजन्ते ।
योगक्षेमो नः कल्पतामित्याह । कल्पते ह वै तत्र
प्रजाभ्यो योगक्षेमः । यत्रैतेन यज्ञेन यजन्ते ॥४९॥

अनुष्ठानित्याह जायते वर्षति सप्त च ॥१३॥

प्रजापतिर्देवेभ्यो यज्ञान्यादिशत् । स आत्म-
न्नाश्वमेधमधत्त । तं देवा अब्रुवन् । एष वाव य-

शाकपार्थिवादित्वात् उत्तरपदलोपी समासः । अलब्धस्य लाभो योगः,
लब्धस्य परिपालनं क्षेमः ॥

इति तृतीये अष्टमे त्रयोदशोऽनुवाकः.

प्रजापतिर्देवेभ्य इत्यादि ॥*

पत्नी संयाजनान्तेऽहन्यग्रिष्ठेमे तु संस्थिते ।

प्रजापतिसमे गीतवीणागणकिभिर्नृपे ॥

*आ ॥ पुस्तके अधिकः पाठः—

“सप्तसु दीक्षादिवसेष्वतीतेषु अष्टमेऽहनि प्रायणीयाद्यातिथ्येष्टिपर्यन्तः प्रयो-
गस्समः । तानूनप्त्रस्पर्शानन्तरं प्रवर्ग्यसंभारादिद्वादशोपसदः त्रिरात्रसाध्याश्वमेध-
स्य प.....मत्वादहीनत्वाच्च । ‘द्वादशाहीने सीम उपैति’ इत्युपसदो ‘द्वाद-

तत्र पुर्जन्यो वर्षति । यत्रैतेन यज्ञेन यजन्ते । फु-
लिन्यो न ओषधयः पच्यन्तामित्याह । फुलिन्यो
ह वै तत्रौषधयः पच्यन्ते । यत्रैतेन यज्ञेन यजन्ते ।
योगक्षेमो नः कल्पतामित्याह । कल्पते ह वै तत्र
प्रजाभ्यो योगक्षेमः । यत्रैतेन यज्ञेन यजन्ते ॥४९

अनुष्ठानित्याह जायते वर्षति सप्त च ॥१३॥

^१प्रजापतिर्देवेभ्यो यज्ञान्वयादिशत् । स आत्म-
न्मश्वमेधमधत्त । तं देवा अब्रुवन् । एष वाव यु-

शाकपार्थिवादित्वात् उत्तरपदलोपी समासः । अलब्धस्य लाभो योगः,
लब्धस्य परिपालनं क्षेमः ॥

इति तृतीये अष्टमे त्रयोदशोऽनुवाकः.

^१प्रजापतिर्देवेभ्य इत्यादि ॥*

पत्नी संयाजनान्तेऽह्न्यग्निष्टोमे तु संस्थिते ।

प्रजापतिसमे गीतवीणागणकिभिर्नृपे ॥

* आ ॥ पुस्तके अधिकः पाठः—

“सप्तसु दीक्षादिवसेष्वतीतेषु अष्टमेऽहनि प्रायणीयाद्यातिथ्येष्टिपर्यन्तः प्रयो-
गस्समः । तानूनप्त्रस्पर्शानन्तरं प्रवर्ग्यसंभारादिद्वादशोपसदः त्रिरात्रसाध्याश्वमेध-
स्य प.....मत्वादहीनत्वाच्च । ‘द्वादशाहीने सीम उपैति’ इत्युपसदो ‘द्वाद-

ज्ञः । यदश्वमेधः । अप्येव नोत्रास्त्विति । तेभ्यं
एतान्नहोमान्प्रायच्छत् । तान्जुहोत् । तैर्यै स
देवानप्रीणात् । यदन्नहोमाञ्जुहोति ॥ ५० ॥ देवानेव

अस्तंगते सहस्रांशौ वारुण्या त्वर्थनिर्मिताः ।

पट्विंशतमथासन्दीस्तावन्तोऽध्वर्यवो वृताः ॥

अप्राकृताः सुवैदीर्घदण्डैः खदिरसम्भवैः ।

सर्वा तां रात्रिमन्त्रानि दशाज्यादीनि जुह्वति ॥

इदमिदानीं विदधाति । अश्वमेधव्यतिरिक्तान् यज्ञान् व्यादिश्य
पृथक्पृथक् विभज्य अश्वमेधं आत्मन्येव स्थापितवान् । अथ तं
देवा अब्रुवन् एषः अश्वमेधः एव यज्ञः अन्ये यज्ञाभासाः ।
तस्मात् अस्मिन् यज्ञे अस्माकं यत्किंचिदप्यस्त्वेव अल्पमस्त्विति
यावत् । अस्माकमप्यस्त्विति वा तेभ्यः एतान् अन्नहोमान्
वक्ष्यमाणान् 'एकस्मै स्वाहा'* इत्यादीन् प्रादात् । तेभ्यश्च ता-
नजुहोत् तैश्च तानप्रीणयत् । यदित्यादि । गतम् । अदनी-
यानि होतव्यानि अन्नहोमाः ॥

शाहीनस्य यज्ञस्य सर्वीर्यत्वाय' इति 'मध्यमे प्रवर्गयोपसदावन्तरावेदिकरणं
द्विस्तावा वेदिर्भवतीत्यश्वमेधे विज्ञायते' इति सूत्रानुरोधेन ततः प्रवर्गयोद्वा-
सनानन्तरमग्नीषोमीयपशुतन्त्रं तस्मिन् दिन एव । ततस्तस्यामेव रात्रौ महा-
रात्रे बुध्वेत्वायमिष्टोमारम्भ पत्नीसंयाजान्तः संतिष्ठते । तस्यामेव रात्रौ कर्तव्यं
विशेषमाह—”

* ब्रा. ३-८-१५, १६.

तैर्यजमानः प्रीणाति । ^१आज्येन जुहोति । अग्नेर्वा
 एतद्रूपम् । यदाज्यम् । यदाज्येन जुहोति । अग्नि-
 मेव तत्प्रीणाति । मधुना जुहोति । महत्यै वा ए-
 तद्देवतायै रूपम् । यन्मधु । यन्मधुना जुहोति ॥
 महतीमेव तद्देवतां प्रीणाति । तण्डुलैर्जुहोति । व-
 सूनां वा एतद्रूपम् । यत्तण्डुलाः । यत्तण्डुलैर्जुहो-
 ति । वसूनेव तत्प्रीणाति । पृथुकैर्जुहोति । रुद्रा-
 णां वा एतद्रूपम् । यत्पृथुकाः । यत्पृथुकैर्जुहोति ॥
 ५२ ॥ रुद्रानेव तत्प्रीणाति । लाजैर्जुहोति । आ-
 दित्यानां वा एतद्रूपम् । यल्लाजाः । यल्लाजैर्जुहो-
 ति । आदित्यानेव तत्प्रीणाति । करम्बैर्जुहोति ।
 विश्वेषां वा एतद्देवानां रूपम् । यत्करम्बाः । य-
 त्करम्बैर्जुहोति ॥ ५३ ॥ विश्वानेव तद्देवान्प्रीणाति ।
 धानाभिर्जुहोति । नक्षत्राणां वा एतद्रूपम् । यद्धा-
 नाः । यद्धानाभिर्जुहोति । नक्षत्राण्येव तत्प्रीणा-
 ति । सक्तुभिर्जुहोति । प्रजापतेर्वा एतद्रूपम् । यथ्स-
 क्तवः । यथ्सक्तुभिर्जुहोति ॥ ५४ ॥ प्रजापतिमेव

^२रूपवत्प्रियतमत्वात् आज्यमग्निरूपम् । एवं सर्वत्र । महती देवता
 महादेवः विश्वाधिक्यं महत्त्वम् । तण्डुलाः ब्रीहितण्डुलाः । पृथुकाः
 चिपिटकाः । लाजाः ब्रीहिभवाः तण्डुलपरिणामाः । करम्बाः
 आज्यमिश्रितास्सक्तवः । धानाः यवप्रभवाः तण्डुलपाकाः । सक्त-

तत्प्रीणाति । मसूस्यैर्जुहोति । सर्वासां वा एतद्दे-
वतानां रूपम् । यन्मसूस्यानि । यन्मसूस्यैर्जुहो-
ति । सर्वा एव तद्देवताः प्रीणाति । प्रियङ्गुतण्डु-
लैर्जुहोति । प्रियाङ्गा ह वै नामैते । एतैर्वै देवा
अश्वस्याङ्गानि समदधुः । यत्प्रियङ्गुतण्डुलैर्जुहोति ।
अश्वस्यैवाङ्गानि संदधाति । दशान्नानि जुहोति ।
दशाक्षरा विराट् । विराट्कृत्स्नस्यान्नाद्यस्यावरु-
द्धयै ॥ ५५ ॥

जुहोति मधुना जुहोति पृथुकैर्जुहोति कर्मवै-
र्जुहोति सक्तुभिर्जुहोति प्रियङ्गुतण्डुलैर्जुहोति च-
त्वारि च ॥ १४ ॥

अन्नहोमानाज्यैर्नाग्नेर्मधुना तण्डुलैः पृथुकैर्ला-
जैः कर्मवैर्धानाभिस्सक्तुभिर्मसूस्यैः प्रियङ्गुतण्डुलै-
र्दशान्नानि द्वादश ॥

वः लाजपेषाः । मसूस्यानि मसूस्यतण्डुलाः । प्रियङ्गुतण्डुलाः
कङ्गुकणिकाः । प्रियाङ्गा ह वा इति । प्रियाङ्गत्वात् प्रियङ्गुत्वं
अश्वङ्गसन्धानसाधनत्वात् । पृषोदरादिः । सर्वाणि मिश्रीकृत्य
जुहोति—दशेति ॥

इति तृतीये अष्टमे चतुर्दशोऽनुवाकः.

१ प्रजापतिरश्वमेधमसृजत । तः सृष्टः रक्षा-
 स्यजिघासन् । स एतान्प्रजापतिर्नक्तः होमानप-
 श्यत् । तान् जुहोत् । तैर्वै स यज्ञाद्रक्षास्यपाहन् ।
 यन्नक्तः होमाञ्जुहोति । यज्ञादेव तैर्यजमानो रक्षा-
 स्यपहन्ति । आज्येन जुहोति । वज्रो वा आ-
 ज्यम् । वज्रेणैव यज्ञाद्रक्षास्यपहन्ति ॥ ५६ ॥
 आज्यस्य प्रतिपदं करोति । प्राणो वा आज्यम् ।
 मुखत एवास्य प्राणं दधाति । अन्नहोमाञ्जुहोति ।
 शरीरवदेवावरुन्धे । व्यत्यासं जुहोति । उभयस्या-
 वरुध्यै । नक्तं जुहोति । रक्षसामपहत्यै । आज्ये-
 नान्ततो जुहोति ॥ ५७ ॥ प्राणो वा आज्यम् । उ-
 भयत एवास्य प्राणं दधाति । पुरस्ताच्चोपरिष्ठाच्च ।

१ प्रजापतिरश्वमेधमित्यादि ॥ गतम् । वज्रो वा इति ।
 अनिष्टनिवारणसाधनत्वसाम्यात् । प्रतिपदं उपक्रमं आज्यस्य
 करोति जुहोति प्रथमं आज्यस्य करोति । प्रथममनुवाकमि-
 त्येके । प्रत्यनुवाकं प्रथमाहुतिमित्यन्ये । प्राणो वा इति ।
 तत्स्थितिहेतुत्वात् । शरीरवदिति । अन्नपरिणामत्वात् शरीरस्य,
 शरीरवत् सर्वं वस्तु गवादिकं लभते । व्यत्यासमिति । व्यत्यस्य
 व्यत्यस्य आज्यं अन्नं आज्यं अन्नमिति । अयुजोऽनुवाकान् प्रथमादि-

एकस्मै स्वाहेत्याह । अस्मिन्नेव लोके प्रतितिष्ठ-
ति । द्वाभ्यां स्वाहेत्याह । अमुष्मिन्नेव लोके
प्रति तिष्ठति । उभयोरेव लोकयोः प्रति तिष्ठति ।
अस्मिंश्चामुष्मिंश्च । शताय स्वाहेत्याह । श-
तायुर्वै पुरुषश्शतवीर्यः । आयुरेव वीर्यमवस्थे ।
सहस्राय स्वाहेत्याह । आयुर्वै सहस्रम् । आयुरे-

नवमान्तान् आज्येन । युजस्तु द्वितीयादिदशमान्तानन्नेन । अन्तत
इति । अन्त्यानुवाकमित्येके । सर्वस्मा इत्येतत् प्रत्यनुवाकमि-
त्यन्ये । 'उषसे स्वाहा व्युष्ट्यै स्वाहा'* इत्यतः प्रागित्यपरे ।
उभयत इति । आदावन्ते च आज्यस्य होमात् । अस्मिन्
इति । प्राथम्यात् प्रथमेनायुग्महोमेन मनुष्यलोके प्रतितिष्ठति ।
द्वितीयत्वात् द्वितीयेन युग्महोमेन अमुष्मिन् स्वर्गादिलोके प्रति
तिष्ठति । उपलक्षणे चैते युग्मायुग्मसंख्यानाम् । किमन्यतर-
लोकप्रतिष्ठैव ? नेत्याह—उभयोरेवेति । उभयसंख्याहोमेन उ-
भयलोकप्रतिष्ठेति भावः ॥

शतायुर्वै इति ॥ प्रत्यनुवाकं शतसंख्यान्वयात् शतसंख्ययोः
पुरुषायुर्वीर्ययोर्लभः । आयुर्वै इति । एवं एकस्मा इत्यार-
भ्य नवभिरनुवाकैः सहस्रान्ताः संख्याः हुताः । बहुप्रकारत्वात्

वावरुन्धे । सर्वस्मै स्वाहेत्याह । अपरिमितमेवा-
वरुन्धे ॥ ५८ ॥

एव यज्ञाद्रक्षाः स्यपहन्त्यन्ततो जुहोति शता-
य स्वाहेत्याह सप्त च ॥ १५ ॥

प्रजापतिं वा एष ईप्सतीत्याहुः । योऽश्वमे-
धेन यजत इति । अथो आहुः । सर्वाणि भूता-

सहस्रमित्यायुरुच्यते । सर्वं अभिमतं आयुर्लभते सहस्रावधिक-
मिति यावत् । अपरिमितमिति । इदं अस्यायुरिति यन्नि-
यतं ततोऽप्यधिकं लभते ॥

इति तैत्तिरीयब्राह्मणे तृतीये अष्टके अष्टमे प्रपाठके

अश्वमेधे प्रथमे पञ्चदशोऽनुवाकः.

प्रजापतिं वा इत्यादि ॥ एषः प्रजापतिं ईप्सति प्र-
जापतिमहिमानं आप्तुमिच्छति योऽश्वमेधेन यजते । अपि च
सर्वाण्यपि भूतानि आप्तुमिच्छति । तत्र संख्याविशेषहोमेन तत्त-
त्संख्येयविशेषपदार्थप्रभवाभिजयः यजमानस्य भवति । तत्प्रकार-
प्रदर्शनार्थं पुनरप्येकत्वादीनां स्तुतिः क्रियते । पूर्वत्र तु युग्मा-
युग्मसंख्यान्वयहोमेन द्वावापृथिव्योः प्रतिष्ठोक्ता । अत्र तु सर्व-
भूताभिजय इति ॥

नीति । एकस्मै स्वाहेत्याह । ^२प्रजापतिर्वा एकः ।
 तमेवाप्नोति । एकस्मै स्वाहा द्वाभ्यां स्वाहेत्यभि-
 पूर्वमाहुतीर्जुहोति । अभिपूर्वमेव सुवर्गं लोकमेति ।
^३एकोत्तरं जुहोति ॥ ५९ ॥ एकवदेव सुवर्गं लोक-
 मेति । सन्ततं जुहोति । सुवर्गस्य लोकस्य स-
 न्तत्यै । शताय स्वाहेत्याह । शतायुर्वै पुरुषश्शत-
 वीर्यः । आयुरेव वीर्यमवरुन्धे । सहस्राय स्वाहे-

^२प्रजापतिर्वा एक इति ॥ तद्व्यतिरिक्तस्य प्रपञ्चान्तर्गत-
 स्याभावात् । अभिपूर्वमिति । एकत्वादिक्रमेण संख्याहोमात्
 तत्तत्संख्येयानि वस्तूनि एकादिक्रमेणाभिजित्य सुखैकभूमिं लोकं
 परं प्राप्तव्यं गच्छति यत्र न संख्यावच्छेदः । प्रजापतिव्यतिरिक्तै-
 कत्वावच्छिन्नभावार्थं पुनरेकस्मा इत्युपात्तम् ॥

^३एकोत्तरमिति ॥ एकैकोत्तरमेकादिसंख्यां जुहोति तत्सा-
 मर्थ्यात् एकवदेव एकेनैव यत्नेन सर्वमभिजित्य स्वर्गं गच्छति ।
 एकं वस्तु जेतुं यावान्यत्तस्तावानेव स्वर्गजयेऽपीति यावत् । उप-
 लक्षणत्वात् द्व्युत्तरादयोऽपि गृह्यन्ते । सन्ततमिति । संख्या-
 न्तरेणाविच्छेदात् अविच्छेदेन स्वर्गं गच्छति । द्व्युत्तरादिष्वपि
 विजातीयव्यवच्छेदाभावेन सन्ततत्वं वेदितव्यम् । शतसहस्रयो-
 रायुष्टेन प्राधान्यात् पृथगुपादानम् । त्रय इति । अयुतादि-
 संख्यासंबन्धः पृथिव्यादीनां तावत्कालावस्थानादिना द्रष्टव्यः । सर्वा-

त्याह । आयुर्वै सहस्रम् । आयुरेवावरुन्धे । अयु-
ताय स्वाहा नियुताय स्वाहा प्रयुताय स्वाहेत्या-
ह ॥ ६० ॥ त्रय इमे लोकाः । इमानेव लोकान-
वरुन्धे । अर्बुदाय स्वाहेत्याह । वाग्वा अर्बुदम् ।
वाचमेवावरुन्धे । न्यर्बुदाय स्वाहेत्याह । यो वै
वाचो भूमा । तत्रयर्बुदम् । वाच एव भूमानमव-
रुन्धे । समुद्राय स्वाहेत्याह ॥ ६१ ॥ समुद्रमेवा-
प्नोति । मध्याय स्वाहेत्याह । मध्यमेवाप्नोति ।
अन्ताय स्वाहेत्याह । अन्तमेवाप्नोति । परार्धाय
स्वाहेत्याह । परार्धमेवाप्नोति । उषसे स्वाहा व्यु-
ष्ट्यै स्वाहेत्याह । रात्रिर्वा उषाः । अहर्व्युष्टिः ।
अहोरात्रे एवावरुन्धे । अथो अहोरात्रयोरेव प्रति

श्रेताः शतादयः परार्धपर्यन्ताः संख्या दशोत्तराः । अत्र संख्या-
संख्येययोरभेदेन निर्देशः । समुद्रमेवेति । समुद्रादिसंख्यासंख्ये-
यान् भावान्विजित्य प्रजापतिमेव प्राप्नोति । अहोरात्रे इति ।
अहश्च रात्रिश्च विधेयीकरोति । अपि च तयोः प्रतिष्ठा-
तश्च भवति । अत्राहुः—शरीरावच्छिन्नस्य पुरुषस्यायुश्शतम् । आ-
युषः अन्नस्य आयुसहस्रम् । पृथिव्या आयुरयुतम् । अन्त-
रिक्षस्यायुर्नियुतम् । दिव आयुः प्रयुतम् । वाच आयुर्बु-

तिष्ठति । तां यदुभयीर्दिवा वा नक्तं वा जुहुयात् ।
 अहोरात्रे मोहयेत् । उपसे स्वाहा व्युष्ट्यै स्वाहो-
 देष्यते स्वाहोद्यते स्वाहेत्यनुदिते जुहोति । उदि-
 ताय स्वाहा सुवर्गाय स्वाहा लोकाय स्वाहेत्युदि-
 ते जुहोति । अहोरात्रयोरव्यतिमोहाय ॥ ६२ ॥

एकोत्तरं जुहोति प्रयुताय स्वाहेत्याह समुद्रा-
 य स्वाहेत्याहाहव्युष्टिस्सप्त च ॥ १६ ॥

दम् । वाचो महिमा मनः तस्यायुर्न्यर्बुदम् । प्राणस्य आयुः समुद्रः ।
 अहङ्कारस्यायुः मध्यः । चित्तस्यायुरन्तः । प्राजापत्यस्याहोरात्रस्य
 अर्धं यत् तस्यायुः परार्धम् । तदव्यवानां उषःप्रभृतीन्यायूषि । रात्र्यु-
 पक्रमत्वात् रात्रिः उषा । अहः रात्रेः मुखं यत्र सा व्युष्टिः । अहः
 प्रत्यासत्तिर्यत्र स उदेष्यन् । अह आरम्भ उद्यन् । अहोरा-
 त्रस्यावसानं अहोरात्रस्यार्धम् । आरब्धभूयिष्ठो दिवस उदितः ।
 मध्यममहस्वर्गः । अहोरात्रचतुर्भागत्रयमहोरात्रो लोकः, यत्र विश्वं
 लोक्यते । एवमेताननुवाकान् पुनःपुनरभ्यस्य रात्रिशेषं जुहोति ।
 उभयीः प्राजापत्यस्याहो रात्रेश्च संबन्धिनीः सप्ताप्याहुतीः दिवैव
 नक्तमेव वा यदि जुहुयात् अहोरात्रे मोहयेत् विभागेन न
 व्यवस्थापयेत् संकीर्णे कुर्यात् । तस्मात्प्राजापत्यरात्रिसंबन्धिनीरनु-
 दिते सूर्ये जुहोति । उदितायेत्यादिका अहस्संबन्धिनीः उदिते
 जुहोति । अहोरात्रयोरव्यतिमोहाय तद्वति ॥

इति तैत्तिरीये ब्राह्मणे तृतीयेऽष्टके अष्टमप्रपाठके षोडशोऽनुवाकः.

१विभूर्मात्रा प्रभूः पित्रेत्यश्वनामानि जुहोति ।
 उभयोरेवैनं लोकयोर्नामधेयं गमयति । २आय-
 नाय स्वाहा प्रायणाय स्वाहेत्युद्वावाञ्जुहोति । स-
 र्वमेवैनमस्कन्नं सुवर्गं लोकं गमयति । ३अग्नये
 स्वाहा सोमाय स्वाहेति पूर्वहोमाञ्जुहोति । पूर्वं एव

१विभूर्मात्रेत्यादि ॥

अत्राश्वमेधप्रभवप्रयुक्तप्रयोक्ष्यमाणाखिलकर्ममन्त्रैः ।

अत्राहुतीर्ये विदधत्यथैषां मन्त्राहुतीं विदधात्यनेन ।

संज्ञाहुतीस्तास्सकृदेव हुत्वा परार्थपर्यन्तमथ क्रमेण ।

हुत्वाऽश्वनामप्रभृतीनि रात्रेः शेषोऽथ संख्याहुतिभिस्समाप्यः ॥

विभूर्मात्रेत्याद्या होमाः अश्वनामाख्याः अश्वनामः स्तुतिरूपत्वात्
 तेषां होमाः । 'इयं वै माता । असौ पिता'* इति द्यावापृथि-
 व्योः एनं यजमानं नामधेयं गमयति प्रापयति प्रशस्तनामधे-
 यवन्तं करोति अश्वनाम्रां होमेन । यद्वा—यत्रास्य नाम प्रथितं
 तत्रैतं गमयति यत्रायं गच्छति तत्रास्य प्रशस्तं नाम गमयति॥

२उद्वावानिति ॥ छत्रिन्यायेन उद्वावशब्दयोगात् । एनं
 यजमानं अस्कन्नं कदाचिदपि अप्रच्युतं स्वर्गं गमयति उद्-
 वणस्वभावत्वात् । अत एव तेन समुदायलक्षणा ॥

३पूर्वहोमानिति ॥ अश्वहोमापेक्षं पूर्वत्वम् । तेषां होमात्प्र-
 थममेव द्विषन्तमतिक्रामति प्रथमभावित्वात् ॥

द्विषन्तं भ्रातृव्यमतिक्रामति । 'पृथिव्यै स्वाहाऽन्तरिक्षाय स्वाहेत्याह । यथायजुरेवैतत् । 'अग्नये स्वाहा सोमाय स्वाहेति पूर्वदीक्षा जुहोति । पूर्वं एव द्विषन्तं भ्रातृव्यमतिक्रामति ॥ ६३ ॥ 'पृथिव्यै स्वाहाऽन्तरिक्षाय स्वाहेत्येकविंशिनीं दीक्षां जुहोति । एकविंशतिर्वै देवल्लोकाः । द्वादश मासाः पञ्चर्तवः । त्रयं इमे लोकाः । असावादित्य एकविंशः । एष सुवर्गो लोकः । सुवर्गस्य लोकस्य समष्ट्यै । 'भुवो देवानां कर्मणेत्यृतुदीक्षा जुहोति । ऋतूनेवास्मै कल्पयति । 'अग्नये स्वाहा वायवे स्वाहेति जुहोत्यनन्तरित्यै ॥ ६४ ॥

^४यथायजुरिति ॥ यथामन्त्रं तद्देवताहोमफलं लभत एव ॥

^५पूर्वदीक्षा इति ॥ पूर्वकालभाविनो दीक्षाख्या होमाः ॥

^६एकविंशिनीमिति ॥ एकविंशतिमन्त्रपरिमाणा । 'विंशतेश्च' इति ङिनिः । एकविंशतिर्वा इत्यादि । गतम् ॥

^७ऋतुदीक्षा ऋतुशब्दवद्भिः मन्त्रैः साध्याः । कल्पयति यथायथं प्रवर्तयति ॥

^८अनन्तरित्यै अनन्तर्हितत्वाय यजमानस्य 'प्रजापतिरसि'* इति तद्भावेन सर्वेषु कालेषु ख्यातत्वात् ॥

‘अवर्ज्यद्वयसंक्रामत्वित्यासीर्जुहोति । सुवर्गस्य
 लोकस्याप्त्यै । भूतं भव्यं भविष्यदिति पर्यासीर्जु-
 होति । सुवर्गस्य लोकस्य पर्याप्त्यै । आ मे गृहा
 भवन्त्वित्याभूर्जुहोति । सुवर्गस्य लोकस्याभूत्यै ।
 अग्निना तपोऽन्वभवदित्यनुभूर्जुहोति । सुवर्गस्य
 लोकस्यानुभूत्यै । स्वाहाऽऽधिमाधीताय स्वाहेति
 समस्तानि वैश्वदेवानि जुहोति । समस्तमेव द्वि-
 षन्तं अतृव्यमतिक्रामति ॥६५॥ ¹⁰द्वयस्स्वाहा
 हनूभ्याः स्वाहेत्यङ्गहोमाङ्गुहोति । अङ्गेअङ्गे वै
 पुरुषस्य पाप्मोर्पश्लिष्टः । अङ्गादङ्गादेवैनं पाप्मन-
 स्तेन मुञ्चति । ¹¹अजयेताय स्वाहा कृष्णाय स्वाहा
 श्वेताय स्वाहेत्यश्वरूपाणि जुहोति । रूपैरेवैनः

⁹आप्तयः सर्वाप्तिसाधनत्वात् । पर्याप्तयः पर्याप्तविभूतिसाध-
 नत्वात् । आभुवः गृहादीनामाभिमुख्येन भवनहेतुत्वात् । अनु-
 भुवः तपःप्रभृतीनामनुभवसाधनत्वात् । वैश्वदेवानि प्रजापत्यादि-
 विश्वदेवाराधनत्वात् । समस्तग्रहणं दीक्षाहुत्यादिष्वंशेन विनियोगात् ॥

¹⁰अङ्गेअङ्गे सर्वस्मिन्नङ्गे । सर्वाङ्गहोमात् सर्वाङ्गप्रभवात् पापा-
 न्मुक्तो भवति यजमानः ॥

¹¹‘अजयेताय स्वाहा, कृष्णाय स्वाहा श्वेताय स्वाहा’*

*सं. ७-१-१७, १८.

समर्धयति । ओषधीभ्यस्स्वाहा मूलैभ्यस्स्वाहे-
 त्यौषधिहोमाञ्जुहोति । द्वयो वा ओषधयः । पु-
 ष्वेभ्योऽन्याः फलं गृह्णन्ति । मूलैभ्योऽन्याः । ता
 एवोभयीरवरुन्धे ॥ ६६ ॥ ¹² वनस्पतिभ्यस्स्वाहेति
 वनस्पतिहोमाञ्जुहोति । आरण्यस्यान्नाद्यस्यावरु-
 ष्ये । ¹³ मेषस्त्वा पचतैरवत्वित्यपांव्यानि जुहोति ।
 प्राणा वै देवा अपांव्याः । प्राणानेवावरुन्धे । ¹⁴ कू-
 प्याभ्यस्स्वाहाऽद्भ्यस्स्वाहेत्यपां होमाञ्जुहोति ।
 अप्सु वा आपः । अन्नं वा आपः । अद्भ्यो वा

इत्यनुवाकद्वयस्य प्रतीकग्रहणम् । गृह्णन्तीति । 'एकान्याभ्याम्'
 इति निघाताभावः । ता एवेति । द्विप्रकारौषध्युपादानात् ॥

¹² आरण्यस्येति ॥ वनानां पतयो वनस्पतयः इति तेषामर-
 ण्यप्रभवत्वात् ॥

¹³ अपाव्यानीति ॥ सर्वस्य पावनत्वात् । स्वयं केनचिद-
 पाव्या मेषादयः तत्प्रतिपादकत्वात् मन्त्राणामपाव्यत्वात् तदवरोधः ॥

¹⁴ कूप्याभ्यस्स्वाहा, अद्भ्यस्स्वाहेत्यपां होमान् जुहोतीत्यनु-
 वाकद्वयो* पादानम् । अपां होमेन अप्कारणकं सर्वमन्नमवरुन्धे ।
 तत्राच्छब्देन अप्कारणकमन्नमुच्यते । व्यापकत्वाद्वा अन्नस्य ।
 निमित्तात्सप्तमी । अन्ननिष्पत्त्यर्थं हि आपः कूप्यादीन् व्याप्य

अन्नं जायते । यदेवाद्भ्योऽन्नं जायते । तदवरुन्धे ॥ ६७

पूर्वदीक्षा जुहोति पूर्वं एव द्विषन्तं भ्रातृव्यम-
तिक्रामत्यनन्तरित्यै कामति रुन्धे जायत एकं च ॥

अम्भांसि जुहोति । अयं वै लोकोऽम्भांसि ।
तस्य वसवोऽधिपतयः । अग्निज्योतिः । यदम्भा-
ंसि जुहोति । इममेव लोकमवरुन्धे । वसूनां

वर्तन्ते । तस्मात् स्वयमन्नमेवापः तत्कारणत्वात्, तदेवाह—अद्भ्यः
खलु अन्नं जायते तस्मादद्भ्यो जायते यदन्नं तदवरुन्धे ॥

इति तैत्तिरीयब्राह्मणे तृतीये अष्टमे अश्वमेधे

सप्तदशोऽनुवाकः.

‘अम्भांसीत्यादि ॥ ‘अम्भोभ्यस्स्वाहा’* इति बहुवचनेन होमोऽ-
भिप्रेतः । अयं खलु मनुष्यलोकः सर्वेषां अम्भसां आधारत्वात्
अम्भांसि, तदाधारत्वात्ताच्छब्दम् । अदनीयान्यन्नानि अम्भांसि ।
अदेः ‘उदके नुम्भौ च’ इत्यसुन् । तस्य वसवः अन्नस्वा-
मिनः अग्निः द्योतयिता ॥

सायुज्यं गच्छति । अग्निं ज्योतिरवरुन्धे । नभा-
 ऽसि जुहोति । अन्तरिक्षं वै नभाऽसि ॥ ६८ ॥
 तस्य रुद्रा अधिपतयः । वायुज्योतिः । यन्न-
 भाऽसि जुहोति । अन्तरिक्षमेवावरुन्धे । रुद्रा-
 णां सायुज्यं गच्छति । वायुं ज्योतिरवरुन्धे ।
 महाऽसि जुहोति । असौ वै लोको महाऽसि ।
 तस्यादित्या अधिपतयः । सूर्यो ज्योतिः ॥ ६९ ॥
 यन्महाऽसि जुहोति । अमुमेव लोकमवरुन्धे ।
 आदित्यानां सायुज्यं गच्छति । सूर्यं ज्योतिरव-
 रुन्धे । नमो राज्ञे नमो वरुणायेति यव्यानि जु-

^२नभांसीति ॥ 'नभोभ्यस्स्वाहा'* इति जुहोति । नमश्चा-
 रिणः नभांसि । गतमन्यत् ॥

^३महांसीति ॥ 'महोभ्यस्स्वाहा'* इति जुहोति । महस्विनः
 तेजस्विनः पूजनीया वा देवा महांसि । समानमन्यत् ॥

यव्यानि 'मां धेहि मयि धेहि'† इति यजमानस्य स्वा-
 मित्वेन सर्वाभिः प्रजाभिः मिश्रणसाधनत्वात् प्रजानां च अन्न-
 सिद्धिहेतुत्वात् अन्नलाभः । यद्वा—राजा सोमः स च यवा-
 द्योषधीशः इति तत्संबन्धात् द्रव्याणि यव्यानि 'अन्नाद्यस्य'
 इत्यृजुर्भवति ॥

होति । अन्नाद्यस्यावर्धयै । मयोभूर्वातो अभि
वातून्ना इति गव्यानि जुहोति । पशूनामवर्धयै ।
‘प्राणाय स्वाहा व्यानाय स्वाहेति संततिहोमाञ्जु-
होति । सुवर्गस्य लोकस्य संतत्यै ॥ ७० ॥ ‘सि-
ताय स्वाहाऽसिताय स्वाहेति प्रमुक्तीर्जुहोति ।
सुवर्गस्य लोकस्य प्रमुक्त्यै । पृथिव्यै स्वाहाऽऽ-
न्तरिक्षाय स्वाहेत्याह । यथायजुरेवैतत् । द्रवते
स्वाहाऽदन्तकाय स्वाहेति शरीरहोमाञ्जुहोति ।

‘गव्यानीति ॥ गोभ्यो हितानि गवां सुखसाधनत्वात् । उक्ताः
गावः सर्वेषां गवादीनां पशूनां लाभाय भवति ॥

‘सन्ततिहोमाः—‘सन्तानेभ्यस्स्वाहा’* इति ॥ सन्ततियोगात् ।
स्वर्गस्य सन्तत्यै अच्छेदाय तद्वति । प्राधान्यात् तेन समु-
दायलक्षणा ॥

‘प्रमुक्तयः—‘प्रमुक्ताय स्वाहा’† इति ॥ प्रमुक्तियोगात् ।
यजमानार्थं स्वर्गस्य प्रमुक्त्यै ऐदमर्थेन भोक्त्रन्तरात् पृथकरणम् ।
यद्वा—मुक्तिर्विरहः तन्निवृत्तिः प्रमुक्तिः प्रस्थानप्रपूर्णादिवत् द्र-
ष्टव्यम् ॥

‘पितृलोकमिति ॥ शरीरावयवहोमेन शरीरेष्वनुप्रविश्य तृप्ति-
भाजां पितॄणां लोकावरोधः ॥

पितृलोकमेव तैर्यजमानोऽवरुन्धे । ^९कस्त्वा युन-
क्ति स त्वा युनक्तिवति परिधीन् युनक्ति । इमे वै
लोकाः परिधयः । इमानेवास्मै लोकान् युनक्ति ।
सुवर्गस्य लोकस्य समष्ट्यै ॥ ७१ ॥ ^{१०}यः प्राणतो
य आत्मदा इति महिमानौ जुहोति । सुवर्गो वै
लोको महः । सुवर्गमेव ताभ्यां लोकं यजमा-
नोऽवरुन्धे । आ ब्रह्मन्ब्राह्मणो ब्रह्मवर्चसी जाय-
तामिति समस्तानि ब्रह्मवर्चसानि जुहोति । ब्रह्म-
वर्चसमेव तैर्यजमानोऽवरुन्धे । जज्ञि बीजमिति
जुहोत्यनन्तरित्यै । अग्नये समनमत्पृथिव्यै सम-

^९परिधीन् युनक्तीति ॥ स्वस्थाने युनक्ति स्थापयति प्रमा-
दाच्चलितान् । यद्वा—हस्तेन स्पृष्ट्वा इत उत्तरान् होमान् जु-
होति । इमान् लोकान् यजमानाय भोगार्थं योजयति स्वर्गस्य
सम्यक् प्राप्तये भवति तल्लोकयोगेन कर्मजयात् ॥

^{१०}यः प्राणतो य आत्मदा इत्यनुवाकौ महिमनामानौ 'तस्य
ते द्यौर्महिमा, तस्य ते पृथिवी महिमा'* इति महिमशब्दव-
च्चात् । मह इति । महस्स्वतो भावो महिमा, स च महः
पूजा । तद्धेतुत्वात् ताच्छब्दम् । 'अन्येषामपि' इति पूर्वप-
दस्य दीर्घत्वम् ॥

नमदिति सन्नतिहोमाञ्जुहोति । सुवर्गस्य लोकस्य
 संनत्यै । ¹¹भूताय स्वाहा भविष्यते स्वाहेति भू-
 ताभव्यौ होमौ जुहोति । अयं वै लोको भूतम् ॥
 ७२ ॥ असौ भविष्यत् । अनयोरेव लोकयोः प्र-
 तितिष्ठति । सर्वस्याप्त्यै । सर्वस्यावरुध्यै । ¹²यदक्र-
 न्दः प्रथमं जायमान इत्यश्वस्तोमीयं जुहोति ।
 सर्वस्याप्त्यै । सर्वस्य जित्यै । सर्वमेव तेनाप्नोति ।
 सर्वं जयति । योऽश्वमेधेन यजते ॥ ७३ ॥ य उ
 चैनमेवं वेद । ¹³यज्ञश्च रक्षाश्चस्यजिघाश्चसन् । स

¹¹अयं वै लोको भूतं भूतजातयोगात् ताच्छब्दम् । असौ
 भविष्यदिति भविष्यच्छब्दः भविष्यत्त्वं व्युत्पादयति । सर्व-
 स्येति । लोकद्वयाधारत्वात् सर्वस्य । तयोः प्रतिष्ठितेन सर्व-
 माप्तं भवति । सर्वमवरुद्धं वशीकृतं भवति ॥

¹²अश्वस्तोमीयमिति ॥ अश्वस्तुतिप्रयोजनानुवाकोऽश्वस्तोमीयः ।
 आप्तिलभः । जयो वशीकारः । तदुभयमश्वस्तोमहोमात् भवति ।
 यस्मादेवं तस्मात् अश्वमेधयाजी अश्वमेधमहिमवेदी च सर्वमाप्त-
 व्यमाप्नोति, जयति च सर्वं जेतव्यम् ॥

¹³यज्ञमित्यादिनक्तहोमानां पुनर्विधानं सर्वस्या रात्रेर्नक्तहोमैरशून्य-

एतान्प्रजापतिर्नक्तः होमानं पश्यत् । तानं जुहोत् ।
 तैर्वै स यज्ञाद्रक्षाऽस्य पाहन् । यन्नक्तः होमा जुहो-
 ति । यज्ञादेव तैर्यजमानो रक्षाऽस्य प हन्ति । उ-
 षसे स्वाहा व्युष्ट्यै स्वाहेत्यन्ततो जुहोति । सुव-
 र्गस्य लोकस्य समष्ट्यै ॥ ७४ ॥

वै नभांसि सूर्यो ज्योतिस्संतत्यै समष्ट्यै भूतं
 यजते नव च ॥ ७८ ॥

एकयूपो वैकादशिनी वा । अन्येषां यज्ञानां यू-
 पा भवन्ति । एकविंशिन्यश्वमेधस्य । सुवर्गस्य

तावन्निधानार्थम् । तैत्तिरिदं—अश्वस्तोमीयानन्तरं 'एकस्मै स्वाहा'*
 इत्येतेऽनुवाकाः पुनः पुनरभ्यासं रात्रिशेषं होतव्या इति । अन्तत
 इति । रात्र्यवसाने । उदितायेत्यादि समुदिते ॥

इति तृतीये अष्टमे अश्वमेधे अष्टादशोऽनुवाकः.

एकयूपो वेत्यादि ॥ एको यूपः एकयूपः 'पूर्वकालैक'
 इति समासः । एकादशिनी एकादशपरिमाणवती यूपरीतिरे-
 कादशिनी 'शब्दत्रोर्दिनिः' इति डिनिप्रत्ययः । अन्येषां अ-
 श्वमेधव्यतिरिक्तानां एको वा एकादश यूपा वा भवन्ति । अश्व-

लोकस्याभिजित्यै । ^२वैल्वो वा खादिरो वा पालाशो वा । अन्येषां यज्ञक्रतूनां यूपा भवन्ति । राज्जुदाल एकविंशत्यरत्निरश्वमेधस्य । सुवर्गस्य लोकस्य समष्ट्यै । नान्येषां पशूनां तेजून्या अवद्यन्ति । अवद्यन्त्यश्वस्य ॥ ७५ ॥ पाप्मा वै तेजनी । पाप्मनोऽहृत्यै । हृक्षशाखायामन्येषां पशूनामवद्यन्ति । वेतसशाखायामश्वस्य । अफसुयोनिर्वा अश्वः । अफसुजो वेतसः । स्व एवास्य

मेधस्य त्वेकविंशतिः यूपरीतिर्भवति । उपशयपात्नीवतविशालयूपव्यतिरिक्ता एकविंशतिपरिमाणाः यूपाः । 'विंशतेश्च' इति द्विनिः । तत्स्वर्गस्य अभिजयाय भवति 'असावादित्य एकविंशः । एष सुवर्गो लोकः' * इति ॥

^२वैल्वो वेति ॥ अग्निष्टस्येदं लक्षणम् । यूपवन्तो यज्ञक्रतवः । राज्जुदालः श्लेष्मातकः । 'अनुदात्तादेश्च' इत्यच् । चतुर्विंशतिरङ्गुलयोऽरत्निः । समष्ट्या इति । उच्छ्रायस्यापि स्वर्गत्वात् । सम्यक्प्राप्तिः उपशयादयः प्राकृतपरिमाण एव । तेजनी रुचिराख्या मांसस्तुक् स्व एवेति । आत्मीये योनौ कार्येऽपि कारणस्य विद्यमानत्वात् ॥

योनाववदति । ^३यूपेषु ग्राम्यान्पशून्त्रियुज्जन्ति ।
 आरोकेष्वारण्यान्धारयन्ति । पशूनां व्यावृत्त्यै ।
 आ ग्राम्यान्पशून्लभन्ते । प्रारण्यान्त्सृजन्ति ।
 पाप्मनोऽपहत्यै ॥ ७६ ॥

अश्वस्य व्यावृत्त्यै त्रीणि च ॥ ७९ ॥

^१राज्जुदालमग्निष्ठं मिनोति । भ्रूणहत्याया अप-
 हृत्यै । पौतुद्रवावभितौ भवतः । पुण्यस्य गुन्ध-

^३ग्राम्याः 'रोहितो घूम्रोहितः'* इत्यादयः । तान् यूपेषु नियु-
 ज्जन्ति । आरण्यास्तु आरोकेषु आलोकेषु यूपान्तरावकाशेषु
 धारयन्ति संविधापयन्ति । आरण्याः 'इन्द्राय राज्ञे सूकरः'†
 इत्यादयः । पुरुषमृगादीनां दुर्ग्रहाणां पटादौ लिखितानामुपचारमात्रं
 कर्तव्यमिति प्रदर्शनार्थं धारयन्तीत्युक्तम् । पञ्जरादिषु धारयन्तीत्य-
 न्ये । ग्राम्यानालभन्ते नियुक्तानेव स्थापयन्ति । कृते पर्याग्नि-
 करणे आरण्यान् प्रसृजन्ति उत्सृजन्ति पापापघाततुल्यं तद्वति ॥

इति तैत्तिरीयब्राह्मणे तृतीये अष्टके अष्टमे प्रपाठके

अश्वमेधे प्रथमे एकोनविंशोऽनुवाकः.

^१राज्जुदालमित्यादि ॥ अग्निसकाशे तिष्ठतीत्यग्निष्ठः तं मिनोति
 ऊर्ध्वं स्थापयति । राज्जुदालः श्लेष्मातकः तत् भ्रूणहत्यानां

स्यावरुध्यै । भ्रूणहृत्यामेवास्मादपहत्य । पुण्येन
 गन्धेनोभयतः परिगृह्णाति । ^२षड्वैलुवा भवन्ति ।
 ब्रह्मवर्चसस्यावरुध्यै । षड्वादिराः । तेजसोऽवरुध्यै॥
 ७७॥ षड्वालाशाः । सोमपीथस्यावरुध्यै । एकवि-
 ंशतिस्संपद्यन्ते । एकविंशतिर्वै देवल्लोकाः ।
 द्वादश मासाः पञ्चतर्तवः । त्रयं इमे लोकाः । अ-
 सावादित्य एकविंशः । एष सुवर्गो लोकः । सु-
 वर्गस्य लोकस्य समष्ट्यै । ^३शतं पशवो भवन्ति॥

महापातकानां पापानां अपघाताय भवति । गर्भो भ्रूण इति
 केचित् । चतुर्वेदी भ्रूण इत्यन्ये । क्षत्रियो भ्रूण इत्यपरे ।
 'हनस्त च' इति क्यप् । पौतुद्रवौ देवदारुमयौ अग्निष्ठमभितो
 भवतः पुण्यात्मनो गन्धस्यावरोधाय भवति । यस्मादेते त्रयो
 यूपा भवन्ति तस्मात् भ्रूणहत्यादिकमपि महापापं अस्मात् यज-
 मानादपहत्य पुण्यलक्षणेन गन्धेन एनं यजमानं उभयतः उभ-
 योर्वयसोरुभयोर्वा लोकयोः परिगृह्णाति ॥

^२षडिति ॥ अभित इत्येव । पौतुद्रवावभितो दक्षिणतस्त्रय
 उत्तरतश्च त्रयो वैलुवा भवन्ति । एवं खादिरपालाशानां द्रष्टव्यः ।
 एवमेषा यूपैकविंशतिः प्रदर्शिता । गतमन्यत्* ॥

^३शतं पशव इति ॥ एकोनविंशत्यधिकपञ्चशतसंख्यानां पशूनां

७८ ॥ शतायुः पुरुषश्शतेन्द्रियः । आयुष्येवेन्द्रिये
प्रतिष्ठति । सर्वं वा अश्वमेध्याप्नोति । अपरि-
मिता भवन्ति । अपरिमितस्यावरुधै । ब्रह्मवा-
दिनो वदन्ति । कस्मात्सत्यात् । दक्षिणतोऽन्येषां

अवयुत्यानुवादस्तुत्यर्थः शतस्य । यद्वा—बहवश्चोदितसंख्याः पशवो
भवन्तीत्यर्थः । तदेवाह—सर्वं वा इति । सर्वमभिमतमर्थम-
श्वमेधयाजी प्राप्नोति । तस्मात् बहवः पशवो भवन्तीति चोदित-
संख्यास्तुतिः । पक्षान्तरमाह—अपरिमिता इति । सर्वं वा
इत्युत्तरशेषो वा, सर्वं खल्वभिमतमश्वमेधयाजी प्राप्तुमर्हति । त-
स्मादपरिमिताः पशवो भवन्ति अपरिमितस्य फलस्य लाभाय ॥
अत्रैषा पशुसंख्या—

अश्वस्तूपरगोमृगौ तुरगपर्यङ्ग्या दश व्युत्तराः *

सन्त्यष्टादशिनस्त्वशीतिशतकं द्वाविंशतिः द्वन्द्विनः ।

सन्त्येकादशिनस्तथा प्रकृतिजैर्द्वाविंशतिर्वैकृताः

चातुर्मास्यपशुनवैहि सशतां पञ्चाधिकां त्रिंशतम् ॥

भूयः पञ्चदशैव पञ्चदशिनो ग्राम्या नवत्युत्तरान्

आरण्यान् त्रिंशतान्यथर्तुं (र्हितान्) पशवस्त्वष्टा दशारण्यजाः ।

त्रेयास्सूकरपूर्वकास्तु दशतोत्रैकादशैते शतं

सर्वे पञ्चशती भवन्ति पशवोऽथैकोनिता विंशतिः ॥

*द्वितीयेऽहनि उक्थ्ये एते पशव आलभ्यन्ते सौम्यत्वात्
शान्तत्वात् वा । तस्मात् स्वायामेव दिशि अवदाय सादितं

पशूनामवद्यन्ति । उत्तरतोऽश्वस्येति । वारुणो वा
 अश्वः ॥ ७९ ॥ एषा वै वरुणस्य दिक् । स्वाया-
 मेवास्य दिश्यवद्यति । यदितरेषां पशूनामवद्यति ।
 शतदेवत्यं तेनावरुन्धे । चितेऽग्रावधिवैतसे कटेऽ-
 श्वं चिनोति । अपसुयोनिर्वा अश्वः । अपसुजो
 वैतसः । स्व एवैनं योनौ प्रतिष्ठापयति । पुरस्ता-
 त्प्रत्यश्च तूपरं चिनोति । पश्चात्प्राचीनं गोमृगम् ॥
 ८० ॥ प्राणापानावेवास्मिन्धसम्यञ्चौ दधाति । अ-
 श्वं तूपरं गोमृगमिति सर्वहुतं एताञ्जुहोति । एषां

भवति । यतश्च इतरेषां सर्वेषामेव पशूनां दक्षिणतोऽवद्यति,
 बहुदेवत्यं यागफलं तेन लभते ॥

वैतसनिर्मिते कटे आस्तीर्णे अश्वं प्राञ्चं चिनोति प्राक्छिरसं
 शाययति । अपसुयोनिर्वा इत्यादि । गतम् । तूपरः शृङ्गहीनः
 तमग्नेः पुरस्तात् प्रत्यक्छिरसं चिनोति गोमृगः हिंसारुचिः
 बलीवर्दः, तमग्नेः पश्चात् प्राक्छिरसं चिनोति । एवं कुर्वन्
 प्राणापानौ च यजमाने सम्यञ्चौ समीचीनगती स्थापयति ।
 सर्वहुतं इति । कर्मणि क्तिप् । वैतसेन कटेनाश्वतूपरगोमृगान्
 सर्वहुतं जुहोति । लोकत्रयाभिजयाय तद्भवति ॥

लोकानांमभिजित्यै । ^६आत्मनाऽभिजुहोति । सा-
त्मानमेवैनं सतनुं करोति । सात्माऽमुष्मिन्लोके
भवति । य एवं वेद । अथो वसोरेव धारां तेना-
वरुन्धे । ^७इलुवर्दाय स्वाहा बलिवर्दाय स्वाहेत्या-
ह । संवत्सरो वा इलुवर्दः । परिवत्सरो बलिव-
र्दः । संवत्सरादेव परिवत्सरादायुरवरुन्धे । आयु-

^६आत्मनेति ॥ आत्मीयशरीरावयवसंबन्धिभिः 'स्तेगानंदष्ट्रा-
भ्याम्'* इत्येतैरनुवाकैर्हुतमश्वमाज्येन अभिजुहोति हुतस्योपरि जु
होतीत्यर्थः । एनं हुतमश्वं सात्मानं सशरीरं सतनुं सर्वश-
रीरावयवसहितं च करोति । एवं वेदिता अमुष्मिन् लोके
सात्मा सशरीर एव भवति गच्छति । अथो अपिच वसो-
र्धारां धनपरंपरां तेन होमेन लभते कर्ता तस्य वेदिता च ॥

^७संवत्सरो वा इति ॥ इदानीं ध्रियत इति इलुवर्दः ।
परस्तात् ध्रियत इति परिवत्सरो द्वितीयो वत्सरो बलिवर्दः
पृषोदरादित्वादभीष्टस्वरूपसिद्धिः । एवं संवत्सरपरिवत्सराभ्यां हेतुभ्यां
तदात्मकं सर्वमायुरवरुन्धे न पुरुषायुषमध्ये म्रियते । तस्मा-
दाभ्यां होमाभ्यामायुरस्मिन् यजमाने *स्थापयति पूर्वैर्वसुधाराला-
भम् । यस्मादेवं तस्मात् अश्वमेधयाजी जरसा तन्वा वि-
स्रसा हस्तपादादिविस्त्रंसनेन च इत्थंभूतस्सर्वमायुरवाप्य कृतार्थः

रेवासिमन्दधाति । तस्मादश्वमेधयाजी जरसा वि-
स्रसाऽमुं लोकमेति ॥ ८१ ॥

तेजसोऽर्वरुध्यै भवन्त्यश्वो गोमृगमिलुवदैश्च-
त्वारि च ॥ २० ॥

^१एकविंशोऽग्निर्भवति । एकविंशस्तोमः ।
एकविंशतिर्यूपाः । ^२यथा वा अश्वा वरुषभा वा
वृषाणस्संस्फुरेरन् । एवमेतत्स्तोमास्संस्फुरन्ते ।

अमुं लोकं गच्छति । जराग्रहणं चायुःकात्स्न्यार्थम् । अभि-
नवेदेह एव पुरुषायुर्जीवति ॥

इति तैत्तिरीये ब्राह्मणे तृतीयेऽष्टके अष्टमप्रपाठके विंशोऽनुवाकः.

^१एकविंश इत्यादि ॥ एकविंशतिपुरुषप्रमाणोऽग्निरेकविंशति-
विधः एकविंशः । एकविंशस्तोत्रीयपरिमाणस्सर्वस्तोमो भवति,
मध्यमस्याह उक्थ्यस्यैवेदं लक्षणं, परिमाणे उप्रत्ययः । एक-
विंशतिर्यूपाः उपशयपात्नीवतविशालयूपव्यतिरिक्ताः ॥

^२एवमग्निस्तोमयूपानामेकविंशत्वेन समपरिमाणत्वं विधाय तद्वि-
धानं, अनेन वक्ष्यमाणेनाग्न्यादीनां द्वादशत्वं विधास्यन् स्तो-
मानां एकविंशतित्वं दूषयति—यथेति ॥ अश्वा वा ऋषभा
वा यथा वृषाणस्सेत्कारः सैकशक्तिनिमित्तदर्पमदातिशयान्धाः

यदैकविंशः । ते यत्समृच्छेरन् । हन्येतास्य य-
ज्ञः । द्वादश एवाग्निस्स्यादित्याहुः । द्वादशस्तो-
मः ॥ ८२ ॥ एकादश यूपाः । यद्वादशोऽग्निर्भवति ।
द्वादश मासास्संवत्सरः । संवत्सरेणैवास्मा अन्न-
मवरुन्धे । ^३यद्दश यूपा भवन्ति । दशाक्षरा विराट् ।
अत्र विराट् । विराजैवान्नाद्यमवरुन्धे । य एकादशः ।
स्तन एवास्यै सः ॥ ८३ ॥ दुह एवैनां तेन । त-
दाहुः । यद्वादशोऽग्निस्स्याद्वादशस्तोम एकादश

संस्फुरेरन् धर्षणोन्मुखा एव जृम्भन्ते एवमेते एकविंशस्तोमाः
संस्फुरन्ते । तादृशाः ते यदि कदाचित् समृच्छेरन् संग-
तास्युः महाश्वा इव च महोक्षा इव च तदा हन्येत विमृ-
द्येत अस्य यज्ञः । तस्मात् द्वादश एवाग्नयस्युः भवितुमर्ह-
न्तीति आहुः पुराविदः एकविंशतिवत् नात्युद्विक्ता द्वादशा इति
भावः । यूपानामपि द्वादशप्रायत्वात् त्रयाणां तुल्यप्रमाणत्वम् ॥

^३यदित्यादि ॥ गतम् * । अस्या इति विराजः । दुहे
दुधे 'लोपस्त आत्मनेपदेषु' इति तलोपः ॥

^४तदाहुरिति ॥ द्वादशत्वपक्षं दूषयति । तत्राहुरन्य इत्यर्थः ।
यथेति । स्थूरिः पष्ठवाही शकटादिः स यथा येन प्रकारेण
धुर्येण युक्तो दुर्बल एव यानविषये एतत्तुल्यमिदं गन्तव्यप्राप्त्य-

यूपाः । यथा स्थूरिणा यायात् । तादृक्तत् । एक-
 विंश एवाग्निस्स्यादित्याहुः । एकविंशस्तोमः ।
 एकविंशतिर्यूपाः । यथा प्रष्टिभिर्याति । तादृगेव
 तत् ॥ ८४ ॥ ^५यो वा अश्वमेधे तिस्रः ककुभो वेद ।
 ककुद्द राज्ञां भवति । एकविंशोऽग्निर्भवति । ए-
 कविंशस्तोमः । एकविंशतिर्यूपाः । एता वा
 अश्वमेधे तिस्रः ककुभः । य एवं वेद । ककुद्द
 राज्ञां भवति । ^६यो वा अश्वमेधे त्रीणि शीर्षाणि
 वेद । शिरो ह राज्ञां भवति । एकविंशोऽग्निर्भ-

साधनत्वात्, शकटादिभिस्सम एव याति न विषमे, तस्मात्
 एकविंश एवाग्न्यादयो भवितुमर्हन्तीत्याहुर्गजविदः । यथा प्र-
 ष्ठीभिः शिरोधारिभिः बहुभिर्याति तादृगेव तत् भवति समे
 विषमे च यानसामर्थ्यात् ॥

^५ककुभ इति ॥ ऋषभावयवानां ककुदिव तत्स्थानीयाः प्रधा-
 नावयवाः ककुभः, तासां वेदिता राज्ञां मध्ये प्रधानभूतो भवति
 कर्ता । अस्य चार्थस्य यो वेदिता सोऽपि राज्ञां ककुत्
 भवति । ऋषभस्य ककुदिव राज्ञामुदात्तताहेतुर्भवति ॥

^६एवं प्रधानावयवत्वेन रूपयित्वा इदानीमुच्छ्रितत्वेन रूपयति—
 शीर्षाणीति ॥ 'शीर्ष छन्दसि' इति शीर्षादेशः । शरीरा-
 वयवानां मध्ये शिर इव राज्ञां मध्ये उच्छ्रितो भवति कर्ता ।

वति । एकविंशस्तोमः । एकविंशतिर्यूपाः ।
एतानि वा अश्वमेधे त्रीणि शीरूपाणि । य एवं
वेद । शिरो ह राज्ञां भवति ॥ ८५ ॥

द्वादशस्तोमस्स एव तच्छिरो ह राज्ञां भव-
ति षट्च ॥ २१ ॥

वेदिता चास्यार्थस्य शरीरस्य शिर इव राज्ञां उच्छ्रितहेतुर्भवति ।
तस्मात् एकविंशोऽग्निः कर्तव्यः । तत्र ब्रूमः करणीकारिकाः—

त्रिस्तानात्प्राकृतादग्रेराश्वमेधिक उच्यते ।

कुर्यात्पुरुषमानेषु तस्य त्रिकरणीं ततः ॥

चतुरस्त्रे समे क्षेत्रे प्रमाणं पुरुषो यथा ।

जानीयादक्षण्या रजुं तस्य द्विकरणीं बुधः ॥

कर्णवर्गो यतो बाहुः कोटिवर्गाबुधौ युतौ ।

विस्तारः पुरुषा यस्मिन् आयामो द्विकरण्यथ ।

अक्षण्या रजुरेतस्य त्रिकरण्युपजायते ॥

करोति पुरुषस्थानस्थिता सप्तविधा तु सा ॥

तस्या एव चतुर्थांशश्चतुर्भागीयकल्पना ।

तस्यार्धेनैव तत्पादाः कल्पनीया विजानता ॥

तस्याः पञ्चमभागायैः तद्भागीयादिकल्पना ॥

इति तैत्तिरीयब्राह्मणे तृतीये अष्टमे अश्वमेधे

एकविंशोऽनुवाकः.

^१देवा वा अश्वमेधे पर्वमाने । सुवर्गं लोकं न प्राजानन् । तमश्वः प्राजानात् । यदश्वमेधेऽश्वेन मेध्येनोदश्वो बहिष्पवमानः सर्पन्ति । सुवर्गस्य लोकस्य प्रज्ञात्यै । ^२न वै मनुष्यस्सुवर्गं लोकमञ्जसा वेद । अश्वो वै सुवर्गं लोकमञ्जसा वेद । यदुद्गातोद्गायेत् । यथाऽक्षेत्रज्ञोऽन्येन पथा प्रतिपादयेत् । तादृक्तत् ॥ ८६ ॥ उद्गातारमपरुद्धय । अश्वमुद्गीथाय वृणीते । यथा क्षेत्रज्ञोऽञ्जसा नयति ।

^१देवा वा अश्वमेध इत्यादि ॥ बहिष्पवमाने स्वर्गं लोकं नाजानन् देवाः स्वर्गसाधनमस्य रूपं नाजानन् इत्यर्थः । अश्वस्तु तं प्राजानात् तस्मात् अश्वेन सह अश्वबालमन्वारभ्य उदश्वः सर्पन्ति बहिष्पवमानं तत्स्वर्गस्य प्रज्ञानाय भवति ॥

^२न वा इत्यादि ॥ गतम् । अञ्जसा आर्जवेन । अक्षेत्रज्ञः क्षेत्राभियोगरहितः, स यथा अन्येन अनृजुना मार्गेण प्रतिपादयेत् अमार्गेण प्रस्थापयेत् क्लेशयति इष्टदेशं न प्रापयति तुल्यं तत् यत् बहिष्पवमानक्षेत्रे स्वर्गमार्गज्ञानविधुरो मनुष्य उद्गाता उद्गायेत्, तस्मान्मनुष्यमुद्गातारमपरुद्धय निर्वास्य अश्वं वृणीते उद्गीथाय उद्गातृकार्यार्थम् । औणादिकः थप्रत्ययः । यथेत्यादि । गतम् । समष्ट्यै ऋजुमार्गज्ञत्वादश्वस्य सम्यक् स्वर्गावाप्त्यै भवति ॥

एवमेवैनमश्वस्सुवर्गं लोकमजंसा नयति । पुच्छं-
मन्वारंभन्ते । सुवर्गस्य लोकस्य समष्ट्यै । ^३हिं
करोति । सामैवाकः । हिं करोति । उद्गीथं एवा-
स्य सः ॥ ८७ ॥ वडवा उपं रुन्धन्ति । मिथुन-
त्वाय प्रजात्यै । अथो यथोपगातारं उपगायन्ति ।
तादृगेव तत् । ^४उदगासीदश्वो मेध्य इत्याह । प्रा-
जापत्यो वा अश्वः । प्रजापतिरुद्गीथः । उद्गीथमे-
वावरुन्धे । अथो ऋक्सामयोरेव प्रतितिष्ठति ।

^३हिं करोतीति ॥ ‘वडवा उपरुन्धन्ति’ इति वक्ष्यति ता दृष्ट्वा
यदश्वो हिं करोति हर्षेणाभिहिकरोति सामैवैतत्करोति गानस्था-
नीयो हिकारः । हिं करोतीति । परिगानादिसामव्यावृत्त्यर्थं
पुनर्वचनम् । अस्य उद्गातृत्वेन वृतस्य उद्गीथः उद्गानस्थानीय
एव हिकारः । वडवा अश्वस्त्रियः उपरुन्धन्ति अश्वस्य स-
मीपे दृष्टिपथे स्थापयन्ति मिथुनत्वाय मिथुनीभावाय, प्रजात्यर्थं
च तद्वति । अथो अपि उपरुद्धवडवा अश्वस्य हिकारं श्रुत्वा
यत् प्रत्यभिहिकुर्वन्ति तदुद्गातृणामुपगानस्थानीयम् ॥

^४उदगासीदिति ॥ अयमश्वो मेधार्ह उदगासीत् उद्गानम-
कार्षीदिति हिकारानन्तरमाह । ‘यमरमनम्’ इति सक् । अश्वः
प्राजापत्यः तद्देवत्यः उद्गीथः स्वयं प्रजापतिरेव लोकवृद्धिहेतु-
त्वात्, तस्मात् अश्वस्योदगासीदिति वचनेन प्रजापत्यात्मकमुद्गी-

^५हिरण्येनोपाकरोति । ज्योतिर्वै हिरण्यम् । ज्यो-
तिरेव मुखतो दधाति । यजमाने च प्रजासु च ।
अथो हिरण्यज्योतिरेव यजमानस्सुवर्गं लोकमेति॥

तत्स उपाकरोति चत्वारि च ॥ २२ ॥

^१पुरुषो वै यज्ञः । यज्ञः प्रजापतिः । यदश्वे

थमवरुन्धे । अथो अपिच ऋक्सामयोः सर्वासु ऋक्सामसु
च प्रतिष्ठितो भवति यजमानः प्राजापत्योद्गीथलाभात् ॥

^५हिरण्येनेति ॥ बहिस्स्थानस्थितहिरण्येन स्तोत्रमुपाकरोति
आरम्भयति । मुखतः आरम्भतः प्रभृति यजमाने प्रजासु च
ज्योतिर्दधाति । अपि च यजमानो हिरण्यज्योतिः हिर-
ण्यसदृशज्योतिः हितरमणीयज्योतिर्वा स्वर्गं गच्छति ॥

इति तृतीये अष्टमे अश्वमेधे द्वाविंशोऽनुवाकः.

‘पुरुषो वा इति ॥ पुरुषः परमात्मा स एव स्वयं यज्ञः
सर्वपरिस्पन्दाधारत्वात्, यज्ञः एव स्वयं प्रजापतिः प्राजापत्यो-
श्वः प्रधानसाधनत्वात् । तथा सति यदश्वे यूपस्थानीये निश्चले
पशून् पर्यङ्ग्यान् नियुञ्जन्ति तद्यज्ञादेव यज्ञमेवोपसंप्राप्य यज्ञं
प्रयुङ्क्ते, यज्ञसाधनत्वात् पशवो यज्ञाः । प्राजापत्यस्यास्य अ-
श्वस्य यज्ञत्वात् यज्ञ एव यज्ञः प्रयुक्तो भवति । ल्यब्लोपे
पञ्चमी । अस्मिन् पक्षे ‘पुरुषो वै यज्ञः’ इत्यवक्तव्यं स्यात्,

पशून्त्रियुञ्जन्ति । यज्ञादेव तद्यज्ञं प्रयुङ्क्ते । ^१अश्वं तू-
परं गौमृगम् । तानग्निष्ठ आलभते । सेनामुखमेव
तत्संश्रयति । तस्माद्राजमुखं भीष्मं भावुकम् ।
^२आग्नेयं कृष्णग्रीवं पुरस्ताल्ललाटे । पूर्वाग्निमेव तं
कुरुते ॥ ८९ ॥ तस्मात्पूर्वाग्निं पुरस्तात्स्थापयन्ति ।
पौष्णमन्वञ्चम् । अन्नं वै पूषा । तस्मात्पूर्वाग्नावा-

तस्मात् अन्यथा व्याख्यायते—‘वाताद्यज्ञः प्रयुज्यताम्’* इति
यज्ञात्सर्वयज्ञाधारात् पुरुषादुपादाय अश्वे यज्ञं प्रयुङ्क्ते । इदानीं
यज्ञः प्रजापतिरित्यनेन किमिति चेत् यज्ञसाधनानां यज्ञत्वमनेन
साधयति ॥

^१अश्वादींस्त्रीनग्निष्ठे यूषे आलभते नियुनक्ति । सेनामुख-
मिति । सेना बलं तस्य मुखं उपक्रमः तत्संश्रयति तीक्ष्णी-
करोति, तस्मात् संशितत्वात् बलादभिन्नत्वाच्च राज्ञो मुखं भीष्मं
भयानकं भावुकं भवितुं शीलवत् । ‘लषपतपद’ इत्युक्तम् ।
विभेत्यस्मादिति भीष्मं ‘भियष्पुग्वा’ इति मक् ॥

^२आग्नेयादयः छागाः ललाटे अश्वस्यालभत इति सर्वत्र ।
पुरस्तात् पूर्वभागे नासिकापुटयोरूर्ध्वं पुरस्ताद्भागे आग्नेयम् ।
पौष्णं तु अन्वञ्चं तेनानुगतं ललाट एव । तस्मात् आह-
वनीयं पूर्वस्यां दिशि स्थापयन्ति । पौष्णस्यान्नात्मनो ललाट
एव नियोजनात् आहार्यं होतव्यं सर्वं पूर्वाग्नावेवाहरन्ति जुह्वति ।

हार्यमाहरन्ति । 'ऐन्द्रापौष्णमुपरिष्ठात् । ऐन्द्रो वै
 राजन्योऽन्नं पूषा । अन्नाद्येनैवैनमुभयतः परिगृह्णा-
 ति । तस्माद्राजन्योऽन्नादो भावुकः । 'आग्नेयौ कृ-
 ष्णग्रीवौ बाहुवोः । बाहुवोरेव वीर्यं धत्ते ॥ ९० ॥
 तस्माद्राजन्यो बाहुवली भावुकः । 'त्वाष्ट्रौ लोम-
 शसक्थौ सक्थ्योः । सक्थ्योरेव वीर्यं धत्ते । त-
 स्माद्राजन्य ऊरुवली भावुकः । 'शितिपृष्ठौ वार-
 हस्पत्यौ पृष्ठे । ब्रह्मवर्चसमेवोपरिष्ठाद्वत्ते । अथो

अत्र सर्वत्र उक्तस्थाननियोजनासंभवे तत्स्थानस्मृतिमात्रमेव कृत्वा
 अग्निष्वेव नियोजनम् ॥

'उपरिष्ठादिति ॥ ग्रीवाया उपरिभागे । केचिदाहुः 'लला-
 टप्रदेशमतीत्य ऊर्ध्वप्रदेशे' इति । तयोरन्नात्मनोः पौष्णयोर्मध्ये
 राजन्यात्मन ऐन्द्रस्य स्थितत्वात् अन्नाद्येनोभयतः परिगृह्णाति
 यजमानम् । तस्मात् राजन्यः समृद्धाच्चादनशीलः ॥

'बाहुवोरिति ॥ तन्वादित्वादुवङ् ॥

'लोमशसक्थाविति ॥ लोमवदूरू । 'सक्थं चाक्रान्तात्' इत्यच्
 समासान्तः । सक्थ्योरिति । 'ई च द्विवचने' इतीकारः ॥

'शितिपृष्ठौ श्वेतपृष्ठौ । 'शितेर्नित्या बह्वच्' इत्युत्तरपदान्तो-
 दात्तत्वम् । अथो अपि च कवचद्वयस्थानीयौ एतौ पशू
 अभितः उभयोः पार्श्वयोः पर्यृहते आमुञ्चते कवचद्वयं वा

कवचे एवैते अभितः पर्यूहते । तस्माद्राजन्यस्स-
 न्नद्धो वीर्यं करोति । ^८धात्रे पृषोदरमधस्तात् । प्र-
 तिष्ठामेवैतां कुरुते । अथो इयं वै धाता । अस्या-
 मेव प्रति तिष्ठति । ^९सौर्यं बलक्षं पुच्छे । उथ्सेध-
 मेव तं कुरुते । तस्मादुथ्सेधं भये प्रजा अभि-
 सञ्श्रयन्ति ॥ ११ ॥

कुरुते धत्ते कुरुते पञ्च च ॥ २३ ॥

साङ्ग्रहण्या चतुष्टय्यो यो वै यः पितुश्चत्वारो
 यथा निक्तं प्रजापतये त्वा यथा प्रोक्षितं विभूराह
 प्रजापतिरकामयताश्वमेधेन प्रजापतिर्न किञ्च न
 सावित्रमाब्रह्मन्प्रजापतिर्देवेभ्यः प्रजापती रक्षाश्-

सर्वशरीरे पर्यूहते अध्यूहते तद्वीर्यं वीरकर्म शत्रुनिग्रहादि
 करोति ॥

^८पृषोदरं श्वेतबिन्दुचितोदरं, 'उदराश्वेषुषु' इत्युत्तरपदान्तो-
 दात्तत्वम्, 'पृषोदरादीनि यथोपदिष्टम्' इति व्यञ्जनलोपः । अधस्ता-
 दिति उदरे । प्रतिष्ठामिति अधोभागसाम्यात् । गतमन्यत् ॥

^९बलक्षं बलक्षं श्वेतं श्वेताक्षमिति । अश्वस्योत्सेधमुच्छ्रितत्वं
 उच्छ्रितसौर्यसम्बन्धेन करोति सर्वभयनिवृत्तिसामर्थ्यमश्वस्य यथा

सि प्रजापतिमीप्सति विभूरश्वनामान्यम्भाः स्ये-
कयूपो राज्ञुदालमेकविंशो देवाः पुरुषस्त्रयोविं-
शतिः ॥ २३ ॥

साङ्गहण्या तस्मादश्वमेधयाजी यत्परिमिता
यद्यज्ञमुखे यो दीक्षां देवानेव त्रयं इमे सिताय
प्राणापानावेवास्मिन्तस्माद्राज्यं एकं नवतिः ॥ १ १
हरिः ओम् तत्सत्.

स्यादिति । तस्मात् उत्सेधस्य भयनिवृत्तिहेतुतया श्रुतिप्रतिपा-
दितत्वात् अद्यापि भये परचक्रादौ समुपस्थिते उत्सेधं उच्छिद्रुतं
पर्वतादिकं प्रजाः भयनिवृत्तये अभिसंश्रयन्ति आभिमुख्येन
भजन्ते ॥

इति भट्टभास्करमिश्रविरचिते यजुर्वेदभाष्ये ज्ञानयज्ञाख्ये तैत्तिरीयब्राह्मणे
तृतीयेऽष्टके अष्टमप्रपाठके अश्वमेधे त्रयोविंशोऽनुवाकः.

समाप्तश्च प्रपाठकः.

श्रीः.

अथ नवमप्रपाठकः.

हरिः ओम्.

प्रजापतिरश्वमेधमसृजत । सोऽस्मात्सृष्टोऽ-
पाक्रामत् । तमष्टादशिभिरनु प्रायुङ्क्त । तमाप्नोत् ।
तमाप्त्वाऽष्टादशिभिरवारुन्ध । यदष्टादशिनं आल-
भ्यन्ते । यज्ञमेव तैराप्त्वा यजमानोऽवरुन्धे । सं-
वत्सरस्य वा एषा प्रतिमा । यदष्टादशिनः । द्वा-
दश मासाः पञ्चर्तवः ॥ १ ॥ संवत्सरोऽष्टादशः ।

प्रजापतिरश्वमेधमित्यादि ॥ प्रजापतिसृष्टोऽश्वमेधः तत्सका-
शात् अपाक्रामत् अपागच्छत् । अथ प्रजापतिः तमश्वमेधं
अनु लक्ष्यकृत्य अष्टादशिभिः प्रायुङ्क्त अष्टादशिनामग्नौ प्रक्षेपल-
क्षणं अनन्तरप्रयोगं कृतवान् । अष्टादश परिमाणेषामित्यष्टा-
दशिनः 'शञ्छतोर्दिनिः' इति दिनिप्रत्ययः । 'रोहितो धूम्रो-
हितः'* इत्यादिभिः दशभिरनुवाकैः उक्ताः अशीत्यधिकं शतम-
ष्टादशिनः । तैः तं अश्वमेधं आप्त्वा पुनरपि तैः अष्टादशि-
भिः तमश्वमेधं अवारुन्ध विधेयीकृत्यात्मसमीपे स्थापितवान् ।
यदित्यादि । गतम् । संवत्सरस्येति प्रतिमा प्रतिच्छन्दः ।

यदष्टादशिनं आलभ्यन्ते । संवत्सरमेव तैराप्त्वा
 यजमानोऽवरुन्धे । ^२अग्निष्टेऽन्यान्पशूनुपाकरोति ।
 इतरेषु यूपेष्वष्टादशिनोऽजामित्वाय । नवन्वाल्-
 भ्यन्ते सवीर्यत्वाय । ^३यदाऽऽरण्यैस्संस्थापयेत् ।
 व्यवस्येतां पितापुत्रौ । अध्वानः क्रामेयुः । विदूरं

कथमित्याह—द्वादशेति । मासाः द्वादश ऋतवः पञ्च हेम-
 न्तशिशिरयोरेकत्वात्, समुदायात्मा संवत्सर एकः, एवमष्टादश-
 संख्यान्वयात् संवत्सरस्य प्रतिमा । तस्मात् अष्टादशभिः संव-
 त्सरस्यैवाप्तिरवरोधश्च भवति ॥

^२अग्निष्टेऽन्यानिति ॥ अन्यान् अष्टादशव्यतिरिक्तान् ग्राम्यान्
 पशून् अग्निष्टे अग्निसमीपस्थे मध्यमयूपे उपाकरोति । अथ
 इतरेषु विंशतौ अष्टादशिनः उपाकरोति अजामित्वाय अ-
 नालस्याय तद्भवति कृतकरणाभावात् । नवनवेति । अष्टादश
 पशून् नव नव प्रतिविभज्य अग्निष्ठस्योत्तरे यूपे नव आलभ्यन्ते
 अथ दक्षिणे नव, पुनरग्निष्ठस्य दक्षिणदक्षिणे नव, उत्तरोत्तरे
 च नव । एवं व्यत्यासेन आदशमात् । सवीर्यत्वाय समानवी-
 र्यत्वाय यूपानां तद्भवति । 'समानस्य छन्दसि' इति सभावः ॥

^३यदाऽऽरण्यैरिति ॥ यदाऽऽरण्यैः पशुभिः संस्थापयेत् यागान्तं
 कर्म समापयेत् तदा तेषां विरुद्धस्वभावत्वात् अत्यन्तसंश्लिष्टौ
 पितापुत्रावपि अस्य राज्ये व्यवस्येतां विरुद्धाध्यवसायौ स्या-
 ताम् । अध्वानश्च विक्रामेयुः अध्ववर्तिनो जनाः अध्वानः

ग्रामयोर्ग्रामान्तौ स्याताम् ॥ २ ॥ ऋक्षीकाः पुरु-
षव्याघ्राः परिमोषिणं आव्याधिनीस्तस्करा अर-
ण्येष्वजायेरन् । तदाहुः । अपशवो वा एते ।
यदारण्याः । यदारण्यैस्संस्थापयेत् । क्षिप्रे यज-
मानमरण्यं मृतं हरेयुः । अरण्यायतना ह्यार-

तात्स्थ्यात् ताच्छब्दं, मञ्चाः क्रोशन्तीतिवत्, ते विरुद्धं क्रा-
मयेयुः परस्परस्य बाधका भवेयुः तादृशत्वादारण्यानामपि । वि-
दूरमिति द्वयोः ग्रामयोः द्वौ ग्रामान्तौ ग्रामसीमानौ ग्रामयो-
र्विदूरं यथा तथा स्याताम् प्रवर्तेयाताम् अरण्यप्रायत्वेनानावृत्त-
त्वात् निजसीमातिक्रमेण वृत्तेः । यथा द्वयोरेवं सर्वेषामिति तेन
पुनर्ग्रामग्रहणम् । ऋक्षीकादयो हिंस्रजन्तवः । त एवारण्ये-
ष्वजायेरन् सर्वतो जायेरन्, न तु मृगवानरतापसमयूरादयः ।
पुंव्याघ्राः पुरुषव्याघ्राः । परिमोषिणो मार्गचोराः । आव्या-
धिन्यः सर्वतस्ताडयिष्यस्सेनाः, या गणशो वर्तमानाः हिंसन्ति
'वा छन्दसि' इति पूर्वसवर्णदीर्घत्वम् । तस्कराः मायाविनो
हर्तारः 'तद्वृहतोः' इति सुट् ॥

तदाहुरिति ॥ तत्र आरण्यसंस्थापनायां दोषान्तरमप्याहुः ।
अपशवः पशुकार्याकरणादारण्याः । तस्मात् आरण्यसंस्थापनायां
पशुयागो न कृत इति वृथा आरण्यपशुहिंसाकारिणं क्षिप्रे काले
मृतं यजमानं अरण्यं हरेयुः प्रापयेयुः । अरण्यस्थाना ह्यारण्याः
पशवो भवन्ति । आरण्यपशुयाजिनो यजमानस्य इदमेव फलं

ण्याः पशव इति । यत्पशून्नालभेत । अनवरुद्धा
 अस्य पशवस्स्युः । यत्पर्यग्निकृतानुत्सृजेत् ॥ ३ ॥
 यज्ञवेशसं कुर्यात् । ^५यत्पशून्नालभते । तेनैव प-
 शूनवरुन्धे । यत्पर्यग्निकृतानुत्सृजत्ययं ज्ञवेशसाय ।
 अवरुद्धा अस्य पशवो भवन्ति । न यज्ञवेशसं
 भवति । न यजमानमरण्यं मृतं हरन्ति । ग्रा-

स्यात् । यत्पशूनि । अथ यद्यारण्यानां पशूनां आलम्भ
 एव न क्रियते आलम्भ्य तैस्संस्थापने दोषो भवति चेद्वरमना-
 लम्भ एवेति भावः । तन्न सुन्दरमित्याह—अनवरुद्धा इति ।
 आलम्भनमात्रमकुर्वाणस्य अस्य यजमानस्य आरण्याः पशवोऽ-
 नवरुद्धा अविधेयास्स्युः । यदित्यादि । गतम् । अथ मतं
 आलम्भ्यैवारण्याः पशवः पर्यग्निकरणानन्तरमुत्सृष्टव्याः, तत उभ-
 यपि दोषप्रसक्तिर्न भविष्यतीत्याक्षिपति । यज्ञवेशसमिति । यागा-
 र्थमालम्भनं, तत्रालब्धानामयागं कुर्वन् यज्ञविनाशकार्यैव स्यात् ।
 कुतस्त्यमिदं पूर्वापरविप्रतिषिद्धं प्रयोगज्ञानमिति भावः । वेश-
 शब्दात् ‘अनसन्तान्पुंसकात्’ इत्यच् समासान्तः ॥

^५समाधत्ते—यदिति ॥ आलब्धव्यास्तावदारण्याः पशवः तेन
 पशवोऽवरुध्यन्ते । अथ यत्पर्यग्निकृतानुत्सृजति पर्यग्निकरणं
 कृत्वैव, न त्वालम्भनानन्तरं, तदयज्ञवेशसाय भवति पर्यग्निकर-
 णव्याजेन अग्रावेवैते हूयन्ते इति नालब्धायागदोषप्रसङ्ग इति
 भावः । तस्मादालम्भात् अवरुद्धाः पशवो भवन्ति । याग-

म्यैस्सुस्थापयति । एते वै पशवः क्षेमो नाम ।
 सं पितापुत्राववस्यतः । समध्वानः क्रामन्ति ।
 समन्तिकं ग्रामयोर्ग्रामान्तौ भवतः । नक्षीकाः
 पुरुषव्याघ्राः परिमोषिणं आव्याधिनीस्तस्करा
 अरण्येष्वजायन्ते ॥ ४ ॥

ऋतवस्स्यातामुत्सृजेत्स्यतस्त्रीणि च ॥ १ ॥

^१प्रजापतिरकामयतोभौ लोकाववरुन्धीयेति ।
 स एतानुभयान्पशूनपश्यत् । ग्राम्याश्चरण्याश्-

स्य च कृतत्वान्न यज्ञवेशसं भवति । आरण्यैरसंस्थापनात् न
 यजमानस्य मृतत्वं, आरण्यानामहिंसितत्वात् न चास्यारण्यैर्हरणं,
 अनारण्ययाजित्वात् । न च कर्मणः संस्थाशून्यता ग्राम्यैः
 पशुभिः क्षेमहेतुभिः संस्थापनात् । ततश्च पितापुत्रौ समवस्य-
 तः संगतमविरुद्धमेवावस्यतः अविप्रतिषिद्धमती भवतः । अध्वा-
 नश्च संक्रामन्ति अध्वचारिणस्सम्यक् निर्वाधिं चरन्ति । ग्रामयोश्च
 ग्रामान्तौ संगतान्तिकं यथा तथा भवतः प्रत्यासन्नविव भवतः श्रद्धे-
 यत्वेनावृतत्वात् । ऋक्षीकादयश्च हिंसाः अरण्येष्वपि नैव जायन्ते ॥

इति तैत्तिरीये ब्राह्मणे तृतीयेऽष्टके नवमप्रपाठके प्रथमोऽनुवाकः.

^१प्रजापतिरकामयतेत्यादि ॥ गतम्* ॥

श्र्वं । तानालभत । तैर्वै स उभौ लोकाववारुन्ध ।
 ग्राम्यैरेव पशुभिरिमं लोकमवारुन्ध । आरण्यैर-
 मुम् । यद्ग्राम्यान्पशूनालभते । इममेव तैर्लोकम-
 वरुन्धे । यदारण्यान् ॥ ५ ॥ अमुं तैः । ^२अनवरु-
 द्धो वा एतस्य संवत्सर इत्याहुः । य इतइतश्चातु-
 र्मास्यानि संवत्सरं प्रयुङ्क्त इति । एतावान् वै सै-
 वत्सरः । यच्चातुर्मास्यानि । यदेते चातुर्मास्याः
 पशवं आलभ्यन्ते । प्रत्यक्षमेव तैस्संवत्सरं यज-
 मानोऽवरुन्धे । ^३वि वा एष प्रजया पशुभिर् ऋ-

^२अनवरुद्ध इति ॥ अविधेयीकृतोऽस्य संवत्सर इत्याहुः
 पुराविदः । कस्य? य इतइतः अर्वागेव स्थापयित्वा यज्ञा-
 ङ्गतामनीत्वा चातुर्मास्यानि चातुर्मास्यपशून् अनालभ्य संवत्सरं
 संवत्सरसाध्यं संवत्सरात्मकं कर्म वा प्रयुङ्क्ते चातुर्मास्यात्मा हि
 संवत्सरः तैर्व्याप्तत्वात् । इतइति वर्जनवाची निपात इति के-
 चित् । 'ततोऽन्यत्रापि दृश्यते' इति द्वितीया । चातुर्मास्या-
 लम्भे प्रत्यक्षमव्यवधानेनैव संवत्सरोऽवरुद्धो भवति । कृष्णग्री-
 वादयस्संचराः संचरात्मकाः चातुर्मास्यपशवः पञ्चत्रिंशदधिकं शतम्॥

^३वि वा एष इत्यादिरैकादशिनानां विधिः ॥ प्रजया प-
 शुभिश्चायं व्यृद्धो विहीनो भवति । कः? यः संवत्सरसाध्यं
 प्रयुङ्क्ते ब्रह्मचर्यरक्षणात् प्रजाव्यृद्धिः । प्रत्यवेक्षणाद्यभावात् पशु-

द्वयते । यस्संवत्सरं प्रयुङ्क्ते । संवत्सरस्सुवर्गो लो-
कः ॥ ६ ॥ सुवर्गं तु लोकं नापराध्नोति । प्रजा वै
पशवं एकादशिनीं । यदेत एकादशिनाः पशवं
आलभ्यन्ते । साक्षादेव प्रजां पशून् यजमानोऽ-
वरुन्धे । ^४प्रजापतिर्विराजंमसृजत । सा सृष्टाऽश्व-
मेधं प्राविशत् । तां दशिभिरनु प्रायुङ्क्त । तामा-

वृद्धिः । ननु प्रजापशुहीनस्य स्वर्गाख्या वृद्धिस्त्यादित्याह—
संवत्सर इति । स्वयं स्वर्ग एव संवत्सरात्मकं कर्म तद्धेतु-
त्वात्, तस्मात् स्वर्गं लोकं तु नापराध्नोति न भ्रेषयति ।
प्रजापशुवृद्धिरेव । तत्र कस्समाधिरित्याह—प्रजा वा इति ।
एकादशिनी नाम स्वयं प्रजा पशवश्च तत्साधनत्वात् । तस्मात्
एकादशिनानां पशूनां आलम्बनेन साक्षात् अव्यवधानेन प्रजां
पशूंश्चावरुन्धे यजमानः । एकादश परिमाणमस्याः यूपरितः
एकादशिनी 'शञ्छतोर्दिनिः' तत्सम्बन्धिनः पशवः एकादशिनः
द्वये भवन्ति प्राकृताः आश्वमेधिकाश्च । प्राकृताः आग्नेयादि-
वारुणपर्यन्ता एकादश* । आश्वमेधिकाः 'अग्नयेऽनीकवते रोहि-
ताञ्जिः'† इत्याद्या एकादश ॥

^४प्रजापतिरित्यादि ॥ विराट् अन्नं, सा सृष्टयनन्तरमेवा-
श्वमेधं प्राविशत् अश्वमेधमनुप्रविश्य तिरोहिता अभवत् । अथ

प्रोत् । तामाप्त्वा दशिभिरवारुन्ध । यद्दशिनं
आलभ्यन्ते ॥ ७ ॥ विराजमेव तैराप्त्वा यजमा-
नोऽवरुन्धे । ^५एकादशदशत् आलभ्यन्ते । एका-
दशाक्षरा त्रिष्टुप् । त्रैष्टुभाः पशवः । पशून्वावरु-
न्धे । ^६वैश्वदेवो वा अश्वः । नानादेवत्याः पश-

प्रजापतिस्तां विराजमनु लक्ष्मीकृत्य दशिभिः पशुभिः प्रायुङ्क्त
प्रयोगमुपलक्षणं कृतवान् । दश परिमाणं एषां इति दशिनः ।
पूर्ववत् ङिनिः । ‘इन्द्राय राज्ञे सूकरः’* इत्येकादशभिरनुवाकैः
उक्ताः दशिनः एकादशाधिकं शतं पशवः । यदित्यादि । गतम् ॥

^५एकादशदशत् इति ॥ दशानां वर्गो दशत् ‘पञ्चदशतौ
वर्गे वा’ इति निपात्यते । ननु ‘इन्द्राय राज्ञे’* इत्यनुवाके
एकादश पशवः, तत्कथं दशत्स्मात्, तत्रश्च एकादशदशतः कथं
स्युः । भूयसा व्यपदेशो भवतीति ज्ञापयतीति मन्तव्यम् ।
अवयवधर्मेण समुदायो व्यपदिश्यत इति वा । यद्वा—अवय-
वसंख्या एव समुदाये वर्तन्ते इति एतदेनैव व्युत्पादयति । तेन
‘त्रिभिर्गार्हिपत्यमादधाति । पञ्चभिराहवनीयम् । अष्टौ संपद्यन्ते’†
इत्याद्युपपन्नं भवति । पञ्चैव हि तत्राक्षराणि । एकादशाक्षरेत्यादि ।
गतम् । त्रिष्टुप् छन्दः उत्सादिः ॥

^६वैश्वदेवो वा इत्यादि ॥ विश्वे देवाः अस्य देवताः । अस्य
प्राजापत्यत्वात् देवतैक्येन तदभेदोपचारात् सर्वे पशवोऽश्वो भव-

वो भवन्ति । अश्वस्य सर्वत्वाय । नानारूपा भवन्ति । तस्मान्नानारूपाः पशवः । बहुरूपा भवन्ति । तस्माद्बहुरूपाः पशवस्समृद्धयै ॥ ८ ॥

आरण्यान्लोको दृशिन् आलभ्यन्ते नानारूपाः पशवो द्वे च ॥ ९ ॥

^१अस्मै वै लोकाय ग्राम्याः पशव आलभ्यन्ते । अमुष्मा आरण्याः । यद्ग्राम्यान्पशूनालभते ।

ति । अथ नानारूपाः पशवो भवन्ति यथा कश्चित् बभ्रुः कश्चित् कृष्ण इति, तस्मात् अद्यापि नानारूपाः पशवो भवन्ति । अथ बहुरूपाः एकस्याः देवतायाः बहुभेदभिन्नरूपाः पशवो भवन्ति यथा प्राजापत्या एव—कश्चित् रोहितः कश्चित् धूम्रो रोहितः इति, तस्मात् अद्यापि पशवो बहुरूपा भवन्ति । यथा एकस्यैव पशोः कश्चिद्वयवः कृष्णः कश्चिच्छोहितः कश्चिच्छुक्लः इति । 'बहोर्नञ्वत्' इति नञ्वद्भावात् 'नञ् सुभ्याम्' इत्युत्तरपदान्तोदात्तत्वम् ॥

इति तैत्तिरीयब्राह्मणे तृतीये नवमे अश्वमेधे

द्वितीयोऽनुवाकः.

^१अस्मै वा इयादि ॥ गतम्* । यदारण्यानिति आलभन्ते इत्येव । अमुं तैरिति । अवरुन्ध इत्येव । एवमन्यतरा-

इममेव तैर्लोकमवरुद्धे । यदांरुण्यान् । अमुं तैः ।
 उभयान्पशूनालभते । ग्राम्याश्चरुण्याश्च । उभ-
 यौर्लोकयोरवरुद्धे । उभयान्पशूनालभते ॥ ९ ॥
 ग्राम्याश्चरुण्याश्च । उभयस्यान्नाद्यस्यावरुद्धे ।
 उभयान्पशूनालभते । ग्राम्याश्चरुण्याश्च । उभ-
 येषां पशूनामवरुद्धे । ^२त्रयस्त्रयो भवन्ति । त्रयं
 इमे लोकाः । एषां लोकानामाप्यै । ^३ब्रह्मवादिनो
 वदन्ति । कस्मात्सुत्यात् ॥ १० ॥ अस्मिन्लोके
 बहवः कामा इति । यत्समानीभ्यो देवताभ्योऽ-

लम्भे अन्यतरावरोधः उभयालम्भेनोभयावरोधः । फलान्तरविधानार्थं द्वितीयं तृतीयं च विदधाति । उभयालम्भेन ग्राम्या-
 रण्यात्मकस्योभयस्य अन्नस्य अवरोधः, उभयेषां पशूनां अवरोधश्च ॥

^२त्रयस्त्रय इति ॥ एकैकस्यै देवतायै त्रयस्त्रयः पशवो
 भवन्ति । यथा रोहितादयस्त्रयः प्राजापत्याः बभ्रवादयस्त्रयो रौद्राः
 तिस्रः कृष्णा वशा वारुण्य इत्यादि । तत्तित्वान्वयात् लोक-
 त्रयाप्यै भवति ॥

^३ब्रह्मवादिन इत्यादि ॥ कस्मात् कारणात् अस्मिन् मनु-
 ष्यलोके एकैकस्य पुरुषस्य बहवः कामा रुचयो भवन्ति ?
 इति ब्रह्मवादिनः पृच्छन्ति, उत्तरं—यदित्यादि । समानीभ्यो

न्येऽन्ये पशव आलभ्यन्ते । अस्मिन्नेव तल्लोके
 कामान्दधाति । तस्मादस्मिन्लोके बहवः कामाः ।
 'त्रयाणां त्रयाणां सह वपा जुहोति । त्र्यावृतो
 वै देवाः । त्र्यावृत इमे लोकाः । एषां लोकाना-
 माप्त्यै । एषां लोकानां क्लृप्त्यै । 'पर्यग्निकृता-
 नारण्यानुत्सृजन्त्यहिंसायै ॥ ११ ॥

अवरुद्धया उभयान्पशूनालभते
 सत्यादहिंसायै ॥ ३ ॥

देवताभ्यः एकैकस्यै देवतायै अन्येऽन्ये पृथक्स्वभावाः पशव
 आलभ्यन्ते. यथा एकस्मै प्रजापतये रोहितादयस्त्रयः, तेनाय-
 मस्मिन् लोके बहून् कामान् दधाति स्थापयति यजमानः ।
 तस्मात् अद्यत्वेऽपि बहवः कामा भवन्ति ॥

'त्रयाणां त्रयाणामिति ॥ एकदेवत्यानां प्राजापत्यादीनाम् ।
 त्र्यावृत इत्यादि । व्याख्यातम्* ॥

'पर्यग्निकृतानिति विहितस्यानुवादः अहिंसाया इति हेतुक-
 थनार्थः ॥

इति तैत्तिरीयब्राह्मणे तृतीये नवमे प्रपाठके

अश्वमेधे तृतीयोऽनुवाकः.

^१युञ्जन्ति ब्रध्नमित्याह । असौ वा आदित्यो
 ब्रध्नः । आदित्यमेवास्मै युनक्ति । अरुषमित्याह ।
 अग्निर्वा अरुषः । अग्निमेवास्मै युनक्ति । चरन्त-
 मित्याह । वायुर्वै चरन् । वायुमेवास्मै युनक्ति ।
 परितस्थुष इत्याह ॥ १२ ॥ इमे वै लोकाः परित-
 स्थुषः । इमानेवास्मै लोकान् युनक्ति । रोचन्ते
 रोचना दिव्यित्याह । नक्षत्राणि वै रोचना दिवि ।
 नक्षत्राण्येवास्मै रोचयति । युञ्जन्त्यस्य काम्ये-
 त्याह । कामानेवास्मै युनक्ति । हरी विपक्षसेत्या-

^१युञ्जन्ति ब्रध्नमिति दक्षिणस्यां युगधुरि अश्वमलंकृतं युनक्ति ॥
 असौ वा इत्यादि । ब्रध्नवादिगुणयोगादादियादियोजनत्वेन अश्व-
 योजनं रूपयति । अस्मै यजमानाय आदित्यादिमानयं यथा
 स्यादिति । एतदर्थमेवादित्यादीन् स्वकार्येषु व्यापारयतीत्यर्थः ।
 बृंहणात् ब्रध्नः आदित्यः । आरोचनादरुषोऽग्निः । सदा च-
 रणात् चरन् वायुः । परितः स्थितियोगात् परितस्थिवांसो लोकाः,
 विभक्तिव्यत्ययः ॥

^२रोचन्त इति पृष्ठमश्वस्य मृज्यते ॥ एतदर्थमेव दिवि नक्ष-
 त्राणि रोचयति प्रकाशयति । युञ्जन्त्यस्येति प्रष्टी युनक्ति ।
 कामान् अभिप्रेतानर्थान् । इमे इयं च असौ च इमे द्यावा-
 पृथिव्यौ । 'त्यदादीनां यत्परम्' इतीदमशेषः । हरी हर-

ह । इमे वै हरी विपक्षसा । इमे एवास्मै युनक्ति ॥
 १३ ॥ शोणां धृष्णू नृवाहसेत्याह । अहोरात्रे वै
 नृवाहसा । अहोरात्रे एवास्मै युनक्ति । एता एवा-
 स्मै देवता युनक्ति । सुवर्गस्य लोकस्य समष्ट्यै ।
 ३केतुं कृण्वन्नकेतव इति ध्वजं प्रतिमुञ्चति । यशो
 एवैनं राज्ञां गमयति । जीमूतस्येव भवति
 प्रतीकमित्याह । यथायजुरेवैतत् । ये ते पन्थान-
 स्सवितः पूव्यासि इत्यध्वर्युर्यजमानं वाचयत्यभि-
 जित्यै ॥१४॥ परा वा एतस्य यज्ञ एति । यस्य

णकुशले । विपक्षसा विविधपार्श्वे । धृष्णू धारणशीले नृवा-
 हसा नराणां वहनकुशले । एवमेता देवता अस्मै यज-
 मानाय अस्याभिमतसंपादनार्थं युनक्ति अश्वादियोजनव्याजेन, तत्स्व-
 र्गस्य सम्यक्प्राप्तये भवति ॥

३प्रतिमुञ्चति रथे स्थापयति ॥ राज्ञां मध्ये एनमेव रा-
 जानं यशो गमयति जयत्येष इति यावत् । प्रसिद्धत्वात्
 यथायजुरिति । 'अनाविद्धया तनुवा जयत्वम्'* इत्यादि यथा
 मन्त्रो वदति तथा तद्वत्येव । अभिजित्या इति । मार्गवि-
 शेषलाभान् देवतापक्षपाताच्च अभिजयः ॥

'परा वा इत्यादि ॥ उपाकृतोऽश्वो हविर्भूतो वेद्या अ-

पशुरुपाकृतोऽन्यत्र वेद्या एति । एतः स्तोतरेतेन
पथा पुनरश्वमार्वर्तयासि न इत्याह । वायुर्वै स्तो-
ता । वायुमेवास्य परस्ताद्वधात्पावृत्यै । यथा वै
हविषो गृहीतस्य स्कन्दति । एवं वा एतदश्वस्य
स्कन्दति । यदस्योपाकृतस्य लोमानि शीयन्ते ।
यद्वालेषु काचानावयन्ति । लोमान्येवास्य तत्सं-

न्यत्र यदि गच्छेत् एतस्य यजमानस्य यज्ञः परैति विन-
श्यति, तस्मात् 'एतम्' इति रथसमीपमश्वं नयति । तत्र 'एतं
स्तोतः' इत्यादिवचनात् अश्वस्य पश्चाद्वायुस्थापितो भवति, त-
च्चास्य आवृत्यै भवति । वायुः खलु 'स्तोतः' इति मन्त्रे
आमन्त्र्यते प्राणादिवृत्तिभावेन तालवाद्यभिघातेन शब्दोत्पादनात्
स्तोता शब्दयिता वायुः उच्यते ॥

यथा वा इत्यादि ॥ उपाकरणोत्तरकालं अश्वस्य लोम-
निपतनं गृहीतस्य हविषः स्कन्दनस्थानीयं, तस्मात् वालेषु अ-
श्वस्य दीर्घलोमसु काचान् मणीन् सौवर्णराजतमौक्तिकान् महि-
षीवावातापरिवृक्त्य आवयन्ति प्रोतान् कुर्वन्ति । तत्सर्वेषां लोम्रां
संभरणाय सम्यग्धारणाय भवति—

सौवर्णान् महिषी मणीन् दशशतानस्यावयत्यावहात्
वावाता वयते मणीन् दशशतान् प्रत्यग्वहाद्राजतान् ।
प्रत्यक्श्रोणि सहस्रमेव परिवृक्त्यस्यावयेन्मौक्तिकान्
सख्यदशङ्गमणीनथैषु समुपग्रहन्त्यविस्तरये ॥

भरन्ति ॥१५॥ ^६भूर्भुवस्सुवरिति प्राजापत्याभि-
 रावयन्ति । प्राजापत्यो वा अश्वः । स्वयैवैनं देव-
 तया समर्धयन्ति । भूरिति महिषी । भुव इति
 वावाता । सुवरिति परिवृक्ती । एषां लोकानाम-
 भिजित्यै । हिरण्ययाः काचा भवन्ति । ज्योति-
 र्वै हिरण्यम् । राष्ट्रमश्वमेधः ॥१६॥ ज्योतिश्चैवा-
 स्मै राष्ट्रं च समीचीं दधाति । सहस्रं भवन्ति ।
 सहस्रसंमितस्सुवर्गो लोकः । सुवर्गस्य लोक-

महिष्यास्तचित्रस्थाने राजपुत्र्यशतं स्मृताः ।

वावाताया अराजोप्रदारास्ताहायके शतम् ॥

दारास्तु सत्प्रामण्यां परिवृक्त्यास्तहायताम् ।

शतं कुर्वन्ति पञ्चाशन् पञ्चाशद्वर्गयोर्द्वयोः ॥

^६भूरित्यादि ॥ 'स भूरिति व्याहरत्'* इति प्रजापतिना
 प्रथमदृष्टत्वात् प्राजापत्या व्याहृतयः अश्वः प्राजापत्य इति
 स्वयैव देवतया आवनं समृद्धयै भवति । महिष्यादित्रयस्य
 क्रमेण व्याहृतित्रयान्वयो लोकत्रयाभिजयाय भवति ॥

हिरण्ययाः हिरण्ययाः 'ऋत्वावास्तव्य' इति सूत्रे हिर-
 ण्ययेति निपात्यते । पक्षान्तरमिदं राजतानामप्युपलक्षणं वा ।
 समीचीं संगने एकविषये दधाति । मणीनां सहस्रत्वं महार्ध-
 त्वेन सहस्रतुल्यस्य स्वर्गस्य अभिजयाय भवति ॥

स्याभिजित्यै ।^४ अप वा एतस्मात्तेज इन्द्रियं पश-
वश्रीः कामन्ति । योश्वमेधेन यजते । वसव-
स्त्वाऽजन्तु गायत्त्रेण छन्दसेति महिष्यभ्यनक्ति ।
तेजो वा आज्यम् । तेजो गायत्री । तेजसैवास्मै
तेजोऽवरुन्धे ॥ १७ ॥ रुद्रास्त्वाऽजन्तु त्रैष्टुभेन छ-
न्दसेति वावाता । तेजो वा आज्यम् । इन्द्रियं
त्रिष्टुप् । तेजसैवास्मा इन्द्रियमवरुन्धे । आदित्या-
स्त्वाऽजन्तु जागतेन छन्दसेति परिवृक्ती । तेजो
वा आज्यम् । पशवो जगती । तेजसैवास्मै पशू-
नवरुन्धे । पत्न्योऽभ्यजन्ति । श्रिया वा एतद्रूपम् ॥
१८ ॥ यत्पत्नयः । श्रियमेवास्मिन्तदधति । ना-

^४अप वा इत्यादि ॥ अश्वमेधेन यजमानात्तेजआदिचतुष्टय-
मपक्रामति दीर्घकालं राज्यपरित्यागात् । तत्र च 'वसवस्त्वा'*
इत्यादिभिरञ्जनं चतुष्टयलाभाय भवति । सहोत्पत्त्यादिना तेज-
आदेर्गायत्र्यादेश्च अभेद उपचर्यते । 'तेजो वा आज्यम्' इति
वाक्यशेषात् आग्नेनाभ्यञ्जन्तीति गम्यते । तस्य च तेजोहेतु-
त्वात्तेजस्त्वम् । पत्नय इति । छान्दसं ह्रस्वत्वम् । श्रीवृद्धि-
हेतुत्वात्पत्नीनां श्रीत्वम् ॥

स्मात्तेजं इन्द्रियं पशवश्चोरोरपक्रामन्ति ।⁹ लाजी ३-
 ञ्छाची ३न् यशो ममाँ ४ इत्यतिरिक्तमन्नमश्वायो-
 पाहरन्ति । प्रजामेवान्नादीं कुर्वते । एतदेवा अन्न-
 मत्तैतदन्नमद्वि प्रजापतु इत्याह । प्रजायामेवान्ना-
 द्यं दधते । यदि नावजिघ्रैत् । अग्निः पशुरासी-
 दित्यवग्रापयेत् । अव हव जिघ्रति ।¹⁰ आक्रान्
 वाजी क्रमैरत्यक्रमीद्वाजी द्यौस्ते पृष्ठं पृथिवी सु-
 धस्थमित्यश्वमनुमन्त्रयते । एषां लोकानामभि-
 जिज्यै । समिद्धो अञ्जन्कृदरं मतीनामित्यश्वस्या-
 प्रियो भवन्ति सरूपत्वाय ॥ १९ ॥

परितस्थुष इत्याहेमे एवास्मै युनक्त्यभिजिज्यै
 भरन्त्यश्वमेधो रुन्धे रूपं जिघ्रति त्रीणि च ॥ ४ ॥

⁹ अतिरिक्तमिति ॥ नक्तहोमशेषं यन्निहितं तदन्नमश्वाय पत्न्य
 उपाहरन्ति समीपे दधति भक्षणार्थम् । सर्वा प्रजामन्नादनस-
 मर्था कुर्वते सर्वस्यामपि प्रजायां प्रभूतं अन्नाद्यं स्थापयति
 एतन्मन्त्रप्रभावात् । यदि नेति । उपाहृतमन्नमिति केचित् ।
 उपपाठ्यमाना अप इत्यन्ये । एतन्मन्त्रप्रभावात् अवजिघ्रत्येव ॥

¹⁰ अनुमन्त्रयत इति ॥ अन्नोपहरणानन्तरम् । आप्रिय इति प्रयाजानां
 याज्याः, आप्रीतिहेतुत्वादाप्रियः । सरूपत्वाय समानरूपत्वाय भवन्ति ॥

इति तृतीये नवमे अश्वमेधे चतुर्थोऽनुवाकः.

^१तेजसा वा एष ब्रह्मवर्चसेन व्यृद्धयते । यो-
 श्वमेधेन यजते । होतां च ब्रह्मा च ब्रह्मोद्यं वद-
 तः । तेजसा चैवैनं ब्रह्मवर्चसेन च समर्धयतः ।
^२दक्षिणतो ब्रह्मा भवति । दक्षिणत आंयतनो वै
 ब्रह्मा । वारुहस्पत्यो वै ब्रह्मा । ब्रह्मवर्चसमेवास्य
 दक्षिणतो दधाति । तस्मादक्षिणोऽर्धो ब्रह्मवर्चसि-
 तरः । उत्तरतो होतां भवति ॥ २० ॥ उत्तरत आ-
 यतनो वै होतां । आग्नेयो वै होतां । तेजो वा
 अग्निः । तेज एवास्यात्तरतो दधाति । तस्मादुत्त-

^१तेजसा वा इत्यादि ॥ भीष्मस्वभावत्वात् । ब्रह्मोद्यमि-
 ति । ब्रह्मणो वादो ब्रह्मोद्यं प्रश्नप्रतिज्ञारूपेण वेदार्थाध्यव-
 सायः । 'वदस्सुपि क्यप् च' इति क्यप् । तत्राश्वमेधस्य
 प्राशस्त्यसमर्थतया यजमानस्य तेजोब्रह्मवर्चसयोः समृद्धिं कुरुतो
 ब्रह्मोद्यं वदन्तौ होतृब्रह्माणौ ॥

^२दक्षिणत इत्यादि ॥ वक्ष्यति 'यूपमभितो वदतः' इति ।
 तत्राग्निष्ठस्य यूपस्य दक्षिणतो ब्रह्मा आसीनो वदति । उत्त-
 रत आसीनो होता वदति । वेद्या दक्षिणतः ब्रह्मणस्स्थानं, उत्त-
 रतो होतुः । बृहस्पतिप्रधानत्वात्तद्वत् ब्रह्मा ब्रह्मवर्चसी, अग्निप्र-
 धानत्वात् अग्निवद्धोता तेजस्वी, तस्मात् दक्षिणतो वदन् ब्रह्मा
 यजमानस्य दक्षिणभागे ब्रह्मवर्चसं दधाति । उत्तरतो वदन्

रोऽर्धस्तेजस्वितरः । ^३यूपमभितो वदतः । यजमानदेवत्यो वै यूपः । यजमानमेव तेजसा च ब्रह्मवर्चसेन च समर्धयतः । किं॒ सि॒वदासीत्पूर्वचि॒त्तिरित्या॑ह । द्यौर्वै वृष्टिः पूर्वचि॒त्तिः ॥ २१ ॥ दिवमे॒व वृष्टि॒मव॑ रुन्धे । ^५किं॒ सि॒वदासीद्बृ॒हद्वय॑ इ-

होता उत्तरभागे तेजो दधाति । तस्मात् दक्षिणोऽर्ध इतरस्मात् ब्रह्मवर्चसितरः उत्तरश्चेतरस्मात् तेजस्वितरः शक्तिमत्तरः ॥

^३यूपमित्यादि ॥ ‘अभितः परितः’ इति द्वितीया । ‘पर्यभिभ्यां च’ इति तसिल् । यजमानदेवस्य इति । यजमानप्रधान इत्यर्थः ॥

किं॒ सि॒वदित्या॑दि ॥

होतुः प्रश्नाः ब्रह्मणस्स्युः प्रतिज्ञाः

प्रत्युक्तेषु ब्रह्मणा तेषु सम्यक् ।

तत्रासीना ये सदस्या यशस्ते

हृष्टाः सद्यो ब्रह्मणः ख्यापयन्ति ॥

द्यौर्वा इत्यादिभिर्विशिष्टफललाभार्थतया तत्तत्फलसाधनत्वं प्रश्नानां दर्शयति । वृष्टिहेतुर्द्यौः पूर्वचि॒त्तिः प्रथमं चिन्त्यते बुद्ध्यते सर्वैः स्थितिहेतुत्वात् प्रजानाम् । तस्मादाभ्यां प्रश्नप्रतिवचनाभ्यां वृष्टि-
लाभः ॥

^५अश्वो वा इति ॥ अश्वो बृहदन्नं देवानामप्यदनीयत्वात् । तस्मात् वृष्ट्या अश्वदिसमृद्धान्नलाभः ॥

त्याह । अश्वो वै बृहद्वयः । अश्वमेवावरुन्धे । ^६किं
 स्विदासीत्पिशङ्गिलेत्याह । रात्रिर्वै पिशङ्गिला ।
 रात्रिमेवावरुन्धे । ^७किं स्विदासीत्पिलिप्पिलेत्या-
 ह । श्रीर्वै पिलिप्पिला । अन्नाद्यमेवावरुन्धे ॥२२
^८कस्स्विदेकाकी चरतीत्याह । असौ वा आदित्य
 एकाकी चरति । तेज एवावरुन्धे । ^९क उं स्वि-
 जायते पुनरित्याह । चन्द्रमा वै जायते पुनः ।
 आयुरेवावरुन्धे । ^{१०}किं स्विद्धिमस्य भेषजमि-

^६रात्रिर्वा इति ॥ पिश अवयवे, तमसा रूपाणि गिलति
 छादयतीति पिशङ्गिला । पृषोदरादिः । तस्मात् प्रभूतान्नो रा-
 त्रिमपि विधेयीकरोति ॥

^७श्रीर्वा इति ॥ भृशं प्रजानां प्रीणयित्री पिलिप्पिला प्रीणा-
 तेर्यङ्लुकि अभ्यासस्य लिगागमो वर्णविकारोपजनश्छान्दसः । त-
 स्मात् विधेयीकृताहोरात्रत्वात् महतोऽन्नादनसामर्थ्यस्य लाभः ॥

^८असौ वा इति ॥ आदित्यस्सर्वदा एकाकी चरति सेना-
 न्यादीनामनुपलम्भात् तस्मात् आदित्यवत्तेजस्वी भवति ॥

^९चन्द्रमा वा इति ॥ पुनःपुनर्जायते चन्द्रमाशुक्लादौ,
 तस्मात् तेजस्वी भूत्वा आयुष्मांश्च भवति ॥

^{१०}अग्निर्वा इत्यादि ॥ आग्नेयत्वाद्ब्राह्मणस्य ब्रह्मवर्चसत्वलाभः ॥

त्याह । अग्निर्वै हिमस्य भेषजम् । ब्रह्मवर्चसमे-
 वावरुन्धे । ¹¹किं स्विदावपनं महदित्याह ॥ २३ ॥
 अयं वै लोक आवपनं महत् । अस्मिन्नेव लोके
 प्रतितिष्ठति । ¹²पृच्छामि त्वा परमन्तं पृथिव्या
 इत्याह । वेदिवै परोऽन्तः पृथिव्याः । वेदिमेवाव-
 रुन्धे । ¹³पृच्छामि त्वा भुवनस्य नाभिमित्याह ।
 यज्ञो वै भुवनस्य नाभिः । यज्ञमेवावरुन्धे । ¹⁴पृ-
 च्छामि त्वा वृष्णो अश्वस्य रेत इत्याह । सोमो
 वै वृष्णो अश्वस्य रेतः । सोमपीथमेवावरुन्धे ।

¹¹अयं वा इति ॥ ओप्यते सर्वमस्मिन्निति सर्वाश्चर्याधा-
 रोऽयं लोकः तेनात्र प्रतिष्ठितो भवति ॥

¹²वेदिर्वा इति ॥ 'सा वा इयं सर्वैव वेदिः'* इति
 पृथिव्याः प्रकृष्टं स्थानं वेदिः तस्मात् पृथिव्यां प्रतिष्ठाय वे-
 दिमन्ति कर्माण्यवरुन्धे ॥

¹³यज्ञो वा इति ॥ यज्ञेन यज्ञफलेन सर्वं भूतजातं नश्यते
 बध्यते, तस्मात् यज्ञफलान्यवरुन्धे ॥

¹⁴सोमो वा इति ॥ वृषा सेक्ता अश्वो व्यापक आत्मा
 तस्य रेतस्स्थानीयस्सोमः सारत्वात् विश्वोत्पत्तिहेतुत्वाच्च । तस्मात्
 सोमयागानामाहर्ता भवति ॥

¹⁵पृच्छामि वाचः परमं व्योमेत्याह । ब्रह्म वै वा-
चः परमं व्योम । ब्रह्मवर्चसमेवावर्तुन्धे ॥२४॥

होता भवति वै वृष्टिः पूर्वचित्तिरन्नाद्यमेवाव-
र्तुन्धे महदित्याह सोमो वै वृष्णो अश्वस्य रेतश्च-
त्वारि च ॥५॥

¹अप वा एतस्मात्प्राणाः क्रामन्ति । योश्वमे-
धेन यजते । प्राणाय स्वाहा व्यानाय स्वाहेति
संज्ञप्यमान आहुतीर्जुहोति । प्राणानेवास्मिन्दधा-

¹⁵ब्रह्म वा तति ॥ वाचः परमं रक्षणस्थानं ब्रह्म वेदः
तस्मात् ब्रह्मवर्चसलाभः ब्रह्महेतुकत्वात्तस्य । एवं गूढाभिप्रायेण
होत्रा अश्वमेधप्रभावाविष्करणाय कृतान् प्रश्नान् तत्तदभिप्रायवि-
शेषवेदी ब्रह्मा सदस्यानुमानं फलिताश्वमेधप्रभावं च यथायथा प्र-
तिक्षेप्तुमर्हति तथा ब्राह्मणेनैवेत्थं प्रदर्शितमिति बोद्धव्यम् ॥

इति तैत्तिरीये ब्राह्मणे तृतीये नवमे पञ्चमोऽनुवाकः.

¹अप वा इत्यादि ॥ बहूनां पशूनां प्राणवियोजनकरणात्
तत्कारिणो यजमानादपि प्राणा अपक्रामन्ति तस्मात् अनेन
होमेन यजमाने प्राणान् स्थापयति ॥

ति । नास्मात्प्राणा अपक्रामन्ति । ^२अवन्तीस्स्था-
वन्तीस्त्वाऽवन्तु । प्रियं त्वां प्रियाणाम् । वर्षि-
ष्टमाप्यानाम् । निधीनां त्वां निधिपतिः५ हवामहे
वसो ममेत्याह । अपैवास्मै तद्भुवते ॥ २५ ॥
अथो ध्रुवन्त्येवैनम् । अथो न्यैवास्मै भुवते । ^३त्रिः
परियन्ति । त्रयं इमे लोकाः । एभ्य एवैनं लोके-

^२अवन्तीस्थेति ॥ अत्र राजपत्न्यो दक्षिणान् केशपक्षा
नुद्वृथ्य सव्यान् प्रस्त्रस्य दक्षिणानूरूनाघ्नानाः सिम्भिरवधून्वन्त्यः
त्रिः प्रदक्षिणमश्वं ध्रुवन्त्यः परियन्ति अनेन मन्त्रेण । अथ स-
व्यानुद्वृथ्य दक्षिणान् प्रस्त्रस्य सव्यानूरूनाघ्नानाः अनभिधून्वन्त्यः
त्रिः प्रतिपरियन्ति प्रदक्षिणमन्ततो यथा प्रथमे पर्याये । तत्र
मृतोपचारभूतसिग्वातस्थानीयं सिम्भिरश्वस्य अभिधूननं क्रियते । तत्स-
र्वमस्मा अश्वाय अपह्रुवते । अनेन मन्त्रेण करणानि चादधति ।
अर्पात्यै देवतास्त्वामवन्तु, प्रियत्वादिगुणकं त्वामाह्वयामः इति च
मन्त्रलिङ्गात् । कोऽर्थस्तर्हि मृतोपचारस्थानीयेन सिम्भिरभिधवनेने-
त्याह—अथो इति । परिधवनच्छलेन एनमश्वमेता ध्रुवन्ति
चलयन्ति अप्रेतत्वान्नानयन्ति । तदपि किमर्थमित्याह । अथो
इति । संज्ञपनमेवास्मै निध्रुवते अपलपन्ति न मृतोऽसीति ॥

^३एभ्य इति ॥ एभ्यस्त्रिभ्यो लोकेभ्यः एनं ध्रुवते लो-
कत्रयसंचरणसामर्थ्याय लोकस्थितये वा ॥

भ्यो ध्रुवते । त्रिः पुनः परियन्ति । षट् संप-
द्यन्ते । षट्वा ऋतवः । ऋतुभिरेवैनं ध्रुवते । ^५अप-
वा एतेभ्यः प्राणाः क्रामन्ति ॥ २६ ॥ ये यज्ञे ध्रु-
वनं तन्वते । नवकृत्वः परियन्ति । नव वै पुरुषे
प्राणाः । प्राणानेवात्मन्दधते । नैभ्यः प्राणा अप-
क्रामन्ति । ^६अम्बे अम्बाल्यम्बिक इति पत्नीमुदा-
नयति । अहृतैवैनानाम् । सुभगे काम्पीलवासिनी-
त्याह । तप एवेनामुपनयति । सुवर्गे लोके संप्रो-
ण्वीथामित्याह ॥ २७ ॥ सुवर्गमेवैनं लोकं गमय-

‘त्रिः पुनरिति ॥ पुनरपि त्रिः प्रदक्षिणं परियन्ति साम-
र्थ्यान्मध्ये त्रिः परियन्तीत्युक्तं भवति । तदाह—‘नवकृत्वः
परियन्ति’ इति । ऋतुभिरिति । ऋतवो हि मृतमप्युत्थापयेयु-
रिति भावः ॥

^५ये यज्ञ इति ॥ ये प्रेतोपचारं सिग्भिर्ध्रुवनं यज्ञे दैवे
कर्मणि कुर्वते । गुणाभावश्छान्दसः । तत्र नवत्वान्वयात् प्रा-
णानात्मनि दधते महिष्यादयः । ततः प्राणा एभ्यो नापक्रा-
मन्ति ॥

^६अम्ब इत्यादिना महिषीमलंकृतामुदानयति हस्ते गृह्णाति
रमणवत् आह्वयत्येनामेतेन कर्मणे । तप एवेति । संतापहेतु-
त्वात् अस्या एतत्तपस्स्थानीयं यन्मृतेन मिथुनीभवनम् । स्वर्ग-

ति । आऽहमजानि गर्भधमा त्वमजसि गर्भध-
मित्याह । प्रजा वै पशवो गर्भः । प्रजामेव पशू-
नात्मन्धत्ते । ^८देवा वा अश्वमेधे पवमाने । सुवर्ग-
लोकं न प्राजानन् । तमश्वः प्राजानात् । यत्सूची-
भिरसिपथान्कल्पयन्ति । सुवर्गस्य लोकस्य प्र-
ज्ञात्यै । गायत्री त्रिष्टुब्जगतीत्याह ॥ २८ ॥ यथा-
यजुरेवैतत् । ^९त्रयस्सूच्यो भवन्ति । अयस्मर्यो

मेवेति । स्वर्गमनायैवेदं कर्म भवत्यस्या रत्यर्थं छादनं यत्क्रियते
छादितत्वात्स्वर्गस्य ॥

^७एवं प्रहेळिकास्थानीयान्यन्यपराणि एतानि वाक्यानि कर्म-
प्राशस्त्यप्रतिपादनपरतया व्याख्यायन्ते ब्राह्मणेन—प्रजा वा इति ॥
गर्भधारणवाचोयुक्तिः सर्वप्रजापशुधारणसामर्थ्यं कर्मणः ख्यापयति ॥

^८देवा वा इत्यादि ॥ व्याख्यातम्* । यत्सूचीभिरिति । विश-
सनकाले यैः पथिभिरसिर्गच्छति तान् असिमार्गान् सूचीभिः
कल्पयन्ति महिष्यादयः । तन्मार्गज्ञानं स्वर्गस्य प्रज्ञात्यै भवति ।
गायत्रीत्यादि । ‘गायत्री त्रिष्टुप्’† इत्यारभ्य द्वाभ्यां द्वाभ्या-
मृभ्यां महिष्यादयः क्रमेण कल्पयन्ति । यथायजुरिति । गाय-
त्र्यादिभिरेवासिमार्गाः प्रवर्तिता भवन्ति ततः ऋत्विजां नापराधः॥

^९त्रय इति ॥ त्रयोऽवयवा आसामिति । ‘द्वित्रिभ्यां तय-
स्यायच्’ इत्ययजदेशः । अयस्मर्य इति । ‘अयस्मयादीनि

रजता हरिण्यः । अस्य वै लोकस्य रूपमयस्म-
र्यः । अन्तरिक्षस्य रजताः । दिवो हरिण्यः ।
दिशो वा अयस्मर्यः । अवान्तरदिशा रजताः ।
ऊर्ध्वा हरिण्यः । दिशं एवास्मै कल्पयति । ¹⁰क-
स्त्वा छयति कस्त्वा विशास्तीत्याहाहिंसायै ॥ २९

हुवते कामन्त्यूर्वाथामित्याह जगतीत्याह
कल्पयत्येकं च ॥ ६ ॥

छन्दसि' इति भत्वम् । लोकत्रयानुसारेण महिष्यादिक्रमो नादृतः ।
तदेवाह अस्य वा इति । उत्तरोत्तरप्रशस्तत्वादेवमुक्तम् । हरिण्य-
स्सौवर्ण्यः ॥

सौवर्णीभिः पथोऽसेर्जनयति महिषी क्रोडकण्ठान्तराले

वावाता राजतीभिर्विरचयति पथः क्रोडनाभ्यन्तराले ।

शिष्टे गात्रेऽसिमार्गान् रचयति परिदृक्त्येवमेवायसीभिः

कण्ठादौ स्यादसक्तादधि(सि)पथकरणं सौकरीयं विशस्तिः ॥

¹⁰कस्त्वेत्यश्वस्य त्वचमाच्छिनत्ति ॥ तत्र कः प्रजापतिरेव
त्वा छयति छिनत्ति नाहमिति वचनात् अहिंसायै भवत्यात्मनः ॥

इति तैत्तिरीये ब्राह्मणे तृतीयेऽष्टके नवमप्रपाठके षष्ठोऽनुवाकः.

१अप वा एतस्माच्छ्री राष्ट्रं क्रामति । योश्वमे-
धेन यजते । ऊर्ध्वामेनामुच्छ्रयतादित्याह । श्रीर्वै
राष्ट्रमश्वमेधः । श्रियमेवास्मै राष्ट्रमूर्ध्वमुच्छ्रयति ।
२वेणुभारं गिराविवेत्याह । राष्ट्रं वै भारः । राष्ट्र-
मेवास्मै पर्यूहति । ३अथास्या मध्यमेधतामित्याह ।
श्रीर्वै राष्ट्रस्य मध्यम् ॥ ३० ॥ श्रियमेवावरुन्धे ।
४शीते वाते पुनन्निवेत्याह । क्षेमो वै राष्ट्रस्य शी-

१अप वा इत्यादि ॥ दीर्घकालं राजोपचारविरहात् श्रीश्च
राष्ट्रं चास्मात् अपक्रामति । श्रीर्वा इति । तदुभयसाधनत्वा-
त्ताच्छब्दम् । तत्र योन्युच्छ्रयणवाचोयुक्त्या श्रीराष्ट्रयोरुच्छ्रिति-
हेतुत्वं कर्मणो दर्शयति ॥

२राष्ट्रं वा इति ॥ भरणीयत्वात् राष्ट्रं भारः । योन्यु-
च्छ्रयणस्य वेणुभारोच्छ्रितिहेतुसाम्यात् राष्ट्रमस्मै पर्यूहति परित-
स्समूहीकरोति अपक्रान्तमेकत्र प्रकृतिस्थं स्थापयति ॥

३श्रीर्वा इति ॥ योनिमध्ये धनवाचोयुक्त्या राष्ट्रमध्यात्मक-
श्रीलाभः ॥

४क्षेम इति ॥ योनिमध्ये धने शीते वाते पुनत उपमान-
त्वकथनात् तस्य च राष्ट्रक्षेमहेतुत्वात् यजमानस्य क्षेमलाभः, येन
राष्ट्रं नापक्रामति ॥

तो वार्तः । क्षेममेवावर्तुन्धे । ^५यद्धरिणी यवमत्ती-
त्याह । विड्वै हरिणी । राष्ट्रं यवः । विशं चैवास्मै
राष्ट्रं च समीचीं दधाति । ^६न पुष्टं पशु मन्यत
इत्याह । तस्माद्राजा पशून् पुष्यन्ति ॥३१॥ ^७शूद्रा
यदर्थंजारा न पोषाय धनायतीत्याह । तस्माद्वै-
शीपुत्रं नाभिषिञ्चन्ते । ^८इयं यका शकुन्तिकेत्याह ।

^५विड्वा इति ॥ विट् प्रजा हरिणीस्थानीया बलिहरणात्
पोष्यवर्गत्वाच्च । राष्ट्रं स्वयं यवः तेन धार्यमाणत्वात् । अत्र
योनिभोगे हरिण्याः यवादनसाम्यकथनात् तादृशे विड्वाष्ट्रे समीची
संगते स्थापयति । ऋत्विगादिना किनि, 'समस्समि' इति सम्या-
देशे, 'चौ' इति दीर्घत्वे, 'नपुंसकाच्च' इति शिभावः ॥

^६तस्मादिति ॥ योनिभोगे तृप्त्यभावस्य अतृप्तहरिणीभोगस्य
उपमानत्वं कथयता पर्याप्तसांप्रतत्वाभिधायकपुष्टिपशुग्रहणं कुर्वता
राज्ञः पशुपुष्टिः वृत्तिर्न भवतीति सूचितम् ॥

^७अश्वमेधयाजी निकृष्टवैश्यवृत्तिभाक् न भवतीति ख्याप्यते—
तस्मादिति ॥ कामुकायाः धनाया नास्तीति दर्शयता यदर्थ-
ग्रहणं कृतं तस्मात् वैशीपुत्रं वैश्यस्त्रीपुत्रं नाभिषिञ्चन्ते 'अर्थ-
स्वामिवैश्ययोः' इति अर्थशब्दो निपात्यते ॥

^८विड्वा इति ॥ प्रजा शकुन्तिका शकुन्तवदनवस्थितत्वात्
शक्रस्वभावत्वाच्च सर्वकार्येषु । राष्ट्रमेवाश्वमेधः सर्वराष्ट्राध्यत्वात् ।

विड्वै शंकुन्तिका । राष्ट्रमश्वमेधः । विशं चैवास्मै
 राष्ट्रं च समीचीं दधाति । ^९आहलमिति सर्पती-
 त्याह । तस्माद्राष्ट्राय विशस्सर्पन्ति । ^{१०}आहतं गभे
 पस इत्याह । विड्वै गर्भः ॥ ३२ ॥ राष्ट्रं पसः ।
 राष्ट्रमेव विशयाहन्ति । तस्माद्राष्ट्रं विशं घातुकम् ।
^{११}माता च ते पिता च त इत्याह । इयं वै माता ।

तत्र अनुरागातिशये शकुन्तिकोपमानकथनात् विड्वाष्ट्रे समीची
 नित्यानुरक्ते स्थापयति यथाऽस्मान्नापक्रामति ॥

^९तस्मादिति ॥ दयितविरहाक्षमत्वं स्त्रीणां दर्शयता कुर्या-
 दिस्समन्तादाक्रुश्य भर्तृदेशमेव सर्पतीति यदुक्तं तस्मात् राष्ट्राय
 परराष्ट्रविजयाय विशः सर्पन्ति अस्य वा राष्ट्रं प्रपद्यन्ते
 नापक्रामन्ति ॥

^{१०}विड्वा इति ॥ प्रजा गर्भः गर्भः वर्णलोपः, भगो वा
 वर्णविपर्ययः, तत्रोत्पन्नत्वात् । राष्ट्रमेव पसः शुक्रं शेफो वा
 राष्ट्रवृद्धिहेतुत्वात् । तत्र योन्याः शेफसो यदाहननं यच्चाघात-
 जशुक्लपानं योन्या तदुभयकथनं राष्ट्रस्य विश्याघातसूचनार्थम् ।
 हन्तिर्गतिकर्मा आगमयति राष्ट्रं विट्सु तस्य तदधीनात्मलाभ-
 त्वात् । तस्मात् अद्यत्वेऽपि राष्ट्रं विशं प्रजां घातुकं ताच्छी-
 ल्येन गच्छति कृष्यादेस्तदधीनत्वात् ॥

^{११}इयं वा इति ॥ प्रजननयोस्संयोगोक्तौ मातापितृग्रहणात्

असौ पिता । आभ्यामेवैनं परिददाति । ¹²अग्रं
 वृक्षस्य रोहत इत्याह । श्रीर्वै वृक्षस्याग्रम् । श्रि-
 यमेवावरुन्धे ॥ ३३ ॥ ¹³प्रसुलामीति ते पिता गभे
 मुष्टिमत्सयदित्याह । विड्वै गभः । राष्ट्रं मुष्टिः ।
 राष्ट्रमेव विश्याहन्ति । तस्माद्राष्ट्रं विशं घातुकम् ।
¹⁴अप वा एतेभ्यः प्राणाः कामन्ति । ये यज्ञेऽपूतं
 वदन्ति । दधिक्राव्णो अकारिषमिति सुरभि-
 तीमूचं वदन्ति । प्राणा वै सुरभ्यः । प्राणानेवा-

मातृपितृस्थानीयाभ्यां द्यावापृथिवीभ्यां यजमानं परिददाति र-
 क्षार्थं, येन श्रीराष्ट्रे अस्मात् नापक्रामतः ॥

¹²श्रीर्वा इति ॥ संभोगकाष्ठां कथयता वृक्षाग्ररोहणकथनात्
 श्रीकाष्ठालाभो यजमानस्य । श्रीर्हि वृक्षस्याग्रं खट्वारोहणमित्यर्थः ।
 यद्वा—बहुप्रकारोपजीव्यत्वात् राष्ट्रं वृक्षः उच्छ्रायः तस्याग्रं सा
 श्रीः श्रीरेव साऽवरुद्धा तस्मात् नापक्रामति ॥

¹³विड्वा इति ॥ संभोगातिप्रसङ्गं कथयता गभे भगे मुष्टेः
 शेफसः यत्पतनं उक्तं तत् राष्ट्रमेव विशि आहन्ति आग-
 मयति अनुप्रवेशयति । तस्मात् राष्ट्रं विश्यागमनशीलं यस्मात्
 विद् भगः राष्ट्रं मुष्टिः वृद्धिहेतुत्वात् ॥

¹⁴अप वा इत्यादि ॥ ये यज्ञे अपूतं असत्त्वं अन्यप-
 राक्षरं वाक्यं वदन्ति तेभ्यः सुरभिस्वरूपाः पवित्रस्वभावाः

तमन्दधते । नैभ्यः प्राणा अपक्रामन्ति । ¹⁵आपो हि
ष्ठा मयोभुव इत्यद्भिर्मार्जयन्ते । आपो वै सर्वा
देवताः । देवताभिरेवात्मानं पवयन्ते ॥ ३४ ॥

राष्ट्रस्य मध्यं पुष्यति गभो रन्ध्रे

दधते चत्वारि च ॥ ७ ॥

प्रजापतिः प्रजास्सृष्ट्वा प्रेणाऽनु प्राविशत् ।
ताभ्यः पुनस्संभवितुं नाशक्रोत् । सोब्रवीत् । ऋ-
ध्रवदिश्वसः । यो मेतः पुनस्संभरदिति । तं देवा
अश्वमेधेनैव समभरन् । ततो वै त आर्ध्रुवन् ।
योश्वमेधेन यजते । प्रजापतिमेव सम्भरत्युध्नोति ।

प्राणा अपक्रामन्ति तस्मात् 'दधिक्रावणः' * इति सुरभिश्शब्द-
वत्या ऋचो जपात् सुरभीन् प्राणान् आत्मानि स्थापयन्ति ॥

¹⁵आपो हिष्टेत्यादि ॥ गतम् * ॥

इति तृतीये नवमे सप्तमोऽनुवाकः.

प्रजापतिः प्रजास्सृष्टेत्यादि ॥ प्रेणा प्रेम्णा । छान्दसो
वर्णलोपः । प्रजासु क्षिप्तस्यात्मीयेन रूपेण संहत्यावस्थानं संभवः
पृथक्त्वं, तत्कर्तुमशक्तोऽब्रवीत् ऋध्रवदिति । ऋध्रुयादेव सः यो
मा इतः प्रजाभ्यः संभरत् संभरेत् । भृजोलेट् । एकत्र संभृतं
कुर्यात् । तमित्यादि । गतम् ॥

^२पुरुषमालभते ॥ ३५ ॥ वैराजो वै पुरुषः । विराजमेवालभते । अथो अन्नं वै विराट् । अन्नमेवावरुन्धे । ^३अश्वमालभते । प्राजापत्यो वा अश्वः । प्रजापतिमेवालभते । अथो श्रीर्वा एकशफम् । श्रियमेवावरुन्धे । ^४गामालभते ॥ ३६ ॥ यज्ञो वै गौः । यज्ञमेवालभते । अथो अन्नं वै गौः । अन्नमेवावरुन्धे । ^५अजावी आलभते भूम्ने । अथो पुष्टिवै

^२पुरुषमालभत इत्यादि ॥ जातिनिर्देशोऽयं, यदुक्तं 'वैराजी पुरुषी' * इति । वैराजः पुरुषः विराजः प्रजापतेः अपत्यत्वात् । तस्मात् विराडेव आलब्धो भवति । अपि च विराजोऽन्नत्वात् अन्नं लब्धं भवति ॥

^३अश्वमिति ॥ अश्वस्य प्रजापतेरक्षिपरिणामत्वात् प्रजापतिरेवालब्धो भवति । अपि च—श्रीमत्सम्बन्धित्वेन वा एकशफपशूनां श्रित्वात् श्रीः आलब्धा भवति । जातिनिर्देशवस्त्वभिप्रायेण नपुंसकत्वम् ॥

^४गामिति ॥ अभिमतप्रदत्वेन पावनत्वेन वा यज्ञ एव गौः तस्मात् यज्ञ एवालब्धो भवति । अपि च अदनीयानां क्षीरादीनां हेतुत्वात् अन्नमेव गौः तस्मात् अन्नं लब्धं भवति ॥

^५अजावी इति ॥ भूमा बहुत्वं वृद्धिः 'बहोर्लोपो भू च बहोः' ॥ पर्यधिकृतमिसादि । गतम् † ॥

भूमा । पुष्टिमेवावरुन्धे । पर्यग्निकृतं पुरुषं चारु-
 ण्याऽश्वोत्सृजन्त्यहिःसायै । ७ उभौ वा एतौ पशू
 आलभ्येते । यश्चावमो यश्च परमः । तेऽस्योभये यज्ञे
 बद्धाः । अभीष्टा अभिप्रीताः । अभिजिता अभिहुता
 भवन्ति । नैनं दंक्षणवः पशवो यज्ञे बद्धाः । अभीष्टा
 अभिप्रीताः । अभिजिता अभिहुता हिंसन्ति ।
 योऽश्वमेधेन यजते । य उ चैनमेवं वेद ॥ ३७ ॥

लभते गामालभते परमोऽष्टौ च ॥ ८ ॥

७ उभौ वा इति ॥ अवमः पुरुषादिः परमः विराडादिः
 ते उभये पशवः अस्य यज्ञे बद्धाः नियुक्ताः पर्यग्निकृतो-
 त्सर्गविनियोगमात्रेण अभीष्टाः आभिमुख्येन प्राप्ताः । इष गतौ ।
 अभिप्रीताः आभिमुख्येन प्रीताः अभिजिताः वशीकृताः अ-
 भिहुताः अग्नौ परिहुता एव भवन्ति । ये पुनः अस्य यज्ञे
 बद्धाः दंक्षणवः दंशनशीलाः हिंसाः पशवः 'दंशेश्व' इति
 कसुन्नत्ययः । अत्र दक्षषट्णान् प्रातिशाख्यविद् आहुः । अथ
 तेऽप्यभीष्टादिगुणा भवन्तो नैव हिंसन्ति । कम्? योऽश्वमे-
 धेन यजते । यश्चैनमश्वमेधं एवंप्रभावं वेदैव न त्वेनेन यजते
 तावुभावापि न हिंसन्ति ॥

इति तृतीये नवमे अष्टमोऽनुवाकः.

¹प्रथमेन वा एष स्तोमेन राध्वा । चतुष्टोमेन
 कृतेनार्यानामुत्तरेऽहनि । एकविंशे प्रतिष्ठायां प्र-
 तितिष्ठति । एकविंशत्प्रतिष्ठायां ऋतूनन्वारोह-
 ति । ऋतवो वै पृष्ठानि । ऋतवस्संवत्सरः ।
 ऋतुष्वेव संवत्सरे प्रतिष्ठाय । देवता अभ्यारोह-
 ति । शक्रयः पृष्ठं भवन्त्यन्यदन्यच्छन्दः । अन्येऽ-
 न्ये वा एते पशव आलभ्यन्ते ॥ ३८ ॥ उतेर्व
 ग्राम्याः । उतेवारण्याः । अहरेव रूपेण समर्धय-

¹प्रथमेनेत्यादि ॥ प्रथमेन स्तोमेन स्तोमवता अह्ना चतु-
 ष्टोमेन चतुरुत्तरस्तोमचतुष्टयेन अयानां कालावयवानां मध्ये कृतेन
 कृतयुगस्थानीयेन कर्मसिद्धिहेतुत्वात्ताच्छब्दम् । तादृशेन प्रथमे-
 नाह्ना राद्ध्वा कालसाद्गुणेन वृद्धिं प्राप्य अविकलकर्मा भूत्वा
 उत्तरे एकविंशे अहनि प्रतिष्ठायां प्रतिष्ठाभूते प्रतितिष्ठति
 अविचलितसंबन्धो भवति । ततः प्रतिष्ठाभूतादेकविंशादहः प्रथमं
 ऋतूनन्वारोहति देवीभविष्यति । पृष्ठानामृतुत्वं षट्त्वान्वयेन ।
 ऋतवस्संवत्सरः तदारब्धत्वात् । ततः ऋत्वात्मनि संवत्सरे
 प्रतिष्ठाय देवता अभ्यारोहति देवता लक्ष्यकृत्य आरोहति
 देवीभवतीत्यर्थः । शक्रं साम सर्वं पृष्ठं भवति छन्दस्त्वन्य-
 दन्यद्भवति । अस्मिन् अहनि पशवः खलु अन्येऽन्ये आल-
 भ्यन्ते ग्राम्याश्चैव आरण्याश्चैव तस्मात् अह्नो रूपसमृद्धिमे-

ति । अथो अहं एवैष बलिर्हियते । ^२ तदाहुः ।
 अपशवो वा एते । यदजावयश्चारण्याश्च । एते वै
 सर्वे पशवः । यद्व्या इति । गव्यान्पशून्तमेऽह-
 न्नालभते ॥ ३९ ॥ तेनैवोभयान्पशूनवर्न्धे । प्रा-
 जापत्या भवन्ति । अनभिजितस्याभिजित्यै । ^३ सौ-
 रीर्नव श्वेता वशा अनूवन्ध्या भवन्ति । अन्तत एव
 ब्रह्मवर्चसमवर्न्धे । सोमाय स्वराज्ञेऽनोवाहावन-
 द्वाहाविति द्विन्दनः पशूनालभते । अहोरात्राणाम-

नेन छन्दोऽन्यत्वेन करोति । अथो अपि च अह एष बलिः
 हियते उपदियते याद्विप्रकाराः पशवोऽस्मिन्नालभ्यन्ते ॥

तदाहुरिति ॥ अजावयः आरण्याश्च अपशवः अपशुस्था-
 नीयाः पशुकार्यकरणान् । ये पुनः गव्याः गोजातौ साधवः
 न एव सर्वपशुकार्यकरणान् सर्व एव पशवः । तस्मात् उत्तमे
 अहनि सर्वस्तेमोऽतिगत्रे गव्यान् पशून् आश्वमेधिकान् ऐकादशि-
 नान्वा आलभते । तेन ग्राम्यारण्योभयपशुलाभः सर्वेषां प्राजा-
 पयन्वान् प्रजापतेरेवाम्य न किञ्चिदप्यनभिजितं भवति ॥

सौरीगिति ॥ अनूवन्ध्यास्थाने सौर्यो वशा नव भवन्ति ।
 तममार्ता यावज्जीवं ब्रह्मवर्चसं लभते । द्विन्दन इति पक्षान्तरम्,
 द्वे द्वे पश्चिमागमेया द्विन्दनः 'सोमाय स्वराज्ञेऽनोवाहावनद्वाहौ' *

भिजित्यै । ^४ पशुभिर्वा एष व्यृद्धयते । योश्वमेधेन
यजते । छगलं कलमाषं किकिदीविं विदीगयमिति
त्वाष्ट्रान्पशूनालभते । पशुभिरेवात्मान् ५ समर्धय-
ति । ^५ ऋतुभिर्वा एष व्यृद्धयते । योश्वमेधेन यजते ।
पिशङ्गास्त्रयो वासन्ता इत्यृतुपशूनालभते । ऋतु-
भिरेवात्मान् ५ समर्धयति । ^६ आ वा एष पशुभ्यो

इत्यादयः, अभिव्यक्तौ द्वंद्वनिपातनम् । तत्र द्वित्वान्वयात् अहो-
रात्राणां अभिजयाय भवति ॥

^४ पशुभिर्वा इत्यादि ॥ बहुपशुर्हिसया पशवोऽस्मिन् अपर-
क्तास्स्युः । तत्र पात्नीवते कर्मणि त्वाष्ट्रच्छगलाद्यालम्भात् पशु-
भिस्समृद्धमेनं करोति, त्वष्टुः पशूनां रूपकृत्वात् । छगलः छा-
गार्भकः, कलमाषः कृष्णबिन्दुमान्, किकिदीविः तित्तिरिः, छाग-
विशेष इत्येके । यः किकीति शब्दयत् गच्छति, विदीगयः श्वेत-
बकः, अश्वविशेष इत्येके, अदान्तत्वादनभिप्रेतां दिशं यो याति ॥

^५ ऋतुभिर्वा इति ॥ दीर्घकालमृतुधर्मानादरात् । तत्रागामि-
वसन्तादिऋतुपशूनामालम्भात् ऋतुभिस्समृद्धमात्मानं करोति ॥

^६ आ वा इति ॥ सर्वपशुमारणे पशवोऽपरक्तास्स्युः । पर्य-
प्रिकृताः काश्चित् पशुजातीः उत्सृजन्ति । भूयोवचनमवश्यक-

वृश्च्यते । योश्चमेधेन यजते । पर्याग्निकृता उथ्सृ-
जन्त्यनावस्काय ॥ ४० ॥

लभ्यन्ते लभते त्वाष्ट्रान्पशूनालभतेऽष्टौ च ॥ १

^१प्रजापतिरकामयत महानन्नादस्स्यामिति ।
स एतावन्मेषे महिमानावपश्यत् । तावंगृहीत ।
ततो वै स महानन्नादोऽभवत् । यः कामयेत महा-
नन्नादस्स्यामिति । स एतावन्मेषे महिमानौ गृ-
हीत । महानेवान्नादो भवति । ^२यजमानदेवत्या
वै वपा । राजा महिमा । यद्वपां महिम्नोभयतः

र्तव्यत्वाय । तत् अनावस्काय अच्छेदाय भवति । ब्रश्चतेर्धञ्,
कुत्वे श्रुत्वस्य निवृत्तेः सकार एव श्रूयते ॥

इति तृतीये नवमे नवमोऽनुवाकः.

^१प्रजापतिरकामयतेत्यादि ॥ अन्नादनसामर्थ्यविषयं महत्त्वम् ।
यद्वा ऐश्वर्येण महान् अन्नादनसमर्थश्च स्यामिति । महिमानौ
महिमाख्यौ ग्रहावपश्यत् । अगृहीत च । 'यः प्राणतः, य आ-
त्मदाः' * इति पूर्वोत्तरौ महिमानौ । गतमन्यत् ॥

^२यजमानदेवसेति ॥ उभयोः प्राधान्याद्देवतैश्वर्यमुपचर्य देव-
तोक्ता । 'देवतान्तात्तादर्थ्ये यत्' राजा दीप्तिमान् तत्स्थानो

परियजति । यजमानमेव राज्येनोभयतः परि-
गृह्णाति । ^१पुरस्तात्स्वाहाकारा वा अन्ये देवाः ।
उपरिष्ठात्स्वाहाकारा अन्ये । ते वा एतेऽश्व एव
मेध्यं उभयेऽवरुध्यन्ते । यद्वपां महिम्नोभयतः प-
रियजति । तानेवोभयान्प्रीणाति ॥ ४९ ॥

परियजति षट् ॥ १० ॥

^१वैश्वदेवो वा अश्वः । तं यत्प्राजापत्यं कुर्यात् ।
या देवता अपिभागाः । ता भागधेयेन व्यर्धयेत् ।

महिमाख्यो होमः हूयमानाया एव वपाया दीप्तिस्थानीयत्वात्
तत्र महिम्ना पूर्वोत्तरेण च उभयतः आदावन्ते वपायाः परि-
यजनात् यजमानमेव राज्येन राज्यैश्वर्येण उभयतः अग्रतः
पृष्ठतश्च इह चामुत्र च वा परिगृह्णाति ॥

^३पुरस्तात्स्वाहाकारा इत्यादि ॥ ते उभये द्विप्रकारा देवाः
मेध्ये अस्मिन् अश्वे । ते वा एत इति । अश्वस्य विश्वदेव-
त्वात् परिवर्ष्ययोर्वेयं स्तुतिः । ताम्यां अवरुद्धात् महिमभ्यां
प्रीणयतीति ॥

इति तृतीये नवमे दशमोऽनुवाकः.

^१वैश्वदेवो वा इति ॥ प्राजापत्यमेव यदि कुर्यात् या अन्या
देवता अपिभागाः संभावितभागाः । संभावनायामपिशब्दः ।

देवताभ्यस्समदं दध्यात् । स्तेगान्द ५ ष्टाभ्यां मण्डू-
काञ्जभ्येभिरिति । आज्यमवदानं कृत्वा प्रतिसंख्या-
यमाहुतीर्जुहोति । या एव देवता अपिभागाः । ता
भागधेयेन समर्धयति । न देवताभ्यस्समदं दधा-
ति ॥ ४२ ॥ ^२ चतुर्दशैताननुवाकाञ्जहोत्यनन्तरित्यै ।
प्रयासाय स्वाहेति पञ्चदशम् । पञ्चदश वा अर्ध-
मासस्य रात्रयः । अर्धमासशस्संवत्सर आप्यते ।

ताः भागधेयेन आत्मीयेन व्यर्धयेत् वियोजयेत् । ततो देवता-
भ्यः समदं कलहं दध्यात् उत्पादयेत् सह माद्यन्त्यस्यामिति
समत् कलहः, अधिकरणे संपदादित्वात् क्विप् । स्तेगादिभ्यो
होमस्सर्वा देवतास्समर्धयति समृद्धभागाः करोति । आज्य-
मवदानं अवदानप्रमाणं कृत्वा गृहीत्वा आहुतीर्जुहोति प्रति-
संख्यायं प्रतिसंख्याय 'ख्या प्रकथने' प्रत्येकं सम्यक्कथयित्वा
मन्त्रान् जुहोति प्रतिमन्त्रमिति यावत् । आभीक्ष्ये णमुल्, 'आतो
युक्किण्कृतोः' इति युक् ॥

^२ चतुर्दशेति ॥ हविष्णु हुतेषु नारिष्ठान् हुत्वा एतैश्चतुर्दशा-
नुवाकैश्शरीरहोमान् जुहोति । अनन्तरित्यै कस्याश्चिदपि देव-
ताया अनन्तर्हितत्वाय । पञ्चदशमिति । क्रमप्राप्तं 'द्यौस्ते पृष्ठं'*
इति हित्वा 'प्रयासाय'† इति पञ्चदशस्यानुवाकस्य स्थाने जु-

^३देवासुरास्संयत्ता आसन् । तेऽब्रुवन्नग्रयस्स्विष्टकृतः । अश्वस्य मेध्यस्य वयमुद्धारमुद्धरामहै । अथैतानभिभवामेति । ते लोहितमुदहरन्त । ततो देवा अभवन् ॥ ४३ ॥ पराऽसुराः । यथिस्विष्टकृद्भ्यो लोहितं जुहोति भ्रातृव्याभिभूत्यै । भवत्यात्मना । पराऽस्य भ्रातृव्यो भवति । गोमृगकण्ठेन प्रथमामाहुतिं जुहोति । पशवो वै गोमृगः । रु-

होति तत्संख्याद्वारेण संवत्सराप्तौ संवत्सरनिलयास्सर्वा देवताः प्रीता भवन्ति । ततः 'चित्तं सन्तानेन'* इति षोडशं हुत्वा 'द्यौस्ते पृष्ठं'† इति सप्तदशः कार्यः ॥

^३देवासुरा इत्यादि ॥ देवासुरेषु संयत्तेषु ये अश्वमेधस्य त्रयः स्विष्टकृतः तेऽब्रुवन् अस्य मेध्यस्याश्वस्य संवन्धि किञ्चिद्भ्यं वयमुद्धारं आत्मीयभागादधिकं भागं उद्धरामहै तत एतान् असुरान् अभिभवामेति । अथ देवैरनुज्ञाते लोहितं अश्वस्य उदहरन्त अधिकं गृहीतवन्तः । तस्मात् स्विष्टकृद्भ्यो लोहितहोमो भ्रातृव्याभिभूत्यै भवति ॥

‘गोमृगकण्ठेनेत्यादि ॥ उक्तो गोमृगः‡ । तस्य कण्ठे बिले अश्वस्य लोहितमानीय तेन प्रथमामाहुतिं जुहोति पशुसिद्धिः-

* सं. १-४-३६.

† सं. ९-७-२५.

‡ ब्रा. ३-८-२०.

§ शुद्धि.

द्रोऽग्निस्स्विष्टकृत् । रुद्रादेव पशूनन्तर्दधाति । अथो यत्रैषाऽऽहुतिर् हूयते । न तत्र रुद्रः पशूनभिमन्यते ॥ ४४ ॥ ^५अश्वशफेन द्वितीयामाहुतिं जुहोति । पशवो वा एकशफम् । रुद्रोऽग्निस्स्विष्टकृत् । रुद्रादेव पशूनन्तर्दधाति । अथो यत्रैषाऽऽहुतिर् हूयते । न तत्र रुद्रः पशूनभिमन्यते । ^६अयस्मयेन कमण्डलुना तृतीयाम् । आहुतिं जुहोत्यायास्यो वै प्रजाः । रुद्रोऽग्निस्स्विष्टकृत् । रुद्रादेव प्रजा अन्तर्दधाति । अथो यत्रैषाऽऽहुतिर् हूयते ।

हेतुत्वात् । पशवो गोमृगः । स्वयं रुद्र एव स्विष्टकृदग्निः तद्रूपेणाविर्भावात् । तस्मादनेन होमो रुद्रात्पशूनन्तर्दधाति दर्शनपथादपनयति । अथो अपिच यत्रैषाऽऽहुतिः गोमृगकण्ठेन रुद्रात्मने स्विष्टकृते हूयते तत्र देशे रुद्रोऽपि* पशून् नाभिमन्यते हन्तुमना न बुध्यते ॥

^५अश्वशफेनेत्यादि ॥ अश्वशफं विलयुक्तं कृत्वा लोहितमवदाय जुहोति । गतमन्यत् ॥

^६अयस्मयेनेत्यादि ॥ भत्वाद्वृत्ताभावः । आयास्य इति । अयास्येन सृष्टाः । उदात्तनिवृत्तिस्वरेण ङीप उदात्तत्वात्—‘उदा-

*रुद्रः क्रूरोपि.

न तत्र रुद्रः प्रजा अभिमन्यते ॥ ४५ ॥

दधात्यभ्वन्मन्यते प्रजा अन्तर्दधाति

द्वे च ॥ ११ ॥

^१अश्वस्य वा आलब्धस्य मेध उदक्रामत् । त-
दश्वस्तोमीयमभवत् । यदश्वस्तोमीयं जुहोति । स-
मेधमेवैनमालभते । ^२आज्येन जुहोति । मेधो वा
आज्यम् । मेधोऽश्वस्तोमीयम् । मेधेनैवास्मिन्मेधं
दधाति । ^३षट्त्रिंशतं जुहोति । षट्त्रिंशदक्षरा

तत्स्वरितयोर्यणः' इति विभक्तिस्स्वर्यते । गतमन्यत् । प्रजा
इति विशेषः ॥

इति तृतीये नवमे एकादशोऽनुवाकः.

^१अश्वस्य वा इत्यादि ॥ मेधः सारः आलम्बनानन्तरं अश्वात्
उदक्रामत्, ततोऽश्वस्तोमीयात्मना अतिष्ठत् । 'यदक्रन्दः'*
इत्यनुवाकत्रयाम्नातानां मन्त्राणां इयमाख्या, अश्वस्तुतिः प्रयो-
जनम् । अनुप्रवचनादित्वाच्छः । समेधं सप्तर एवालब्धो भवति ॥

^२आज्येनेत्यादि ॥ मेधद्वयसंयोगादश्वमेधं भूयिष्ठं दधाति ॥

^३षट्त्रिंशतमिति ॥ अनुवाकत्रये पञ्चत्रिंशत्, 'क्रमैरत्यक्रमीत्'†
इत्येका तथा षट्त्रिंशदाहुतिः । बार्हता इति । बृहत्याः प-

बृहती ॥ ४६ ॥ बार्हताः पशवः । सा पशूनां
मात्रा । पशूनेव मात्रया समर्धयति । ता यद्भूय-
सीर्वा कनीयसीर्वा जुहुयात् । पशून्मात्रया व्यर्ध-
येत् । षट्त्रिंशतं जुहोति । षट्त्रिंशदक्षरा बृह-
ती । बार्हताः पशवः । सा पशूनां मात्रा । प-
शूनेव मात्रया समर्धयति ॥ ४७ ॥ ^४अश्वस्तोमी-
यं हुत्वा द्विपदा जुहोति । द्विपाद्वै पुरुषो द्विप्रति-

शुहेतुत्वात् । बृहतीशब्द उत्सादिः । मात्रा परिमाणं षट्त्रिं-
शत्संख्या पशूनां बार्हतत्वात् । तस्मात्संख्याविशेषेण निजमात्रा-
लाभात् समृद्धाः पशवो भवन्ति । तस्मात् षट्त्रिंशतो भूयस्यः
अतिरिक्ताः कनीयस्यः ऊनाश्चाहुतयः पशूनां व्यृद्धिहेतवः ।
तस्मात् षट्त्रिंशतमेवेत्यादरार्थं पुनर्वचनम् । एताश्च स्विष्टकृतः
प्रागेव होतव्याः ॥

^४अश्वस्तोमीयमिति ॥ स्तोमीयानन्तरं द्विपदाः ‘इमा नुकं
भुवना सीषधेम’* इत्याद्यास्तिस्रो जुहोति । द्वौ पादौ आसा-
मिति ‘संख्यासुपूर्वस्य’ इति लोपे समासान्तोऽपि ‘पादः पत्’
इति पद्मावः । द्विप्रतिष्ठः प्रतितिष्ठत्याभ्यामिति प्रतिष्ठे पादौ
ताभ्यामेव प्रतिष्ठातुं शक्नोतीति द्विप्रतिष्ठः । यद्वा—द्विप्रतिष्ठः
द्युपृथिवीप्रतिष्ठः तस्माद्वित्वलाभेनैनं प्रतिष्ठासमृद्धं करोति ॥

ष्ठः । तदेनं प्रतिष्ठया समर्धयति । ^५तदाहुः । अ-
श्वस्तोमीयं पूर्वं होतव्या (३) द्विपदा (३) इति ।
अश्वो वा अश्वस्तोमीयम् । पुरुषो द्विपदाः । अ-
श्वस्तोमीयं हुत्वा द्विपदां जुहोति । तस्माद्विपा-
च्चतुष्पादमत्ति । अथो द्विपद्येव चतुष्पदः प्रतिष्ठा-
पयति । द्विपदां हुत्वा । नान्यामुत्तरामाहुतिं जुहु-
यात् । यदन्यामुत्तरामाहुतिं जुहुयात् । प्र प्रतिष्ठा-
याश्चयेत । द्विपदां अन्ततो जुहोति प्रतिष्ठित्यै ॥

बृहत्यर्धयति स्थापयति पञ्च च ॥१२॥

^५तदाहुरिति ॥ विचार्यमाणानामित्युभयत्र हुतः । अश्व एवा-
श्वस्तोमीयं तत्स्तोत्रप्रधानत्वात्, पुरुषः स्वयं द्विपदा ऋचः
द्विपाच्चात् । तस्मात् अश्वस्तोमीयानन्तरं द्विपदाहोमात् द्विपात्
प्रधानत्वात् गुणभूतं चतुष्पादं अत्ति भुङ्क्ते । अपिच पश्चात्
सृष्टे द्विपदि प्रथमसृष्टान् चतुष्पदः प्रतिष्ठापयति द्विपादधीन-
त्वाच्चतुष्पादं प्रतिष्ठायाः रक्षणादिरूपायाः । अथ द्विपदा हुत्वा
उत्तरामनन्तरमाविर्नी आहुतिं स्तेगाद्याहुतिं न जुहुयात् । यदि
जुहुयात् प्रतिष्ठायाः प्रचयेत । तस्मात् अन्ततः द्विपदा
जुहोति अश्वस्तोमीयात्पूर्वमेव स्तेगाद्याहुतिः । द्विपदा हुत्वा
स्विष्टकृदेव, तत्प्रतिष्ठित्यै भवति ॥

इति तृतीये नवमे द्वादशोऽनुवाकः.

^१प्रजापतिरश्वमेधमसृजत । सोऽस्मात्सृष्टोपा-
क्रामत् । तं यज्ञक्रतुभिरन्वैच्छत् । तं यज्ञक्रतुभि-
र्नान्वविन्दत् । तमिष्टिभिरन्वैच्छत् । तमिष्टिभिर-
न्वविन्दत् । तदिष्टीनामिष्टित्वम् । यत्संवत्सरमि-
ष्टिभिर्यजते । अश्वमेव तदन्विच्छति । ^२सावित्रि-
यो भवन्ति ॥ ४९ ॥ इयं वै सविता । यो वा अ-
स्यां नश्यति यो निलयते । अस्यां वाव तं वि-
न्दन्ति । ^३न वा इमां कश्च नेत्याहुः । तिर्यङ्क्षोर्ध्वो-

^१प्रजापतिरश्वमेधमिति ॥ यज्ञक्रतवो यूपवन्तः । इष्टित्व-
मिति । इष्यते प्राप्यते अश्वमेध आभिरिति इष्टयः 'इष गतौ'
यद्वा—इच्छैव लाभान्ता । इष्टिभिरिति । सावित्रीभिरश्वस्या-
पक्रान्तस्य अन्वेषणस्थानीयं तत् यत्संवत्सरमिष्टिभिर्यजते ॥

^२सावित्रियः सवित्रेऽष्टाकपालाः । विहितानामेव पुनर्वचनं
गुणान्तराभिधानार्थम् । इयं वा इति । सर्वस्य प्रेरयित्री अनु-
ज्ञात्री वा । तत्कथमित्याह—यो वा अस्यामिति । यः पदा-
र्थोऽस्यां नश्यति पलायते अदर्शनं गच्छति वा, यश्च निल-
यते स्वदेशे निलीनो भवति अपवरकादौ सुरक्षितस्तिष्ठति ।
लीयतेर्व्यत्ययेन शप् । तं सर्वमप्यस्यां पृथिव्यामेव विन्दन्ति
लभन्ते न तामतीत्य गच्छन्ति ॥

^३तदेवाह—न वा इति ॥ इत्याहुरित्येतत् अर्हतीत्यस्या-

त्येतुमर्हतीति । यथसावित्रीयो भवन्ति । सवितृ-
प्रसूत एवैनमिच्छति । ^४ईश्वरो वा अश्वः प्रमुक्तः
परांपरावतं गन्तोः । यथसायं धृतीर्जुहोति । अ-
श्वस्य यत्यै धृत्यै ॥ ५० ॥ ^५यत्प्रातरिष्टिभिर्यजते ।
अश्वमेव तदन्विच्छति । यथसायं धृतीर्जुहोति ।

नन्तरं द्रष्टव्यम् । कश्चन कश्चिदपि गोपक्ष्यादिः तिर्यग्देहः,
ऊर्ध्वदेहः पुरुषादिश्च इमां अत्येतुं अतिक्रम्य गन्तुं नार्हति
न शक्नोतीत्याहुः पुराविदः । तस्मात् इयमेव सर्वस्य सवित्रीति
सवितृत्वेनोपचर्यते । तस्मात्सावित्रत्वात् सवित्रैवानुज्ञात एनं अश्वं
अनष्टं इच्छति नष्टमपि लभते वा । गत्यर्थस्य वर्णव्यत्ययेन
छत्वम् ॥

^४ईश्वरो वा इति ॥ प्रमुक्तत्वात् परांपरावतं अतिदूरदेशं
गन्तुं ईश्वरः समर्थः स्यात् 'ईश्वरे तोसुन्कसुनौ' इति तोसुन् ।
'उपसर्गाच्छन्दसि' इति वतिः । तस्मात् 'इह धृतिस्स्वाहा'*
इत्यादीनां धृतीनां सायं होमः अश्वस्य यत्यै यमनाय बन्ध-
नाय भवति प्रमुक्तो न भवतीति यावत्, धृत्यै धारणाय भवति ॥

^५यदित्यादि ॥ एवमुक्तेन प्रकारेण प्रातरिष्टिभिर्विमुक्तं अश्वं
अन्विच्छति, सायं धृतिभिरविमुक्तत्वमेव क्रियत इति । क्षेम्या
इति । क्षेमे साधवः क्षेमे भवा वा सायं प्रजा भवन्ति
विस्त्रब्धत्वात्सायं धृतिभिर्गृह एवाश्वस्य गुप्तत्वात् । दिवा तु

अश्वस्यैव यत्यै धृत्यै । तस्मात्सायं प्रजाः क्षेम्या भवन्ति । यत्प्रातरिष्टिभिर्यजन्ते । अश्वमेव तदन्विच्छति । तस्माद्दिवा नष्टैष एति । यत्प्रातरिष्टिभिर्यजन्ते सायं धृतीर्जुहोति । अहोरात्राभ्यामेवैनमन्विच्छति । अथो अहोरात्राभ्यामेवास्मै योगक्षेमं कल्पयति ॥ ५१ ॥

भवन्ति धृत्या एनमन्विच्छत्येकं च ॥ १३ ॥

विमुक्तस्य गवादेरन्वेषणव्यग्रत्वान्न क्षेम्या भवन्ति, योगे व्यापृतत्वादिति भावः । विमुक्तमश्वमन्विच्छन्तो यस्मात् प्रातरिष्टिभिर्यजन्ति तस्मादद्यत्वेऽपि दिवा सर्वोऽपि नष्टैष एति नष्टं विमुक्तमिच्छतीति नष्टैषः । कर्मण्यण् । विमुक्तमन्विच्छन् गच्छति सर्वत्र ॥

यदित्यादि ॥ प्रातस्सायं च इष्टिधृतिकरणात् अहोरात्राभ्यामेव सहाय्याभ्यां एनमन्विच्छति । ततो निश्चितो लाभ इति भावः । अथो अपिच अहोरात्राभ्यामेवाश्वस्य योगक्षेमं योगसहितं क्षेमं कल्पयति । प्रातरिष्टिभिर्योगं, सायं धृतिभिः क्षेममिति ॥

इति तृतीये नवमे त्रयोदशोऽनुवाकः.

^१अप वा एतस्माच्छ्रीं राष्ट्रं क्रामति । योऽश्व-
मेधेन यजते । ब्राह्मणौ वीणागाथिनौ गायतः ।
श्रिया वा एतद्रूपम् । यद्वीणा । श्रियमेवास्मि-
न्तद्धत्तः । यदा खलु वै पुरुषश्श्रियमभ्रुते । वी-
णाऽस्मै वाद्यते । ^२तदाहुः । यदुभौ ब्राह्मणौ
गायेताम् ॥ ५२ ॥ प्रभ्रंशुकाऽस्माच्छ्रीस्स्यात् ।

^१अप वा इत्यादि ॥ राजोपचारवैधुर्यात् श्रीश्च राष्ट्रं च
अस्मात् अपक्रामति अध्वर्यवे राज्यप्रदानात् । तस्मात् द्वौ
ब्राह्मणौ वीणागाथिनौ गायतः सावित्र्या इष्टेः स्विष्टकृतः
पुरस्तात् गायतः । वीणावादनं वीणागाथः, औणादिकः थः,
तद्वन्तौ, तत्साधुकारिणि वा औणादिक इनिप्रत्यये थुगागमः ।

वीणावादनशिल्पज्ञौ षड्जादिस्वरवेदिनौ ।

वृत्तगाथादिनिर्माणनिपुणौ तत्र गायतः ॥

श्रिया वा इति । वीणावादनं श्रिया एव रूपं तस्मात्
वीणावादेनास्मिन् श्रियं धत्तः स्थापयतः तेनापक्रान्ता न भ-
वति । इदानीं श्रिया रूपत्वं वीणावादनस्य समर्थ्यते—यदेति ।
श्रीमेदेकान्तत्वात् न राज्ञः श्रीरपक्रामति ॥

^२तदाहुरिति ॥ उक्तं दूषयति । ब्राह्मणावेव यदि द्वौ
गायेतां श्रीरस्मात् भ्रंशनशीलैव स्यात् । कुत इत्याह—न
हि ब्राह्मणे श्रीः रमते सक्ता विधेया न प्रवर्तते तपस्स्वा-

न वै ब्राह्मणे श्री रमत् इति । ब्राह्मणोऽन्यो गा-
येत् । राजन्योऽन्यः । ब्रह्म वै ब्राह्मणः । क्षत्त्र-
राजन्यः । तथा हास्य ब्रह्मणा च क्षत्त्रेण चोभय-
तश्श्रीः परिगृहीता भवति । ^३तदाहुः । यदुभौ
दिवा गायेताम् । अपास्माद्राष्ट्रं कामेत् ॥ ५३ ॥
न वै ब्राह्मणे राष्ट्रं रमत् इति । यदा खलु वै
राजा कामयते । अथ ब्राह्मणं जिनाति । दिवा
ब्राह्मणो गायेत् । नक्तं राजन्यः । ब्रह्मणो वै

ध्यायविरोधात् त्याज्यत्वात्तस्याः । तस्मात् एको ब्राह्मणः एको
राजन्य इति युक्तम् । तथा खलु क्रियमाणे ब्रह्मबलेन क्षत्र
बलेन चास्योभयतः उभाभ्यां श्रीः परिगृहीता भवति ॥

^३तदाहुरिति ॥ तस्मिन्नपि पक्षे विशेषमाहुरित्यर्थः । यदुभौ
ब्राह्मणराजन्यौ दिवा गायेतां न केवलं ब्राह्मण एव तदन्यो
वा । तदाऽस्मात् राष्ट्रमपक्रामेत् उभयबलपरिग्रहाभावात् । तत्क-
थमित्याह—न हि ब्राह्मणे राष्ट्रं रमते राजन्यमनिधावपायात्
तस्मान्नित्यसंबन्धि ब्राह्मणे राष्ट्रं न भवति । तदेवाह—यदा
खलु वै राजा राष्ट्रं कामयते अथ अनन्तरं ब्राह्मणं राष्ट्र-
भुजमपि प्रबलो राजन्यो जिनाति क्षपयति चपावयति राष्ट्रात् ।
तस्मात् ब्राह्मणे राष्ट्रं न रमते नित्यसंबन्धि न भवति 'ज्या
वयोहनौ' ग्रहिज्यादिना संप्रसारणम् । तस्मादुभयोस्सहगानस्या-

रूपमहः । क्षत्रस्य रात्रिः । तथा हास्य ब्रह्मणा च
क्षत्रेण चोभयतो राष्ट्रं परिगृहीतं भवति । ^४ इत्य-
ददा इत्ययजथा इत्यपच इति ब्राह्मणो गायेत् ।
इष्टापूर्ते वै ब्राह्मणस्य ॥ ५४ ॥ इष्टापूर्तेनैवैन-
स समर्धयति । इत्यजिना इत्ययुध्यथा इत्यमु-

युक्तत्वात् दिवा ब्राह्मणो गायेत् नक्तं राजन्य इति युक्तम् ।
ब्रह्मणो हि रूपमहः उज्ज्वलत्वान्निर्मयत्वाच्च । क्षत्रस्य रूपं
रात्रिः क्रूरकर्माधिष्ठानत्वात् सभयत्वाच्च । तथा च क्रियमाणे
उभाभ्यां राष्ट्रं परिगृहीतं भवति ॥

^४इसददा इत्यादि ॥ दानादिप्रकारविशेषे इतिशब्दः । इत्य-
ददाः—एवं ब्राह्मणेभ्यो गोभूहिरण्यादि दत्तवानसि । इसय-
जथाः—एवं वाजपेयराजसूयद्वादशाहादिभिरिष्टवानसि । इत्यप-
चः—एवं कुल्माषशाकसूपपायसादीनि ब्राह्मणेभ्योऽन्नानि पक्क-
वानसि । एवं ईदृशार्थप्रतिपादिनीभिः गाथाभिः संस्कृतैः पदैः
ब्राह्मणो गायेत् । इष्टापूर्तयोः ब्राह्मणसंबन्धित्वात् ताभ्यां एनं
यजमानं समर्धयति ॥

^५इत्यजिना इत्यादिना सायंघृतिषु हूयमानासु राजन्यो वी-
णागाथी गायेत् । इत्यजिनाः—एवं पृथुभरतभगीरथयुधिष्ठिरा-
दिभिस्सुकृतकर्मभिस्समानं शत्रून् क्षपितवानसि । इत्ययुध्यथाः—
एवं करिरथतुरगपदातिसमेतः शरचापतोमरकरवाळादिभीषणम-

संग्राममहन्निति राजन्यः । युद्धं वै राजन्यस्य ।

हाशूरपरिवृतोऽरिभिस्सह युद्धं कृतवानसि । इत्यमुं संग्रामम-
हन्—एवं दुष्यन्तयुधिष्ठिरादिवत् महापुरुषसिंहसहस्रसमधिष्ठितं
संग्रामं अमुं काश्मीरं मागधं पौण्ड्रमित्यादीन् निशितासिमात्र-
सहायः त्वं हतवानसि । इत्थं राजन्यसंबन्धिना युद्धेन समृ-
द्धमेनं करोति ॥

अथ श्लोकैरपि, दानस्य यथा—

सौवर्णीं निष्कक्रोष्टिं प्रतिदिनमददास्सादरं ब्राह्मणेभ्यः
ब्राह्मण्यो वेदविद्वयो दिशिदिशि विहिता अग्रहारा * स्समृद्धाः ।
कुण्डोघ्रीनां गवामप्यविरतमयुतं ब्राह्मणेभ्यो वित्तीर्णं
वासोरत्नादिदाने न हि तव गणना भूपचूडामणेऽभूत् ॥

यागस्य यथा—

मखैरयजथा महीशतमुखस्फुरदक्षिणैः
अविक्षतविधिक्रमैस्सममहीनभेदैस्सदा ।
सवैः पशुभिरिष्टिभिर्विविधनित्यकाम्यात्माभिः
महाक्रतुभिरुज्ज्वलैरपि च राजसूयादिभिः ॥

पाकस्य यथा—

खण्डजीरकघृताम्लसैन्धव-
स्वादुसूपमरिचादिसंस्कृतैः ।
व्यञ्जनैस्सह बह्वपदंशकैः
ब्राह्मणार्थमपचस्त्वमोदनम् ॥

* स्समग्राः.

युद्धेनैवैनं स समर्धयति । ^६ अक्लृप्ता वा एतस्यर्तवृ
इत्याहुः । योऽश्वमेधेन यजत इति । तिस्रोऽन्यो गा-
यति तिस्रोऽन्यः । षट्थसम्पद्यन्ते । षड्वा ऋतवः ।
ऋतूनेवासमै कल्पयतः । ^७ ताभ्यां सङ्गुस्थायाम् ।

ज्यानेर्यथा—

विषयान् प्रविलुप्य गोधनानां
अपहर्ता त्वमुदारदारहारी ।
विनिवार्य च मङ्गलोपचारान् *
अजिना विद्विषतां † महाकुलानि ॥

युद्धस्य यथा—

आकर्षन् मददुर्दिनां गजघटां सिन्दूरसन्धारुणां
उद्धृष्टोत्प्लुतवाजिलोकपिहितव्योमावकाशो भृशम् ।
पादातैर्निशितासिभिषिणकरैर्दिङ्मण्डलग्राहिभिः ‡
विक्रान्तस्त्वमयुध्यथाः परबलैस्सार्धं महीवासव ॥

वधस्य यथा—

विक्रान्तान् रथगजवाजिलोकजुष्टान्
अक्षोभ्यान् धृतविविधायुधप्रधानान् ।
संग्रामे मगधकळिङ्गवङ्गपूर्वान्
शत्रुंस्त्वं प्रसभमहन् महीमहेन्द्र ॥

^६ अक्लृप्ता वा इत्यादि ॥ ऋतूपचाराणां राज्ञा त्यक्तत्वात्
ऋतुधर्माणामुत्सन्नसमत्वात् तत्र गाथानां षट्त्वादृतूनां कल्प्तिः ॥

^७ ताभ्यामित्यादि ॥ एतानि सावित्रादीनि कर्माणि संवत्सरं
क्रियन्ते संवत्सरश्च समाप्तो भवति षष्ट्यधिकशतत्रयदिवसः । तस्य

अनोयुक्ते च शते च ददाति । ^८शतायुः पुरुषश्श-
तेन्द्रियः । आयुष्येवेन्द्रिये प्रतितिष्ठति ॥ ५५ ॥

गार्येतां क्रामेद्ब्राह्मणस्य कल्पयतश्च-
त्वारि च ॥ १४ ॥

^१सर्वेषु वा एषु लोकेषु मृत्यवोऽन्वायत्ताः । ते-
भ्यो यदाहुतीर्न जुहुयात् । लोकलोक एनं मृत्यु-
र्विन्देत् । मृत्यवे स्वाहा मृत्यवे स्वाहेत्यभिपूर्वमा-
हुतीर्जुहोति । लोकाल्लोकादेव मृत्युमवयजते ।

संवत्सरस्य संस्थायां समाप्तौ ताभ्यां वीणागाथिभ्यां अनोयुक्ते
अनसि शकटे युक्ते बद्धे द्वे गावौ शते च गवां शतद्वयं च ददाति ॥

^८शतायुरित्यादि ॥ गतम् ॥

इति तृतीये नवमे चतुर्दशोऽनुवाकः.

^१सर्वेषु वा इत्यादि ॥ सर्वेष्वपि लोकेषु मृत्यवो मर-
णहेतवो व्याध्यादयः अन्वायत्ताः अनुप्रविश्य स्थिताः । तेभ्य
आहुत्यकरणे स्थानेस्थाने मृत्युः एनं अश्वमेधयाजिनं विन्देत्
असहमान इव बाधेत । तस्मात् मृत्यवे स्वाहा मृत्यवे स्वा-
हेति सर्वस्थानस्थाय मृत्यवे अभिपूर्वं अनुक्रमेण आहुतीर्जु-
होति अवभृथे । सर्वस्मात् स्थानात् मृत्युमवयजते नाशयति
ततः क्वचिदपि स्थाने नैनं मृत्युः गृह्णाति ॥

नैनं लोकेलोके मृत्युर्विन्दति । ^२ यद्मुष्मै स्वाहाऽ-
 मुष्मै स्वाहेति जुह्वत्संचक्षीत । ब्रह्मं मृत्युमभिर्त्रं
 कुर्वीत । मृत्यवे स्वाहेत्येकस्मा एवैकां जुहुयात् ।
 एको वा अमुष्मिन्लोके मृत्युः ॥ ५६ ॥ अशन-
 या मृत्युरेव । तमेवामुष्मिन्लोकेऽव्यजते । ^३ भ्रूण-
 हत्यायै स्वाहेत्यवभृथ आहुतिं जुहोति । भ्रूणह-

^२यदित्यादि ॥ यदि मृत्युविशेषाणां ज्वरयक्ष्मशूलादीनां नाम
 गृहीत्वा 'ज्वराय स्वाहा, यक्ष्मणे स्वाहा, शूलाय स्वाहेति'
 जुह्वत् होमं कुर्वन् संचक्षीत संकीर्तयेन्मृत्युनामानि तदा ब्रह्मं
 अनेकं मृत्युं स्वस्य अभिर्त्रं शत्रुं कुर्वीत ख्यापयेत् । ततस्तेन
 शत्रुत्वेन कीर्तिता मृत्युप्रकारास्सर्वेऽपि ज्वरादयः एनं शत्रुत्वेन
 बाधेरन् । तस्मादनेकामित्रत्वं मा प्रसाङ्गीदिति मृत्यवे स्वा-
 हेति सकृदेव विशेषनाम संकीर्त्य एकामेवाहुतिं जुहुयात् तत्र
 अमुष्मिन् अपि लोके प्रसिद्धो य एको मृत्युः स एव
 अनया आहुत्या अवेष्टो भवति । अस्मिंश्च लोके स एवा-
 शनया मृत्युरेकः प्रबलः प्रसिद्धः, तस्मिंश्चावेष्टे सर्वे मृत्यवोऽ-
 वेष्टा भवन्ति तन्निदानत्वात्सर्वेषाम् । अशनेच्छा अशनया क्षुत्
 'अशनायोदन्या' इति निपात्यते । छान्दसं द्वस्वत्वम् । क्षुद्व-
 पहतं अपथ्यसेविनं मृत्यवो बाधन्ते ॥

^३भ्रूणहत्यायै स्वाहेति द्वितीयाहुतिरवभृथे । तया भ्रूण
 हत्यालक्षणो मृत्युश्चावेष्टो भवति । त्रिवेदविद्वधो गर्भिणीवधो

त्यामेवाव यजते । ^४तदाहुः । यद्भूणहत्याऽपा-
ज्याऽथ । कस्माद्यज्ञेऽपि क्रियत इति । ^५अमृ-
त्युर्वा अन्यो भूणहत्याया इत्याहुः । भूणहत्या
वाव मृत्युरिति । यद्भूणहत्यायै स्वाहेत्यवभृथ आ-
हुतिं जुहोति ॥ ५७ ॥ मृत्युमेवाहुत्या तर्पयित्वा

वा भूणहत्या ॥

^४तदाहुरिति ॥ तत्र चोदयन्ति—यद्येवं नाम भूणहत्या
अपाज्या पुरुषस्यापात्रीकरणमर्हति । रक्षकं पात्रं तद्विपरीतम-
पात्रं अयोग्यं तत्करणमर्हतीति अपात्रात् ‘छन्दसि च’ इति
यः, ‘पात्रात् घंश्च’ इति वा । तदन्तादपि भवति । इका-
रोपजनच्छान्दसः । घञेव वा । तदन्तादपि भवति । अथ कस्मात्
कारणात् भूणहत्याहुतिर्यज्ञेऽपि क्रियते? ननु यज्ञारम्भ एव
क्षाकितसर्वपापो ह्यश्वमेधेऽधिक्रियते तत्र कूश्माण्डादिवत् कर्मादा-
वेवेयं कर्तव्या * न यज्ञमध्य इति यज्ञविदश्चोदयन्ति ॥

^५उत्तरं—अमृत्युर्वा इति ॥ भूणहत्यामवेक्ष्य अन्येदेनः अ-
मृत्युः अबाधकं भूणहत्यैव मृत्युस्थानीया अलङ्घनीयविनिपात-
त्वात् । अश्वमेधावभृथाहुतिमन्तरेणेयं नोपशाम्यतीति मृत्यूनामव-
यजनस्थाने अस्या अपि मृत्युत्वाद्धोमः क्रियत इति न कूश्मा-
ण्डादिवदियं कर्मादौ होतव्या । उक्तं च—‘यदर्वाचीनमेनो भूण-
हत्यायाः’ † इति । तस्मादवभृथे भूणहत्याहुत्या मृत्युं तर्प-

* वेवेदं कर्तव्यं.

† आ-२-८.

परिपाणं कृत्वा । भ्रूणघ्ने भेषजं करोति । ^६ एताः
ह वै मुण्डिभ औदन्यवः । भ्रूणहत्यायै प्रायश्चित्तिं
विदाश्चकार । यो हास्यापि प्रजायां ब्राह्मणः हन्ति ।
सर्वस्मै तस्मै भेषजं करोति । ^७ जुम्बकाय स्वाहे-
त्यवभृथ उत्तमामाहुतिं जुहोति । वरुणो वै जुम्ब-

यित्वा परिपाणं सर्वतःपानं पातृत्वमस्य कृत्वा । 'कृत्यचः' इति
णत्वम् । यद्वा—परिपाणं परिपणनं आहुतिप्रदानेन निष्क्रयमि-
वास्य मृत्योः कृत्वा भ्रूणघ्ने भेषजं सर्वोपद्रवशमनं करोति ।
उदात्तनिवृत्तिस्वरेण चतुर्थ्या उदात्तत्वम् । पातेर्ल्युटि उत्तरपद-
प्रकृतिस्वरत्वेन लट्स्वरः । पक्षान्तरे 'परादिच्छन्दसि' इत्यु-
त्तरपदाद्युदात्तत्वम् ॥

^६ एतां हेति ॥ उदकमात्मन इच्छतीत्युदन्युः तस्यापत्यमौद-
न्यवः मुण्डिभो नाम भ्रूणहत्यायाः प्रायश्चित्तिमेतामाहुतिं विदां-
चकार वेत्ति स्म । 'उषविदजागृभ्यः' इति आंप्रत्ययः । अद-
न्तत्वाद्विदेर्गुणाभावः । यो हेति । तिष्ठतु मुण्डिभः, वयं तु मन्या-
महे । अस्य अश्वमेधयाजिनः प्रजायाम् । जातावेकवचनम् । प्रजा-
स्वपि मध्ये यो नाम कश्चित्प्रमादात् ब्राह्मणं हन्ति अस्मै
सर्वस्मा अपि भेषजं करोति अनयाऽऽहुत्या शुद्धिं करोति, किं
पुनरस्मा अश्वमेधयाजिन इति ॥

^७ अथ जुम्बकाय स्वाहेत्युत्तमां तृतीयामाहुतिं जुहोति । वरुण-
पाशात्मकमृत्युमपि अन्ततोऽवसाने अवयजते अपनयति । जुबि वर्जने ॥

कः । अ॒न्त॒त ए॒व वरु॑ण॒मव॑यजते । ^४ ख॒ल॒तेर्वि॒क्लि॒-
धस्य॑ शु॒क्लस्य॑ पि॒ङ्गाक्ष॑स्य॒ मूर्ध॑ञ्जुहोति । ए॒तद्वै वरु॑-
णस्य॒ रू॒पम् । रू॒पेणै॒व वरु॑ण॒मव॑यजते ॥ ५८ ॥

लो॒के मृ॒त्युर्जु॑होति॒ मूर्ध॑ञ्जुहोति॒ द्वे च॑ ॥ १५ ॥

^१ वा॒रु॒णो वा अ॒श्वः । तं दे॒वत॑या व्य॒र्धय॑ति ।
यत्प्रा॒जाप॑त्यं क॒रोति॑ । नमो॑ रा॒ज्ञे नमो॑ वरु॒णाये॒-
त्या॑ह । वा॒रु॒णो वा अ॒श्वः । स्वयै॒वैनं॑ दे॒वत॑या
सम॑र्धयति । नमो॑श्वा॒य नमः॑ प्र॒जाप॑तय॒ इत्या॑ह ।
प्रा॒जाप॑त्यो वा अ॒श्वः । स्वयै॒वैनं॑ दे॒वत॑या सम॑र्ध-

^४ 'खलतेरिति ॥ खलतिरलोमस्तकः, विक्लिधो विक्लिन्नः स्वेदन-
शीलशरीरः विक्लिन्नाक्ष इति केचित् । शुक्लः श्वित्रिः, पिङ्गाक्षः
पिङ्गलनेत्रः । तस्य शिरसि एतास्तिस्त्र आहुतीर्जुहोति । श्वेत-
रूपेण ^१ सह वरुणोऽपनीतो भवति ॥

इति तृतीये नवमे पञ्चदशोऽनुवाकः.

^१ वा॒रु॒णो वा इत्या॑दि ॥ अप्सुयोनि॒त्वाद्वा॒रुणः॑ । स यदि
प्राजापत्यस्यात् स्वया देवतया तं व्यर्धयेत् वियोजयेत् । वा॒रु॒-
ण्या आ॒हुत्या॑ निजदेवतासमृद्धिः । प्राजापत्यया चात्मीयदेवतास-
मृद्धिः, अश्वस्य प्राजापत्यक्षिपरिणामत्वेन प्राजापत्यत्वात् ॥

^१ विक्लेश्वेतपिङ्गव्यदिरूपेण. पा.

यति । ^२ नमोऽधिपतय इत्याह ॥ ५९ ॥ धर्मो वा
 अधिपतिः । धर्ममेवावरुन्धे । अधिपतिरस्यधिपतिं
 मा कुर्वीधिपतिरहं प्रजानां भूयासमित्याह । अधि-
 पतिमेवैनं समानानां करोति । मां धेहि मयि
 धेहीत्याह । आशिषमैवैतामाशास्ते । उपाकृताय
 स्वाहेत्युपाकृते जुहोति । आलब्धाय स्वाहेति नियुक्ते
 जुहोति । हुताय स्वाहेति हुते जुहोति । एषां
 लोकानां मभिजित्यै ॥ ६० ॥ ^३ प्र वा एष एभ्यो
 लोकेभ्यश्चवते । योश्वमेधेन यजते । आग्नेय-
 मैन्द्राग्रमांश्चिनम् । तान्पशूनालभते प्रतिष्ठित्यै ।
 यदाग्नेयो भवति । अग्निस्सर्वा देवताः । देवता ए-
 वावरुन्धे । ब्रह्म वा अग्निः । क्षत्तूमिन्द्रः । यदै-

^२ धर्मो वा इति ॥ अधिकं पाता धर्म एवेति । अधिप
 तिरसीत्यादि । गतम् । आशिषमिति । यथाशासनं संपद्यत
 एवेति यावत् । उपाकृत इति । देवतायै संकल्पितेऽथे जुहोति ।
 नियुक्ते यूपे बद्धे । हुते अग्नौ । इष्टिहोमत्रयेण लोकत्रयलाभः ॥

^३ प्र वा एष इत्यादि ॥ क्षीण^१ कर्मतया लोकाधारभोगादृष्टाभा-
 वादेभिर्लोकैः बद्धो न स्यात् । आग्नेयमित्यादि । पात्रीवते
 कर्मणि आग्नेयादिपशुत्रयालम्भात् प्रतिष्ठितो भवति । यदि-

^१ आहुतित्रयलब्धलोकेभ्यः क्षीण.

न्द्राग्नो भवति ॥ ६१ ॥ ब्रह्मक्षत्ते एवावरुन्धे । य-
दाश्विनो भवति । आशिषामवरुद्धयै । त्रयो भव-
न्ति । त्रयं इमे लोकाः । एष्वेव लोकेषु प्रतिति-
ष्ठति । अग्नयेऽहोमुचेऽष्टाकपाल इति दशहवि-
षमिष्टिं निर्वपति । दशाक्षरा विराट् । अन्नं विराट् ।
विराजैवान्नायमवरुन्धे । अग्नेर्मन्वे प्रथमस्य प्र-
चेतस इति याज्यानुवाक्या भवन्ति सर्वत्वाय ॥

अधिपतय इत्याहाभिजित्या ऐन्द्राग्नो भवति
रुन्ध एकं च ॥ १६ ॥

त्यादि । गतम् । अग्नीन्द्राभ्यां सह जातत्वात्ताच्छब्दम् । ब्रह्मक्षत्रे
वशीकरोति । आश्विनेनेष्टलाभः । अनिष्टोपशमनस्य तदधीनत्वात् ।
देवतानां त्रित्वात्त्रिलोके प्रतिष्ठितो भवति ॥

† अग्नयेऽहोमुच इत्यादि ॥ तेषां आग्नेयादीनां पशुपुरोडाश
प्रचरणानन्तरं* एतां दशहविषं मृगारेष्टिमनुनिर्वपति । दशाक्ष-
रेत्यादि । गतम् ॥

‡ अग्नेर्मन्वे† इत्येतास्तेषां हविषां याज्यानुवाक्याः स्विष्टकृतोऽ-
न्त्ये सर्वत्वाय सर्वदेवताराधनेनाभिमतार्थसाकल्याय तद्भवति सर्वदे-
वतागुणकीर्तनत्वादासाम् । यद्वा—प्राकृतपरित्यागेन स्विष्टकृतसहितानां
हविषामत्रैव याज्यानुवाक्यान्नां अभिमतानां पौष्कल्याय भवति ॥

इति तृतीये नवमे षोडशोऽनुवाकः.

¹यद्यश्वमुपतपद्विन्देत् । आग्नेयमष्टाकपालं नि-
 वैपेत् । सौम्यं चरुम् । सावित्रमष्टाकपालम् ।
 यदाग्नेयो भवति । अग्निस्सर्वा देवताः । देवताभि-
 रेवैनं भिषज्यति । यत्सौम्यो भवति । सोमो वा
 ओषधीनां राजा । याभ्य एवैनं विन्दति ॥६३॥
 ताभिरेवैनं भिषज्यति । यत्सावित्रो भवति । स-
 वितृप्रसूत एवैनं भिषज्यति । एताभिरेवैनं देवता-
 भिर्भिषज्यति । अगदो हैव भवति । ²पौष्णं चरुं
 निवैपेत् । यदि श्लोणस्स्यात् । पूषा वै श्लोण्यस्य
 भिषक् । स एवैनं भिषज्यति । अश्लोणो हैव भ-

¹यद्यश्वमिति ॥ उपतपत् व्याधिविशेषः । भिषज्यति अरोगं
 करोति । याभ्य इति । उपपन्नो व्याधिः एनं अश्वं विन्दति ।
 ताभिरेवौषधीभिरेनमश्वं भिषज्यति । ओषधीनां प्रातिकूल्या-
 द्वाधिरुपजायते, आनुकूल्यादुपशाम्यति । सवितृप्रसूतः सवि-
 त्प्राज्ञातः । अगदः अरोगः ॥

²श्लोणो दुष्टत्वक् । महती देवता पशूनां पतिः* यस्मिन्
 अभिमन्यमाने ज्वरादिना पीड्यते । एतद्देवत्यो महादेवदेवत्योऽ-
 श्वः सर्वपशूनां पतित्वात् ॥

वति ॥ ६४ ॥ रौद्रं चरुं निर्वपेत् । यदि महती
 देवताऽभिमन्येत । एतदेवत्यो वा अश्वः । स्वयै-
 वैनं देवतया भिषज्यति । अगदो हैव भवति ।
^३वैश्वानरं द्वादशकपालं निर्वपेन्मृगाखरे यदि ना-
 गच्छेत् । इयं वा अग्निवैश्वानरः । इयमेवैनमर्चि-
 भ्यां परिरोधमानयति । आहैव सुत्यमहर्गच्छति ।
^४यद्यधीयात् ॥ ६५ ॥ अग्नयेऽहोमुचेऽष्टाकपालः ।
 सौर्यं पर्यः । वायव्यं आज्यभागः । यजमानो वा
 अश्वः । अहंसा वा एष गृहीतः । यस्याश्वो
 मेधाय प्रोक्षितोऽध्येति । यदहोमुचे निर्वपति ।

^३मृगाखरे निजनिवासस्थाने सायं यदि नागच्छेत्, इयं पृ-
 थिव्येव स्वयं वैश्वानरः तस्मात् इयं एव एनं अश्वं अ-
 र्चिभ्यां : ज्वालाभ्यां परिरोधं सर्वतो निरुद्धञ्च आनयति ।
 ततस्सुखमहरागच्छत्येव सर्वथा न ततो वि म्वते ॥

^४अधीयात् ॥ बडबां गर्दभीं वा चिन्तयेत् आरोहेद्वा,
 यजमानस्स्वयमश्वः प्राधान्यात्, तस्मात् यस्य यजमानस्य मे-
 धाय यज्ञाय प्रोक्षितोऽश्वोऽध्येति बडबां, एष हंसा गृहीतः,
 तस्मात् अहोमुचे निर्वापात् गृहीताहंसा विमुक्तो भवति ॥

अ॒हंस ए॒व तेन॑ मुच्यते । ^५यज॑मानो वा अश्वः ।
 रेत॑सा वा ए॒ष व्यृ॑द्धयते ॥ ६६ ॥ यस्याश्वो मेधा॑-
 य प्रोक्षितोऽध्येति । सौर्य॑ रेतः । यत्सौर्यं पयो
 भव॑ति । रेत॑सैवैन॒ स सम॑र्धयति । ^६यज॑मानो
 वा अश्वः । गर्भै॒र्वा ए॒ष व्यृ॑द्धयते । यस्याश्वो मे-
 धा॑य प्रोक्षितोऽध्येति । वा॒यव्या॑ गर्भाः । यद्वा॒यव्यं
 आज्य॑भागो भव॑ति । गर्भै॒रेवैन॒ स सम॑र्धयति ।
 अथो यस्यै॒षाऽश्वमे॒धे प्रायश्चित्तिः॑ क्रियते । इष्ट्वा
 वसी॑यान्भवति ॥ ६७ ॥

विन्दत्यश्लो॑णो ह॒व भव॑त्यधी॒यादृ॑द्धयते गर्भै॒रे-
 वैन॒ स सम॑र्धयति द्वे च ॥ १७ ॥

^५सौर्यं रेतः वृष्ट्यादिद्वारेण तेनोत्पादितत्वात् ॥

^६वायव्या गर्भाः तत्प्रेरणभवत्वात् ॥

^७अथो अपि च एतत्प्रायश्चित्तिकरणेनेष्ट्वा यागोत्तरं वसीयान्
 वसुमत्तरो भवति । अकरणे केवलेन यागेन वसुमान्, करणे
 वसुमत्तर इति विवेकः । उपकृतमेवाश्वेन, योऽध्येतीति भावः ।
 वसीयश्शब्दो व्याख्यातः ॥

इति तृतीये नवमे सप्तदशोऽनुवाकः.

¹तदाहुः । द्वादश ब्रह्मौदनान्त्संस्थिते निर्व-
पेत् । द्वादशभिर्वेष्टिभिर्यजेतेति । यदिष्टिभिर्यजेत ।
उपनामुक एनं यज्ञस्स्यात् । पापीयांस्तु स्यात् ।
²आप्तानि वा एतस्य छन्दांसि । य ईजानः ।
तानि क एतावदाशु पुनः प्रयुञ्जीतेति । सर्वा वै
संस्थिते यज्ञे वागाप्यते ॥ ६८ ॥ साऽऽप्ता भव-
ति यातयाम्नी । क्रूरीकृतेव हि भवत्यरुष्कृता । सा

¹तदाहुः याज्ञिका विकल्पं—संस्थिते समाप्तेऽश्वमेधे गृहं
गत्वा द्वादश ब्रह्मौदनान्निर्वपेत्, इष्टिभिर्वा द्वादशभिर्यजेत
सर्वेऽप्याग्नेयाष्टाकपाला इत्याहुः । एतदूषयति—यदिखादि ॥ इष्टि-
पक्षो दूष्यते । यदिष्टिभिर्यजेत एनं यज्ञ उपनामुकस्स्यात्
अस्मिन् सदा उपनमनशीलस्स्यात्, यज्ञः फलतीति भावः ।
यज्ञफलं एनं न जहात्येव । किं तर्हीति—पापीयांस्तु स्यात्
पापतरो भवति । कस्यचिदप्यकरणे पापः इष्टिकरणे पापतरः
ब्रह्मौदनकरणे अपाप इति भावः ॥

²अथ पापीयस्त्वमेव प्रतिपादयति—आप्तानीत्यादि ॥ य
ईजानः समाप्तयागस्तस्य सर्वाणि छन्दांस्यपि हि आप्तानि
उपयुक्तानि भवन्ति । तानि तादृशानि एतावदाशु एतावत्प्र-
माणं शैघ्र्यं यत्र तादृशमतिक्षिप्रं कः पुनः प्रयुञ्जीत प्रयो-
क्तुमर्हति अयुक्तमेतदिति यावत् । इतिशब्दो हेतौ । किंच—
संस्थिते यज्ञे सर्वा वागाप्यते कृतप्रयोजना उपयुक्ता वर्तते।

न पुनः प्रयुज्येत्याहुः । द्वादशैव ब्रह्मौदनान्धसं-
स्थिते निर्वपेत् । ^३प्रजापतिर्वा औदनः । यज्ञः प्र-
जापतिः । उपनासुक एनं यज्ञो भवति । न पा-
पीयान्भवति । द्वादश भवन्ति । द्वादश मासा-
संवत्सरः । संवत्सर एव प्रतिष्ठिति ॥ ६९ ॥

आप्यते संवत्सर एकं च ॥ १८ ॥

एष वै विभूर्नाम यज्ञः । सर्वं ह वै तत्र विभु
भवति । यत्रैतेन यज्ञेन यजन्ते । एष वै प्रभूर्ना-

सा च तथाभूता यातयान्त्री आत्तसारा भवति । तस्मात् सा
अरुणकृता पिष्टपेषणस्थानीयेन पुनः प्रयोगपीडनेन बाधिता क्रूरी-
कृतेव हि भवति हिंसकस्वभावतां नीतेव भवति । तस्मात् सा
न पुनः प्रयुज्या तदानीमेव न पुनः प्रयोक्तव्येत्यहुर्वेदार्थविदः ।
छान्दसः कथम् । तस्मात् ब्रह्मौदनानेव द्वादश निर्वपेत् ॥

^३ ननु अस्मिन्नपि पक्षे उक्तदोषप्रसङ्ग इत्याह प्रजापतिर्वा इति ॥
सर्वोत्पत्तिहेतुत्वात् स्वयं प्रजापतिरेवौदनः, प्रजापतिर्नाम यज्ञ एव,
प्रजापतिश्च सर्वार्थकृदिति न कश्चिद्दोषः । द्वादशत्वयोगात् संवत्सरे
प्रतिष्ठितो भवति ॥

इति तृतीये नवमे अष्टादशोऽनुवाकः.

^१ एष वा इत्यादि ॥ ब्रह्मौदनस्तुतिरिति केचित् । अश्वमेध-
स्तुतिरित्यन्ये । विविधं भावयिता श्रेयसां विभुः । ण्यन्तात्स्वपि

मं यज्ञः । सर्वं ह वै तत्र प्रभु भवति । यत्रैतेन
यज्ञेन यजन्ते । एष वा ऊर्जस्वान्नामं यज्ञः । स-
र्वं ह वै तत्रोर्जस्वद्ववति । यत्रैतेन यज्ञेन यजन्ते ।
एष वै पयस्वान्नामं यज्ञः ॥ ७० ॥ सर्वं ह वै तत्र
पयस्वद्ववति । यत्रैतेन यज्ञेन यजन्ते । एष वै
विधृतो नामं यज्ञः । सर्वं ह वै तत्र विधृतं भ-
वति । यत्रैतेन यज्ञेन यजन्ते । एष वै व्यावृत्तो
नामं यज्ञः । सर्वं ह वै तत्र व्यावृत्तं भवति ।
यत्रैतेन यज्ञेन यजन्ते । एष वै प्रतिष्ठितो नामं
यज्ञः । सर्वं ह वै तत्र प्रतिष्ठितं भवति ॥ ७१ ॥
यत्रैतेन यज्ञेन यजन्ते । एष वै तेजस्वी नामं य-
ज्ञः । सर्वं ह वै तत्र तेजस्वि भवति । यत्रैतेन
यज्ञेन यजन्ते । एष वै ब्रह्मवर्चसी नामं यज्ञः ।
आह वै तत्र ब्राह्मणो ब्रह्मवर्चसी जायते । यत्रै-

‘बहुलमन्यत्रापि’ इति गिलुक् । यस्मिन्देशे एतेन यज्ञेन यजन्ते
तत्र सर्वं गवादिकमपि विभु भवति । एवं सर्वत्र ॥ प्रकृष्टं
भावयिता प्रभुः । ऊर्जस्वान् अन्नवान्^१ । पयस्वान् रसवान् ।
विधृतो विशेषेण धृतः व्यवस्थितस्वभावः फलैकान्तः । व्यावृत्तः

तेन यज्ञेन यजन्ते । एष वा अतिव्याधी नाम
 यज्ञः । आह वै तत्र राजन्योऽतिव्याधी जायते ।
 यत्रैतेन यज्ञेन यजन्ते । एष वै दीर्घो नाम यज्ञः ।
 दीर्घायुषो ह वै तत्र मनुष्या भवन्ति । यत्रैतेन
 यज्ञेन यजन्ते । एष वै क्लृप्तो नाम यज्ञः । क-
 ल्पते ह वै तत्र प्रजाभ्यो योगक्षेमः । यत्रैतेन
 यज्ञेन यजन्ते ॥ ७२ ॥

पर्यस्वान्नाम यज्ञः प्रतिष्ठितं भवति यत्रैतेन
 यज्ञेन यजन्ते षट् ॥ १९ ॥

एष वै विभूः प्रभूरूर्जस्वान्पर्यस्वान्विधृतो व्या-
 वृत्तः प्रतिष्ठितस्तेजस्वी ब्रह्मवर्चस्यतिव्याधी दीर्घः
 क्लृप्तो द्वादश ॥

इतरस्माद्विलक्षणः । प्रतिष्ठितः अविचलः । तेजस्वी ख्याति-
 मान् । ब्रह्मवर्चसी ब्राह्मण^१ बलवान् । अतिव्याधी अनिष्टा-
 नामत्यर्थं वेद्वा^२ । दीर्घो दीर्घफलः । क्लृप्तः संपन्नः । तस्मात्
 प्रजाभ्यसंपद्यते योगक्षेमः । योगसहितः क्षेमः योगक्षेमः । अल-
 ङ्गलाभो योगः, लब्धपरिपालनं क्षेमः ॥

इति तृतीये नवमे एकोनविंशोऽनुवाकः.

^१ताप्येणाश्वः संज्ञपयन्ति । यज्ञो वै ताप्यम् ।
यज्ञेनैवैनः संमर्धयन्ति । यामेन साम्नां प्रस्तोता-
ऽनूपतिष्ठते । यमलोकमेवैनं गमयति । ^२ताप्ये च
कृत्यधीवासे चाश्वः संज्ञपयन्ति । एतद्वै पशूनां
रूपम् । रूपेणैव पशूनवरुन्धे । हिरण्यकशिपु भं-
वति । तेजसोऽवरुद्धयै ॥ ७३ ॥ रुक्मो भवति ।
सुवर्गस्य लोकस्यानुख्यात्यै । अश्वो भवति । प्र-
जापतेराप्त्यै । ^३अस्य वै लोकस्य रूपं ताप्यम् ।

^१ताप्येणेत्यादि ॥ ताप्यं घृताक्तं कम्बलं तेन संज्ञपयन्ति
मारयन्ति । 'ज्ञप मारणादौ' । यज्ञो वा इति । प्रधानसाध-
नत्वात् । यामेन यमसबन्धिना पितृमेधप्रयोज्येन अनूपतिष्ठते ।
संज्ञप्यमानमश्वं पार्श्वत उपतिष्ठते ॥

^२ताप्ये चेत्यादि ॥ ताप्यं प्रथमं संस्तीर्य, तत उपरि कृत्य-
धीवासं कृत्यात्मकमधिवासं छादनपटमास्तीर्य, तत उपरि हिर-
ण्यकशिपु हिरण्यमयं कशिपु आस्तरणपटमास्तीर्य, तत उपरि
रुक्मं शतपलिकं स्वर्णशकलं निधाय, तत उपरि अश्वं संज्ञ-
पयन्ति ॥

^३अस्य लोकस्य रूपं ताप्यं अधोभावात् । कृत्यधीवासोऽन्त-
रिक्षस्य रूपं द्वितीयत्वात् । दिवो रूपं हिरण्यकशिपु तृती-

अन्तरिक्षस्य कृत्यधीवासः । दिवो हिरण्यकशिपु।
 आदित्यस्य रुक्मः । प्रजापतेरश्वः । इममेव लोकं
 तार्प्येणाप्नोति ॥ ७४ ॥ अन्तरिक्षं कृत्यधीवासेन ।
 दिवं हिरण्यकशिपुना । आदित्यं रुक्मेण । अ-
 श्वेनैव मेध्येन प्रजापतेस्सायुज्यं सलोकतामा-
 प्नोति । एतासामेव देवतानां सायुज्यम् । सा-
 र्षितां समानलोकतामाप्नोति । योऽश्वमेधेन य-
 जते । य उ चैनमेवं वेद ॥ ७५ ॥

अवरुद्धया आप्नोत्यष्टौ च ॥ २० ॥

यत्वात् । आदित्यस्य रूपं रुक्मः रोचनशीलत्वात् । प्रजापतेः
 रूपमश्वः प्रजापत्याक्षिपरिणामत्वात् । सायुज्यं सयुक्तं ऐक्यम् ।
 सलोकतां समानलोकताम् । एतासामेव देवतानां सायुज्यमैक्यम् ।
 सार्षितां समानवीर्यत्वं समानलोकतां चाप्नोति । योऽश्वमेधेन
 यजते, यश्चैनं एवमहिमानं वेदैव न यजते सोऽप्युक्तफलमा-
 गिति । ऋच्छ गतीन्द्रियप्रलयमूर्तिभावेषु, क्तिनि समानस्य सभावः,
 वर्णविकारश्छान्दसः ॥

इति तृतीये नवमे विशोऽनुवाकः.

^१आदित्याश्चाङ्गिरसश्च सुवर्गे लोकेऽस्पर्धन्त ।
 तेऽङ्गिरस आदित्येभ्यः । अमुमादित्यमश्वं श्वेतं
 भूतं दक्षिणामनयन् । तेऽब्रुवन् । यं नोऽनेष्ट । स
 वर्योऽभूदिति । तस्मादश्वं सवर्येत्याह्वयन्ति । त-
 स्माद्यज्ञे वरो दीयते । यत्प्रजापतिरालब्धोऽश्वो-
 ऽभवत् । तस्मादश्वो नाम ॥ ७६ ॥ यच्छ्रुयदरुरा-
 सीत् । तस्मादर्वा नाम । यत्सद्यो वाजान्धसम-

^१आदित्याश्चेत्यादि ॥ सुवर्ग इति निमित्तात्सप्तमी । अमु-
 मिति । असौ दृश्यमान आदित्यः श्वेतोऽश्वोऽभवत् । तं तथा-
 भूतं आदित्यात्मानं अश्वं आदित्येभ्यो दक्षिणामनयन्नाङ्गिरसः ।
 अथ त आदित्या अब्रुवन्—यमश्वं नोऽस्माकं अनेष्ट नान-
 वन्तः स्थ स वर्यो वरणीयोऽभूत् भवत्विति । छान्दसो लुङ् ।
 तस्मादश्वं सान्त्वनादौ सवर्येत्याह्वयन्ति । वर्यैरुत्कृष्टैर्गुणैस्सहितः
 सवर्य इति भावः । यस्मादेवमङ्गिरोभिः दत्तस्याश्वस्य वरणी-
 यत्वमभूत् तस्माद्यज्ञे वरो वरणीयं द्रव्यं दक्षिणात्वेन दीयते ॥

^२यदित्यादि ॥ देवैरालब्धः प्रजापतिः यस्मादश्वोऽभवत्
 तस्मादश्व आसीत् प्रजापतिरश्वत्वाद्यापकत्वादश्व इति भावः ।
 'अशू व्याप्तौ' औणादिकः कन्प्रत्ययः । यच्छ्रुयदिति । 'प्रजा-
 पतेरक्ष्यश्वयत्'* इति यस्मात्तस्याक्षि श्वयत् शूनं भवत् अरुर्व्यथा-
 हेतुरासीत् तस्मादर्वाऽभवदश्वः । अतैरुसि अरुः । तत एव

जयत् । तस्माद्वाजी नाम । यदसुराणां लोकाना-
दत्त । तस्मादादित्यो नाम । ^३अग्निर्वा अश्वमेधस्य
योनिरायतनम् । सूर्योऽग्नेर्योनिरायतनम् । यदश्व-
मेधेऽग्नौ चित्यं उत्तरवेदिमुपवपति । योनिमन्तमे-
वैनमायतनवन्तं करोति ॥ ७७ ॥ योनिमानायत-
नवान्भवति । य एवं वेद । ^४प्राणापानौ वा एतौ

वनिपि अर्वा । यत्सद्य इति । सद्यः जातमात्र एव वा-
जान् अन्नानि समजयत् आजिजयेनाहरत् तस्मात् वाजी अ-
न्नवान् । आदित्य इति । असुरैरर्जितान् लोकान् अश्व
आदित्यो भूत्वा असुरान् जित्वा देवार्थमादत्त तस्मादादाना-
दादित्यः । आदानमादितिः । छान्दसमित्त्वम् । तदर्हतीति
'छन्दसि च' इति यः ॥

^३अश्वमेधस्याग्निर्योनिः कारणं, तेनात्मलाभात् आयतनं स्थानं
च अग्निरश्वमेधस्य, अग्निं चित्वा तत्र करणात् । तस्याप्यग्नेः
सूर्यो योनिः 'सूर्यस्त्वा पुरस्तात्पातु'* इति मन्त्रात् । तदधीन-
त्वादग्नेः सूर्य आयतनं 'उद्यन्तं वावाऽऽदित्यमग्निरनु समारो-
हति'† इति दर्शनात् । तत्र चित्येऽग्नौ उत्तरवेद्युपवपनादुपस्था-
नात् एनं उत्तरवेद्यां क्रियमाणमश्वमेधं योनिमन्तं आयतनव-
न्तं च करोति । एवं वेदिता च तथा भवति ॥

^४अथ 'सूर्योऽग्नेर्योनिः' इति यदुक्तं तत्प्रयोजनमाह—प्राणापा-

देवानांम् । यदंकाश्वमेधौ । प्राणापानावेवावरुन्धे ।
 ओजो बलं वा एतौ देवानांम् । यदंकाश्वमेधौ ।
 ओजो बलमेवावरुन्धे । ^५अग्निर्वा अश्वमेधस्य यो-
 निरायतनम् । सूर्योऽग्रेर्योनिरायतनम् । यदंश्वमे-
 धेऽग्नौ चित्यं उत्तरवेदिं चिनोति । तावंकाश्वमेधौ ।
 अंकाश्वमेधावेवावरुन्धे । अथो अंकाश्वमेधयो रेव
 प्रतितिष्ठति ॥ ७८ ॥

नामं करोति सूर्योऽग्रेर्योनिरायतनं
 चत्वारि च ॥ २१ ॥

नाविति ॥ देवानां प्राणापानस्थानीयावकाश्वमेधौ आदित्यश्चाग्निश्च ।
 अंका आदित्यः, अश्वमेधोऽग्निः । कारणे कार्यशब्दः । तयोरु-
 परि अश्वमेधस्य कर्ता प्राणापानावरुन्धे । ओजो बलस्थानी-
 यादोजो बलावरोधः ॥

^५कौ पुनरंकाश्वमेधौ? को वा तयोरंकाश्वमेधान्वयः? इत्याह—
 अग्निर्वा इत्यादि ॥ व्याख्यातम् । तत्र चित्याग्रेर्युत्तरवेदि-
 चित्यात्मनोऽग्रेः करणात् द्वौ चित्याग्नी अंकाश्वमेधौ भवतः ।
 तयोरुपरि यजनादग्न्यादित्ययोरवरोधो विधेयीकरणम् । अपि
 च तयोः प्रतितिष्ठतश्च भवति ॥

इति तृतीये नवमे एकविंशोऽनुवाकः.

प्रजापतिं वै देवाः पितरम् । पशुं भूतं मेधा-
यालभन्त । तमालभ्योपावसन् । प्रातर्यष्टास्मह
इति । एकं वा एतद्देवानामहः । यथ्संवत्सरः ।
तस्मादश्वः पुरस्तात्संवत्सर आलभ्यते । यत्प्र-
जापतिरालब्धोऽश्वोऽभवत् । तस्मादश्वः । यत्स-
द्यो मेधोऽभवत् ॥ ७९ ॥ तस्मादश्वमेधः । वेदुको-
श्वमाशुं भवति । य एवं वेद । ^१यद्वै तत्प्रजापति-

^१प्रजापतिं वा इत्यादि ॥ पशुं भूतं पशुरूपेणावस्थितं निजपितरं
प्रजापतिं देवाः मेधाय यज्ञाय आलभ्योपावसन् प्रातः श्वो यष्टा-
स्मह इति । तस्मात्संवत्सरसमाप्तेः पुरस्तात् अश्व आलभ्यते देवा-
नामेकमहस्संवत्सर इत्युक्तत्वात्तस्मिन्वाहन्यालब्धत्वात् । अश्वभूतः प्र-
जापतिर्यस्मादालब्धः, तस्मादद्याप्यश्व आलभ्यते । यस्माच्च तदानीं
सद्यः समाने एकस्मिन्नेवाहनि अश्वः मेधोऽभवत्, अश्वसंब-
न्धेन उक्थ्यस्समपादि,* तस्मादश्वमेधोऽभवत् । एवं सद्य
एवाश्वमेधसंपत्तेर्वेदिता आशुं शीघ्रगामिनमश्वं वेदुको लब्धा
भवति महाधनो भवति । विन्दतेश्छान्दस उक्ञ् ॥

^२यद्वा इति ॥ यस्मादश्वात्मा प्रजापतिः आलब्धः तस्मा
त्पशूनां मध्ये अश्वः प्रजापतेरनुरूपतमः अनुकूलतमः, तस्मात्

*संवत्सरस्य द्वादशे मासि नवदिवसादर्वागेव तुरगमानयन्ति । तत-
स्तप्तदिनेषु दीक्षा, ततो द्वादशेषूपसदः, तत्रैवाग्नीषोमीयः पशुः, ततोऽग्निष्टोमः,
तत उक्थ्य इति त्रिंशद्दिनात्मको द्वादशो मास इति विवेकः. इत्यधिकः पाठः.

रालब्धोऽश्वोऽभवत् । तस्मादश्वः प्रजापतेः पशू-
 नामनुरूपतमः । आऽस्य पुत्रः प्रतिरूपो जायते ।
 य एवं वेद^३ । सर्वाणि भूतानि सम्भृत्यालभते ।
 समेनं देवास्तेजसे ब्रह्मवर्चसाय भरन्ति । योऽश्व-
 मेधेन यजते ॥ ८० ॥ य उचैनमेवं वेद^४ । एतद्वै
 तद्देवा एतां देवताम् । पशुं भूतं मेधायालभन्त ।
 यज्ञमेव । यज्ञेन यज्ञमयजन्त देवाः । कामप्रं य-

प्रजापतेश्व आलभ्यते । एवं वेदितुः प्रतिरूप आत्मतुल्यः
 पुत्र आजायते ॥

^३सर्वाणीति ॥ अश्वस्य प्रजापत्यात्मकत्वात्, प्रजापतेश्च स-
 र्वभूतात्मकत्वात् सर्वाणि भूतानि संभृत्य एकीकृत्य आलभते
 अश्वमेधयाजी । तस्मादेनं देवास्तेजसे ब्रह्मवर्चसाय च सं-
 भरन्ति तदुभयं सम्यक्लयन्ति योऽश्वमेधेन यजते, यश्चैनमे-
 वमहिमानं वेद ॥

^४एतद्वा इत्यादि ॥ यदुक्तं देवाः एतां देवतां प्रजापतिं
 पशुं भूतं मेधाय आलभन्तेति पूर्वमस्माभिः एतत् वक्ष्यमाणं
 तदिति मन्तव्यम् । यज्ञमेवेति । यज्ञमेव यज्ञायालभन्तेति तद-
 भिप्राय इत्यर्थः । अस्तु किमनेन साधितेनेत्याह—यज्ञेनेत्यादि ।
 'यज्ञेन यज्ञमयजन्त देवाः' * इत्युक्तं भवतीत्यर्थः । ऋच एव प्रती-
 कग्रहणमिति केचित् । यज्ञात्मानं प्रजापतिं यज्ञात्मना प्रजाप-

ज्ञमकुर्वत । तेऽमृतत्वमकामयन्त । तेऽमृतत्वमग-
च्छन् । योऽश्वमेधेन यजते । देवानामेवायनेनैति ॥
८१ ॥ प्राजापत्येनैव यज्ञेन यजते कामप्रेण । अ-
पुनर्मरिमेव गच्छति । ^५एतस्य वै रूपेण पुरस्ता-
त्प्राजापत्यमृषभं तूपरं बहुरूपमालभते । सर्वेभ्यः
कामेभ्यः । सर्वस्याप्त्यै । सर्वस्य जित्यै । सर्व-

तिना अयजन्त इति । ते हि देवाः कामप्रं सर्वेषां कामानां
प्रापयितारं पूरयितारं यज्ञमकुर्वत । तस्मात् यज्ञेन यज्ञमयज-
न्तेति । 'प्रा पूरणे' । 'आतोऽनुपमर्गे कः' । कः पुनर्देवानां
काम इत्याह—तेऽमृतत्वमित्यादि । तस्मात् अश्वमेधयाजी
देवानामयनेन मार्गेण एति गच्छति यत्र न मृत्युः । तस्मात्
प्राजापत्येन कामप्रेणानेन यज्ञेन यथा अपुनर्मरं पुनर्मरणनिवृत्तिं
गच्छति जरामरणरहितो भवति ॥

^५ एतस्येति ॥ एतस्य प्रजापतेः रूपेणोपलक्षितं प्राजापस-
मृषभं सेत्तारं तूपरं शृङ्गरहितं बहुरूपं नानावर्णं पुरस्तात्
अश्वमेधारम्भ एव साङ्ग्रहणीसंज्ञान्योरनन्तरमेव वैशाखां पौर्णमा-
स्यामालभते सर्वेभ्यः कामेभ्यः । स च सर्वस्याप्त्यै भवति
सर्वस्य च जित्यै । तस्मात् तेन तादृशेन पशुनोपलक्षितेन अ-
श्वमेधेन सर्वमाप्नोतीष्टं, जयति च सर्वं जेतव्यम् । योऽनेन

मेव तेनाप्रोति । सर्वं जयति । योऽश्वमेधेन यज-
ते । य उ चैनमेवं वेद ॥ ८२ ॥

मेधोऽभवद्यजंत एति वेद ॥ २२ ॥

यो वा अश्वस्य मेध्यस्य लोमनी वेद । अश्व-
स्यैव मेध्यस्य लोमल्लोमञ्जुहोति । अहोरात्रे वा
अश्वस्य मेध्यस्य लोमनी । यथायम्प्रातर्जुहोति ।
अश्वस्यैव मेध्यस्य लोमल्लोमञ्जुहोति । एतदनु-

यजने, यश्चैनमेवं ईदृक्प्रभावपशुं क्रतुं वेद, स च सर्वमा-
प्रोति जयति च ॥

इति तृतीये नवमे द्वाविंशोऽनुवाकः.

यो वा इत्यादि ॥ अहोरात्रादीनां अश्वावयवरूपणेन अश्वः
स्तूयते । इत्थमिदं ज्ञातव्यमिति स्तुतिफलम् । अश्वस्य मेघार्हस्य
संवत्सरप्रजापत्यात्मनः लोमोर्वोदिता तस्य लोमि लोमि सर्वेषु लो-
मसु होता बद्धीनामाहुतीनां होता भवति, आहुतिभूयस्त्वात् फल-
भूयस्त्वमिति भावः । के तर्हि महानुभावे अश्वस्य लोमनी ? इत्याह—
अहोरात्रे इति । संवत्सरप्रजापत्यात्मनोऽश्वस्य लोमस्थानीये
आहोरात्रे, एवं विदित्वा सायं प्रातरग्निहोत्रं जुह्वाता अश्वस्य
मेध्यस्य प्रजापतेरेव लोमि लोमि हुतं भवति । एतदनुकरणीयं
यस्य तदेतदनुकृति इदमेवानुकुर्वन्तः पुराकल्पे अश्वस्य लोमि

कृति ह स्म वै पुरा । अश्वस्य मेध्यस्य लोम-
 लोमजुह्वति । ^२यो वा अश्वस्य मेध्यस्य पदे वेद ।
 अश्वस्यैव मेध्यस्य पदेपदे जुहोति । दृग्ग्रापूर्णमा-
 सौ वा अश्वस्य मेध्यस्य पदे ॥ ८३ ॥ यद्दृग्ग्रापू-
 र्णमासौ यजते । अश्वस्यैव मेध्यस्य पदेपदे जु-
 होति । एतदनुकृति ह स्म वै पुरा । अश्वस्य मे-
 ध्यस्य पदेपदे जुह्वति । ^३यो वा अश्वस्य मेध्यस्य
 विवर्तनं वेद । अश्वस्यैव मेध्यस्य विवर्तने विवर्त-
 ने जुहोति । असौ वा आदित्योऽश्वः । स आह-
 वनीयमागच्छति । तद्विवर्तते । यदग्निहोत्रं जुहोति ।
 अश्वस्यैव मेध्यस्य विवर्तने विवर्तने जुहोति ।

लोमि जुह्वति स्म अद्यत्वे तु ज्ञानमात्रेणैव तत्फलसिद्धिरिति भावः ।

‘लट् स्मे’ इति लट् । एवमुत्तरत्र द्रष्टव्यम् ॥

^२ संवत्सरात्मनः प्रजापतेः पदस्थानीयौ दर्शपूर्णमासौ अमावा-
 स्यापौर्णमास्यौ तयोः दर्शपूर्णमासयोः कर्मणोः कर्ता । गतमन्यत् ॥

^३ संवत्सरात्मा प्रजापतिरादित्य एव । स एवाश्वत्वेन विवर्तते
 तस्य विवर्तनं आहवनीयप्रवेशः ‘अग्निं वावादित्यस्सायं प्रविशति’*
 इत्येवं विदित्वा अग्निहोत्रं जुह्वता अश्वस्य विवर्तने विवर्तने

एतदनुकृति ह स्म वै पुरा । अश्वस्य मेध्यस्य
विवर्तने विवर्तने जुह्वति ॥ ८४ ॥

पदे अग्निहोत्रं जुहोति त्रीणि च ॥ २३ ॥

प्रजापतिस्तमष्टादशभिः प्रजापतिरकामयतो-
भावस्मै युञ्जन्ति तेजसाऽपं प्राणा अप श्रीरूध्वा
प्रजापतिः प्रेणाऽनुं प्रथमेन प्रजापतिरकामयत
महान्वैश्वदेवो वा अश्वस्य प्रजापतिस्तं यज्ञक्रतु-
भिरप श्रीब्राह्मणौ सर्वेषु वारुणो यद्यश्वं तदाहु-
रेष वै विभूस्ताप्येणादित्याः प्रजापतिं पितरं यो
वा अश्वस्य मेध्यस्य लोमनी त्रयोविंशतिः ॥ २३

प्रजापतिरस्मिन्लोक उत्तरतश्चयमेव प्रजा-
पतिरकामयत महान् यत्प्रातः प्र वा एष एभ्यो
लोकेभ्यस्सर्वं ह वै तत्र पर्यस्वद्य उ चैनमेवं
वेदं चत्वार्यशीतिः ॥ ८४ ॥ हरिः ओम्.

सर्वस्मिन् विवर्तनरूपे हुतं भवति । एवमीदृशप्रजापत्यात्मा अयमश्व
इति अश्वस्यैव स्तुतिः ॥

इति भट्टभास्करमिश्रविरचिते ज्ञानयज्ञाख्ये

यजुर्वेदभाष्ये अश्वमेधे तृतीयाष्टके

नवमप्रपाठके त्रयोविंशोऽनुवाकः

अश्वमेधस्समाप्तः.

हरिः ओम् ॥ ^१संज्ञानं विज्ञानं प्रज्ञानं ज्ञानदं-
भिज्ञानत् । संकल्पमानं प्रकल्पमानमुपकल्पमान-

ओम् ॥ ^१एवमश्वमेधान्तानि तित्तिरिप्रोक्तानि काण्डानि व्याख्यातानि । अथ काठकाग्रिकाण्डान्यष्टौ—सावित्रनाचिकेतचातुर्होत्र-
वैश्वसृजारुणकेतुकानि पञ्च चित्यानि, दिवश्येनयोऽपावाश्चेष्टयः,
स्वाध्यायब्राह्मणमष्टममिति । तत्र चित्यानां हव्यवाद् काण्डऋषिः,
आरुणकेतुकस्य त्वरुणः, इष्टिकाण्डयोर्विश्वेदेवाः, स्वाध्यायविधेर्ब्रह्मा,
तत्र सावित्राग्रिमन्त्राः संज्ञानमित्यादयः । तत्रायं प्रयोगः—

उत्तमाङ्गुलिपर्वप्रमाणः पञ्चाशीतिशतं हिरण्येष्टकाशर्करा वाऽ-
भ्यक्ताश्चतस्रः स्वयमातृणाः अपरिमिता लोकंष्टणाश्रोपकल्प्य उ-
त्तरवेदिदेशस्य मध्ये शङ्कुं निहत्य सर्वतः परिमण्डलं रथच-
क्रमात्रं सावित्रं परिलिख्य लेखाया अभ्यन्तरं नव परिमण्डला
लेखा लिखित्वा नवम्यां बाह्यायां लेखायां पञ्चदश पूर्वपक्षस्या-
हान्युपदधाति । अहरिष्टका इत्यर्थः । संज्ञानादयश्चैता अह्वामा-
ख्याः, ब्राह्मणं च—‘एतावनुवाकौ पूर्वपक्षस्याहोरात्राणां नामधे-
यानि’* इति । तत्रैषां भिन्नवाक्यत्वात्साकाङ्क्षत्वाच्चोपधानमन्त्राणा-
मन्ते ‘भूरग्निं च’† इत्यनुवाक आम्रातं ‘तया देवतया’‡ इत्येतत्तत्र
कृतार्थमप्येषामर्थित्वात्प्रत्येकं संबध्यते । तेनेतेन च दिनेनाभेद-
मुपचर्य इष्टका एवोच्यन्ते । तत्र संज्ञानं नामाद्यमहः पूर्वपक्ष-
स्य, संगतं ज्ञायतेऽमावास्याकार्यमिष्ट्यादि । विज्ञानं द्वितीयं,
व्यावृत्तं ज्ञायमानत्वात् । न हि कदाचिच्छुक्लद्वितीयायामपर-

मुपक्लृप्तं क्लृप्तम् । श्रेयो वसीय आयथ्सम्भूतं

पक्षकार्यं क्रियते । प्रज्ञानं तृतीयं, प्रकर्षेण ज्ञायन्ते शुभानि कर्माण्यस्मिन्निति । जानत् चतुर्थं, जानात्येवात्मानं पूर्वपक्षत्वेन न तु शुभानि कर्माणि प्रवर्धयति पक्षच्छिद्रत्वात्, रिक्तात्मत्वाच्च । अभिजानत् पञ्चमं, अभिमुख्येन शुभानि कर्माणि जानातीति । संकल्पमानं षष्ठं, पूर्वपक्षत्वेनात्मनि कर्माणि स्वयं संकल्पन्ते न तु कुर्वन्ति छिद्रत्वात् । प्रकल्पमानं सप्तमं, कर्मसु प्रकर्षेण कल्पते हेतुत्वं भजते । उपकल्पमानं अष्टमं, ईषत् उपकल्पते कर्मसु अष्टकादिप्रवृत्तेः । न तु पुष्कलं कल्पते छिद्रत्वात् । उपक्लृप्तं नवमं, अष्टम्यनुसारित्वात्तेनात्मसमीपे क्लृप्तं न तु सर्वकर्मयोग्यं छिद्रत्वाद्विक्तत्वाच्च । क्लृप्तं दशमं, सर्वात्मना शुभेष्वनुज्ञातम् । श्रेय एकादशं, प्रशस्ततरं कर्मसु दशमादपि चन्द्रवृद्ध्या । वसीयो द्वादशं, वसुमत्तरं गमनादौ धनदत्वादेकादशादतिप्रशस्तमित्युक्तं भवति । आयत् त्रयोदशं, आयतते कर्मसु कारणत्वेन एति वा । संभूतं चतुर्दशं, संगतं भवति कल्याणमकल्याणं च तस्मिन्निति संभूतं, यद्वा—संगतवति पौर्णमास्यपर्वत्वव्यवहारात् यथा पूर्वस्मिन् पर्वणीति । भूतं पञ्चदशं भवति, न पराभवति चन्द्रोऽस्मिन्निति सर्वसाधनं भूतम् ॥

इति ज्ञानयज्ञाख्ये भट्टभास्करमिश्रविरचिते यजुर्वेदभाष्ये

प्रथमे काठके प्रथमोऽनुवाकः

भूतम् । ^२चित्रः केतुः प्रभानाभान्त्संभान् । ज्यो-
तिष्मास्तेजस्वानातपश्चस्तपन्नभितपन् । रोचनो
रोचमानश्शोभनश्शोभमानः कल्याणः । ^३दर्शां

^२अथ तेषामन्तराळेभ्वेतेषामह्नां पञ्चदशमुहूर्तानुपदधाति-चित्र इति॥
एकैकस्याहः पञ्चदशमुहूर्ता द्विघटिकाः । चित्रः प्रथमः, चाय-
नीयः जपहोमादिकालत्वात् । केतुः द्वितीयः, कर्तव्यानां केतन-
कालत्वात्, ख्यापकत्वाच्च । प्रभान् तृतीयः, उदयरगव्यपगमेन
प्रकृष्टं भातीति । आभान् चतुर्थः, ईषदुष्णत्वात्सर्वतो भानाद्वा ।
संभान् पञ्चमः, संहतदीप्तिमत्त्वात् । ज्योतिष्मान् षष्ठः, महा-
द्योतनः । तेजस्वान् सप्तमः, महतैर्क्ष्यः । आतपन् अष्टमः,
समन्तात्तापयतीति । तपन् नवमः, अविशेषेण दुःखयतीति ।
अभितपन् दशमः, आभिमुख्येन पूर्वतापस्योपरि वा तापं जनय-
तीति । रोचनः एकादशः, रोचयति लोकं रोचमानलोक-
त्वात् । 'अनुदात्तेतश्च हलदेः' इति युच् । रोचमानो द्वादशः,
निवृत्ततापत्वेन लोकस्यानुकूलीभवन् । शोभनः त्रयोदशः, शो-
भयति लोकं सुहितत्वात् सर्वस्य । शोभमानः चतुर्दशः, आ-
तपशान्त्या शोभमानः । कल्याणः पञ्चदशः, गन्धकुसुमादि-
भोगकालत्वात् ॥

इति प्रथमे काठके द्वितीयोऽनुवाकः.

^३अथाभ्यन्तरायां लेखायां पञ्चदश पूर्वपक्षस्य रात्रिरुपदधाति—
दर्शेति ॥ प्रथमा दर्शा । चन्द्रनिमित्ता व्यपदेशाः । अमावा-

भूतम् । ^२चित्रः केतुः प्रभानाभान्थसंभान् । ज्यो-
तिष्मांस्तेजस्वानातपस्त्वपन्नभितपन् । रोचनो
रोचमानश्शोभनश्शोभमानः कल्याणः । ^३दर्शा

^२अथ तेषामन्तराळेष्वेतेषामह्नां पञ्चदशमुहूर्तानुपदधाति—चित्र इति॥
एकैकस्याह्नः पञ्चदशमुहूर्ता द्विघटिकाः । चित्रः प्रथमः, चाय-
नीयः जपहोमादिकालत्वात् । केतुः द्वितीयः, कर्तव्यानां केतन-
कालत्वात्, ख्यापकत्वाच्च । प्रभान् तृतीयः, उदयरागव्यपगमेन
प्रकृष्टं भातीति । आभान् चतुर्थः, ईषदुष्णत्वात्सर्वतो भानाद्वा ।
संभान् पञ्चमः, संहतदीप्तिमत्त्वात् । ज्योतिष्मान् षष्ठः, महा-
द्योतनः । तेजस्वान् सप्तमः, महत्तैक्ष्ण्यः । आतपन् अष्टमः,
समन्तात्तापयतीति । तपन् नवमः, अविशेषेण दुःखयतीति ।
अभितपन् दशमः, आभिमुख्येन पूर्वापस्योपरि वा तापं जनय-
तीति । रोचनः एकादशः, रोचयति लोकं रोचमानलोक-
त्वात् । 'अनुदात्तेतश्च हलदेः' इति युच् । रोचमानो द्वादशः,
निवृत्ततापत्वेन लोकस्यानुकूलीभवन् । शोभनः त्रयोदशः, शो-
भयति लोकं सुहितत्वात् सर्वस्य । शोभमानः चतुर्दशः, आ-
तपशान्त्या शोभमानः । कल्याणः पञ्चदशः, गन्धकुसुमादि-
भोगकालत्वात् ॥

इति प्रथमे काठके द्वितीयोऽनुवाकः.

^३अथाभ्यन्तरायां लेखायां पञ्चदश पूर्वपक्षस्य रात्रिरुपदधाति—
दर्शेति ॥ प्रथमा दर्शा । चन्द्रनिमित्ता व्यपदेशाः । अमावा-

दृष्टा दर्शता विश्वरूपा सुदर्शना । आप्यायमा-
ना प्यायमाना प्याया सूनृतेरा । आपूर्यमाणा पू-

स्यायां चन्द्रो दर्शोऽदृष्ट एव भवति, न तु केनचिददृश्य-
त्वात् । प्रथमायां राऽयामिति [मपि] सा दर्शेत्युच्यते, अदृश्यचन्द्र-
त्वात् । दृष्टा द्वितीया रात्रिः, दृष्टचन्द्रत्वात् । दर्शता तृतीया,
दीर्घकालदर्शनीयचन्द्रा । द्वितीयायां हि दृष्टोऽपि उत्तरक्षणे-
ऽस्तमेति । औणादिकोऽतच्प्रत्ययः । विश्वरूपा चतुर्थी, वि-
श्वरूपाभिव्यक्तिहेतुत्वात् । सुदर्शना पञ्चमी, स्पष्टाभिव्यक्ति-
हेतुत्वात् । आप्यायमानेति षष्ठीसप्तम्योराख्या, प्यायमाना सप्त-
मीति केचित् । समन्ताद्वर्धमानमण्डला षष्ठी, समन्ताद्वर्धमानते-
जास्सप्तमी । प्याया अष्टमी, सस्यादिसमृद्धेः । सूनृता नवमी,
प्रत्यासन्नास्थानेन विश्वं प्रीणयतीति । इरा दशमी, बहुप्रका-
शत्वेन स्तुत्या । आपूर्यमाणेत्येकादशीद्वादशयोराख्या, पूर्यमाणा
वा द्वादशी । प्रकाशातिशयेन मण्डलमतीत्यापूर्यमाणेव भवत्ये-
कादशी । ऊनेऽपि मण्डलैकदेशे पूर्यमाणमण्डलेव भवति प्रका-
शमहिम्ना द्वादशी । पूरयन्ती त्रयोदशी, विश्वमपि जगत्
प्रकाशेन पूरयतीति । पूर्णा चतुर्दशी, पूर्णचन्द्रया पञ्चदश्या
तुल्यत्वान्नचूनत्वस्य चानुपलम्भात् । पौर्णमासी पञ्चदशी, पूर्णो
माश्रन्द्रः पूर्णमास्तत्संबन्धिनी पौर्णमासी, सर्वात्मना पूर्णचन्द्रा ॥

इति प्रथमे काठके तृतीयोऽनुवाकः.

र्यमाणा पूरयन्ती पूर्णा पौर्णमासी । ⁴ दाता प्रदा-
ताऽऽनन्दो मोदः प्रमोदः ॥ १ ॥ आवेशयन्निवेशय-
न्संवेशानस्संशान्तश्शान्तः । आभवन्प्रभवन्सं-

‘तासामन्तरालेष्वेतासां रात्रीणां पञ्चदश मुहूर्तान् उपदधाति—
दातेति ॥ प्रथमो दाता, रात्रिवृत्तान्तानामीषद्दाता आरम्भयिता ।
प्रदाता द्वितीयः, तेषां प्रकर्षणारम्भयिता प्रोत्साहयिता । आ-
नन्दः तृतीयः, कुसुमालेपनाद्यनुभवकालत्वान् । मोदश्चतुर्थः,
मित्रादिभिस्सह हर्षणात् । प्रमोदः पञ्चमः, स्त्रीभिस्सह प्रक-
र्षेण हर्षणात् । आवेशयन् षष्ठः, शयनागारादावौत्सुक्यं
जनयतीति । निवेशयन् सप्तमः, स्त्रीपुंसौ सन्निधापयतीति ।
संवेशनोऽष्टमः, शयनेषु सर्वाणि भूतानि शाययतीति । संशान्तो
नवमः, संगतं मनसा शमयतीति । मनसीन्द्रियाणि निवेशयन्त
इति स्वापकारी । शान्तो दशमः, मनसो व्युपरतौ सुषुप्तेर्ज-
नयिता, सर्वात्मना शान्तत्वात् । आभवन् एकादशः, सर्वतः
करणानां तृप्तिमनुभवतीति । प्रभवन् द्वादशः, विधेयीकृतत्वा-
त्करणानां प्रभुर्भवतीति । संभवन् त्रयोदशः, संगतं भवनं
पुनरपीन्द्रियसमागमनं तत्करोति प्रबुध्यत इति प्रबोधो मुख
उच्यते । संभूतश्चतुर्दशः, यथाऽयमिन्द्रियैस्संयुक्तः प्रबुद्धः । भूतः
पञ्चदशः, आत्मलाभेन निष्पन्नो भूतः स्वस्थः ॥

इति प्रथमे काठके चतुर्थोऽनुवाकः.

भवन्त्संभूतो भूतः । ^५प्रस्तुतं विष्टुतं स॒स्तुतं क-
ल्याणं विश्वरूपम् । शुक्रममृतं तेजस्वि तेजस्स-
मिद्धम् । अरुणं भानुमन्मरीचिमदभितपत्तपस्वत् ।

^५अथान्तरस्यां पञ्चदश अपरपक्षस्य अहान्युपदधाति—प्रस्तु-
तमिति ॥ प्रथमं प्रस्तुतं साम्नः कृष्णत्वात् तद्वक्तित्वेन कृष्ण-
पक्षांशा रूप्यन्ते । प्रस्तावात्मकं प्रथममहः । विष्टुतं द्वितीयं,
विष्टुतिसमानत्वात् । संस्तुतं तृतीयं, संस्तावभक्तिसाम्यात् ।
कल्याणं चतुर्थं, उद्गानतुल्यत्वात् । विश्वरूपं पञ्चमं, निधन-
साम्यात् । शुक्रं षष्ठं, विजृम्भितत्वेन रक्षःप्रभृतीनां कारणं
नन्दात्वाच्च । अमृतं सप्तमं, तेषाममृतत्वहेतुत्वाद्ब्रह्मात्वाच्च । तेज-
स्वि अष्टमं, तेषां तेजोवृद्धिहेतुत्वाज्जयात्वाच्च । तेजो नवमं,
तेषामुत्तेजनहेतुत्वात्, अग्निविद्या सर्वं नाशयति क्रियमाणं क-
र्मेति, अत एव रिक्तात्वमिति । समिद्धं दशमं, संपूर्णत्वाद्धि-
सकैर्जन्तुभिः । अत एव पूर्णा । अरुणमेकादशं तामसानां
जन्तूनामरुणकालवदाह्लादकम् । भानुमत् द्वादशं, भानुमण्डलोदय-
मात्रवत् तादृक्कालस्थानीयं तेषाम् । मरीचिमत् त्रयोदशं, वि-
ततभानुरश्मिकालस्थानीयं तेषाम् । अभितपत् चतुर्दशं, अभि-
तस्तपत्तपनकेन कालेन समम् । तपस्वत्पञ्चदशं, महातापभानु-
कमध्याह्नस्थानीयं, तेषां प्रतिपक्षभूयस्तया सर्वे तत्र तपस्विनो
भवन्तीति वा ॥

इति प्रथमे काठके पञ्चमोऽनुवाकः.

⁶सविता प्रसविता दीप्तो दीपयन्दीप्यमानः । ज्व-
लञ्जलिता तपन्वितपन्थसंतपन् । रोचनो रोचमा-
नश्शुम्भूश्शुम्भमानो वामः । ⁷सुता सुन्वती प्रसु-

“अथ तेषामन्तरालेष्वेतेषामह्नां पञ्चदश मुहूर्तानुपदधाति—स-
वितेति ॥ सविता प्रथमः, कर्मणामुत्पादकः । प्रसविता द्वि-
तीयः, अनुज्ञाता कर्मणाम् । दीप्तस्तृतीयः, चन्द्रोर्बल्यात् ।
दीपयंश्चतुर्थः, जगदपि दीपयति । दीप्यमानः पञ्चमः, प्रक-
र्षेण दाहकः । पुनर्वचनाद्विशेषावगतिः । ज्वलन् षष्ठः, ज्वलद-
ग्निकल्पः । ज्वलिता सप्तमः, जगतोऽपि ज्वलयिता । तपन्न-
ष्टमः, समन्तात्तापयतीति । वितपन्नवमः, दिनमध्याद्वियुतत्वाद्वि-
श्लिष्टं तापयति । संतपन् दशमः, संगतं सह्यं तपतीति । रोचन
एकादशः, रोचनशीलः नातिपीडाकरः । रोचमानो द्वादशः,
सर्वस्मै रोचमानः अनुकूलः अपेक्षिततापः । शुम्भूस्त्रयोदशः,
शुम्भनशीलः निवृत्ततापत्वान्मनोहरः । शुम्भमानश्चतुर्दशः, प्रजा
अपि शोभयन् । वामः पञ्चदशः, वननीयस्वभावः साहादलो-
कत्वात् ॥

इति प्रथमे काठके षष्ठोऽनुवाकः.

⁷अथान्तरस्यां पञ्चदशापरपक्षस्य रात्रीरुपदधाति—सुतेति ॥
सुता प्रथमा, सर्वैरनुज्ञाता सद्य एव चन्द्रोदयेन तिमिराभावात् ।
सुन्वती द्वितीया, सोमं सुन्वदहरिव रक्षसां प्रीतिहेतुः, स्वल्प
तिमिरतया वा कर्मणामनुज्ञात्री । प्रसुता तृतीया, सवनारम्भ-

ता सूयमाणाऽभिषूयमाणा । पीतीं प्रपा संपा तृ-
प्तिस्तर्पयन्ती ॥ २ ॥ कान्ता काम्या कामजाता-
ऽऽयुष्मती कामदुघा । ^१अभिशास्ताऽनुमन्ताऽऽन-

क्षणमिव तेषां प्रीतिहेतुः । सूयमाना चतुर्थी, क्रियमाणसवन-
दिनभागवत्तृप्तिकरी तेषाम् । अभिषूयमाणा पञ्चमी, अभिषूय-
माणसोमकदिवसांशस्थानीया तेषाम् । पीती षष्ठी, शार्ङ्गरवा-
दिलक्षणो ङीप् । पीतसोमकदिवसैकदेशसदृशी तेषाम् । प्रपा
सप्तमी, प्रकृष्टसोमपानाधारक्रतुकल्पा तेषाम् । संपा अष्टमी,
संवातपीतसोमक्रतुरूपा तेषाम् । तृप्तिर्नवमी, अन्धकारातिशयेन
तृप्तिहेतुस्तेषाम् । तर्पयन्ती दशमी, चन्द्रमसस्त्रिभागावशेषत्वादत्यर्थं
तृप्तिं जनयन्ती । कान्ता एकादशी, अल्पप्रकाशत्वेन तेषा-
मिष्टा । काम्या द्वादशी, इयमेव रात्रिस्सर्वकाममस्त्विति नैः
काम्यमाना । कामजाता त्रयोदशी, आविर्भूतसर्वकामा । ‘जाति-
कालसुखादिभ्यः’ इति परवचनम् । आयुष्मती चतुर्दशी, अन्ध-
कारातिशयेन दीर्घेव लक्ष्यते । रक्षसामायुस्स्थितिहेतुर्वा । काम-
दुघा पञ्चदशी, यथाऽभिलषं काम्यानां दोग्ध्री तेषाम् ॥

इति प्रथमे काठके सप्तमोऽनुवाकः.

^१अथ तासामन्तरालेष्वेतासां रात्रीणां पञ्चदशमुहूर्तानुपदधाति—
अभिशास्तेति ॥ अभिशास्ता प्रथमः, आभिमुख्येन शासिता
लोकस्य, स्वे स्वे पदे स्थापयति । ‘असितस्कभित’ इत्यत
इडभावो निपात्यते । अनुमन्ता द्वितीयः, स्वे स्वेऽभिलषिते

न्दो मोदः प्रमोदः । आसादयन्निषादयन्त्स२साद-
नस्स२सन्नस्सन्नः । अभूर्विभूः प्रभूश्शम्भूर्भुवः ।
९पवित्रं पवयिष्यन्पूतो मेध्यः । यशो यशस्वाना-

प्रवर्तयति । आनन्दस्तृतीयः, आनन्दादयस्त्रयो व्याख्याताः । आ-
सादयन्नादयः पञ्च आवेशयन्नादिभिर्व्याख्याताः । चन्द्रक्षेणो-
पक्षीणशक्तिजनकत्वात् सीदतिग्रहेणम् । अभूप्रभृतयोऽप्याभवन्ना-
दिभिस्समानार्थाः । सर्वत्र भवतेः क्विप् । पञ्चमे 'घञर्थे कविधा-
नम्' इति कः, अव्ययं वा ॥

इति प्रथमे काठके अष्टमोऽनुवाकः.

९अथान्तरस्यां द्वादश पूर्वपक्षानुपदधाति—पवित्रमिति ॥ प-
वित्रं प्रथमः, स्वयमेव शोधकत्वात्कर्मकाल इति । पवयिष्यन्
द्वितीयः, करिष्यमाणैः कर्मभिर्दोषाणां क्षाळयितृत्वात् । पूतस्तृ-
तीयः, निजसंबन्धेन पूतलोकत्वात् । मेध्यश्चतुर्थः, मेघार्हः । यशः
पञ्चमः, यशसो हेतुत्वात् । यशस्वान् षष्ठः, यशस्वित्वात्तत्र
लोकस्य । आयुस्सप्तमः, आयुषो हेतुत्वात् । अमृतोऽष्टमः,
दीर्घजीवनहेतुत्वात् । जीवो नवमः, जीवस्थानीयत्वात् । जी-
विष्यन् दशमः, कर्मकारिणां जीवयितृत्वात् । स्वर्ग एकादशः,
प्रीतिहेतुत्वात् । लोको द्वादशः, लोकप्रदत्वात् ॥

इति प्रथमे काठके नवमोऽनुवाकः.

युरमृतः । जीवो जीविष्यन्त्स्वर्गो लोकः । ¹⁰सह-
स्वान्त्सहीयानोजस्वान्त्सहमानः । जयन्नभिज-
यन्त्सुद्रविणो द्रविणोदाः । आर्द्रपवित्रो हरिकेशो
मोदः प्रमोदः ॥ ३ ॥ ¹¹अरुणोऽरुणरजाः पुण्डरीको

¹⁰अथान्तरस्यां द्वादशापरपक्षानुपदधाति—सहस्वानिति ॥ स-
हस्वान् प्रथमः, बलवत्त्वात्सर्वस्य तत्र । सहीयान् द्वितीयः,
सोदृतरः अभिभवितृतरस्सर्वो भवति । ओजस्वान् तृतीयः,
देहश्रीस्तत्र भवतीति । सहमानश्चतुर्थः, अभिभवनशीलः । जयन्
पञ्चमः, तमसा लोकमभिभवति । अभिजयन् षष्ठः, अभितो
जेता लोकस्य मेवाभिभवात् । सुद्रविणस्सप्तमः, शोभमानानि द्र-
व्याणि तत्र भवन्तीति । द्रविणोदा अष्टमः, द्रविणपुष्टिहेतु-
त्वात् । सकारोपजनश्छान्दसः । आर्द्रपवित्रो नवमः, यागाद्य-
भावेन दर्भाणामनहरणात् । हरिकेशो दशमः, यागाद्यभावेनैव
हरिकेशा मनुष्या वृक्षाश्च भवन्ति । मोदः एकादशः, धान्य-
समृद्ध्या । प्रमोदो द्वादशः, पुष्टप्रायत्वात्तत्र सर्वस्य ॥

इति प्रथमे काठके दशमोऽनुवाकः.

¹¹अथान्तरस्यां त्रयोदश मासनामान्युपदधाति—अरुण इति ॥
अरुणः प्रथमः, अरुणोदयकालवन्मन्दप्रकाशः फाल्गुनः । अरु-
णरजा द्वितीयः चैत्रः, (बलजामुद्रजाः)? । पुण्डरीकस्तृतीयः वै-
शाखः, अरविन्दवान् । विश्वजिच्चतुर्थः, ज्येष्ठः महत्त्वाह्वयम् ।

विश्वजिदभिजित् । आर्द्रः पिन्वमानोऽन्नवान्रस-
वानिरावान् । सर्वौषधस्सम्भरो महस्वान् । ए-
जत्का जोवत्काः । क्षुल्लकादिशपिविष्टकाः । सरि-

अभिजित्पञ्चमः आषाढः, अभिजित्तक्षत्रयोगात्पौर्णमास्याः । आर्द्र-
षष्ठः श्रावणः, आर्द्रत्वात्सर्वस्या भुवः । पिन्वमानस्सप्तमः प्रोष्ठ-
पदः, धान्यसमृद्ध्या जगतः प्रीणनात् । अन्नवानष्टमः आश्व-
युजः, शारदधान्यनिर्वृत्त्या । रसवान् नवमः कार्तिकः, बहु-
क्षीरत्वात् इक्ष्वादिसंपत्त्या च । इरावान् दशमः मार्गशीर्षः,
धान्यविशेषोत्पत्त्या अन्नवान् । सर्वौषध एकादशस्तैषः, सर्वौष-
धसंपत्त्या । संभरो द्वादशो माघः, सर्वधान्यसंभरणात् । म-
हस्वांस्त्रयोदशः, अधिकमासत्वेन महच्चकारित्वात् ॥

इति प्रथमे काठके एकादशोऽनुवाकः.

¹²अथ सिकता उपदधाति—एजत्का इति ॥ एजत्काः
एजत्कालयुक्त्वेन चलनशीलाः । ‘एजृ कम्पने’ अज्ञाते प्राणि-
वीयः कः । यद्वा—‘एजृ दीप्तौ’ व्यत्ययेन परस्मैपदम् । जो-
वत्काः जोवत्कालयुक्त्वेन जवनशीलाः । जु इति सौत्रो धातुः ।
जवत्का इति वक्तव्ये छान्दसो वर्णविकारः । क्षुल्लकाः क्षुद्राः ।
शिपिविष्टकाः रश्मिभिर्विष्टाः । सरिसराः अत्यन्तं सरणशी-
लाः । सर्वैर्यङ्गुकि ‘रुग्निकौ च’ इति रिगागमे पचाद्यचि सरि-
सरा इति वक्तव्ये रेफोपजनश्छान्दसः । सुशेरवः सुष्ठु शेरते

स्रगस्मृशेरवः । अजिरासो गमिष्णवः । ^{१३}इदानीं
तदानीमितर्हि क्षिप्रमजिरम् । आशुर्निमेषः फणो
द्रवन्नतिद्रवन् । त्वरंस्त्वरमाण आशुराशीयाञ्ज-

आम्विति । शेतर्गेणादिको सप्तत्ययः । अजिरासः अजिनीयाः
दोषणीयाः । ओणादिक इरच्प्रत्ययः । जीर्गनेर्वा वन्नर्थे कप्रत्ययः ।
रगं जिरः तद्रहिता अजिराः । 'नञ् मुभ्याम्' इत्युत्तरपदान्तोदा-
त्तत्वम् । गमिष्णवः गत्वरस्वभावाः लघुत्वात् । अगमिष्णवः
अगतवग इति केचित्, तदयुक्तं अव्ययपूर्वपदप्रकृतिस्वरत्वप्रसङ्गात् ॥

इति प्रथमे काठके द्वादशोऽनुवाकः.

^{१३}अथान्तरस्यां पञ्चदश मुहूर्तमुहूर्तानुपदधाति—इदानीमिति ॥
उक्तानां मुहूर्तानां अवयवा मुहूर्तमुहूर्ताः । इदानीमित्येव यः कालो
व्यपदिश्यते स कालविशेषो गृह्यते । इदानीमिति सन्निहि-
तपुर्गवर्तिग्रहणकालः । तदानीमित्यसन्निहितबुद्धिस्थग्रहणकालः ।
एतर्हीति सन्निहितानद्यतनग्रहणकालः । इदम् एवानद्यतने हिल्लि
'एतेतो रथोः' इत्यन्तदेशः । क्षिप्रं क्षेप्तुं शक्यं स्वल्पत्वान् ।
अजिरं ईषन्प्राप्तं अजर्गनिकर्मण ओणादिक इरच् । आशुः
मुहु व्यापनीयः । निमेषः निमेषक्रियापरिच्छिन्नः । फणः
निमेषादल्पतरोऽक्षिविक्रामपरिच्छिन्नः ।आशुः व्या-
पकः व्यापारक्रियावधिकः । आशीयान् ततोऽप्याशुः अव्यप-
दिश्यकाललक्षणः । जवः क्रियावयवौन्नगन्तयेम् ॥

इति प्रथमे काठके त्रयोदशोऽनुवाकः.

वः । ¹⁴अग्निष्टोम उक्थ्योऽतिरात्रो द्विरात्रस्त्रिरात्रश्च-
तूरात्रः । ¹⁵अग्निर् ऋतुस्सूर्यं ऋतुश्चन्द्रमां ऋतुः ।

¹⁶प्रजापतिस्संवत्सरो महान्कः ॥ ४ ॥

प्रमोदस्तुर्पयन्ती प्रमोदो जवस्त्रीणि च ॥ १ ॥

¹भूरग्निं च पृथिवीं च मां च । त्रींश्च लो-

¹⁴अथान्तरस्यां षड्यज्ञकतू नुपदधाति—अग्निष्टोम इति ॥ अह-
व्यर्षपदेशादेशामुपधानम् । त्रयोऽत्रैकाहाः त्रयोऽहीनाः । अग्नि-
ष्टोमादिरूपेण द्विरात्रादिरूपेणेष्टकास्तूयन्ते ॥

इति प्रथमे काठके चतुर्दशोऽनुवाकः.

¹⁵अग्न्यादित्रयरूपेण ऋतुत्रयरूपेणेष्टकास्तूयन्ते । अग्न्यादय एव-
र्तवः तापवत्तया वृष्टिमत्तया हिमवत्तया च । तस्मात्तादृशानृतू-
नुपदधातीत्युक्तं भवति ॥

इति प्रथमे काठके पञ्चदशोऽनुवाकः.

¹⁶अथ नाभ्यां चत्वारि संवत्सरनामान्युपदधाति—प्रजापतिरि-
ति ॥ संवत्सरात्मनः प्रजापतेरेतानि नामानि । प्रजानां पाता
कालः । संवत्सरः संभूय जीवन्ति प्रजा अस्मिन्निति संवत्सरः ।
महान् महनीयः महापरिमाणो वा । कः अविभक्तात्मा ॥

इति प्रथमे काठके षोडशोऽनुवाकः.

¹चतस्रस्स्वयमातृणा दिक्षूपदधाति—भूरिति ॥ भूर्व्याद्वृत्तिः, अ-
ग्निर्देवता, पृथिवी लोकः, अहमुपधाता, त्रिलोकवासिनो जनाः,

कान्त्संवत्सरं च । प्रजापतिस्त्वा सादयतु । तया
 देवतयाऽङ्गिरस्वद्ध्रुवा सीद । भुवो वायुं चान्तरिक्षं
 च मां च । त्रींश्च लोकान्त्संवत्सरं च । प्रजा-
 पतिस्त्वा सादयतु । तया देवतयाऽङ्गिरस्वद्ध्रुवा
 सीद । स्वरादित्यं च दिवं च मां च । त्रींश्च
 लोकान्त्संवत्सरं च । प्रजापतिस्त्वा सादयतु । त-
 या देवतयाऽङ्गिरस्वद्ध्रुवा सीद । भूर्भुवस्स्वश्चन्द्र-
 मसं च दिशश्च मां च । त्रींश्च लोकान्त्संवत्सरं
 च । प्रजापतिस्त्वा सादयतु । तया देवतयाऽङ्गि-
 रस्वद्ध्रुवा सीद ॥ ५ ॥

संवत्सरं च षट् ॥ २ ॥

त्वमेव त्वां वेत्थ योसि सोसि । त्वमेव त्वाम-

संवत्सरसर्वानुग्राही कालः, सर्वमिदं त्वदुपधानलब्धात्मकं, तस्मा-
 दूराद्यात्मिकां त्वां प्रजापतिस्सादयतु, त्वं च तया देवतया
 सह अङ्गिरसामिव स्थिरा सीद । एवं सर्वासु दिक्षु योज्यम् ॥

इति प्रथमे काठके सप्तदशोऽनुवाकः.

¹अग्निमुपतिष्ठते—त्वमेवेति ॥ प्रथमे द्विपदे त्रिष्टुभौ, वि-
 राजौ वा । हे अग्ने! त्वमेव त्वां याथात्म्येन वेत्थ जानासि

चैषीः । चितश्चासि संचितश्चास्यग्रे । एतावांश्चासि भूयांश्चास्यग्रे । ^२यत्ते अग्रे न्यूनं यदु तेऽतिरिक्तम् । आदित्यास्तदङ्गिरसश्चिन्वन्तु । विश्वे ते देवाश्चितिमापूरयन्तु । चितश्चासि संचितश्चास्यग्रे । एतावांश्चासि भूयांश्चास्यग्रे । ^३मा ते अग्रेऽच-

वयं तु न जानीमः । योऽसि यादृशोऽसि स एवासि तादृश एवासि, ईदृशोऽसीति को वेदितुमर्हति । किञ्च त्वमेव त्वामचैषीः, चिनोषि चेतुमर्हसि तस्माच्चयैव चितश्चासि शतरुद्रीय-होमान्तः संचितः एतावांश्चासि यावदेव जानीमः, अस्माभिरेतावतो विदितत्वात् । परमार्थतस्तु अतोऽपि भूयांश्चासि अविदितेन रूपेण बहुतरोऽसि ॥

^२यत्ते अग्र इति महाबृहती ॥ हे अग्रे! यत्तव न्यूनं मात्रा दिना विकलं, यच्च तव अतिरिक्तं मात्राभिरधिकं कृतं प्रमादात् आदित्याश्चाङ्गिरसश्च तच्चिन्वन्तु समं कुर्वन्तु । विश्वे देवास्तव चितिमापूरयन्तु शास्त्रमर्यादाऽनतिलङ्घनेन समीचीनां कुर्वन्तु । इदानीमादित्यादयोऽपि तव याथातथ्यवेदने के नामेत्याह—चितश्चासीति । व्याख्यातम् ॥

^३मा त इति यजुः ॥ हे अग्रे! तव अचयेन अशक्तेन चयनेन अचयेन वा 'अच्कावशक्तौ' इत्युत्तरपदान्तोदात्तत्वम् । आयुरात्मीयं माऽऽवृक्षि मा नीनशम् । 'वृजि वर्जने' । मा चातिचयनेन अतिरिक्तेन चयनेन आयुरावृक्षि त्वत्प्रसादात् ॥

येन माऽतिचयेनायुरावृक्षि । सर्वेषां ज्योतिषां
ज्योतिर्यदुदावुदेति । तपसो जातमनिभृष्टमोजः ।
तत्ते ज्योतिरिष्टके । तेन मे तप । तेन मे ज्वल ।
तेन मे दीदिहि । यावद्देवाः । यावदसाति सूर्यः ।
यावदुतापि ब्रह्म ॥ ६ ॥

आवृक्षि नव च ॥ ३ ॥

‘सर्वेषामत्यष्टी त्रिपदा (षट्पदा) ॥ सर्वेषामपि ज्योतिषां
एकं ज्योतिः द्योतकं यत्परं महः तदेवासावादित्यो भूत्वा
उदेति तपसो जातं यत्र तपःप्रकर्षस्तत्राविर्भूतं अनिभृष्टं
केनचिदप्यनुपहिंसितं ओजः बलं सर्वस्य जगतः । हे इष्टके !
ज्योतिः तदपि ज्योतिः तवैव ज्योतिः त्वदुपधानेन तत्तथोदेति ।
यद्वा—तत्तुल्यं त्वज्ज्योतिः तस्मात् तेन ज्योतिषा मदर्थं तप
तपस्विनी भव, यथाऽहमपि तपस्वी स्याम् । तेनैव ज्योतिषा
मदर्थं ज्वल उज्ज्वला भव, यथाऽहमप्युज्ज्वलस्संपद्येय । तथा
तेनैव ज्योतिषा दीदिहि मदर्थं दीप्यस्व यथाऽहमपि दीप्तिमान्
स्याम् । कियन्तं कालमिति चेत्—यावद्देवाः ‘असाति’ इति
वक्ष्यमाणत्वात् सन्तीति गम्यते । यावच्च सूर्योसाति अस्ति ।
लेटि शपो लुकि लेट आडागमः । यावद्वाऽपि ब्रह्म आत्म-
ज्योतिरस्ति तावन्मह्यं तप ज्वल दीदिहि चेति ॥

इति प्रथमे काठके अष्टादशोऽनुवाकः.

¹संवत्सरोसि परिवत्सरोसि । इदावत्सरोसी-
दुवत्सरोसि । इद्वत्सरोसि वत्सरोसि । तस्य ते
वसन्तश्शिरः । ग्रीष्मो दक्षिणः पक्षः । वर्षाः
पुच्छम् । शरदुत्तरः पक्षः । हेमन्तो मध्यम् । पूर्व-
पक्षाश्विनः । अपरपक्षाः पुरीषम् ॥ ७ ॥ अहो-
रात्राणीष्टकाः । ²ऋषभोसि स्वर्गो लोकः । यस्यां

¹संहारविहाराभ्यां यजमान उपतिष्ठते—संवत्सरोसीति ॥ तत्र
बार्हस्पत्यं षष्टिवर्षं प्रभवादिसंज्ञं महायुगम् । तत्र द्वादशाब्दाः
पञ्चकृत्व आवर्तन्ते आश्वयुजाद्याः । तत्रैतैः पञ्चकृत्व आवर्त-
मानैः द्वादशाब्दप्रमाणानि पञ्चावान्तरयुगानि भवन्ति । तत्र
प्रथमे युगे योऽब्दः कार्तिकादिसंज्ञः स संवत्सरो नाम । द्वितीयः
परिवत्सरः, तृतीय इदावत्सरः, चतुर्थ इदुवत्सरः, पञ्चम इद्व-
त्सरः । वत्सरस्सर्वेष्वपीति । अन्य आहुः—षड्विंशद्विंशद्वैरवान्त-
रयुगानि दश भवन्ति । तत्र प्रथमादयषडब्दाः संवत्सरादि-
संज्ञा इति । संवत्सरादयस्त्वमेवासि तव चयनेन तथा कल्पन्त
इति अग्नेः स्तुतिः । तस्य ते तादृशस्य तव संवत्सराद्या-
त्मनो वसन्तादिस्थानीयानि शिरःप्रभृतीनि तथैव विधेयानीति ॥

²यस्मादेवं तस्मात्—ऋषभोऽसीत्यादि ॥ इयं गायत्री ।
ऋषभः वर्षिता कामानामसि । स्वर्गलोकस्थानीयश्चासि तद्धेतुर्वा
त्वमसि । त्वं यस्यां दिशि महीयसे पूज्यसे ततो दिशः

दिशि महीयसे । ततो नो मह आवह । ^३वायुर्भूत्वा
 सर्वा दिश आवाहि । सर्वा दिशोऽनु विवाहि ।
 सर्वा दिशोऽनु संवाहि । चित्या चितिमापृण ।
 अचित्या चितिमापृण । ^४चिदसि समुद्रयोनिः॥८॥
 इन्दुर्दक्षश्शयेन क्रुतावा । हिरण्यपक्षश्शकुनो भुर-
 ग्युः । महान्धसधस्थे ध्रुव आनिषत्तः । ^५नमस्ते

आदायास्माकं महः तेजः आवह आभिमुख्येन प्रापय तस्यां
 दिशि वसतां यादृशं तेजस्तादृशं तेजो ममास्त्विति यावत् ॥

^३किंच—वायुर्भूत्वेति पञ्चपदा त्रिष्टुप् ॥ हे अग्ने! वायु-
 र्भूत्वा सर्वा अपि दिशः आवाहि गन्धग्रहणाद्युपकारकारी
 आभिमुख्येन वाहि प्रपद्यस्व । तथा सर्वा दिशोऽनु विवाहि
 अनन्तरं विविधस्वभावः प्रवर्तय । तथा च कृत्वा अनन्तरं
 सर्वा दिशस्संवाहि सुहितत्वेनैकीकृत्य वाहि समीरय । तथा
 वर्तमानस्त्वं अस्मिन् कर्मणि चित्या इष्टकानां चयनेन या चितिः
 क्रियते तामापृण आपूरय अविकलां कुरु । तथा अचित्या
 अचितिपूरणेन च चितिमापृण चितिस्थेमसमर्थं पुरीषपूरणं कुरु ॥

^४चिदसीति पङ्क्तिश्चतुष्पदा ॥ व्याख्यातेयं 'अग्निं युनज्मि'*
 इत्यत्र ॥

^५नमस्त इति यजुस्तत्रैव व्याख्यातम्* ॥ एतीत्यादीनि यजूंषि ।
 आकारादय उपसर्गा यच्छतिक्रियां विशिषन्ति । इतिशब्दोऽ-

अस्तु मा मां हिंसीः । एति प्रेति वीति समि-
त्युदिति । दिवं मे यच्छ । अन्तरिक्षं मे यच्छ ।
पृथिवीं मे यच्छ । पृथिवीं मे यच्छ । अन्तरिक्षं
मे यच्छ । दिवं मे यच्छ । ^६अह्ना प्रसारय । रा-

र्थावच्छेदे प्रकारे वा, इत्थमित्थं यच्छेति । 'दाण् दाने' पाप्मा-
दिना यच्छादेशः । दिवं मे आयच्छ आभिमुख्येन देहि
मदभिमुखमानय । अथ दिवं मे प्रयच्छ प्रभूतानुभवां देहि ।
अथ दिवं मे वियच्छ विविधभोगां देहि । तथा दिवं मे
संयच्छ मया नित्यसंगतां देहि । तथा दिवं मे उद्यच्छ स-
र्वेभ्योऽधिकभोगां देहि । केचिदाहुः—यमेरेतद्ग्रहणमिति । तत्र
आयतत्वं दीर्घकालभोगः, प्रयतत्वं शुद्धत्वं, वियतत्वं विविधान्व-
यत्वं, संयतत्वं नियतत्वं, उद्यतत्वमनायाससिद्धिः । एवमन्तरिक्षे
पृथिव्यां च योज्यम् । प्रथमं द्युलोकादि पृथिव्यन्तं क्रमेण
लोकवशीकारः प्रार्थितः, पुनरपि पृथिव्यादिद्युलोकपर्यन्तं लो-
कैश्वर्याधिकारं प्रार्थयते । एवं लोकत्रयविषयान् भोगान् इत
आरभ्यामूनमुं चारभ्य इमान् पुनः पुनः बहुप्रकारान् भुञ्जानो
विधेयकृतजगत्त्रयो यथेष्टं वर्तिषीयेति यावत् ॥

^६तत्र तथा वर्तमानस्य मम इत्थं त्वया कर्तव्यमित्याह—
अहेति ॥ तथा वर्तमानस्य अह्ना रूपेण स्थित्वा तान् भोगान्
प्रसारय तत्तल्लोकविषयान् भोगान् विस्तारय । अह्नि हि प-
दार्थाः प्रसार्यन्ते । अथ रात्र्या रूपेण स्थित्वा रात्रिगतान्

ज्या समच । राज्या प्रसारय । अह्ना समच ।
कामं प्रसारय । कामं समच ॥ ९ ॥

पुरीषं समुद्रयोनिः पृथिवीं मे यच्छान्तरिक्षं
मे यच्छ सप्त च ॥ १० ॥

भूर्भुवस्स्वः । ओजो बलम् । ब्रह्म क्षत्तम् ।
यशो महत् । सत्यं तपो नाम । रूपममृतम् । च-
क्षुश्चोत्रम् । मन आयुः । विश्वं यशो महः । स-

भोगान् समच संकोचय समाकर्षात्मनि । मर्दर्थं हि रात्रौ भोगा-
स्संगता भवन्ति । ये पुनर्भोगा रात्रौ प्रसार्यन्ते तान् राज्या
रूपेण प्रसारय रात्रावेव कारय । अह्नो रूपेण समच सं-
कोचय गूढान् कुरु । यद्वा—कस्त्वां नियन्तुं क्षमते कामं
यथेष्टं प्रेरय समच च । यद्वा—अस्मदभिलाषानुरूपं प्रसारय
समच च । ‘अञ्चु गतौ’ । ‘अचु’ इत्येके ॥

इत्येकोनविंशोऽनुवाकः.

जघनेन गार्हपत्यमुपविश्य संचितोक्थेन होता शंसति—भू-
र्भुवस्स्वरिति ॥ प्रथमा षट्पदा जगती । द्वितीया त्रिष्टुप् ।
व्याहृत्यादिकं सर्वं त्वमेवासि, लोकत्रयं वा भूरादि । ओजः
अभिभवशक्तिः । महत् महत्त्वम् । नाम आख्या । यशो-
ऽन्नम् । महः पूजा । समं समत्वं शान्तिः । तपः तापः । हरः
दीप्तिः । भाः प्रकाशः । गतमन्यत् ॥

मं तपो हरो भाः । ^१जातवेदा यदि वा पावकोसि ।
वैश्वानरो यदि वा वैद्युतोसि । शं प्रजाभ्यो यज-
मानाय लोकम् । ऊर्जं पुष्टिं ददद्भ्याववृत्स्व ॥ १०

भाश्चत्वारि च ॥ ५ ॥

^१राज्ञीं विराज्ञीं । सम्राज्ञीं स्वराज्ञीं । अर्चि-
शोचिः । तपो हरो भाः । अग्निरिन्द्रो बृहस्पतिः ।
विश्वेदेवा भुवनस्य गोपाः । ते मा सर्वे यज्ञसा

^२द्वितीया—जातवेदा इति ॥ जातवेदाः ऋत्विग्भिः सोऽपि
त्वमेव । यदि वा पावकः पचनाग्निः सोऽपि त्वमेव । वैश्वा-
नरः जाठरः सोऽपि त्वमेव । यदि वा वैद्युतः मध्यमः सोऽपि
त्वमेव । तादृशः त्वं शं सुखं प्रजाभ्यः सर्वाभ्यः ददत्,
यजमानाय च लोकं स्वर्गादिस्थानं ऊर्जमन्नं पुष्टिं च ददत्
अभ्याववृत्स्व आभिमुख्येन पुनः पुनर्वर्तस्व । 'बहुलं छन्दसि'
इति शपो लुक् ॥

इति विश्वोऽनुवाकः.

^१चतुर्गृहीताहुतिसंस्त्रावेण यजमानो मुखं विमृष्टे—राज्ञी वि-
राज्ञीति पञ्चपदा । राज्ञ्यादयो देव्यः । अर्चिर्ज्वाला । शोचि-
रालोकः । तपस्तापः । हरो दीप्तिः । भाः भासनम् । अ-

स२ सृजन्तु ॥ ११ ॥

राज्ञीन्द्रो मा स॒त ॥ ६ ॥

^१अस॒वे स्वाहा वस॒वे स्वाहा । विभु॒वे स्वाहा
विव॑स्वते स्वाहा । अ॒भिभु॒वे स्वाहाऽधि॑पतये स्वा-
हा । दि॒वांपत॑ये स्वाहाऽह॒स्पत्याय॑ स्वाहा । चा-
क्षु॒ष्मत्याय॑ स्वाहा ज्योति॑ष्मत्याय स्वाहा । राज्ञे
स्वाहा वि॒राज्ञे स्वाहा । सं॒राज्ञे स्वाहा स्वर॑ाज्ञे

अचादयो देवताः । एते सर्वेऽपि भुवनस्य भूतजातस्य गोपाः
गोपायितारः, ते सर्वेऽपि मां यशसा संसृजन्तु संयोजयन्तु॥

इति एकाविंशोऽनुवाकः.

^१एकविंशतिस्त्रुवाहुतीर्जुहोति—असवे स्वाहेत्यादि ॥ असुः
प्राणभूतस्सर्वस्य । वसुर्वासयिता विश्वस्य । विविधं भावयिता
विभूः । विवस्वान् प्रकाशवान् । अभिभूरभिभाविता सर्वस्य ।
अधिपतिः स्वामी । दिवांपतिः इन्द्रः । अंहसां गतीनां पति-
रंहस्पतिः स एवांहस्पत्यः, चातुर्वर्ण्यादित्वात् स्वार्थे ण्यञ् ।
यद्वा—अंहस्पतयो वायुमन्तः महाप्राणाः तानर्हतीति अंहस्पत्यः
'छन्दसि च' इति यः । चक्षुष्मान् दर्शनवान् सूर्यः स एव
चाक्षुष्मत्यः । यद्वा—तस्यापत्यं चाक्षुष्मत्यः यमः, तत्र भवः
तद्भावं वा अर्हतीति चाक्षुष्मत्यः । ज्योतिषां पतिश्चन्द्रः तत्र
भवः ज्योतिष्मत्यः । राजनशीलो राजा । विविधं राजतीति

स्वाहा । शूषाय स्वाहा सूर्याय स्वाहा । चन्द्रमसे
स्वाहा ज्योतिषे स्वाहा । संसर्पाय स्वाहा क-
ल्याणाय स्वाहा । अर्जुनाय स्वाहा ॥ १२ ॥

कल्याणाय स्वाहैकं च ॥ ७ ॥

^१विपश्चिते पवमानाय गायत । मही न धारा-
त्यन्धो अर्षति । अहिर् ह जीर्णामतिसर्पति

विराजा । विपूर्वाद्वाजतेः कनिन् । संगतं राजतीति संराजा ।
स्वायत्तं राजतीति स्वराजा । प्रत्ययान्तस्य समासाभावात् समा-
सान्ताप्रसङ्गः । शूषो बलम् । सूर्यः सूतिहेतुर्मण्डलम् । चन्द्रो
मीयतेऽस्मिन्निति चन्द्रमाः चन्द्रमण्डलम् । ज्योतिर्नेक्षत्रम् । संसर्पः
कालः । कल्याणः चेतनः । अर्जुनः व्यापकः परमात्मा ।
ऋजु गत्यादिषु ॥

इति द्वाविंशोऽनुवाकः.

^१औदुम्बरे पात्रे यूष्णो मृत्युग्रहं गृह्णाति—विपश्चित इति
जगत्या ॥ विपश्चिते मेधाविने । पवमानाय शोधकाय धर्मा-
ध्यक्षाय गायत शब्दयत स्तुतेत्यर्थः । मही न महा इव
धारा स्रवन्ती, यद्वा—नेति पादपूरणः । महती धारा यूष्णो
रसस्यैषा ग्रहात्मिका अन्धः अदनीयं सर्वं अत्यर्षति अतिग-
च्छति व्याप्नोति यागद्वारेण, यथा स्रवन्ती रसधारा सर्वं
सस्यादि व्याप्नोति ‘ऋषि गतौ’ तौदादिकः व्यत्ययेन शप् ।

त्वचम् । अत्यो न क्रीडन्नसरदृषा हरिः । ^२उपयामगृहीतोसि मृत्यवे त्वा जुष्टं गृह्णामि । एष ते योनिर्मृत्यवे त्वा । ^३अप मृत्युमप क्षुधम् । अपेत-
शपथं जहि । अथा नो अग्र आवह । रायस्पोषः
सहस्रिणम् ॥ १३ ॥ ^४ये ते सहस्रमयुतं पाशाः ।

किंच—हेत्युपमायाम् । अहिर्जीर्णा त्वचमिव अतिसर्पति सर्वं जगत्, अयं गृहमिव त्यक्त्वा गच्छति क्षयकाले । क्रीडन् अत्योन अश्व इव असरत् सरति त्यक्त्वा शीघ्रं धावति । दृषा प्रधानः वर्षिता वा कामानां, हरिः हरणशीलः अश्व-
नामधेयं वा । सतेर्लुङि छान्दसे ‘सर्तिशास्त्यर्तिभ्यः’ इत्यङ् ॥

^२इमामनुद्गत्य गृह्णाति—उपयामगृहीतोऽसीति ॥ व्याख्यातम्* ।
दर्भैः परिमृज्य वेद्यां सादयति—एष इति । गतं पुरस्तात् ॥

^३स्विष्टकृतो ग्रहं जुहोति—अपमृत्युमिति द्वाभ्यामनुष्टुभ्याम् ॥
हे अग्ने ! मृत्युमपजहि अपनय । इतः अस्मत्तः क्षुधं च अपजहि । शपथं आक्रोशं चापजहि । अथ अत एव हेतोः स्थिरजीवित्वात् जीवनाय रायः धनस्य पोषं सहस्रिणं सह-
स्रेण प्रमाणेन तद्वन्तमावह आनय अस्माकम् । ‘निपातस्य च’ इति संहितायां अथशब्दस्य दीर्घः ॥

^४द्वितीया—हे मृत्यो ! ये सहस्रं बहुतराः अयुतं बहुनमाश्च पाशाः बन्धनरज्जवः मर्त्याय हन्तवे मरणधर्माणं मनुष्यं हन्तुं

मृत्यो मर्त्याय हन्तवे । तान् यज्ञस्य मायया ।
 सर्वानवयजामहे । ^५भक्षोऽस्यमृतभक्षः । तस्य ते
 मृत्युपीतस्यामृतवतः । स्वगाकृतस्य मधुमतः ।
 उपहूतस्योपहूतो भक्षयामि । ^६मन्द्राऽभिभूतिः के-
 तुर्यज्ञानां वाक् । असावेहि ॥ १४ ॥ अन्धो जा-
 गृविः प्राण । असावेहि । बधिर आक्रन्दयितरपा-

तव स्वभूतास्सन्ति । 'तुमर्थे से सेन्' इति तवेन्प्रत्ययः । तान् सर्वान्
 यज्ञस्य मायया मात्रया अनुष्ठानेन अवयजामहे नाशयामः ॥

^५उपहूतायामिडायां ग्रहं भक्षयति—भक्षोऽसीति यजुषा ॥
 भक्षोऽसि भक्षणीयोऽसि । अमृतभक्षः अमृतानां अमृत्यूनां
 भक्षणीयः । तस्य तादृशस्य तव मृत्युना प्रथमं पीतस्य,
 अमृतवतः अमरणहेतुना रसेन तद्वतः स्वगाकृतस्य स्वीकृतस्य ।
 मधुमत इत्यादि । व्याख्यातम्* ॥

^६प्राणनिवहानात्मानि प्रतिष्ठापयति—मन्द्राऽभिभूतिरित्यनुवाकशे-
 षेण ॥ सर्वं यजुः । पुनर्म इति त्रिष्टुप् । मन्द्रा मदहेतुः,
 अभिभूतिः अभिभवहेतुः, सर्वस्य केतुः ख्यापयित्री, यज्ञानां
 प्रधानोपकरणं वा भवति वाक् । यस्मादीदृशी त्वं तस्मात् हे
 असौ! हे ईदृग्भूते वाक्! एहि मर्यागच्छ । असौशब्द-
 स्य षाष्टिकमामन्त्रिताद्युदात्तत्वम् । अन्धः चक्षुर्हीनः तथाऽपि
 जागृविः जागरणशीलः प्रवर्तकोऽसि हे प्राण! । यस्मादीदृ-

न । असावेहि । अहस्तोऽस्त्वा चक्षुः । असावेहि ।
 अपादाशो मनः । असावेहि । कवे विप्रचित्ते श्रो-
 त्रं । असावेहि ॥ १५ ॥ सुहस्तस्सुवासाः । शूषो
 नामास्यमृतो मर्त्येषु । तं त्वाऽहं तथा वेदं । अ-

शस्त्वमसि तस्मादसौ मय्यागच्छ । एवं सर्वत्र । हे अपान !
 आक्रन्दयितः शब्दयितः ! बधिरः श्रोत्रेन्द्रियरहितोऽसि, तथा-
 ऽपि शब्दयिताऽसि । अतो वचनादवगम्यते जात्या बधिरः
 क्रन्दयितुं शक्नोतीति । अपानग्रहणं प्राणवृत्तीनामुपलक्षणम् ।
 अहस्तः हस्तरहितः । 'नञ् सुब्भ्याम्' इत्युत्तरपदान्तोदात्त-
 त्वम् । अस्त्वा असनकुशलः पुरुषः । अस्यतेः छान्दसे वनिपि
 तसागमः । तत्सदृशं खलु चक्षुः । हे मनः ! हे अपात् पाद-
 रहित ! हे आशो शीघ्रगामिन् ! । उभयत्र षाष्टिकमामन्त्रिताद्यु-
 दात्तत्वम् । केचित्तु—प्रथमं सर्वदाऽनुदात्तमिच्छन्ति, तदा व्यत्ययो
 द्रष्टव्यः, तयोरविद्यमानत्वान्मनसो निघाताभावः । हे श्रोत्र !
 कवे क्रान्तज्ञान शब्दग्रहणकुशल ! हे विप्रचित्ते प्रकृष्टचैतन्य-
 रहित ! । हे शूष बल ! त्वं सुहस्तः शोभनहस्तादिसामर्थ्यहेतुः,
 सुवासाः सुष्ठु वासयिता प्रजानाम् । शूषो नाम त्वमसि
 शोषयिता शत्रूणाम् । त्वं तु मर्त्येष्वमृत एव वर्तसे । तं
 तादृशं त्वां अहं वेदं जानामि स त्वं मय्येहि ॥

सावेहि । ^७ अग्निर्मे वाचि श्रितः । वाग्धृदये । हृदयं मयि । अहममृते । अमृतं ब्रह्मणि । वायुर्मे प्राणे श्रितः ॥ १६ ॥ प्राणो हृदये । हृदयं मयि । अहममृते । अमृतं ब्रह्मणि । सूर्यो मे चक्षुषि श्रितः । चक्षुर्हृदये । हृदयं मयि । अहममृते । अमृतं ब्रह्मणि । चन्द्रमां मे मनसि श्रितः ॥ १७ ॥ मनो हृदये । हृदयं मयि । अहममृते । अमृतं ब्रह्मणि । दिशो मे श्रोत्रे श्रिताः । श्रोत्रं हृदये । हृदयं मयि । अहममृते । अमृतं ब्रह्मणि । आपो मे रेतसि श्रिताः ॥ १८ ॥ रेतो हृदये । हृदयं मयि । अहममृते । अमृतं ब्रह्मणि । पृथिवी मे शरीरे श्रिता ।

^७ एवममृतत्वाय वागादीनामात्मन्युपगमनं प्रार्थितम् । इदानीमग्र्यादीनामात्मोये वागादौ स्थितिं, वागादीनां च परस्मिन् ब्रह्मणि प्रतिष्ठितत्वं चामृतत्वाय भावयन्नाह—अग्निर्मे इति ॥ अग्नि-भूतात्मा मे वाचि अग्रच्युत्थापितवायूत्पादितायां श्रितः । सा वाक् मम हृदये विज्ञानात्मनि श्रिता तत्परिणामत्वात् । एवं सर्वत्र । तच्च हृदयं मयि ज्ञानात्मनि चेतने श्रितम् । अहं च अमृते अक्षरे परमात्मनि श्रितः । तच्चामृतं ब्रह्मणि अदृश्यत्वादिगुणके परिवृढे वस्तुनि श्रितम् । एवं वाय्वादिषु यो-

शरीरं हृदये । हृदयं मयि । अहममृतै । अमृतं
 ब्रह्मणि । ओषधिवनस्पतयो मे लोमसु श्रिताः ॥
 १९ ॥ लोमानि हृदये । हृदयं मयि । अहममृतै ।
 अमृतं ब्रह्मणि । इन्द्रो मे बलं श्रितः । बलं हृ-
 दये । हृदयं मयि । अहममृतै । अमृतं ब्रह्मणि ।
 पर्जन्यो मे मूर्ध्नि श्रितः ॥ २० ॥ मूर्धा हृदये ।
 हृदयं मयि । अहममृतै । अमृतं ब्रह्मणि । ई-
 शानो मे मन्यौ श्रितः । मन्युर्हृदये । हृदयं
 मयि । अहममृतै । अमृतं ब्रह्मणि । आत्मा
 मं आत्मनि श्रितः ॥ २१ ॥ आत्मा हृदये ।

ज्यम् । एवमग्न्यादयो न मत्तः पृथग्भूताः अहं च ब्रह्मणो
 न पृथग्भूत इति ब्रह्मात्मत्वान्न मे मृत्युरिति । अत्र वाचोऽ-
 धिष्ठाताऽग्निः, प्राणस्य वायुः, चक्षुषस्सूर्यः, मनसश्चन्द्रमाः, दि-
 गात्मकं श्रोत्रं, अपां परिणामो रेतः, पृथिवीपरिणामश्शरीरं,
 ओषधिवनस्पतिपरिणामानि लोमानि । इन्द्रोऽधिष्ठाता बलस्य ।
 पर्जन्यो मे मूर्ध्नाद्यङ्गेषु श्रितः वृष्ट्यादिद्वारेण कारणत्वात् ।
 ईशानः अहंकारः, तत्परिणामो मन्युः बुद्धिः, आत्मा प्रकृतिः
 महान् वा, स मम आत्मनि शरीरे श्रितः कारणभावेन ।
 गतमन्यत् ॥

हृदयं मयि । अहममृते । अमृतं ब्रह्मणि । ^४ पुनर्म
आत्मा पुनरायुरागात् । पुनः प्राणः पुनराकूतमा-
गात् । वैश्वानरो रश्मिभिर्वावृधानः । अन्तस्तिष्ठ-
त्वमृतस्य गोपाः ॥ २२ ॥

सहस्रिणमिहि श्रोत्रासावेहि प्राणे श्रितो मन-
सि श्रितो रेतसि श्रिता लोमसु श्रिता मूर्ध्नि श्रित
आत्मनि श्रितोऽष्टौ च ॥ ८ ॥

अग्निर्वायुस्सूर्यश्चन्द्रमा दिश आपः पृथिव्योष-
धिवनस्पतय इन्द्रः पर्जन्य ईशान आत्मा पुनर्मे
त्रयोदश ॥

^४पुनर्म इत्यादि ॥ एवममृतीभूतत्वात् आत्मा हृदयं, आ-
युः जीवितं, प्राणः आकूतं मनश्च मां पुनरागच्छन्तु गता-
न्यपि मामेव पुनराश्रयन्ताम् । वैश्वानरो जाठरश्चाग्निः रश्मि-
भिः वावृधानः वर्धमानः । छान्दसस्य लिटः कानजादेशः । श-
रीरस्यान्तस्तिष्ठतु अमृतस्य गोपाः अमृतस्य आत्मनो वा
गोपायिता रक्षिता अन्तस्संतिष्ठतु । आयप्रत्ययान्तात् क्विपि अतो-
लोपवलिलोपापृक्तलोपाः ॥

इति प्रथमे काठके त्रयोविंशोऽनुवाकः.

^१प्रजापतिर्देवानसृजत । ते पाप्मना संदिता अ-
जायन्त । तान्व्यद्यत् । यद्यद्यत् । तस्माद्विद्युत् ।
तमवृश्चत् । यदवृश्चत् । तस्माद्वृष्टिः । तस्माद्यत्रै-
ते देवते अभिप्राप्नुतः । वि च हैवास्य तत्र पाप्मानं
द्यतः ॥ २३ ॥ वृश्चतश्च । ^२सैषा मीमांसाऽग्नि-
होत्र एव संपन्ना । अथो आहुः । सर्वेषु यज्ञक्रतु-
ष्विति । होष्यन्नप उपस्पृशेत् । विद्युदसि विद्य मे
पाप्मानमिति । अथ हुत्वोपस्पृशेत् । वृष्टिरसि

^१अथ सावित्रब्राह्मणं त्रयोऽनुवाकाः—प्रजापतिर्देवानित्यादि॥
संदिताः संबद्धाः । व्यद्यत् पाप्मना व्यश्लेषयत् । तस्मात्
सा प्रजापतेस्तनुः विद्युन्नाम्रचभवत्, यया विद्यति स्म । द्यते-
रौणादिक इतिप्रत्यये धातोरिकारान्तत्वम्, यणादेशश्च । अथ
तं पाप्मानं अन्यया तन्वा अवृश्चत् छिनत्ति स्म । सा वृष्टिर-
भवत् । क्तिनि व्रश्चादिना षत्वम् । तस्मात् एते देवते यत्र
कर्मादौ अभिप्राप्नुतः आभिमुख्येन संनिधत्तः तत्र कर्तुः पाप्मानं
विद्यतः वृश्चतश्च ॥

^२सैषेति ॥ मीमांसित्वा निर्णीतोऽर्थो मीमांसा । सा अग्नि-
होत्रविषयैव संपन्ना राद्धान्तिता—अग्निहोत्र एव एते देवते
अभिप्राप्नुत इति । अथो आहुः अन्ये—सर्वेष्वपि यज्ञक्रतुषु
अभिप्राप्ये इति मीमांसितं न इति । प्रथमपक्षे विधिः—

वृश्च मे पाप्मानमिति । यक्ष्यमाणो वेष्टा वा । वि
च हैवास्यैते देवते पाप्मानं दत्तः ॥ २४ ॥ वृश्च-
तश्च । ^३अत्यहो हारुणिः । ब्रह्मचारिणे प्रश्नान्प्रो-
च्य प्रजिघाय । परेहि । प्लक्षं दैयाम्पातिं पृच्छ ।
वेत्थं सावित्रां ३ न वेत्था ३ इति । तमागत्यं पप्र-
च्छ । आचार्यो मा प्राहैषीत् । वेत्थं सावित्रां ३ न
वेत्था ३ इति । स होवाच वेदेति ॥ २५ ॥ स क-

होष्यन्निसादि । द्वितीयपक्षे—यक्ष्यमाणो वेत्यादि । विद्यु-
दिति यक्ष्यमाणः वृष्टिरितीष्टा । तत्र पाप्मानं विद्यतो वृश्चतश्च
एते देवते ॥

^३असंह इत्यादि ॥ अरुणस्यापत्यं अत्यहो नाम कस्मै
चिद्ब्रह्मचारिणे प्रश्नान् यक्ष्यमाणान् सावित्रस्य स्वरूपप्रतिष्ठा-
दिविषयान् प्रोच्य प्रजिघाय तं प्रहिणोति स्म । ‘हेरचडि’
इति कुत्वम् । इत्थं वदन्, ब्रह्मचारिन् ! परेहि गच्छ प्लक्षं
द्यांपातस्यापत्यम् । ‘अत इञ्’ द्वारादित्वादौजागमः । तं पृच्छ
सावित्रमग्निं सप्रतिष्ठादिकं वेत्थ किं वा न वेत्थ इति । ‘वि-
चार्यमाणानाम्’ इत्युभयत्र पुतः । एवमारुणिना प्रहितो ब्रह्म-
चारी तं प्लक्षं आगत्य पप्रच्छ—आचार्यः कांश्चित्प्रश्नान्
प्रष्टुं मां प्राहैषीत् मन्मुखेनाचार्यः पृच्छतीत्यवधारयितव्यम् । इदं
पृच्छामि—किं सावित्रं वेत्थ ? उत न वेत्थ ? । अथ प्लक्ष उवाच—

स्मिन्प्रतिष्ठित इति । परोरजसीति । कस्तद्यत्प-
रोरजा इति । एष वाव स परोरजा इति होवा-
च । य एष तपति । एषोऽर्वाग्रजा इति । स क-
स्मिन्त्वेष्ट इति । सत्य इति । किं तत्सत्यमिति ।
तप इति ॥ २६ ॥ कस्मिन्नु तप इति । बल इति ।

वेदं सावित्रमिति । ब्रह्मचारी पृच्छति—स कस्मिन्निति । पृक्ष
उवाच—परोरजसीति । रजसस्तमस आकाशात्परस्ताद्वर्तत इति
परोरजाः । पारस्करादित्वात्सुट्, सकारान्तं वा अव्ययम् ।
ब्रह्मचारी पुनः पृच्छति—कस्तदिति । पृक्ष उवाच—एष
वावेति । य एष तपत्यादित्यः एष परोरजा अर्वाग्रजाश्च
अधस्तादुपरिष्ठाच्च प्रकाशयतीति लोकत्रयात्मा । ब्रह्मचारी पृ-
च्छति—स कस्मिन्निति । त्वेषो दीप्तिः । पृक्ष उवाच—
सत्य इति । साधु सत्यम् । ब्रह्मचारी पुनः पृच्छति—किं
तदिति । पृक्ष उवाच—तप इति । ब्रह्मचारी पृच्छति—
कस्मिन्निति । पृक्ष उवाच—बल इति । विलक्षणे बले ।
ब्रह्मचारी पृच्छति—किं तदिति । पृक्ष उवाच—प्राण इति ।
सर्वपरिस्पन्दात्मा ईश्वरस्य क्रियाशक्त्याधारः परमाक्षरम् । एवं
प्राणात्मकबलाधीनं तपः, तदात्मनि सत्ये दीप्यते आदित्यः, स
एव लोका इमे तदधीनात्मलाभत्वात्, तस्मिन् लोकत्रयात्मनि
आदित्ये प्रतिष्ठितस्सावित्रः कालचक्रात्मा अग्निः पाचको भूतानां
स एव प्राणो विश्वं धारयतीति ॥

किं तद्वलमिति । प्राण इति । ⁴ मा स्म प्राणमतिं
 पृच्छ इति माऽऽचार्योऽब्रवीदिति होवाच ब्रह्मचा-
 री । स होवाच पृक्षो दैयाम्पातिः । यद्वै ब्रह्मचा-
 रिन्प्राणमत्यप्रक्षयः । मूर्धा ते व्यपतिष्यत् । अहमुं
 त आचार्याच्छ्रेयान्भविष्यामि । यो मा सावित्रे
 समवादिष्टेति ॥ २७ ॥ तस्मात्सावित्रे न संवदेत् ।

⁴अथ ब्रह्मचारी कः प्राण इति पुनः प्रश्नमकुर्वन् स्थितः ।
 प्रश्नाकरणे कारणमुवाच—मा स्मेत्यादि ॥ स यदि प्राणान्तं
 प्रतिब्रूयात् तदा प्राणमतीत्य अन्यमर्थं मा स्म पृच्छ इत्या-
 चार्यो मामब्रवीत्, तस्मादाचार्यवचोगौरवान्नातः परं पृच्छामीति
 ब्रह्मचारिणोक्ते पृक्षो दैयाम्पातिः प्राणमतिप्रश्नं निषेधत आरु-
 णेरभिप्रायमुवाच—यद्वा इति । सावित्रस्य प्राणत्वात् प्राणमति-
 प्रश्ने तव नाशस्स्यादिति तवाचार्यस्तन्निषेधमकरोत् । क्रियाऽ-
 तिपत्तौ लृङ् । एवं शिष्यरक्षावधानमाचार्यस्योक्त्वा ममाप्युप-
 कृतं तवाचार्येणेति दर्शयितुमाह—अहमिति । तव आचार्या-
 दप्यहमेव श्रेयान् प्रशस्यतरो भविष्यामि । कोऽस्याविनय इति
 चेत् यो मा सावित्रे विषये समवादिष्ट मया सह संवादं
 कृतवान् । तस्मात् मात्सर्येण सावित्रस्वरूपविचारणमयुक्तमिति
 दर्शितम् । यद्वा—भासने आत्मनेपदं सावित्रज्ञानातिशयमात्मनः
 ख्यापयितुं प्रश्नक्रमेण यस्संवदते भासमानो वादं प्रवर्तयतीति ।
 अपरे तु ब्रुवते—प्रश्नव्याजेनाज्ञातानामर्थानां परकीयज्ञानादानेन

स यो ह वै सावित्रं विदुषां सावित्रे संवदते । स-
 हास्मिञ्छ्रियं दधाति । अनुं ह वा अस्मा असौ
 तपञ्छ्रियं मन्यते । अन्वस्मै श्रीस्तपो मन्यते ।
 अन्वस्मै तपो बलं मन्यते । अन्वस्मै बलं प्राणं
 मन्यते । ^५ स यदाह । संज्ञानं विज्ञानं दर्शां दृष्टे-
 ति । एष एव तत् ॥२८॥ अथ यदाह । प्रस्तुतं
 विष्टुतं सुता सुन्वतीति । एष एव तत् । एष ह्येव
 तान्यहानि । एष रात्रयः । अथ यदाह । चित्रः

प्रच्छन्नाधिगमस्संवाद इति । तदिदं सावित्रविषये न कुर्यात् । अथ यः
 कुर्यात् स आत्मीयां श्रियं ज्ञानातिशयमस्मिन् दधाति स्थापयति
 ज्ञानातिशयवन्तं तमेव करोति । अथासावादित्योऽपि अस्मा
 एव श्रियमनुमन्यते । अथ सा च श्रीरस्मा एव तपोऽ-
 नुमन्यते । अथ तच्च तपोऽस्मा एव बलमनुमन्यते । अथ
 तच्च बलं अस्मा एव प्राणमनुमन्यते । एवं प्राणेऽपहृते सा-
 वित्रविद्यैवापहृता भवतीति सावित्रविन्न स्यात् ॥

^५ इदानीमुपधानमन्त्रपदानि व्याचष्टे—स यदाहेत्यादि ॥ संज्ञा-
 नादिभिरहरादिवाचकैः पदैरेष आदित्य एवोच्यते तदधीनात्मला-
 भत्वात्तेषाम् । तदेवाह—एष ह्येवेति । एतत्प्रवृत्त्यधीनानि अहानि
 रात्रयश्चेत्यर्थः । तस्मादेष एवेत्यवोचामेति । संज्ञानादीनि पूर्व-
 पक्षस्याहानि, दर्शादयः पूर्वपक्षस्य रात्रयः । प्रस्तुतादीन्यपर-

केतुर्दाता प्रदाता सविता प्रसविताऽभिशास्ताऽनु-
मन्तेति । एष एव तत् । एष ह्येव तेऽहो मुहूर्ताः ।
एष रात्रेः ॥ २९ ॥ अथ यदाह । पवित्रं पवयिष्य-
न्त्सहस्वान्त्सहीयानरुणोऽरुणरंजा इति । एष एव
तत् । एष ह्येव तेऽर्धमासाः । एष मासाः । अथ
यदाह । अग्निष्टोम उक्थ्योऽग्निर्ऋतुः प्रजापति-
स्संवत्सर इति । एष एव तत् । एष ह्येव ते यं-
ज्ञक्रतवः । एष ऋतवः ॥ ३० ॥ एष संवत्सरः ।
अथ यदाह । इदानीं तदानीमिति । एष एव तत् ।
एष ह्येव ते मुहूर्तानां मुहूर्ताः । ^६जनको ह वैदे-
हः । अहोरात्रैस्समाजंगाम । तश्चोचुः । यो वा
अस्मान् वेद । विजहत्पाप्मानमेति ॥ ३१ ॥ सर्व-

पक्षस्याहानि, सुतेत्यादीन्यपरपक्षस्य रात्रयः । चित्रादयः पूर्वपक्ष-
स्याहो मुहूर्ताः, दात्रादयस्तस्यैव रात्रेर्मुहूर्ताः । सवित्रादयोऽपरप-
क्षस्याहो मुहूर्ताः, अभिशास्त्रादयस्तस्यैव रात्रेर्मुहूर्ताः । पवित्रा-
दयः पूर्वपक्षाः, सहस्वदादयोऽपरपक्षाः । अरुणादयो मासाः, अग्नि
ष्टोमादयो यज्ञक्रतवः, अग्रचादय ऋतवः । गतमन्यत् ॥ .

^६ जनको हेत्यादि ॥ जनको नाम विदेहस्यापत्यम् । ‘जनपदशब्दात्
क्षत्रियादञ्’ । स सावित्रविद्यया अहोरात्रैस्समाजंगाम सायुज्यं

मायुरेति । अ॒भि स्व॒र्गं लो॒कं ज॑यति । नास्यामु॒ष्मिन्लो॒केऽन्नं॑ क्षीयत॒ इति॑ । वि॒जह॑द् वै पा॒प्मान॑मेति । सर्व॒मायुरेति॑ । अ॒भि स्व॒र्गं लो॒कं ज॑यति । नास्यामु॒ष्मिन्लो॒केऽन्नं॑ क्षीयते । य एवं वेद॑ ।
 'अ॒हीना॑ हा॒श्वत्थ्यः॑ । सा॒वि॒त्रं वि॒दांच॑कार ॥ ३२ ॥
 सह॑ ह॒ंसो हि॒र॒ण्मयो॑ भू॒त्वा । स्व॒र्गं लो॒कमि॑याय ।
 आ॒दि॒त्यस्य॑ सा॒यु॒ज्यम् । ह॒ंसो ह॒ वै हि॒र॒ण्मयो॑

सहवासं गतवान् । तं जनकं अहोरात्रा ऊचुः—यस्त्वमिवास्मानेवं प्रभावान् वेद जानाति स पाप्मानं विजहत् विमुञ्चन् एति अविच्छेदेन वर्तते । विजहद् वा इत्यादिर्विदुषस्तुतिः ॥

'अहीना नाम आश्वत्थ्यः अश्वत्थस्यापत्यं, गर्गादित्वाद्यञ् । स सावित्रमहिम्ना हिरण्मयहंसभूतः स्वर्गं गतः, आदित्यस्य सायुज्यं च गतः । हंसो देयादिर्विदुषस्तुतिः ॥

१ देवभागो नाम गौतमगोत्रः श्रुतर्षेणपत्यं श्रौतर्षः । ऋष्यण् । तं सावित्रविदं अदृश्यमाना वागभ्युवाच—अयं सावित्रवेदी गौतमस्सर्वं वेदेति सावित्रे सर्वस्यान्तर्भूतत्वात् । अथ देवभाग उवाच—कैषा उत्थिता वाक्? कैषा त्वमसि? इति । अथ सा वागुवाच—सावित्रोऽहमस्मि यो हि देवानामुत्तमो लोकः उन्नततमं स्थानं, गुह्यं गुहायां निहितं महः तेजः बिभ्रत्, तादृशो देवानामप्याचारस्सावित्रोऽहमस्मीति । एवं स्वयमेवात्मा-

भूत्वा । स्वर्गं लोकमेति । आदित्यस्य सायुज्यम् ।
 य एवं वेद । ^८देवभागो हं श्रौतर्षः । सावित्रं
 विदांचकार । तस् ह वागदृश्यमानाऽभ्युवाच ॥ ३३
 सर्वं वत गौतमो वेद । यस्सावित्रं वेदेति । स
 होवाच । कैषा वागसीति । अयमहं सावित्रः ।
 देवानामुत्तमो लोकः । गुह्यं महो विभ्रदिति । ए-
 तावति ह गौतमः । यज्ञोपवीतं कृत्वाऽधो निप-
 पात । नमो नम इति ॥ ३४ ॥ स होवाच । मा
 भैषीर्गौतम । जितो वै ते ते लोक इति । तस्माद्ये
 के च सावित्रं विदुः । सर्वे ते जितलोकाः । ^९स

नमाविष्कृतवान् देवभागाय सावित्र इति भावः । अथ गौतमः
 एतावति सावित्रेणोक्ते असावित्रज्ञमात्मानं मन्यमानः, कैषाऽसीति
 च पर्यनुयोगेन सापराधमिवात्मानमवगच्छन् 'देवानामुत्तमो लोकः'
 इति श्रुत्या तादृशोत्तमलोकहीनमिवात्मानं निश्चिन्वन् यज्ञोपवीतं
 कृत्वा संनद्धो भूत्वा नमो नम इति वदन् अधो निपपात
 पृथिव्यां निपतितदेहो बभूव । अथ सावित्र उवाच—स होवा-
 चेत्यादि । मा भैषीरिति । सावित्रविदेवासि, जितलोक एव
 चासि तस्मान्न भेतव्यं, पर्यनुयोगापराधो नमस्कारक्षाकित इति ।
 तस्मादन्येऽपि सावित्रविदो जितोत्तमलोकाः ॥

^९स यो ह वा इत्यादि ॥ सावित्रस्याग्निर्वाचकमष्टाक्षरं पदम्-

यो ह वै सावित्रस्याष्टाक्षरं पदं श्रियाऽभिषिक्तं
वेदं । श्रिया हैवाभिषिच्यते । घृणिरिति द्वे अक्षरे ।
सूर्य इति त्रीणि । आदित्य इति त्रीणि ॥ ३५ ॥
एतद्वै सावित्रस्याष्टाक्षरं पदं श्रियाऽभिषिक्तम् ।
य एवं वेदं । श्रिया हैवाभिषिच्यते । तदेतदृचाऽ-
भ्युक्तम् । ऋचो अक्षरे परमे व्योमन् । यस्मिन्-
न्देवा अधि विश्वे निषेदुः । यस्तन्न वेदं किमृचा

भिधानं श्रियाऽभिषिक्तं सर्वविभूत्याधारत्वात् । सावित्रस्य तद्धे-
तुत्वाद्वा । केचिदाहुः—‘सा हि श्रीरमृता सताम्’ * इति सर्व-
वेदाभिषिक्तः तत्सारत्वात्, सर्ववेदात्मा प्रणवः श्रीः तेनाभिषिक्तं
तद्वन्तमिति वा । सूर्य इति त्रीणि इयादिपूरणात् । एतेन
जानीमः एकपदेयं गायत्रीति । पादः पदमिति केचित् । तदे-
तदित्यादि । इदमेवार्थरूपमभिलक्ष्य इयमृचवदति । ऋच इति ।
उक्तः प्रपञ्चाधारः परमाक्षरं सावित्र इति । ‘तस्याग्निमुखम्,
असावादित्यशिशरः । स यदेते देवते अन्तरेण । तत्सर्वं सीव्यति ।
तस्मात्सावित्रः’† इति वक्ष्यति । तत्र घृणिः अग्निः मुखं, आ-
दित्यशिशरः, मध्य आत्मा सूर्यस्सावित्र इति । सीव्यतीति सूर्यः
इति राजसूयसूर्यादौ सिवेः निपातनमिति भावः । एवं विश्वा-
धारभूते परमे अक्षरे अविनाशे व्योमन् विविधरक्षणे यस्मिन्
ऋचो वेदाः सर्वे देवाः सर्वेऽपि विकाराः निषेदुः निषीदन्ति

करिष्यति । य इत्तद्विदुस्त इमे समासतु इति ।
 न ह वा एतस्यर्चा न यजुषा न साम्नाऽर्थोऽस्ति ।
 यस्सावित्रं वेदं ॥ ३६ ॥ ¹⁰ तदेतत्परियद्देवचक्रम् ।
 आर्द्रं पिन्वमानं स्वर्गे लोक एति । विजहद्विश्वा
 भूतानि संपश्यत् । आर्द्रो ह वै पिन्वमानस्स्वर्गे
 लोक एति । विजहन्विश्वा भूतानि संपश्यन् । य

आधेयत्वेन वर्तन्ते तत्परिणामत्वात् । तत्तादृशं विश्वाधारं यो
 न वेद याथार्थ्येन न जानाति स किमृचा आधेयैर्वेदादिभिः
 करिष्यति साधयति । ये पुनस्तद्विदुः जानन्ति त इमे समा-
 सते इति, एवं विनाऽपि वेदादिभिस्सम्यगासते नित्यसत्रासना एव
 भवन्ति । अत्रैवार्थे चतुर्थपादं ब्राह्मणं योजयति—न ह वा इति ॥

¹⁰ तदेतदित्यादि ॥ तदेतद्देवमयं चक्रं कारणं जगतां मण्ड-
 लात्मकं परियत् पर्यावर्तमानं आर्द्रं वृष्ट्यादिहेतुः अशुष्कं वा
 परिणामयोग्यं, पिन्वमानं सिञ्चत् विश्वमुत्पादयत् । ‘पिवि सेचने’
 इदित्वान्नुम् । ईदृशमिदं जगत्कारणमभवत् । स्वर्गे लोके पर-
 मसुखात्मानि उपवृत्ते आत्मनि स्थाने एति गच्छति गमयति
 वा । कीदृशं? विजहत् त्यजत् विश्वानि भूतानि तैरसंपृ-
 क्तमेव संपश्यत् सम्यक्पश्यत्तानि । यद्वा—शान्तविकारं पदं
 पश्यत् । आर्द्रो ह वा इत्यादिर्विदुषस्तुतिः । समृद्धमनोरथ
 आदौ ततो विमुक्तस्स्वात्मानि तिष्ठतीति । विजहन्निति छान्दसो
 नुमागमः ॥

एवं वेदं । ¹¹ शूषो ह वै वाष्प्यः । आदित्येन समाजगाम । तं हौवाच । एहि सावित्रं विद्धि । अयं वै स्वर्ग्योऽग्निः पारयिष्णुरमृतात्संभूत इति । एष वाव स सावित्रः । य एष तपति । ¹² एहि मां विद्धि । इति हैवैनं तदुवाच ॥ ३७ ॥

यतो यतो वेदेति तप इति समवादिष्टेति तद्वा-
त्रेर् ऋतवं एति चकारोवाच नम इत्यादित्य इति
त्रीणि सावित्रं वेदं विद्धि पञ्च च ॥ १ ॥

प्रजापतिर्देवान्त्संज्ञानं प्रस्तुतं तान्यहान्येष रा-

¹¹ शूषो ह वा इत्यादि ॥ शूषो नाम वृष्णोरपत्यम् । 'इत-
श्चानित्रः' इति ढक् । स आदित्येन समाजगाम सावित्रवि-
द्यया तेन सहवासमलभत । अथादित्यस्तमुवाच—एहीत्यादि ।
अयं सावित्रोऽग्निस्स्वर्ग्यः परमसुखहेतुः, पारयिष्णुः सर्वदुरि-
तेभ्य उत्तारयिता अमृताक्षरमय इति । इदानीमादित्यसावित्रयोः
अभेदं ब्राह्मणं प्रतिपादयति—य एष तपतीति । एष आ-
दित्य एव सावित्र इति । एतदधीनत्वाद्विश्वरूपपरिणामस्य ॥

¹² ननु यद्यादित्य एव सावित्रः तर्हि पृथक्त्वेन सावित्रं विद्धि,
अयं वा इति कथं ब्रूयात्? कथं तर्हि ब्रूयात्? मां विद्धि
अहं वा इति । तस्मादेष सावित्र इत्यभेदोक्तिरयुक्तेति पर्यनु-

त्रयश्चित्रः केतुस्तेऽह्नौ मुहूर्ता रात्रेः पवित्रं तेऽर्ध-
मासा अग्निष्टोमो यज्ञकृतव इदानीं मुहूर्तानां जन-
कोऽहीना देवभागः कैषा वाङ्मा शूषो ह वै षोडश॥

^१इयं वाव सरघा । तस्या अग्निरेव सारघं म-
धु । या एताः पूर्वपक्षापरपक्षयो रात्रयः । ता
मधुकृतः । यान्यहानि । ते मधुवृषाः । स यो ह
वा एता मधुकृतश्च मधुवृषाश्च वेद । कुर्वन्ति
हास्यैता अग्नौ मधु । नास्यैष्टापूर्तं धेयन्ति । अथ
यो न वेद ॥ ३८ ॥ न हास्यैता अग्नौ मधु कुर्व-

योगावसरे आदित्यवाक्यस्याभिप्रायमाह—एहि मां विद्धि अहं
वै स्वर्ग्योऽग्निरित्येवमेव तदानीमुक्तवान् वाष्णोयमादित्यः । अतो
नैक्यविरोध इत्यभिप्रायः ॥

इति प्रथमे काठके चतुर्विंशोऽनुवाकः.

^१इयं वावेत्यादि ॥ इयं पृथिवी सरघा मधुकोशः, तस्याः
पृथिव्यास्सम्बन्धि सावित्रोऽग्निरेव सारघं मधुस्थानीयः । रात्रयो
मधुकृतः मधुत्वसंपादिन्यः मधुकर्षो वा । अहानि मधुवृषाः
मधुन आहर्तारः पुमांसो वा । इगुपधलक्षणः कः । स य
इत्यादि । एतद्विदित्वा चिन्वानस्यैवाग्नौ सावित्रेऽस्मिन् मधु
इष्टं फलं कुर्वन्ति, रात्रयोऽहानि च अस्यैष्टापूर्तफलं च न

न्ति । धयन्त्यस्येष्टापूर्तम् । ^२यो ह वा अहोरात्राणां
 नामधेयानि वेद । नाहोरात्रेष्वार्तिमाच्छति । संज्ञा-
 नं विज्ञानं दर्शां दृष्टेति । एतावन्नुवाकौ पूर्वपक्ष-
 स्याहोरात्राणां नामधेयानि । प्रस्तुतं विष्टुतं सुता
 सुन्वतीति । एतावन्नुवाकावपरपक्षस्याहोरात्राणां
 नामधेयानि । नाहोरात्रेष्वार्तिमाच्छति । य एवं
 वेद ॥ ३९ ॥ यो ह वै मुहूर्तानां नामधेयानि वेद ।
 न मुहूर्तेष्वार्तिमाच्छति । चित्रः केतुर्दाता प्रदाता
 सविता प्रसविताऽभिशास्ताऽनुमन्तेति । एतेऽनु-
 वाका मुहूर्तानां नामधेयानि । न मुहूर्तेष्वार्तिमा-
 च्छति । य एवं वेद । यो ह वा अर्धमासानां च
 मासानां च नामधेयानि वेद । नार्धमासेषु न मा-
 सेष्वार्तिमाच्छति । पवित्रं पवयिष्यन्त्सहस्वान्त्स-
 हीयानरुणोऽरुणरजा इति । एतेऽनुवाका अर्धमा-
 सानां च मासानां च नामधेयानि ॥ ४० ॥ नार्ध-

धयन्ति न पिबन्ति न नाशयन्ति । यज्ञेनेष्टं पक्वेन पूर्तम् ।
 अविदुषो न कुर्वन्ति मधु, धयन्ति चेष्टापूर्तम् ॥

^२यो ह वा इत्यादि ॥ गतम् । प्रथम आर्तिनिषेधो

मासेषु न मासेष्वार्तिमाच्छेति । य एवं वेद । यो ह वै यज्ञक्रतूनां चर्तूनां च संवत्सरस्य च नामधेयानि वेद । न यज्ञक्रतुषु नर्तुषु न संवत्सर आर्तिमाच्छेति । अग्निष्टोम उक्थ्योऽग्निर् क्रतुः प्रजापतिस्संवत्सर इति । एतेऽनुवाका यज्ञक्रतूनां चर्तूनां च संवत्सरस्य च नामधेयानि । न यज्ञक्रतुषु नर्तुषु न संवत्सर आर्तिमाच्छेति । य एवं वेद । यो ह वै मुहूर्तानां मुहूर्तान् वेद । न मुहूर्तानां मुहूर्तेष्वार्तिमाच्छेति ॥ ४१ ॥ इदानीं तदानीमिति । एते वै मुहूर्तानां मुहूर्ताः । न मुहूर्तानां मुहूर्तेष्वार्तिमाच्छेति । य एवं वेद । ^३अथो यथा क्षेत्रज्ञो भूत्वाऽनुप्रविश्यान्नमत्ति । एवमेवैतान्क्षेत्रज्ञो भूत्वाऽनुप्रविश्यान्नमत्ति । स एतेषामेव संलो-

ज्ञात्वाऽनुष्ठातुः, द्वितीयो वेदितुः । एवमीदृशीभिर्महानुभावाभिरिष्टकाभिरयं चीयत इति सावित्रस्यैव स्तुतिः ॥

^३अथो यथेत्यादि ॥ क्षेत्रं भूमिशरीरं वा । विशिष्टं क्षेत्रं जानन् लभमानो भूत्वा तदनुप्रविश्य च भोक्तव्यमभिमतं सर्वं भुङ्क्ते, ते चैतस्य क्षेत्रतां भजन्ते, ततोऽसावेतेषामेव सलोकतां

कताः सायुज्यमश्नुते । अपं पुनर्मृत्युं जयति । य एवं वेद ॥ ४२ ॥

न वेदैवं वेदानुवाका अर्धमासानां च मासानां च नामधेयानि मुहूर्तैष्वर्तिमाच्छति नवं च ॥

इयमहोरात्राणां संज्ञानं पूर्वपक्षस्य प्रस्तुतमपरपक्षस्य मुहूर्तानां चित्रः केतुरर्धमासानां पवित्रं यज्ञक्रतूनामग्निष्टोमो यज्ञक्रतूनामिदानीं मुहूर्तानां मुहूर्तान् वेददानीमथो द्वादश ॥

^१कश्चिद् वा अस्माल्लोकात्प्रेत्य । आत्मानं वेद । अयमहमस्मीति । कश्चित्स्वं लोकं न प्रति प्रजान्-

सायुज्यं सयुग्भावं चाश्नुते प्राप्नुते । अपपुनर्मृत्युमित्यादि विदुषस्तुतिः ॥

इति प्रथमे काठके पञ्चाविंशोऽनुवाकः.

^१कश्चिद् वा इत्यादि ॥ कश्चिदस्मान्मनुष्यलोकात् प्रेत्य परेत्य आत्मानं वेद जानाति निजमात्मस्वरूपं शुद्धमवगच्छति अयमीदृशोऽहमस्मीति । कश्चित् प्रेत्य स्वर्गलोकभोक्तव्यमात्मीयस्थानं न प्रतिप्रजानाति प्रतिमुखं गन्तुं न प्रजानाति । लोकमपि न जानाति, का कथा आत्मानमिति भावः । कथं विद्य-

नाति । अग्निमुग्धो हैय धूमतान्तः । स्वं लोकं न प्रति प्रजानाति । ^२अथ यो हैवैतमग्निः सावित्रं वेद । स एवास्माल्लोकात्प्रेत्य । आत्मानं वेद । अयमहमस्मीति ॥ ४३ ॥ स स्वं लोकं प्रति प्रजानाति । एष उवेवैनं तथसावित्रः । स्वर्गं लोकमभिवहति । ^३अहोरात्रैर्वा इदं सयुग्भिः क्रियते ।

मानमेव न ज्ञायत इत्याह—अग्निमुग्ध इति । अग्निमुग्धः खलु अग्रचभिभवेन मूर्छां गत आत्मानं न जानाति, धूमतान्तः धूमव्याकुलितदृष्टिश्चापि स्वं लोकं गन्तव्यं स्थानं न प्रति प्रजानाति । एवमेव कश्चिद्धूमस्थानीयेन अज्ञानेन तान्तः कर्मसु सक्त आत्मानमात्मीयं च लोकं न जानाति । उभयत्रापि 'तृतीया कर्मणि' इति पूर्वपदप्रकृतिस्वरत्वम् ॥

^२कः पुनरात्मानं वेद स्वं च लोकं प्रति प्रजानातीत्याह—अथ य इत्यादि ॥ सावित्रविदात्मानं जानाति । स यदि पुण्यलोककामो भवति तं प्रतिगन्तुमपि जानाति । ननु लोककामनायां कर्मानुगुणलोककामी स्यात् तत्कोऽस्य विशेष इत्याह—एष उ वेवेत्यादि । तत् तदानीमेव सावित्र एनं सावित्रविदं स्वर्गं लोकमेवाभिवहति सुखैकस्थानमेवाभिप्रापयति ॥

^३ननु कर्मानुगुणं लोकं गच्छति, तर्हि सावित्रेणेत्याह—अहोरात्रैर्वा इति ॥ अहोरात्रैस्सयुग्भिः समानयोगैस्सहकारिभिः खल्विदं यत्किञ्चिज्ज्योतिष्टोमादिकं कर्म क्रियते । कथम् ?

इतिरात्रायादीक्षिषत । इतिरात्राय व्रतमुपागुरिति ।
तानिहानेवंविदुषः । अमुष्मिन्लोके शेवधिं धय-
न्ति । धीतः ह्येव स शेवधिमनु परैति । ^४अथ यो
हैवैतमग्निः सावित्रं वेद ॥ ४४ ॥ तस्य हैवाहो-
रात्राणि । अमुष्मिन्लोके शेवधिं न धयन्ति । अ-

इतिरात्रायादीक्षिषत इत्थंप्रकारा रात्रिरितिरात्रिः एकरात्रिर्दीक्षा
तिस्रो दीक्षा चतस्रो दीक्षेति । 'क्रियाग्रहणं कर्तव्यम्' इति
संप्रदानत्वाच्चतुर्थी । एवमीदृशीं दीक्षां कृतवन्त इति वदन्तो
रात्र्यवच्छिन्नां दीक्षां वदन्ति । तथा इतिरात्राय व्रतमुपागुरिति
व्रतोपायनावच्छेदं रात्रिभिः कुर्वन्ति एकां रात्रिं व्रतमुपागुः
द्वादशरात्रीरित्यादि । एवं सर्वं कर्माहोरात्रैस्सयुग्भिः क्रियत
इति । अस्तु ततः किमित्याह—तानित्यादि । तानहोरात्रा-
निष्टकारूपेण स्थितानेवंप्रभावान् अविदुषः अजानतः पुरुषस्य
अमुष्मिन् लोके शेवधिं निधिस्थानीयं फलं धयन्ति पिबन्ति
नाशयन्ति, तद्वत्सोऽविद्वान् धीतं पीतं शून्यं शेवधिं अनु-
लक्षीकृत्य परैति ॥

^४अथेत्यादि ॥ अहोरात्रेष्टकावान्तरसावित्रं यो वेद तस्य
शेवधिं अहोरात्रा न धयन्ति । ततस्स विद्वान् अधीतं समृ-
द्धमेव शेवधिं अनु लक्षीकृत्य परैति, तदवोचाम सावित्र एवं-
विद्वांसं स्वर्गं लोकमभिवहतीति तस्माद्विदुषा भवितव्यमिति ॥

धीतः ह वै स शैवधिमनु परैति । ^५भरद्वाजो ह
 त्रिभिरायुर्भिर्ब्रह्मचर्यमुवास । तः ह जीर्णिङ् स्थ-
 विरः शयानम् । इन्द्र उपब्रज्योवाच । भरद्वाज ।
 यत्ते चतुर्थमायुर्दद्याम् । किमेनेन कुर्या इति । ब्र-
 ह्मचर्यमेवैनेन चरेयमिति होवाच ॥ ४५ ॥ तः ह
 त्रीन्गिरिरूपानविज्ञातानिव दृश्यांचकार । ते-
 षां हैकैकस्मान्मुष्टिनाऽऽददे । स होवाच । भर-

^५भरद्वाज इत्यादि ॥ त्रिभिरायुर्भिः पुरुषायुषस्य त्रिभिरंशैः
 ब्रह्मचर्यं ब्रह्म वेदः तदर्थं व्रतं ब्रह्मचर्यं तन्निमित्तं गुरुकुले
 उवास ब्रह्मचर्यमेव वा गुरुकुलवासेन कृतवान् गुरुकुले स्थितो
 वेदानधिजगे । अथ जीर्णिं जरां प्राप्तम् । औणादिको निप्र-
 त्ययः । स्थविरं स्थावरकल्पं शयानं निश्चेष्टं उपब्रज्य उप-
 संगम्य इन्द्र उवाच—हे भरद्वाज! यद्यहं चतुर्थमप्यायुषोऽंशं
 तुभ्यं दद्यां किमेनेन कालेन त्वं कुर्याः? इति । अथ भ-
 रद्वाज उवाच—ब्रह्मचर्यमेव एनेनाप्यायुषा चरेयं नानधीत्य
 सर्वान् वेदान् ब्रह्मचर्याद्विरमेयमिति । अथ कृत्स्नवेदाध्ययनस्य
 अशक्यतां दर्शयितुं गिरिरूपान् प्रशस्तान् पर्वतान् वेदमयान्,
 प्रशंसायां रूपम् । त्रीन् त्रयीलक्षणानविज्ञातानिव अननुभूत-
 पूर्वानिव स्थितान् तं भरद्वाजं दर्शयामासं । ‘अभिभवादिदृ-
 शोरात्मनेपद उपसंख्यानम्’ इति वचनाद्वचत्ययेन भरद्वाजस्य
 कर्मत्वम् । अथेन्द्रस्तेषां वेदराशीनामेकदेशमेकैकस्माद्विरेः मुष्टि-

द्वाजेत्यामन्त्र्य । वेदा वा एते । अनन्ता वै वेदाः ।
 एतद्वा एतैस्त्रिभिरायुर्भिरन्ववोचथाः । अथ त इत-
 रदननूक्तमेव । एहिमं विद्धि । अयं वै सर्वविद्ये-
 ति ॥ ४६ ॥ तस्मै हैतमग्निं सावित्रमुवाच । त-
 स विदित्वा । अमृतो भूत्वा । स्वर्गं लोकमियाय ।
 आदित्यस्य सायुज्यम् । ^६अमृतो हैव भूत्वा ।
 स्वर्गं लोकमेति । आदित्यस्य सायुज्यम् । य एवं
 वेद । एषो एव त्रयीं विद्या ॥ ४७ ॥ यावन्तं ह

ना मुष्टिमात्रया आददे । आदाय च भरद्वाजेति भरद्वाज-
 मवधानार्थमामन्त्र्य इन्द्र उवाच—एते गिरिस्थानीया वेदराशयः ।
 अनन्ताः खलु वेदाः, एतत्खलु मुष्टित्रयमात्रमेव एतैस्त्रिभिरा-
 युर्भिः अन्ववोचथाः गुरूपदेशमनु अधीतवानसि । अथ
 अनन्तरं तव इतरत् वेदजातं अननूक्तं अनधीतमेव । तस्मात्स-
 र्वान् वेदान् कोऽध्येष्यते? एहि साधो! इमं सावित्रं विद्धि,
 अयं हि सावित्रः सर्वविद्या सर्ववेदविद्याध्ययनपुण्यफलावाप्ति-
 हेतुः, तस्मात्तत्किं वृथाश्रमेण? इदमेव वेदितव्यमित्युक्त्वा तस्मै
 भरद्वाजाय सावित्रमुवाच । तमित्यादि गतम् ॥

^६अमृतो हैवेत्यादि विदुषस्स्तुतिः ॥ एषो एवेत्यादि । एष
 सावित्र एव त्रयीं विद्या, त्रयीसाध्यफलसिद्धिहेतुत्वात् । तदे-
 वाह—यावन्तमित्यादि । गतम् ॥

वै त्रय्या विद्यया लोकं जयति । तावन्तं लोकं
जयति । य एवं वेद । ^७अग्नेर्वा एतानि नामधे-
यानि । अग्नेरेव सायुज्यं सलोकतामाप्नोति । य
एवं वेद । वायोर्वा एतानि नामधेयानि । वायोरेव
सायुज्यं सलोकतामाप्नोति । य एवं वेद । इन्द्र-
स्य वा एतानि नामधेयानि ॥ ४८ ॥ इन्द्रस्यैव
सायुज्यं सलोकतामाप्नोति । य एवं वेद । बृह-
स्पतेर्वा एतानि नामधेयानि । बृहस्पतेरेव सायु-
ज्यं सलोकतामाप्नोति । य एवं वेद । प्रजाप-
तेर्वा एतानि नामधेयानि । प्रजापतेरेव सायु-
ज्यं सलोकतामाप्नोति । य एवं वेद । ब्रह्मणो
वा एतानि नामधेयानि । ब्रह्मण एव सायुज्यं
सलोकतामाप्नोति । य एवं वेद । ^८स वा एषोऽग्नि-

^७अग्नेर्वा इत्यादिना अस्य सर्वफलहेतुत्वं समर्थयते ॥ एतानि
संज्ञानमित्यादीनि ब्रह्मणो नामधेयानि, तस्मादग्रचादीनामपि ना-
मानि नमनानि वशीकरणानि, तस्मादेवंवेदिताऽप्यग्रचादिसायु-
ज्यमाप्नोति समानलोकतां चाप्नोति किं पुनर्विदित्वा कर्तेति भावः ॥

^८स वा एष इत्यादि ॥ एष सावित्रः परिमण्डल अप-
क्षपुच्छः पक्षपुच्छरहितः । तथाऽपि वायुरेवायमात्मा वायुरिव

रपक्षपुच्छो वायुरेव । तस्याग्निमुखं । असावा-
दित्यग्निशिरः । स यदेते देवते अन्तरेण । तत्सर्व-
५ सीव्यति । तस्मात्सावित्रः ॥ ४९ ॥

अयमहमस्मीति वेदं होवाच सर्वविद्येति वि-
द्येन्द्रस्य वा एतानि नामधेयानि ब्रह्मण एव सा-
युज्यः सलोकतामाप्नोति सप्त च ॥ ११ ॥

अग्नेर्वायोरिन्द्रस्य बृहस्पतैः प्रजापतेर्ब्रह्मणस्स
वै सप्त ॥

संज्ञानं भूस्त्वमेव संवत्सरोसि भू राइयसवे
विपश्चिते प्रजापतिर्देवानियं वाव सरघा कश्चिद्वै-
कादश ॥ ११ ॥ संज्ञानं ५ राज्ञी मूर्धा हृदय एष
संवत्सरो नार्धमासेषु नवचत्वारिंशत् ॥ ४९ ॥

हरिः ओम् । समाप्तः प्रपाठकः.

शीघ्रगो वा तस्याग्निरेव मुखं, असावादित्य एव शिरः । अथ
एते देवते अग्न्यादित्यावन्तरेण एतत्प्रधानयोर्द्यावापृथिव्योर्मध्ये
यावत्किञ्चित्पदार्थजातं वर्तते तत्सर्वं सीव्यति अन्तरनुप्रविश्य
धारयति तस्मात्सावित्र उच्यते । सीव्यतेर्वर्णव्यत्ययः ॥

इति प्रथमे काठके षड्विंशोऽनुवाकः.

समाप्तश्च प्रपाठकः.

हरिः ओम् ॥ 'लोकोसि स्वर्गोसि । अनन्तो-
स्यपारोसि । अक्षितोस्यक्षय्योसि । तपसः प्रति-
ष्ठा । त्वयीदमन्तः । विश्वं यक्षं विश्वं भूतं विश्वं
सुभूतम् । विश्वस्य भर्ता विश्वस्य जनयिता । तं

‘अथ नाश्चितकाण्डे हव्यवाट् ऋषिः, एकविंशतिं हिरण्ये-
ष्टकाशशर्करा वाऽभ्यक्ता नाभ्यामेवोपदधाति ‘लोकोसि स्वर्गोसि’
इत्यनुवाकेन प्रतिमन्त्रम् । तत्र ‘पाङ्क्तमेव चिन्वीत’ इत्यादयो
विकारा ब्राह्मणोक्तास्तत्रैव द्रष्टव्याः । समस्तोऽनुवाको यजूंषि ।
तत्र सर्वात्मत्वेनेष्टका स्तूयते—लोकोसि भोगस्थानं त्वमसि ।
लोको विशेष्यते—स्वर्गः सुखैकान्तो लोकोसि । अनन्तः अवि-
नाशो लोकोसि । अपारः अनवधिकभोगः । अक्षितः केन-
चिदप्यखाण्डितः । अक्षय्यः क्षेतुमशक्यः । ‘क्षय्यजय्यौ शक्यार्थे’
इति निपात्यते । ‘ययतोश्चातदर्थे’ इत्युत्तरपदान्तोदात्तत्वम् । तप-
सः प्रतिष्ठा आधारस्त्वमसि । सति लोके तपस्तप्यते । इदं
विश्वं जगत् त्वयि अन्तर्गतं स्थितं त्वय्येव, न त्वदन्यत्र
गच्छति यागसाधनत्वेन वृष्ट्यादिहेतुत्वात् । विश्वं यक्षं पूज्यम् ।
‘यक्ष पूजायाम्’ यजतेर्वा औणादिकस्तत्प्रत्ययः । विश्वं च भूतं
संपन्नसस्यादिकं, सुभूतं सुष्ठु संपन्नं परिनिष्ठितं त्वयैव संपाद्यते,
त्वयैव संपन्नं च क्रियते । तस्माच्च विश्वस्य वस्तुनः भर्ता जन-
यिता च । तं तादृशं त्वां कामदुष्टं अभिमतानां दातारम् ।
‘दुहः कप् बश्च’ इति कप् । अक्षितं अचलं अक्षयफलं

त्वोपदधे कामदुघमक्षितम् । प्रजापतिस्त्वा साद-
यतु । तया देवतयाऽङ्गिरस्वद्भुवा सीद ॥ १ ॥ ^१त-
पसि लोके श्रितम् । तेजसः प्रतिष्ठा । त्वयीद-
मन्तः । विश्वं यक्षं विश्वं भूतं विश्वं सुभूतम् ।
विश्वस्य भर्तृ विश्वस्य जनयितृ । तत्त्वोपदधे का-
मदुघमक्षितम् । प्रजापतिस्त्वा सादयतु । तया
देवतयाऽङ्गिरस्वद्भुवा सीद ॥ २ ॥ ^२तेजोसि तपसि
श्रितम् । समुद्रस्य प्रतिष्ठा । त्वयीदमन्तः । विश्वं
यक्षं विश्वं भूतं विश्वं सुभूतम् । विश्वस्य भर्तृ
विश्वस्य जनयितृ । तत्त्वोपदधे कामदुघमक्षितम् ।
प्रजापतिस्त्वा सादयतु । तया देवतयाऽङ्गिरस्वद्भु-

ईदृशं लोकमेव त्वदुपधानेनोपदधामि । हे इष्टके ! तादृशलो-
कात्मिकां त्वां प्रजापतिस्सादयतु । त्वं च तया देवतया
अङ्गिरसामिव ध्रुवा निश्चला सीद । एवमुपधानान्तं लोकवि-
षयं योज्यम् । शिष्टमिष्टकाविषयम् । एवं सर्वत्र ॥

^२तपः लोकाधारं तत्र निष्पाद्यत्वात् । तपः तेजसः प्रति
ष्ठा, तपसि हि तेजः प्रतितिष्ठति तत्कारणत्वात् । गतमन्यत् ॥

^३समुद्रस्य समुद्रवणशीलस्य^१ मण्डलस्य प्रतिष्ठा तेजः रश्मयः ॥

^१ समुद्रवदावरणशीलस्य पा.

वा सीद ॥ ३ ॥ ^४समुद्रौसि तेजसि श्रिताः । अपां प्रतिष्ठा । त्वयीदमन्तः । विश्वं यक्षं विश्वं भूतं विश्वं सुभूतम् । विश्वस्य भर्ता विश्वस्य जनयिता । तं त्वोपदधे कामदुघमक्षितम् । प्रजापतिस्त्वा सादयतु । तया देवतयाऽङ्गिरस्वद्भुवा सीद ॥ ४ ॥ ^५आपस्स्थ समुद्रे श्रिताः । पृथिव्याः प्रतिष्ठा युष्मासु । इदमन्तः । विश्वं यक्षं विश्वं भूतं विश्वं सुभूतम् । विश्वस्य भर्त्र्यो विश्वस्य जनयित्र्यः । ता व उपदधे कामदुघां अक्षिताः । प्रजापतिस्त्वा सादयतु । तया देवतयाऽङ्गिरस्वद्भुवा सीद ॥ ५ ॥ ^६पृथिव्यस्यप्सु श्रिता । अग्नेः प्रतिष्ठा । त्वयीदमन्तः । विश्वं यक्षं विश्वं भूतं विश्वं सुभूतम् । विश्वस्य भर्त्री विश्वस्य जनयित्री । तां त्वोपदधे कामदुघामक्षिताम् । प्रजापतिस्त्वा सादयतु । तया देवतयाऽङ्गिरस्वद्भुवा सीद ॥ ६ ॥ ^७अ-

^४समुद्रो मण्डलं अपां प्रतिष्ठा, तत्कारणत्वात् ॥

^५आपः पृथिव्याः प्रतिष्ठा, अङ्ग्यः पृथिवीति ॥

^६पृथिव्यग्नेः प्रतिष्ठा, तद्विषयत्वात् ॥

^७अग्निरन्तरिक्षस्य प्रतिष्ठा, तस्योपरि स्थितत्वात् ॥

गिरंसि पृथिव्याः श्रितः । अन्तरिक्षस्य प्रतिष्ठा ।
 त्वयीदमन्तः । विश्वं यक्षं विश्वं भूतं विश्वं सुभू-
 तम् । विश्वस्य भर्ता विश्वस्य जनयिता । तं त्वो-
 पदधे कामदुघमक्षितम् । प्रजापतिस्त्वा सादयतु ।
 तया देवतयाऽङ्गिरस्वद्भुवा सीद ॥ ७ ॥ ^८अन्तरि-
 क्षमस्यग्नौ श्रितम् । वायोः प्रतिष्ठा । त्वयीदमन्तः ।
 विश्वं यक्षं विश्वं भूतं विश्वं सुभूतम् । विश्वस्य
 भर्तृ विश्वस्य जनयितृ । तत्त्वोपदधे कामदुघम-
 क्षितम् । प्रजापतिस्त्वा सादयतु । तया देवतयाऽ-
 ङ्गिरस्वद्भुवा सीद ॥ ८ ॥ ^९वायुरस्यन्तरिक्षे श्रितः ।
 दिवः प्रतिष्ठा । त्वयीदमन्तः । विश्वं यक्षं विश्वं
 भूतं विश्वं सुभूतम् । विश्वस्य भर्ता विश्वस्य ज-
 नयिता । तं त्वोपदधे कामदुघमक्षितम् । प्रजाप-
 तिस्त्वा सादयतु । तया देवतयाऽङ्गिरस्वद्भुवा सी-
 द ॥ ९ ॥ ^{१०}द्यौरसि वायौ श्रिता । आदित्यस्य प्र-

^८अन्तरिक्षं वायोः प्रतिष्ठा, तद्विषयत्वात् ॥

^९वायुर्दिवः प्रतिष्ठा, तस्योपरि स्थितत्वात् ॥

^{१०}द्यौरादित्यस्य प्रतिष्ठा, तद्विषयत्वात् ॥

तिष्ठा । त्वयीदमन्तः । विश्वं यक्षं विश्वं भूतं विश्वं सुभूतम् । विश्वस्य भर्त्री विश्वस्य जनयित्री । तां त्वोपदधे कामदुघामक्षिताम् । प्रजापतिस्त्वा सादयतु । तया देवतया ऽङ्गिरस्वद्ध्रुवा सीद ॥ १० ॥

¹¹आदित्योसि दिवि श्रितः । चन्द्रमंसः प्रतिष्ठा । त्वयीदमन्तः । विश्वं यक्षं विश्वं भूतं विश्वं सुभूतम् । विश्वस्य भर्ता विश्वस्य जनयिता । तं त्वोपदधे कामदुघमक्षितम् । प्रजापतिस्त्वा सादयतु । तया देवतया ऽङ्गिरस्वद्ध्रुवा सीद ॥ ११ ॥ ¹²चन्द्रमा अस्यादित्ये श्रितः । नक्षत्राणां प्रतिष्ठा । त्वयीदमन्तः । विश्वं यक्षं विश्वं भूतं विश्वं सुभूतम् । विश्वस्य भर्ता विश्वस्य जनयिता । तं त्वोपदधे कामदुघमक्षितम् । प्रजापतिस्त्वा सादयतु । तया देवतया ऽङ्गिरस्वद्ध्रुवा सीद ॥ १२ ॥ ¹³नक्षत्राणि स्थ चन्द्रमंसि श्रितानि । संवत्सरस्य प्रतिष्ठा युष्मा-

¹¹आदित्यश्चन्द्रमंसः प्रतिष्ठा, तदीयरश्म्यधीनप्रकाशत्वात् ॥

¹²चन्द्रमा नक्षत्राणां प्रतिष्ठा, तद्योगेन कालावच्छेदकत्वान्नक्षत्राणाम् ॥

¹³नक्षत्राणि संवत्सरस्य प्रतिष्ठा, तैरारब्धत्वात् ॥

सु । इदमन्तः । विश्वं यक्षं विश्वं भूतं विश्वं सु-
 भूतम् । विश्वस्य भर्तृणि विश्वस्य जनयितृणि ।
 तानि व उपदधे कामदुघान्यक्षितानि । प्रजापति-
 स्त्वा सादयतु । तया देवतयाऽङ्गिरस्वद्ध्रुवा सीद ॥
 १३ ॥ ¹⁴संवत्सरोसि नक्षत्रेषु श्रिताः । ऋतूनां प्र-
 तिष्ठा । त्वयिदमन्तः । विश्वं यक्षं विश्वं भूतं वि-
 श्वं सुभूतम् । विश्वस्य भर्ता विश्वस्य जनयिता । तं
 त्वोपदधे कामदुघमक्षितम् । प्रजापतिस्त्वा सादय-
 तु । तया देवतयाऽङ्गिरस्वद्ध्रुवा सीद ॥ १४ ॥ ¹⁵ऋत-
 वस्स्थ संवत्सरे श्रिताः । मासानां प्रतिष्ठा युष्मासु ।
 इदमन्तः । विश्वं यक्षं विश्वं भूतं विश्वं सुभू-
 तम् । विश्वस्य भर्तारो विश्वस्य जनयितारः । तान्
 व उपदधे कामदुघानक्षितान् । प्रजापतिस्त्वा सा-
 दयतु । तया देवतयाऽङ्गिरस्वद्ध्रुवा सीद ॥ १५ ॥
¹⁶मासास्स्थर्तुषु श्रिताः । अर्धमासानां प्रतिष्ठा यु-

¹⁴संवत्सर ऋतूनां प्रतिष्ठा, तदवयवत्वात् ॥

¹⁵ऋतवो मासानां प्रतिष्ठा, तदवयवत्वात् ॥

¹⁶मासा अर्धमासानाम् ॥

ष्मासु । इदमन्तः । विश्वं यक्षं विश्वं भूतं विश्वं
 सुभूतम् । विश्वस्य भर्तारो विश्वस्य जनयितारः ।
 तान् व उपदधे कामदुघानक्षितान् । प्रजापति-
 स्त्वा सादयतु । तया देवतयाऽङ्गिरस्वद्धूवा सीद ॥
 १६ ॥ ^{१७}अर्धमासास्थं मासु श्रिताः । अहोरात्र-
 योः प्रतिष्ठा युष्मासु । इदमन्तः । विश्वं यक्षं वि-
 श्वं भूतं विश्वं सुभूतम् । विश्वस्य भर्तारो विश्व-
 स्य जनयितारः । तान् व उपदधे कामदुघानक्षि-
 तान् । प्रजापतिस्त्वा सादयतु । तया देवतयाऽ-
 ङ्गिरस्वद्धूवा सीद ॥ १७ ॥ ^{१८}अहोरात्रे स्थोऽर्धमा-
 सेषु श्रिते । भूतस्य प्रतिष्ठे भव्यस्य प्रतिष्ठे । यु-
 वयोऽरिदमन्तः । विश्वं यक्षं विश्वं भूतं विश्वं सु-
 भूतम् । विश्वस्य भर्तारो विश्वस्य जनयितारौ । ते
 वामुपदधे कामदुघे अक्षिते । प्रजापतिस्त्वा साद-
 यतु । तया देवतयाऽङ्गिरस्वद्धूवा सीद ॥ १८ ॥

^{१७}अर्धमासा अहोरात्रयोः ॥

^{१८}अहोरात्रे भूतभव्ययोः उत्पन्नोत्पत्त्यमानयोः प्रतिष्ठे ॥

¹⁹पौर्णमास्यष्टकाऽमावास्या । अन्नादास्स्थान्नदुघो
युष्मासु । इदमन्तः । विश्वं यक्षं विश्वं भूतं विश्वं
सुभूतम् । विश्वस्य भर्त्र्यो विश्वस्य जनयित्र्यः ।
ता व उपदधे कामदुघा अक्षिताः । प्रजापतिस्त्वा
सादयतु । तया देवतयाऽङ्गिरस्वद्ध्रुवा सीद ॥१९॥

²⁰राडसि बृहती श्रीरसीन्द्रपत्नी धर्मपत्नी । विश्वं
भूतमनु प्रभूता । त्वयिदमन्तः । विश्वं यक्षं विश्वं
भूतं विश्वं सुभूतम् । विश्वस्य भर्त्री विश्वस्य
जनयित्री । तां त्वोपदधे कामदुघामक्षिताम् । प्र-
जापतिस्त्वा सादयतु । तया देवतयाऽङ्गिरस्वद्ध्रुवा

¹⁹अहोरात्रविशेषः पौर्णमास्यादयः । अन्नदुघ इति क्विप् ।
छान्दसं घत्वम् । पित्रादिभ्योऽन्नमेता ददति, ते चान्नमेतासु
अदन्ति, तस्मादन्नादनसामर्थ्यवत्य एता दुहेते चान्नं पित्रादिभ्यः॥

²⁰राड दीप्तिः, बृहती महती बुद्धिरुच्यते । श्रीः श्रयणीया,
इन्द्रस्य पालयित्री, धर्मस्य च पालयित्री । 'विभाषा सपूर्वस्य'
इति डीङ्गकारौ । 'पत्यावैश्वर्ये' इति पूर्वपदप्रकृतिस्वरत्वम् ।
विश्वमपि भूतजातं अनु प्रभूता, यद्यद्भवति तत्र तत्र स्वयमेव
भवति प्रकर्षेण तत्तद्भावयतीति तस्यात्माधीनात्मलभत्वात् प्रभूतत्वं
बुद्धेः ॥

सीद ॥ २० ॥ ²¹ओजोसि सहोसि । बलमसि भ्रा-
जोसि । देवानां धामामृतम् । अमर्त्यस्तपोजाः ।
त्वयीदमन्तः । विश्वं यक्षं विश्वं भूतं विश्वं सु-
भूतम् । विश्वस्य भर्ता विश्वस्य जनयिता । तं
त्वोपंदधे कामदुग्धमक्षितम् । प्रजापतिस्त्वा साद-
यतु । तया देवतयाऽङ्गिरस्वद्ध्रुवा सीद ॥ २१ ॥

लोकस्तपस्तेजस्समुद्र आपः पृथिव्यग्निरन्त-
रिक्षं वायुद्यौरादित्यश्चन्द्रमा नक्षत्राणि संवत्सर
ऋतवो मासा अर्धमासा अहोरात्रे पौर्णमासी रा-
हस्योजोस्येकविंशतिः ॥ १ ॥

लोकोसि भर्ता तम् । तपस्तेजोसि भर्तृ तत् ।
समुद्रोसि भर्ता तम् । आपस्स्थ भर्त्र्यस्ता वः ।
पृथिवी भर्त्री ताम् । अग्निरसि भर्ता तम् । अन्त-
रिक्षं भर्तृ तत् । वायुरसि भर्ता तम् । द्यौरसि
भर्त्री ताम् । आदित्यश्चन्द्रमा भर्ता तम् । नक्षत्रा-
णि स्थ भर्तृणि तामि वः । संवत्सरोसि भर्ता

²¹ओजआदिनानाधर्मत्वेनेष्टका स्तूयते—ओजः तेजः तद्धेतु-
त्वात्ताच्छब्दम् । सहः अभिभवितृत्वं शत्रूणाम् । बलं शक्तिः,

तम् । ऋतवो मासां अर्धमासा भर्तारस्तान् वः ।
अहोरात्रे भर्त्यै ते वाम् । पौर्णमासी भर्त्यस्ता
वः । राडसि भर्त्री ताम् । ओजोसि भर्ता तमेक-
विंशतिः ॥

त्वमग्ने रुद्रो असुरो महो दिवः । त्वं शर्धो
मारुतं पृक्ष ईशिषे । त्वं वातैररुणैर्यासि शंगयः ।
त्वं पूषा विधतः पांसि नु त्मना । देवां देवेषु श्र-
यध्वम् । प्रथमा द्वितीयेषु श्रयध्वम् । द्वितीयास्तृ-
तीयेषु श्रयध्वम् । तृतीयाश्चतुर्थेषु श्रयध्वम् । च-
तुर्थाः पञ्चमेषु श्रयध्वम् । पञ्चमाष्षष्ठेषु श्रयध्वम् ॥

भ्राजो यशः, देवानां धाम धारकं स्थानं वा तेजोसि अ-
मृतं अमरणहेतुः, अमर्त्यः अमरः अनश्वरः, तपोजाः तपो-
भिनिष्पाद्यः । 'जनसनखन' इति विद् । 'विद्वनोः' इत्यात्वम् ॥

इति द्वितीये काठके प्रथमोऽनुवाकः.

१ अध्वराहुत्यनन्तरं चतुर्भिरनुवाकैश्चतस्र आहुतीर्जुहोति 'त्वमग्ने
रुद्रः' इत्यादिभिः ॥ स्वत एव सिद्धे एकैकाहुतिख्यापनाय चत्वा-
रोऽनुवाकास्स्वाहाकारान्ता आम्राताः । तत्र—त्वमग्ने रुद्र इति
जगती ॥ व्याख्याता* । देवा देवेषु श्रयध्वमित्यादिनि यजूंषि ।

२२॥ षष्ठास्सप्तमेषु श्रयध्वम् । सप्तमा अष्टमेषु
 श्रयध्वम् । अष्टमा नवमेषु श्रयध्वम् । नवमा द-
 शमेषु श्रयध्वम् । दशमा एकादशेषु श्रयध्वम् ।
 एकादशा द्वादशेषु श्रयध्वम् । द्वादशा त्रयोदशेषु
 श्रयध्वम् । त्रयोदशा चतुर्दशेषु श्रयध्वम् । चतुर्द-
 शाः पञ्चदशेषु श्रयध्वम् । पञ्चदशा षोडशेषु श्र-
 यध्वम् ॥ २३ ॥ षोडशास्सप्तदशेषु श्रयध्वम् । स-
 प्तदशा अष्टादशेषु श्रयध्वम् । अष्टादशा एकात्र-
 विंशेषु श्रयध्वम् । एकात्रविंशा विंशेषु श्रय-
 ध्वम् । विंशा एकविंशेषु श्रयध्वम् । एकविंशा
 द्वाविंशेषु श्रयध्वम् । द्वाविंशा त्रयोविंशेषु श्र-
 यध्वम् । त्रयोविंशा चतुर्विंशेषु श्रयध्वम् । च-
 तुर्विंशाः पञ्चविंशेषु श्रयध्वम् । पञ्चविंशा-
 षड्विंशेषु श्रयध्वम् ॥ २४ ॥ षड्विंशास्सप्तविं-

हे देवाः! सर्वेऽपि देवेषु श्रयध्वं प्रविशत, सर्वेऽपि मदर्थमै-
 कथं भजत, संभूय मदभिमतं साधयतेति यावत् । एवमाद्ये-
 नोक्ता गणशोऽप्याह—प्रथमा इति । तत्र पृथिव्यां गताः प्रथ-
 माः, अन्तरिक्षे द्वितीयाः, दिवि तृतीयाः, एते प्रधानभूतास्त्रयो

२शेषु श्रयध्वम् । सप्तविंश अष्टाविंशेषु श्र-
यध्वम् । अष्टाविंश एकान्न त्रिंशेषु श्रयध्वम् ।
एकान्न त्रिंशास्त्रिंशेषु श्रयध्वम् । त्रिंशा ए-
कत्रिंशेषु श्रयध्वम् । एकत्रिंशा द्वात्रिंशेषु
श्रयध्वम् । द्वात्रिंशास्त्रयस्त्रिंशेषु श्रयध्वम् ।
२ देवास्त्रिरेकादशास्त्रिस्त्रयस्त्रिंशाः । उत्तरे भवतः ।

गणाः । अत एवामन्त्रचोच्यन्ते । त्रिष्वपि अपदात्परत्वात् षा-
ष्टिकमामन्त्रिताद्युदात्तत्वम् । चतुर्थादय एषां गुणभूताः, अतो ना-
मन्त्रच्यन्ते ! चतुर्थादयो भूत्वा पञ्चमादिषु श्रयध्वमिति प्रथमादय
एव प्रार्थ्यन्ते । एवमात्रयस्त्रिंशद्गणाद्दृष्टव्यम् ॥

२ इदानीं गणभेदं दर्शयति—देवा इति ॥ हे देवाः! हे
त्रिरेकादशाः! हे त्रिस्त्रयस्त्रिंशाः! । त्रिरेकादश त्रयस्त्रिंशत् तासां
पूरणास्त्रिरेकादशाः । एवं त्रिस्त्रयस्त्रिंशत् एकोनशतं, तस्य पूर-
णास्त्रिस्त्रयस्त्रिंशाः । तत्र च प्रथमस्यापदात्परत्वान्निवाताभावः ।
'विभाषितं विशेषवचने बहुवचनम्' इति प्रथमस्याविद्यमानत्वनिषे-
धाद्वितीयं निहन्यत एव । तस्य सामान्यवचनत्वेनाविद्यमानत्व-
निषेधाभावान्निवाताभावे आद्युदात्तत्वमेव । अथ हे उत्तरे देवाः!
यावदेकोनचत्वारिंशदधिकशतत्रयसहितानि त्रीणि सहस्राणि भवन्ति
सर्वे उत्तरवर्त्मानः उत्तरैस्समानवर्त्मानः, उत्तरसत्त्वानः उत्तरैस्स-

उत्तरवर्त्मान् उत्तरसत्त्वानः । यत्काम इदं जुहोमि ।
तन्मे समृद्धयताम् । वयं स्याम पतयो रयी-
णाम् । भूर्भुवस्स्वस्स्वाहा ॥ २५ ॥

षष्ठेषु श्रयध्वः षोडशेषु श्रयध्वः षड्विंशेषु
श्रयध्वमुत्तरसत्त्वानश्चत्वारि च ॥ २ ॥

मानप्राधान्याश्च भवत उत्तरोत्तरगणैरेकीभूता इत्यर्थः । तत्रायं
गणानां क्रमः—एको देवस्त्रिभिरेकादशाभिर्गुणितस्त्रयस्त्रिंशद्देवाः,
एवं त्रिभिर्गुणिता एकोनशतम् । तदिदमुक्तं 'त्रिरेकादशास्त्रिस्त्रय-
स्त्रिंशाः' इति । पुनरप्येकोनशतसंख्या देवास्त्रिभिरेकादशाभिर्गु-
णिता उत्तरे इत्युच्यन्ते । ते च सप्तषष्ठ्यधिकशतद्वयसहितानि
त्रीणि सहस्राणि । अथ प्रथमस्यावान्तरगणस्याधिपतयस्त्रयस्त्रिंशत्,
उत्तरस्य च त्रयस्त्रिंशत्, अथ प्रथमस्य प्रधानगणस्य त्रयः,
उत्तरस्य च त्रयः, एवं सर्वे संभूय एकोनचत्वारिंशदधिकशतत्रयस-
हितानि त्रीणि सहस्राणि देवा भवन्ति । अथैवं भवद्विरत्र भवद्विरि-
त्थं कर्तव्यमित्याह—यत्कामः अहं इदं जुहोमि तन्मे युष्म-
त्प्रसादात् समृद्धयतां, वयं रयीणां धनानां च पतयस्स्याम ।
भूरादिवासिभ्यस्सर्वेभ्योऽपि युष्मभ्यं स्वाहुतमिदं करोमि ॥

इति द्वितीये काठके द्वितीयोऽनुवाकः.

^१अग्राविष्णू सजोषसा । इमा वर्धन्तु वां गिरः । द्युमैर्वाजेभिरागतम् । राज्ञीं विराज्ञीं । सग्राज्ञीं स्वराज्ञीं । अर्चिश्शोचिः । तपो हरो भाः । अग्निस्सोमो बृहस्पतिः । विश्वे देवा भुवनस्य गोपाः । ते सर्वे संगत्य । इदं मे प्रावता वचः । वयं स्याम पतयो रयीणाम् । भूर्भुवस्स्वस्स्वाहा॥

संगत्य त्रीणि च ॥ ३ ॥

^१अन्नपतेऽन्नस्य नो देहि । अनमीवस्य शुष्मिणः । प्रप्रदातारं तारिषः । ऊर्जं नो देहि द्विपदे

^१अग्राविष्णू इति गायत्री ॥ व्याख्याता* । राज्ञीत्याष्टिर्नवपदा यजुरन्ता । राज्ञाद्यादयो व्याख्याताः प्रथमे काठके† । अत्र इन्द्रस्थाने सोमः । ते सर्वे इत्यादि । अनुक्रान्तास्सर्वेऽपि यूयं संगत्य मे मदीयमिदं प्रार्थनारूपं वचः प्रावत प्रयोजनसंपादनेन रक्षत । वयं स्यामेत्यादि । गतम्‡ ॥

इति द्वितीये काठके तृतीयोऽनुवाकः.

^१अन्नपत इत्युपरिष्ठाद्वृहती ॥ व्याख्याता§ । अग्ने पृथवी पत इत्यादि । निगदसिद्धम् । सर्वत्र 'नामन्त्रिते समानाधि-

चतुष्पदे । अग्रे पृथिवीपते । सोमं वीरुधां पते ।
 त्वष्टस्समिधां पते । विष्णवाशानां पते । मित्रं स-
 त्यानां पते । वरुण धर्मणां पते ॥२७॥ मरुतो
 गणानां पतयः । रुद्रं पशूनां पते । इन्द्रौजसां प-
 ते । बृहस्पते ब्रह्मणस्पते । ^२आ रुचा रोचेऽहं
 स्वयम् । रुचा रुरुचे रोचमानः । अतीत्यादस्स्वरा
 भरेह । तस्मिन् योनौ प्रजनौ प्रजायेय । वयं
 स्याम पतयो रयीणाम् । भूर्भुवस्स्वस्वाहा ॥२८॥
 वरुण धर्मणां पते स्वस्वाहा ॥४॥

करणे' इत्यविद्यमानत्वनिषेधः । पूर्वस्य तु 'नामन्त्रिते' इति
 षष्ठ्यन्तानां परामन्त्रितानुप्रवेशः ॥

^२आ रुचेति पञ्चपदा त्रिष्टुब्जगती वा ॥ रुचा दीप्त्या अहं
 आरोचे सर्वतो दीप्ये, किंचाहं स्वयमेव रुचा रोचमानः
 निरपेक्षदीप्तिः रुरुचे रोचै, तदर्थमतीत्य अतिक्रम्य अदः अ-
 न्तरिक्षं यत् स्थितं स्वः तदिहाभर आहर इह अस्मिन् कर्मणि
 फलत्वेनानय, यतोऽहं तस्मिन् योनौ सर्वार्थकारणे प्रजनौ प्रज-
 ननाधारे अहं प्रजायेय प्रजावान् स्याम् । जनेरौणादिक इप्र-
 त्ययः । वयं स्यामेति । व्याख्यातम्* ॥

इति द्वितीयं काठके चतुर्थोऽनुवाकः.

¹सप्त ते अग्ने स॒मिध॑स्सप्त जिह्वाः । स॒त्तरूप॑-
 स्सप्त॑धाम॑ प्रि॒याणि॑ । स॒प्त होत्रा॑ अनु वि॒द्वान् ।
 स॒प्त योनी॑रा पृ॒णस्वा घृ॑तेन । प्रा॒ची दिक् । अ॒-
 ग्रि॒र्दे॒वता॑ । अ॒ग्निः स दि॒शां दे॒वं दे॒वता॑नामृच्छतु ।
 यो मै॒तस्यै॑ दि॒शोऽभि॑दास॑ति । दक्षि॒णा दिक् । इ॒न्द्रो दे॒वता॑ ॥ २९ ॥ इन्द्रः स दि॒शां दे॒वं दे॒वता॑-
 ना॒मृच्छतु॑ । यो मै॒तस्यै॑ दि॒शोऽभि॑दास॑ति । प्र॒ती-
 ची दिक् । सोमो॑ दे॒वता॑ । सोमः स दि॒शां दे॒वं
 दे॒वता॑नामृच्छतु । यो मै॒तस्यै॑ दि॒शोऽभि॑दास॑ति ।
 उदी॑ची दिक् । मि॒त्रावरु॑णौ दे॒वता॑ । मि॒त्रावरु॑णौ
 स दि॒शां दे॒वौ दे॒वता॑नामृच्छतु । यो मै॒तस्यै॑ दि॒-

¹सप्त त इति मध्येज्योतिस्त्रिष्टुप् ॥ 'भूमिर्भूमा'* इत्यत्र व्याख्याता । सप्त होत्रा अनु विद्वानिति विशेषः,—अनुक्रमेण विद्वान् । शेषं यजुः । वयं स्यामेषेकपदा त्रिष्टुप् । या प्राची दिक् तस्या अग्निर्देवता । अयं दिशां या देवताः तासां मध्ये अग्निं देवं प्राच्या देवतां स ऋच्छतु प्राप्य प्रलीयतां तत्रैव क्षीयताम् । कः? यो जनः एतस्यै दिशः संबन्धी मामभिदासति उपक्षपयति । 'दसु उपक्षये' छान्दस-

शोऽभिदासंति ॥ ३० ॥ ऊर्ध्वा दिक् । बृहस्पतिर्दे-
वता । बृहस्पतिः स दिशां देवं देवतानामृच्छतु ।
यो मैतस्यै दिशोऽभिदासंति । इयं दिक् । अदिति-
र्देवता । अदितिः स दिशां देवीं देवतानामृच्छतु ।
यो मैतस्यै दिशोऽभिदासंति । पुरुषो दिक् । पुरु-
षो मे कामान्धसमर्धयतु ॥ ३१ ॥ अन्धो जागृविः
प्राण । असावेहि । वधिर आक्रन्दयितरपान । अ-
सावेहि । उषसमुषसमशीय । अहमसो ज्योतिर-

मात्वम् । एतेनोत्तरे व्याख्याताः । दिशामिति 'सावेकाचः' इति
षष्ठ्या उदात्तत्वम् । दिशोऽभिदासतीत्यत्र तेनैवोदात्तत्वम् । 'स्वरितो
वाऽनुदात्ते पदादौ' इति स्वरितत्वम् । 'देवताद्वन्द्वे च' इति
मित्रावरुणशब्दो द्व्युदात्तः । बृहस्पतिशब्दो वनस्पत्यादिः । इयं
अधोदिक् । पुरुषस्सर्वस्यापि दिक्, व्यापित्वात् तादृशः पुरुषो
मे कामान् समर्धयतु । अन्धो जागृविरित्यादि । व्याख्यातं
प्रथमे काठके* । उषसमुषसं इति तृतीयः पर्यायः, सर्वामुषसं
अशीय व्याप्त्याम् । अश्रोतेश्छान्दसश्शपो लुक् । असावेहीति
प्राणापानाबुध्येते, युवयोः प्रसादात् उषसं सर्वामश्नुवीयेति ।
किंच—हे असो प्राण ! हे असो अपान ! उभयार्थं असौ
इत्युक्तम् । युवयोः प्रसादान् इदं ज्योतिः आदित्यमपि अशीय

शीय । अहमसोऽपौशीय । वयं स्याम पतयो
रयीणाम् । भूर्भुवस्स्वस्वाहा ॥ ३२ ॥

दक्षिणा दिगिन्द्रो देवता मित्रावरुणौ स दिशां
देवौ देवतानामृच्छतु यो मैतस्यै दिशोऽभिदास-
त्यर्धयतु नव च ॥ ५ ॥

यत्तेऽचितं यदुचितं ते अग्ने । यत्त ऊनं यदु-
तेऽतिरिक्तम् । आदित्यास्तदङ्गिरसश्चिन्वन्तु । वि-
श्वे ते देवाश्चितिमापूरयन्तु । चितश्चासि संचित-

आमुयाम्, तथा हे असो अपः कर्माणि युवयोः बलेन अशी-
य कर्ता स्यां कर्मणाम् । वर्णव्यत्ययेन औकारस्य ओकारः ।
वयं स्यामेत्यादि । गतम् ॥

इति पञ्चमोऽनुवाकः.

^१ यत्तेऽचितमित्युपस्थानम् ॥ त्रिष्टुबियम्, व्याख्यातप्राया
'त्वमेव त्वां वेत्थ' * इत्यत्र । विशेषस्तु—हे अग्ने! यत्तव सं-
बन्धि अचितं यच्चापि चितम् । यत्त ऊनमित्यादि समानम् ॥

^२ चितश्चेति द्विषदा त्रिष्टुप् ॥ तत्रैव व्याख्याता * ॥

श्वास्यग्रे । एतावांश्वासि भूयांश्वास्यग्रे । ^३लो-
कं पृणच्छिद्रं पृण । अथो सीद शिवा त्वम् । इ-
न्द्राग्नी त्वा बृहस्पतिः । अस्मिन् योनावसीषदन् ॥
३३ ॥ तया देवतयाऽङ्गिरस्वद्भुवा सीद । ^४ता अस्य
सूददोहसः । सोमं श्रीणन्ति पृश्नयः । जन्मन्दे-
वानां विशः । त्रिष्वारोचने दिवः । तया देवतया-
ऽङ्गिरस्वद्भुवा सीद । ^५अग्रे देवा इहावंह । ज-

^३ लोकंपृणा उपदधाति—लोकं पृणेति ॥ अनुष्टुबियं य-
जुर्न्ता व्याख्याता 'अपेत वीत' इत्यत्र* ॥

^४ ता अस्येति† ॥ दिवो रोचने स्वर्गस्य प्रकाशके अस्य
जन्मन् यजमानस्य जन्मनि निमित्तभूते सति देवानां संबन्धि-
न्यो विशः प्रजारूपाः पृश्नयः अल्पगोसदृशाः सूददोहसः
अन्नस्य दोहयित्रचः ता इष्टकाः सोमं श्रीणन्ति पक्वं कुर्वन्ति।
कदा ? त्रिषु सवनेषु । आ समन्तात् यानि प्रातस्सवनादीनि
तेषु निरन्तरं सोमपाके हेतव एता इष्टका इत्यर्थः । एता
इष्टकाः यद्देवतासम्बन्धिन्यः, तया देवतयेत्यादि पूर्ववत् ॥

^५ अग्र इति ॥ हे अग्रे ! इह अस्मिन् कर्मणि देवानावह
आह्वय । जज्ञानः कर्तव्यज्ञः । वृक्तवर्हिषे आवर्तितयज्ञाय
यजमानाय । यद्वा—जज्ञानो जातोसि यजमानार्थम् । लिटः

ज्ञानो वृक्तवर्हिषे । असि होता न ईड्यः । ^६अ-
गन्म महा मनसा यविष्ठम् ॥ ३४ ॥ यो दीदाय
समिद्धस्वे दुरोणे । चित्रभानू रोदसी अन्तरुर्वी ।
स्वाहुतं विश्वतः प्रत्यञ्चम् । ^७मेधाकारं विदथस्य
प्रसाधनम् । अग्निः होतारं परिभूतमं मतिम् ।

कानच् । नः खल्वस्माकं ईड्यः स्तुत्यो होता आह्वाताऽसि
देवानां, तस्मात्त्वामेव ब्रूमो देवानावेहेति । 'ईडवन्द' इत्या-
द्युदात्तत्वम् ॥

^६अगन्मेति त्रिष्टुप् ॥ अग्निं वयं अगन्म शरणं गताः ।
'मन्त्रे धस' इति च्लेर्लुक् । मनसा भक्त्या । महान्तं, 'सुपां
सुलुक्' इति डादेशः । यविष्ठं युवतमं हविर्भिर्मिश्रयितारं वा,
देवैः स्वाहुतं सुष्ठु हविषामाहुतिभिराराधितं, विश्वतः सर्वतोपि
प्रत्यञ्चं अस्मदाभिमुख्येनागच्छन्तं स्वाहुतत्वेनानुकूलं ईदृशं तं अग-
न्मेति । पुनश्च विशेष्यते—यो दीदाय दीप्यते स्वे दुरोणे आत्मीये
गृहे, रोदसी द्यावापृथिव्यौ उर्वी उर्व्यौ । 'वा छन्दसि' इति
पूर्वसवर्णशेषत्वम् । अन्तः मध्ये । व्यत्ययेन द्वितीया 'सुपां
सुलुक्' इति वा षष्ठ्या लुक् । चित्रभानुः चायनीयदीप्तिः ॥

^७मेधाकारमिति जगती ॥ हे अग्ने ! त्वां मेधाकारं बुद्धि-
स्थितानां कर्तारं संपादयितारं, विदथस्य यज्ञस्य प्रसाधनं
प्रकृष्टं साधनं, अग्निं अङ्गनादिगुणं होतारं आह्वातारं, परि-
भूतमं सर्वतो भावयितृतमं कर्मणाम् । 'बहुलमन्यत्रापि' इति णि-

त्वामर्भस्य हविषस्समानमित् । त्वां म॒हो वृ॒णते
नरो नान्यं त्वत् । ८मनु॒ष्वत्त्वा नि॒धीम॑हि । म॒नु-
ष्वत्समि॑धीमहि । अ॒ग्रे मनु॒ष्वदङ्गि॑रः ॥ ३५ ॥ दे॒-
वान्दे॒वाय॑ते य॒ज । ९अ॒ग्निर् हि वा॒जिनं॑ वि॒शे ।

लुक् । परिभावयितृतमं वा शत्रूणाम् । मतिं मतिमन्तं मननीयं
वा । यथोक्तगुणशालिनाऽपि दुराराधेन कोऽर्थ इत्याह—अ-
र्भस्य अल्पस्य महः महतश्च हविषः समानमित् समानमेवं
समानतुष्टिमेव महता तुल्यमल्पमपि गृह्णानमीदृशं त्वामेव नरः
मनुष्याः वृणते भजन्ते न तु त्वत्तोऽन्यमनीदृशमहिमानम् ॥

८मनु॒ष्वत्त्वेत्यनुष्टुप् ॥ हे अ॒ग्रे! त्वां मनु॒ष्वत् मनु॒ष्यमि॒व
गृ॒हे नि॒धीम॑हि स्थापयामः, मनु॒ष्यवदे॒व समि॑धीमहि संदीपया-
मः अर्चयामः मनु॒ष्ययोग्या॑नेवोपचारान् जानीम इति । ‘तेन
तुल्यं’ इति वतिः, तदर्हतीति वा । यद्वा—मनु॒ष्वत् मनु॒ष्या
इव, यथा मनु॒ष्या गृ॒हे बन्धुं स्थाप॑यन्ति, यथा च पूज॑यन्ति
तदनु॒रूपं वयं॑ कुर्मः । उभयत्र छान्दसश्शपो लुक् मनोश्च
षुगागमः, सकारान्तं वा शब्दान्तरम् । हे अ॒ग्रे! अङ्गि॑रः अङ्ग-
नादिगुण त्वमपि मनु॒ष्वत् मनु॒ष्याणामि॒व मनु॒ष्याहं॑ वा दे॒वान्
य॒ज, ततः परं यथा प्रसीद॑सि तथा य॒जाम॑ह इति भावः ।
दे॒वाय॑ते दे॒वान् यष्टु॑मिच्छते यजमानाय । ‘देवसु॒मन्त्रयो॑र्यजुषि का-
ठके’ इति दीर्घत्वम् ॥

९अ॒ग्निर्ही॑ति पञ्चपदा पङ्क्तिः ॥ अ॒ग्निः खलु॑ वा॒जिनं॑ अ॒न्नं

ददाति विश्वचर्षणिः । अग्नी राये स्वाभुवंम् । स
 प्रीतो याति वार्यम् । इषं स्तोतृभ्य आभर । ¹⁰पृ-
 ष्ठो दिवि पृष्ठो अग्निः पृथिव्याम् । पृष्ठो विश्वा
 ओषधीराविवेश । वैश्वानरस्सहसा पृष्ठो अग्निः ।
 स नो दिवा स रिषः पातु नक्तम् ॥ ३६ ॥

असीषदन् यविष्ठमङ्गिरो नक्तम् ॥ ६ ॥

अयं वाव यः पवते । सोऽग्निर्नाचिकेतः । स
 यत्प्राङ्पवते । तदस्य शिरः । अथ यदक्षिणा । स

विशे मनुष्येभ्यो ददाति । विश्वचर्षणिः विश्वं चर्षणीयं ज्ञात-
 व्यं यस्य तादृशस्स खल्वग्निरेव यजमानस्य राये धनाय
 स्वाभुवं आत्मनो भवनं उत्पत्तिं वार्यं वरणीयं प्रीतो याति
 प्राप्नोति स्तुत्या तृप्तस्तादृग्रूपं परिगृह्णाति । तादृक्कारी खल्वग्नि-
 र्नाम, तस्मात्स त्वं प्रतिपादितोऽग्निः स्तोतृभ्यः यजमानेभ्यः
 इषं अन्नं आभर आहर । 'हग्रहोर्भश्छन्दसि' इति भत्वम् ॥

¹⁰पुरीषमुपदधाति—पृष्ठो दिवीति त्रिष्टुप् ॥ व्याख्याता 'वैश्वान-
 नरो नः' * इत्यत्र ॥

इति षष्ठोऽनुवाकः.

¹अथ नाचिकेतं ब्राह्मणं त्रयोऽनुवाकाः—अयं वावेत्यादि ॥
 वायुत्वेन नाचिकेतस्तूयते । योऽयं पवते पवमानो वायुर्वि-

दक्षिणः पक्षः । अथ यत्प्रत्यक् । तत्पुच्छम् । य-
दुदङ् । स उत्तरः पक्षः ॥ ३७ ॥ अथ यत्संवाति ।
तदस्य समञ्चनं च प्रसारणं च । अथो सम्पदेवा-
स्य सा । ^१सं ह वा अस्मै सकामः पद्यते । य-
त्कामो यजते । योऽग्निं नाचिकेतं चिनुते । य उ
चैनमेवं वेद । यो ह वा अग्नेर्नाचिकेतस्यायतनं
प्रतिष्ठां वेद । आयतनवान्भवति । गच्छति प्रति-
ष्ठाम् ॥ ३८ ॥ हिरण्यं वा अग्नेर्नाचिकेतस्यायतनं
प्रतिष्ठा । य एवं वेद । आयतनवान्भवति । ग-

श्वस्य पावयिता शोधयिता स एव नाचिकेतोऽग्निः विश्वस्थि-
तिहेतुत्वात् । तस्य प्राक्पवनादीनि शिरःप्रभृतिस्थानीयानि । संवानं
संगतं वानं, समं वानं वा दिगन्तरविशिष्टं, तदस्याग्नेश्शरीरस्य
समञ्चनं संकोचः प्रसारणं विस्तारश्च । शरीरगता या चेष्टा
अवयवसंकोचविस्तारात्मिका तत्स्थानीयं संवानमिति । अपिचा-
स्याग्निशरीरस्य सा संपत् वृद्धिः जीवनवत्त्वं यदन्तर्वानं,
यद्वा—अस्य अग्नेः सा संपत् माहात्म्यं यत्पवमानवत्सर्वगा-
मित्वम् ॥

“सं ह वा इत्यादिर्यष्टुर्विदुषश्च प्रशंसा ॥ यं कामयत इति
यत्कामः । ‘शीलिकामि’ इत्यादिना णः, पूर्वपदप्रकृतिस्वरत्वं च ।
यो ह वा इत्यादि । आयतनं स्थानं प्रतिष्ठा स्थितिहेतुः

च्छति प्रतिष्ठाम् । यो ह वा अग्नेर्नाचिकेतस्य
 रीरं वेद । सशरीर एव स्वर्गं लोकमेति । हिरं
 वा अग्नेर्नाचिकेतस्य शरीरम् । य एवं वेद ।
 शरीर एव स्वर्गं लोकमेति । ^३अथो यथा रुद्र
 उत्तमो भाष्यात् ॥ ३९ ॥ एवमेव स तेजसा
 शसा । अस्मिंश्च लोकैऽमुष्मिंश्च भाति । ^४उ
 वो ह वै नामैते लोकाः । येऽवरेणादित्यम् ।
 थ हैते वरीयांसो लोकाः । ये परेणादित्यम्

हिरण्यं तदुभयं, हिरण्येष्टकाभिरुपधानात् । विदित्वा यष्टुः प्र
 फलं, द्वितीयं वेदितुः । हिरण्यं नाचिकेतस्य शरीरं हि
 ण्यात्मकत्वात्तस्य ॥

^३अथो यथेति ॥ अपिच उत्तमं स्वर्गं यथा भाष्या
 भाष्यात् । छान्दसो द्वितीययकारोपजनः, यकारान्तं वा धात्व
 न्तरं द्रष्टव्यं, स्वार्थिकण्यन्तो वा भातिर्द्रष्टव्यः । एवमेव
 नाचिकेतयाजी तद्वेदी च तेजसा यशसा च अस्मिंश्च लो
 केऽमुष्मिंश्च भाति ॥

^४उरवो ह वा इत्यादि ॥ द्वये लोकाः उरवो महान्तश्च
 वरीयांस उरुतराश्च । 'प्रियस्थिर' इत्यादिना वरादेशः । तत्रा
 दित्यस्याधस्तादुरव उपरि वरीयांसः । तत्रैष यजमानः कश्चि
 दन्तवन्तं क्षय्यं क्षपितुं शक्यं लोकं जयति योऽवरेणादित्य

अन्तवन्तः ह वा एष क्षयं लोकं जयति । योऽ-
 वरेणादित्यम् । अथ हैषोऽनन्तमपारमक्षयं लोकं
 जयति । यः परेणादित्यम् ॥ ४० ॥ अनन्तः ह
 वा अपारमक्षयं लोकं जयति । योऽग्निं नाचि-
 केतं चिनुते । य उ चैनमेवं वेद । अथो यथा रथे
 तिष्ठन्पक्षसी पर्यावर्तमाने प्रत्यपेक्षते । एवमहो-
 रात्रे प्रत्यपेक्षते । नास्याहोरात्रे लोकमाप्नुतः । योऽ-
 ग्निं नाचिकेतं चिनुते । य उ चैनमेवं वेद ॥ ४१ ॥

उत्तरः पक्षो गच्छति प्रतिष्ठां भाग्याद्यः

परेणादित्यमष्टौ च ॥ ७ ॥

वर्तते, अथ कश्चिद्यजमानः अनन्तं अविनाशं अपारं अपर्य-
 वसानभोगं अक्षयं क्षपयितुमशक्यं च लोकं जयति यः
 परेणादित्यं वर्तते । 'ततोऽन्यत्रापि दृश्यते' इति द्वितीया । तत्र
 कोऽनन्तमपारमक्षयं लोकं जयतीति चेत्, ब्रूम इत्याह—अ-
 नन्तं हेत्यादि । नाचिकेतयाजी नाचिकेतवेदी च तादृशस्य
 लोकस्य जेत्येति वेदितव्यमिति ॥

अथो यथेति ॥ अपिच यथा रथस्योत्सङ्गे उपरि तिष्ठन्
 अधस्तात् पर्यावर्तमाने पक्षसी पुनःपुनः परिवर्तमाने चक्रे प्रत्य-
 पेक्षते तद्विषयिणी अपेक्षा प्रत्यपेक्षणम् । एवमहोरात्रे आदित्यव-
 शेनाधस्तात्प्रवर्तमाने अयं प्रत्यपेक्षते, न ह्यस्य लोकं स्थानं
 आदित्यादुपरि स्थितं अहोरात्रे प्राप्नुतः, तस्मात्कालतोऽनवच्छि-
 न्नत्वादनन्तत्वमिति । योऽग्निमिति । गतम् ॥

इति द्वितीये काठके सप्तमोऽध्यायः.

^१उ॒शन् ह॒ वै वा॒जश्रव॒सस्सर्व॑वेद॒सं द॑दौ । तस्य
ह॒ नचि॑केता॒ नाम पु॒त्र आ॑स । त॒ ह॒ कुमा॒रः
सन्त॑म् । दक्षि॑णासु नी॒यमा॑नासु श्र॒द्धा वि॒वेश ।
स हो॒वाच । तत् कस्मै॑ मां दा॒स्यसी॑ति । द्वितीयं
तृतीयं॑म् । त॒ ह॒ परी॑त उवाच । मृत्य॒वे त्वा द॑-
दामीति॑ । त॒ ह॒ स्मोत्थि॑तं वा॒ग्भिर्व॑दति ॥४२॥
गौत॑म कुमा॒रमि॑ति । स हो॒वाच । परे॑हि मृत्योर्गृ-
हान् । मृत्य॒वे वै त्वाऽद॑ामीति । तं वै प्र॒वस॑न्तं

^१उशन्नित्यादि ॥ उशन्नाम वाजश्रवसोऽपत्यं सर्ववेदसं सर्व-
स्वं ददौ । सर्वं वेदो धनं सर्ववेदसम् । ‘अनसन्नन्तान्नपुंसकाच्छ-
न्दसि’ इत्यच् समासान्तः । तस्य नचिकेता नाम पुत्रो
बभूव । छान्दसो भूभावाभावः । न चिकेत न जज्ञौ पितु-
र्भावमिति नचिकेता इति केचित् । पृषोदरादिः । अथ तं
पुत्रं कुमारमेव बालमेव सन्तं दक्षिणासु नीयमानासु दक्षि-
णानयनकाले पितुः श्रद्धा दानाभिनिवेशो विवेश प्राप, श्रद्धा-
तिशयेन पुत्रमपि दक्षिणात्वेन देशमन्यत । अथ विदिताभि-
प्रायः पुत्र उवाच पितरं—हे तात ! कस्मै मां दास्यसि ?
इति । एवं द्वितीयं तृतीयं च पुनःपुनः पप्रच्छ । अथ एवं
पुत्रेण परीतः पर्याक्रान्तः पुनःपुनर्निर्वन्धितः पिता क्रुद्ध इव
पुत्रमुवाच—मृत्यवे त्वा ददामीति । अथ पितृवचनानन्तरं

गुन्तासीति होवाच । तस्य स्म तिस्रो रात्रीरना-
 श्वान्गृहे वसतात् । स यदि त्वा पृच्छेत् । कुमार-
 कति रात्रीरवात्सीरिति । तिस्र इति प्रति ब्रूतात् ।
 किं प्रथमा रात्रिमाश्रा इति ॥ ४३ ॥ प्रजां तु इति ।
 किं द्वितीयामिति । पशूस्तु इति । किं तृतीया-
 मिति । साधुकृत्यां तु इति । तं वै प्रवसन्तं ज-
 गाम । तस्य ह तिस्रो रात्रीरनाश्वान्गृहे उवास ।
 तमागत्य पप्रच्छ । कुमार कति रात्रीरवात्सीरि-

मृत्युसकाशं गन्तुमुत्थितं सहसोच्चलितं पुत्रमभिलक्ष्याकाशे काचि-
 द्वागभिवदति स्म उत्तस्थौ । कीदृशी? आह—हे गौतम!
 किं कुमारमिति किमेवं बालं मृत्यवे ददासि? किमिदं गा-
 तमगोत्रस्य तव युज्यते? इति दर्शयितुं गौतमग्रहणम् । अथ
 पितोवाच—परेहि मृत्योर्गृहान् यथाऽहं पापो न स्यां, मृत्यवे
 खलु त्वामदां दत्तवानहं नेदानीं दत्तं निवर्तयितुमुत्सहे न त-
 दन्यथा भवति, तस्मात् पुत्र परेहि मृत्योर्गृहान् यास्यसीति ।
 अथ पिता पुत्रमुवाच—तं मृत्युं प्रवसन्तं गृहे असंनिहितं गन्तासि,
 असन्निहिते तस्मिन् मृत्यौ तस्य गृहा गन्तव्यास्त्वयेति यावत् । इत्थं
 च कर्तव्यमित्याह—तस्य गृहे तिस्रो रात्रीरनाश्वान् अनश्व-
 नेव वसतात् वस । अथ स आगतो यदि त्वां पृच्छेत्
 हे कुमार! कति रात्रीर्मम गृहे अवात्सीः उषितवानसि

ति । तिस्र इति प्रत्युवाच ॥ ४४ ॥ किं प्रथमां
 रात्रिमाश्ना इति । प्रजां त इति । किं द्वितीयामिति ।
 पशून्स्तु इति । किं तृतीयामिति । साधुकृत्यां त
 इति । नमस्ते अस्तु भगव इति होवाच । वरं
 वृणीष्वेति । पितरमेव जीवन्नयानीति । द्वितीयं
 वृणीष्वेति ॥ ४५ ॥ इष्टापूर्योर्मे क्षितिं ब्रूहीति
 होवाच । तस्मै हैतमग्निं नाचिकेतमुवाच । ततो
 वै तस्यैष्टापूर्ये नाक्षीयेते । नास्यैष्टापूर्ये क्षीयेते ।
 योऽग्निं नाचिकेतं चिनुते । य उ चैनमेवं वेद ।

इति, तिस्रो रात्रीरिति प्रतिब्रूतात् प्रतिब्रूहि । अथ स
 यदि पुनः पृच्छेत् प्रथमां रात्रिं किमाश्नाः अशितवानसि
 इति, तदैवं प्रतिब्रूयाः प्रजां ते आशामिति । अथ पुनरपि
 यदि पृच्छेत् द्वितीयां रात्रिं किमाश्ना इति, तदाऽपीत्थं ब्रूयाः
 पशून्स्ते आशामिति । यदि भूयोपि पृच्छेत् तृतीयां रात्रिं
 किमाश्ना इति, तदा चेत्थं प्रतिब्रूहि साधुकृत्यां सुकृतं त्व-
 दीयमाशामिति । एवं पित्रोक्ते पुत्रोऽपि तथैव कृतवानित्याह—तं
 वा इत्यादि । गतम् । परोक्षे लिट् ॥

^२अथ मृत्युरुवाच—हे भगवः ! नमस्ते अस्तु प्रसीदेति । पु-
 नरप्याह स्म—वरं वृणीष्वेति । अथ नाचिकेता ब्रवीति स्म—
 पितरमहं जीवन्नेव अयानि गच्छानीति । अथ तत्तथाऽस्तु,

तृतीयं वृणीष्वेति । पुनर्मृत्योर्मेऽपजितिं ब्रूहीति
 होवाच । तस्मै हैतमग्निं नाचिकेतमुवाच । ततो
 वै सोऽपं पुनर्मृत्युमजयत् ॥ ४६ ॥ अपं पुनर्मृत्युं
 जयति । योऽग्निं नाचिकेतं चिनुते । य उ चैनमे-
 वं वेदं । प्रजापतिर्वै प्रजाकामस्तपोतप्यत । स
 हिरण्यमुदास्यत् । तदग्नौ प्रास्यत् । तदस्मै ना-
 च्छदयत् । तद्वितीयं प्रास्यत् । तदस्मै नैवाच्छद-
 यत् । तत्तृतीयं प्रास्यत् ॥ ४७ ॥ तदस्मै नैवाच्छ-

द्वितीयमपि वृणीष्वेति तेनोक्ते नाचिकेता वदति स्म—इष्टापूर्त-
 योः क्षितिं स्थानं मे ब्रूहीति । तत्तस्मै एतं नाचिकेतम-
 ग्निमुवाच । ततस्तस्येष्टापूर्ते नाक्षीयेताम् । छान्दसं डेरेत्वम् ।
 नास्येयादि विदुषस्तुतिः । ततस्तृतीयं वरं वृणीष्वेति तेनोक्तो
 नाचिकेता ब्रूते स्म—पुनर्मृत्योरपजितिं मे ब्रूहीति । पुनः
 पुनर्मृतिः पुनर्मृत्युः तस्यापजयोऽमृतत्वम् । तस्मै हेत्यादि ।
 गतम् ॥

प्रजापतिर्वा इत्यादि ॥ उदास्यत् उत्क्षिप्तवान् दक्षिणां
 दातुं हस्ते गृहीतवान् । तदग्नौ शोधनार्थं प्रास्यत् प्रक्षिप्तवान् ।
 तदस्मै अस्याभिप्रायानुरूपं नाच्छदयत् न द्रुतमभवत् पाषाण-
 मिव स्थिरमभवत् । ‘छद अपवारणे’ चौरादिकः अदन्तो द्रष्ट-
 व्यः । अथ द्वितीयं तृतीयं च प्राप्तं नैवाच्छदयत् । अथ

दयत् । तदात्मन्नेव हृदय्येऽग्नौ वैश्वानुरे प्रास्यत् । तदस्मा अच्छदयत् । तस्माद्विरण्यं कनिष्ठं धनानाम् । भुञ्जत्प्रियतमम् । हृदयजश्चि । स वै तमेव नाविन्दत् । यस्मै तां दक्षिणामनेष्यत् । तां स्वायैव हस्ताय दक्षिणायानयत् । तां प्रत्यगृह्णात् ॥ ४८ ॥ दक्षाय त्वा दक्षिणां प्रतिगृह्णामीति । सोऽदक्षत् दक्षिणां प्रतिगृह्य । दक्षते ह वै दक्षिणां प्र-

बाह्याग्निं हित्वा अत्मनि स्थिते हृदय्येऽग्नौ प्रास्यत् । तदस्मा अच्छदयत् द्रुतमभवत् । तस्मादद्यत्वेऽपि हिरण्यं कनिष्ठं दीप्ततमं धनानां मध्ये भवति, संस्कृतत्वादित्यर्थः । 'कन दीप्तौ' तृजन्तात् 'तुश्छन्दसि' इतीष्टानि 'तुरिष्ठेमेयस्सु' इति तृलोपः । केचिदाहुः—धनानां मध्ये हिरण्यं कनिष्ठं अल्पतममपि भुञ्जत् प्रियतमं भवति हृदयजत्वादिति । अथ स प्रजापतिरन्विच्छन्नपि तादृशस्य ग्रहीतारं नाविन्दत् नालभतैव, यस्मै तां दक्षिणामनेष्यत् दक्षिणात्वेन तद्विरण्यमदास्यत् । अथान्यमविदित्वा स्वाय आत्मीयाय दक्षिणाय हस्तायैव तां दक्षिणामनयत् स्वयमेव च तां दक्षिणां प्रत्यगृह्णात्—दक्षायेति मन्त्रेण । दक्षाय वृद्धचर्थ 'दक्ष वृद्धौ' त्वां दक्षिणां प्रतिगृह्णामीत्यर्थः । अथ प्रजापतिः तां दक्षिणां प्रतिगृह्य अदक्षत अवर्धत प्रजाः सृष्टवान् । तस्मादन्योऽप्येवं विद्वान् हिरण्यदक्षिणां प्रतिगृह्य दक्षते वर्धत एव ॥

तिगृह्य । य एवं वेद । 'एतद्ध स्म वै तद्विद्वांसो
वाजश्रवसा गोतमाः । अप्यनूदेश्यां दक्षिणां प्रति-
गृह्णन्ति । उभयेन वयं दक्षिष्यामह एव दक्षि-
णां प्रतिगृह्येति । तेऽदक्षन्त दक्षिणां प्रतिगृह्य ।
दक्षते ह वै दक्षिणां प्रतिगृह्य । य एवं वेद । प्र
हान्यं व्लीनाति ॥ ४९ ॥

वदत्याश्ना इत्युवाच द्वितीयं वृणीष्वेत्यजयत्तृ-
तीयं प्रास्यदगृह्णाद्य एवं वेदैकं च ॥ ८ ॥

'एतद्ध स्मेत्यादि ॥ तदेतदेवं हिरण्यमाहात्म्यं विद्वांसो
वाजश्रवसाः वाजश्रवसः पुत्राः, गोतमाः गौतमगोत्रजाः । 'अ-
त्रिभृगुकुत्स' इति बहुषु लुक् । ते तत्रभवन्तः अनूदेश्यां
अशुद्धामेकोद्दिष्टादिलक्षणामपि दक्षिणां प्रतिगृह्णन्ति स्म । देव-
तादिभ्यो निवेदितमनूदेश्यमिति केचित् । छान्दसमुपसर्गस्य दी-
र्घत्वम् । केनाभिप्रायेण ते प्रतिगृह्णन्ति स्मेत्याह—उभयेनापि
प्रकारेण शुद्धाशुद्धद्रव्यप्रतिग्रहणपरेणापि वयं दक्षिणामाहात्म्यवि-
दो दक्षिणां प्रतिगृह्य दक्षिष्यामह एव वर्धिष्यामह एवेति
मन्यमाना अनूदेश्यामपि प्रतिगृह्णन्ति स्म । ते तादृशीमपि दक्षिणां
प्रतिगृह्य अदक्षन्त अवर्धन्त । तस्मादन्योप्येवंविद्वान् अनूदेश्यामपि
दक्षिणां प्रतिगृह्य दक्षत एव । अथान्यमविद्वांसं सा प्रहव्लीनाति
नाशयत्येव न तु वर्धयति । व्ली विशरणे ॥

इति द्वितीये काठके अष्टमोऽनुवाकः.

^१तं हैतमेके पशुबन्ध एवोत्तरवेद्यां चिन्वते ।
 उत्तरवेदि संमित एषोऽग्निरिति वदन्तः । तत्र त-
 था कुर्यात् । एतमग्निं कामेन व्यर्द्धयेत् । स एनं
 कामेन व्यृद्धः । कामेन व्यर्द्धयेत् । सौम्ये वावैन-
 मध्वरे चिन्वीत । यत्र वा भूयिष्ठा आहुतयो हूये-
 रन् । एतमग्निं कामेन समर्द्धयति । स एनं का-
 मेन समृद्धः ॥ ५० ॥ कामेन समर्द्धयति । ^२अथ हैनं
 पुरर्षयः । उत्तरवेद्यामेव सत्रियमचिन्वत । ततो वै
 तेऽविन्दन्त प्रजाम् । अभि स्वर्गं लोकमजयन् ।

^१तं हैतमित्यादि ॥ तमेतं नाचिकेतमग्निं केचित्पशुबन्ध
 एवोत्तरवेद्यां चिन्वते । उत्तरवेदिसंमित उत्तरवेदिस्थानीय
 एषोऽग्निः सावित्रवदुत्तरवेदिदेशे चितत्वात् । उत्तरवेदिमतां प्र-
 थमः पशुबन्धः, तस्मात्तत्रैव चेतव्यो नान्यत्रेति वदन्तः पशु-
 बन्ध एव चिन्वते । तत्तथा न कुर्यात्, तथा कुर्वन्नेतमग्निं हि
 कामेन भूयिष्ठाहुतिलाभाभिलाषेण व्यर्द्धयेत् वियोजयेत्, ततोऽसौ
 वृद्धिकामो यजमानमपि तदीयेन कामेन व्यर्द्धयेत् । तस्मा-
 त्सौम्येऽध्वरे चेतव्यः । यत्र वा चातुर्मास्यादौ भूयिष्ठा बहु-
 तरा आहुतयो हूयेरन् तत्र चेतव्यः । एतमग्निमित्यादि ।
 गतम् ॥

^२अथ हैनमित्यादि ॥ सत्रियं सत्रं भवम् । गतमन्यत् ॥

विन्दत एव प्रजाम् । अभि स्वर्गं लोकं जयति ।
 योऽग्निं नाचिकेतं चिनुते । य उ चैनमेवं वेदं ।
^३अथ हैनं वायुर् ऋद्धिकामः ॥ ५१ ॥ यथान्युप्त-
 मेवोपदधे । ततो वै स एतामृद्धिमार्धोत् । यामि-
 दं वायुर् ऋद्धः । एतामृद्धिमृध्नोति । यामिदं वा-
 युर् ऋद्धः । योऽग्निं नाचिकेतं चिनुते । य उ चै-
 नमेवं वेदं । ^४अथ हैनं गोबलो वाष्णः पशुकामः ।
 पाङ्क्तमेव चिक्ये । पञ्च पुरस्तात् ॥ ५२ ॥ पञ्च दक्षि-
 णतः । पञ्च पश्चात् । पञ्चोत्तरतः । एकां मध्ये ।
 ततो वै स सहस्रं पशून्प्राप्नोत् । प्र सहस्रं पशू-
 नाप्नोति । योऽग्निं नाचिकेतं चिनुते । य उ चैन-

^३अथ हैनमिति ॥ यथान्युप्तं यथानिपतितेष्टकं अञ्जलिना
 गृहीत्वा वेद्यां चेतिता इष्टका यथा पतितास्तथैवोपहितवान् ।
 ततो वायुरेतामृद्धिमार्धोत् यामृद्धिमृद्धो वायुरिदानीमस्माभिर्गृ-
 ह्यते । इदमिति क्रियाविशेषणम् । एतामित्यादि फलस्तुतिः ॥

^४अथ हेति ॥ गोबलो नाम वृष्णोरपत्यं पाङ्क्तं चिक्ये
 चितवान् चतसृषु दिक्षु पञ्च पञ्च, एकां मध्ये । एवं पञ्च-
 त्वान्वयात् पाङ्क्तत्वम् । पाङ्क्तस्य चेता वेदिता च सहस्रं पशून्
 प्राप्नोति ॥

मेवं वेदं । ^५अथ हैनं प्रजापतिर्ज्यैष्ठ्यकामो यश-
स्कामः प्रजननकामः । त्रिवृतमेव चिक्वे ॥५३॥
सप्त पुरस्तात् । तिस्रो दक्षिणतः । सप्त पश्चात् ।
तिस्र उत्तरतः । एकां मध्ये । ततो वै स प्र यशो
ज्यैष्ठ्यमाप्नोत् । एतां प्रजातिं प्राजायत । यामि-
दं प्रजाः प्रजायन्ते । त्रिवृद्वै ज्यैष्ठ्यम् । माता
पिता पुत्रः ॥५४॥ त्रिवृत्प्रजननम् । उपस्थो यो-
निर्मध्यमा । प्र यशो ज्यैष्ठ्यमाप्नोति । एतां प्र-
जातिं प्राजायते । यामिदं प्रजाः प्रजायन्ते । योऽ-

^५अथेति ॥ ज्यैष्ठ्यं प्राधान्यं, यशः ख्यातिः, प्रजननं प्र-
जासमृद्धिः । ‘शीलिकामि’ इति नप्रत्ययः, पूर्वपदप्रकृतिस्वरत्वं
च । त्रिवृतं संख्यात्रयान्वितम् । पुरस्तात्पश्चाच्च सप्त सप्त, द-
क्षिणत उत्तरतश्च तिस्रस्तिस्रः, एकां मध्य इति । एतां
प्रजातिमिति । एतां प्रजातिं प्रजननसामर्थ्यं प्राप्नोत् यां प्रजा
इदं प्रजायन्ते । त्रिवृद्वा इत्यादि । व्यवयवं ज्यैष्ठ्यं मा-
त्रादयस्त्रयसंयुक्ताः प्रशस्यतमा लोके भवन्तीति । प्रजननं च
व्यवयवमुपस्थादित्रयस्य प्रजननहेतुत्वात् । योनिमध्यस्थितं गर्भ-
स्थानं मध्यमा । केचिदाहुः—उपस्थः पुमान्, योनिः स्त्री,
मध्यमा गतिः नपुंसकमिति, सर्वप्रजननावृत्त्यभावादसमीचीनम् । प्रयश
इत्यादि फलश्रुतिः ॥

ग्निं नाचिकेतं चिनुते । य उ चैनमेवं वेद । ^६अथ
 हैनमिन्द्रो ज्यैष्ठ्यंकामः । ऊर्ध्वा एवोपदधे । ततो
 वै स ज्यैष्ठ्यमगच्छत् ॥ ५५ ॥ ज्यैष्ठ्यं गच्छति ।
 योऽग्निं नाचिकेतं चिनुते । य उ चैनमेवं वेद ।
^७अथ हैनमसावादित्यस्स्वर्गकामः । प्राचीरेवोप-
 दधे । ततो वै सोऽभि स्वर्गं लोकमजयत् । अभि
 स्वर्गं लोकं जयति । योऽग्निं नाचिकेतं चिनुते ।
 य उ चैनमेवं वेद । स यदीच्छेत् ॥ ५६ ॥ तेज-
 स्वी यशस्वी ब्रह्मवर्चसी स्यामिति । प्राडाहो-
 तुर्धिष्ण्यादुत्सर्पेत् । येयं प्रागाद्यशस्वती । सा मा
 प्रोर्णोतु । तेजसा यशसा ब्रह्मवर्चसेनेति । तेज-

^६अथ हेति ॥ ऊर्ध्वाः मध्यादारभ्य ऊर्ध्वरीतिकाः आ स्वय-
 मातृणायाः प्राचीरित्यर्थः, तस्याशिरस्स्थानीयत्वादूर्ध्वा इत्युक्तम् ॥

^७अथ हेति ॥ प्राचीः पश्चिमस्वयमातृणामारभ्य आहवनी-
 यादुत्सर्पेदिति केचित् । मन्त्रार्थस्तु—येयं वेदिः प्रागात् प्राची
 एति गच्छति । छान्दसो लुङ् । यशस्वती अन्नवती हवि-
 षामाधारत्वात् । सा तादृशी हविर्भिरासादितैश्छादिता मामपि
 तेजःप्रभृतिभिः प्रोर्णोतु प्रच्छादयत्विति ॥

स्व्येव यंशस्वी ब्रह्मवर्चसी भवति । ^१अथ यदी-
च्छेत् । भूयिष्ठं मे श्रद्धधीरन् । भूयिष्ठा दक्षिणा
नयेयुरिति । दक्षिणासु नीयमानासु प्राच्येहि प्रा-
च्येहीति प्राची जुषाणा वेत्वाज्यस्य स्वाहेति स्तु-
वेणोपहत्याहवनीये जुहुयात् ॥५७॥ भूयिष्ठमेवा-
स्मै श्रद्धधते । भूयिष्ठा दक्षिणा नयन्ति । ^२पुरीष-
मुपधाय । चित्तिक्लृप्तिभिरभिमृश्य । अग्निं प्रणी-
योपसमाधाय । चतस्र एता आहुतीर्जुहोति । त्व-
मग्ने रुद्र इति शतरुद्रीयस्य रूपम् । अग्नाविष्णू

^१अथ यदीति ॥ भूयिष्ठां बहुतमां मयि श्रद्धां कुर्युः प्रजा
भूयिष्ठाः मह्यं दक्षिणाः नयेयुरिति यदीच्छेत्, स दक्षिणान-
यनकाले 'प्राच्येहि' इति मन्त्रेण आहवनीये जुहुयात् स्तुवे-
णोपहत्य आज्यमादाय । मन्त्रार्थस्तु—हे दक्षिणे ! प्राच्येहि
अत्यर्थं प्राची आगच्छ इत्येवमस्माभिराहूयमाना अत एव प्राची
त्वं जुषाणा प्रीयमाणा भवन्ती आज्यस्य वेतु पिबतु स्वा-
हुतमिदं तुभ्यमिति । यद्वा—क्रियासमभिव्याहारे लोट्, प्राच्ये-
हि प्राची प्रकर्षेण प्रागच्छति, अथ यथासिद्धचनुप्रयोगश्छान्दसः ॥

^२पुरीषमुपधायेत्यादि ॥ चात्वालात्पुरीषमाहत्य चित्तावुपधाय
'चित्तिमचित्तिम्'* इत्यादिभिश्चित्तिक्लृप्तिभिरभिमृश्याग्निं प्रणीयो-

इति वसोर्धारायाः । अन्नपत इत्यन्नहोमः । सप्त
ते अग्रे समिधस्सप्त जिह्वा इति विश्वप्रीः ॥ ५८ ॥

समृद्ध ऋद्धिकामः पुरस्ताच्चिक्ये पुत्रोऽगच्छ-
दिच्छेज्जुहुयाद्विश्वप्रीः ॥ ९ ॥

पुरुषयो वायुर्गोबिलस्सहस्रं प्रजापतिस्त्रिवृदि-
न्द्रोसावादित्यस्स यदीच्छेत् ॥

‘यां प्रथमामिष्टकामुपदधाति । इमं तया लो-
कमभि जयति । अथो या अस्मिन्लोके देवताः ।
तासां सायुज्यं सलोकतामाप्नोति । यां द्विती-

पसमाधाय उपसमिध्य चतुर्गृहीतेन चतस्र आहुतर्जुहोति ‘त्व-
मग्रे रुद्रः’* इत्यादिभिरेतत्प्रपाठकाम्नातैश्चतुर्भिरनुवाकैः । तत्र ‘न-
मस्ते रुद्र’† इति शतरुद्रीयस्य रूपं तत्स्थानीयं त्वमग्रे रुद्र इति
प्रथमोऽनुवाकः । शतं रुद्रा देवता अस्य शतरुद्रीयम् । ‘छ च’
इति छः । वसोर्धाराया रूपं द्वितीयोऽनुवाकः, तृतीयोऽनुवा-
कोऽन्नहोमाख्यः अन्नसिद्धिहेतुः, चतुर्थोऽनुवाको विश्वप्रीर्नाम वि-
श्वदेवताप्रीतिहेतुत्वात् । विश्वान् देवान् प्रीणातीति विश्वप्रीः ॥

इति द्वितीये काठके नवमोऽनुवाकः.

‘यां प्रथमामित्यादि एकविंशतिमिष्टकाः स्तौति ॥ इममिति
प्रथमत्वसाम्यात् । एवं सर्वत्र । अथो या इत्युक्ताभ्यस्तिसृ-

यामुपदधाति । अन्तरिक्षलोकं तयाऽभिजंयति ।
 अथो या अन्तरिक्षलोके देवताः । तासां सायु-
 ज्यं सलोकतामाप्नोति । यां तृतीयामुपदधाति ।
 अमुं तया लोकमभिजंयति ॥ ५९ ॥ अथो या अ-
 मुष्मिन्लोके देवताः । तासां सायुज्यं सलोक-
 तामाप्नोति । अथो या अमूरितरा अष्टादश । य
 एवामी उरवंश्च वरीयांसश्च लोकाः । तानेव ताभि-
 रभिजंयति । कामचारो ह वा अस्योरुषु च वरीयस्सु
 च लोकेषु भवति । योऽग्निं नाचिकेतं चिनुते । य उ
 चैनमेवं वेद । ^१संवत्सरो वा अग्निर्नाचिकेतः । त-
 स्य वसन्तश्शिरः ॥ ६० ॥ ग्रीष्मो दक्षिणः पक्षः ।
 वर्षा उत्तरः । शरत्पुच्छम् । मासाः कर्मकाराः ।
 अहोरात्रे शतरुद्रीयम् । पर्जन्यो वसोर्धारा । यथा

भ्योऽन्या या अष्टादश ताभिः पूर्वोक्ता उरवो वरीयांसश्च
 ये लोकास्तानभिजयति । कामचार इत्यादि गतम् ॥

^१संवत्सरो वा इत्यादि ॥ शिरःप्रभृतिस्थानीया वसन्ताद-
 यः एकदेशत्वात् । कर्मकारा ऋत्विजः, तत्स्थानीया मासाः
 इष्टसंपादित्वात् । शतरुद्रस्थानीया अहोरात्राः रौद्रीणामाहुतीना-

वै पर्जन्यस्सुवृष्टं वृष्ट्वा । प्रजाभ्यस्सर्वान्कामान्त्संपूरयति । एवमेव स तस्य सर्वान्कामान्त्संपूरयति । योऽग्निं नाचिकेतं चिनुते ॥ ६१ ॥ य उ चैनमेवं वेद । ^३संवत्सरो वा अग्निर्नाचिकेतः । तस्य वसन्तश्चिशरः । ग्रीष्मो दक्षिणः पक्षः । वर्षाः पुच्छम् । शरदुत्तरः पक्षः । हेमन्तो मध्यम् । पूर्वपक्षाश्चितयः । अपरपक्षाः पुरीषम् । अहोरात्राणीष्टकाः । ^४एष वाव सोऽग्निरेग्निमयः पुनर्णवः । अग्निमयो ह वै पुनर्णवो भूत्वा । स्वर्गं लोकमेति ।

मुत्पत्त्याधारत्वात्, वसोर्धारास्थानीयः पर्जन्यः सर्वाभिमतसिद्धिहेतुत्वात् । यथेत्यादि । पर्जन्यो यथा सुवृष्टं अन्यनानतिरिक्तशोभनवृष्टिकं वृष्ट्वा प्रजानां सर्वान् कामांस्त्रिवर्गविषयान् संपूरयति सम्यक्साधयति एवमेव संवत्सरात्मा नाचिकेतस्तस्य सर्वान् मनोरथान् संपूरयति, य एतेन यजते, य उ चैनमेवं वेद ॥

^३संवत्सरो वा इत्यादिरूपकान्तरं, गतम् ॥

^४एष वावेति ॥ स एव नाचिकेतोऽग्निरेवमुक्तेन प्रकारेण संवत्सरात्मत्वात्तस्य चादित्याधीनत्वात् 'अग्निर्वाव संवत्सरः' * इति दर्शनात् संवत्सरस्वयमग्निरेवेति संवत्सरमयत्वादग्निमय उच्यते,

आदित्यस्य सायुज्यम् । योऽग्निं नाचिकेतं चिनुते ।
य उ चैनमेवं वेद ॥ ६२ ॥

अमुं तया लोकमभि जयति शिरश्चिनुत इष्ट-
काष्पद्वं ॥ १० ॥

लोकस्त्वमग्नेऽग्नाविष्णू अन्नपते सप्त ते अग्ने
यत्ते चितमयं वावोशन् ह वै त२ हैतं यां प्रथमा-
मिष्टकां दश ॥ १० ॥

लोक आदित्य ओजोस्यूर्ध्वा दिगनुन्त२ ह वै
कामेन ग्रीष्मो द्विषष्टिः ॥ ६२ ॥ हरिः ओम्.

अत एव पुनर्णवः पुनःपुनर्नव उज्ज्वलः । 'पूर्वपदात्संज्ञायामगः'
इति णत्वम् । अग्निमयो हेत्यादि । गतम् ॥

इति भट्टभास्करमिश्रविरचिते यजुर्वेदभाष्ये ज्ञानयज्ञाख्ये

द्विर्ताये काठके दशमोऽनुवाकः.

समाप्तः प्रपाठकः.

हरिः ओम्.

अथ द्वादशप्रपाठकः.

हरिः ओम् ॥ ^१तुभ्यं ता अङ्गिरस्तमाश्याम् तं
काममग्रे । ^२आशानां त्वा विश्वा आशाः । ^३अनु
नोऽद्यानुमतिरन्विदनुमते त्वम् । ^४कामो भूतस्य

^१अथ दिवश्शेनयो नाम सप्तेष्टयस्त्रिहविष्काः, प्राग्दीक्षणी-
यायास्ताभिर्यजते । तासां सप्तानामेता याज्यानुवाकाः—‘तुभ्यं ताः’
इत्याद्याः । वैश्वदेवं काण्डं, तत्र सप्तानामप्याद्यन्तयोरग्निः का-
मोऽनुमतिश्च, तयोर्मध्येऽन्या देवताः आशादयः । तेन नवानां
सस्विष्टकृतां विंशतिर्मन्त्राः । तेषामेतानि प्रतीकग्रहणानि । तत्राग्रेः—
‘तुभ्यं ता अङ्गिरस्तम विश्वाः’ इति गायत्री, ‘आश्याम तं काममग्रे
तवोती’ इति त्रिष्टुप् । एते ‘त्वमग्रे रुद्रः’* इत्यत्र व्याख्याते ॥

^२अथाशायाः—‘आशानां त्वाऽऽशापलेभ्यः’ इत्यनुष्टुप्, ‘विश्वा
आशा मधुना संसृजामि’ इति त्रिष्टुप् । एते ‘पुनर्नः’† इत्यत्र
व्याख्याते ॥

^३अथानुमतेः—‘अनु नोऽद्यानुमतिर्यज्ञं’ इत्यनुष्टुप्, ‘अन्विदनु-
मते त्वं मन्यासै’ इत्यनुष्टुप् । एते च ‘इदं वामास्ये’‡ इत्यत्र व्याख्याते ॥

^४अथ कामस्य—‘कामो भूतस्य भव्यस्य’ इत्यनुष्टुप्, ‘कामस्तदग्रे
समवर्तताधि’ इति त्रिष्टुप् । एते ‘जुष्टो दमुनाः’§ इत्यत्र व्याख्याते ॥

* सं. १-३-१४. † बा. २-५-३. ‡ सं. ३-३-११. § बा. २-४-१.

कामस्तदग्रे । ^५ब्रह्म जज्ञानं पिता विराजाम् ।
^६यज्ञो रायोऽयं यज्ञः । ^७आपो भद्रा आदित्पश्या-
मि । ^८तुभ्यं भरन्ति यो देह्यः । ^९पूर्वं देवा अपरेण
प्राणापानौ । ^{१०}हव्यवाहृस्विष्टम् ॥ १ ॥
तुभ्यं दशं ॥ १ ॥

^५अथ ब्रह्मणः—‘ब्रह्म जज्ञानं प्रथमं पुरस्तात्’ इति त्रिष्टुप्, ‘पिता विराजामृषभः’ इति त्रिष्टुप् । एते ‘अभ्यस्थात्,’* ‘अहमस्मि’† इत्यनुवाकयोर्व्याख्याते ॥

^६अथ यज्ञस्य—‘यज्ञो रायो यज्ञः’ इति त्रिष्टुप्, ‘अयं यज्ञो वर्षतां गोभिरश्वैः’ इति त्रिष्टुप् । एते व्याख्याते‡ ॥

^७अथापां—‘आपो भद्रा घृतमित्, आदित्पश्याम्युत वा’ इति त्रिष्टुभौ ‘हिरण्यवर्णाः’§ इत्यत्र व्याख्याते ॥

^८अथाग्नेर्बलिमतः—‘तुभ्यं भरन्ति क्षितयो यविष्ठ, यो देह्यो अनमयत्’ इति त्रिष्टुभौ ‘वृषाऽस्यंशुः’¶ इत्यत्र व्याख्याते ॥

^९अथानुवितेः—‘पूर्वं देवा अपरेणानुपश्यन्, प्राणापानौ चक्षुश्श्रोत्रं’ इति त्रिष्टुबस्तारपङ्क्ति ‘वार्त्रहत्याय शवसे’** इत्यत्र व्याख्याते ॥

^{१०}अथ सर्वासां स्विष्टकृतः—‘हव्यवाहमभिमातिषाहं, स्विष्टमग्ने’ इति त्रिष्टुभौ ‘जुष्टो दमूनाः’†† इत्यत्र व्याख्याते ॥

इति तृतीये काठके प्रथमोऽनुवाकः.

* सं. ४-२-८. † ब्रा. २-८-८. ‡ ब्रा. २-५-५. § सं. ५-६-१.

¶ ब्रा. २-४-७. ** ब्रा. २-५-६. †† ब्रा. २-४-१.

^१देवेभ्यो वै स्वर्गो लोकस्तिरोऽभवत् । ते
 प्रजापतिमब्रुवन् । प्रजापते स्वर्गो वै नो लोक-
 स्तिरोऽभूत् । तमन्विच्छेति । तं यज्ञक्रतुभिरन्वै-
 च्छत् । तं यज्ञक्रतुभिर्नान्विन्दत् । तमिष्टिभि-
 रन्वैच्छत् । तमिष्टिभिरन्वविन्दत् । तदिष्टीनामि-
 ष्टित्वम् । एष्टयो ह वै नाम । ता इष्टय इत्या-
 चक्षते परोक्षेण । परोक्षप्रिया इव हि देवाः ॥ २ ॥
^२तमाशाऽब्रवीत् । प्रजापत आशया वै श्राम्यसि ।
 अहमु वा आशाऽस्मि । मां नु यजस्व । अथ
 ते सत्याऽऽशा भविष्यति । अनु स्वर्गं लोकं

^१अथासामिष्टीनां ब्राह्मणम्—देवेभ्यो वा इत्यादि ॥ तिरोऽ-
 भवत् अदर्शनमगमत् । यज्ञक्रतवो यूपवन्तः । व्याख्यातमश्व-
 मेधे* । एष्टय इति । एषणसाधनत्वादेष्टयः । अनोरर्थे आ-
 कारः । तस्मादेष्टयस्तस्य इष्टयोऽभूवन्नित्याचक्षते परोक्षत्वाय ।
 विभक्तिव्यत्ययो वा । एष्टीस्ता इष्टय इत्याचक्षते । यद्वा—
 प्रजापतेस्स्वर्गान्वेषणकाले चेत्यस्य गता इष्टयः एष्टयः ताश्चेत्याः
 दिवश्श्येनयस्सप्त ॥

^२इदानीं क्रमेण विदधाति—तमाशेति ॥ तं स्वर्गमन्विच्छन्तं
 प्रजापतिं आशा लिप्सा अब्रवीत्—हे प्रजापते! आशया

वेत्स्यसीति । स एतमग्नये कामाय पुरोडाश-
मष्टाकपालं निरवपत् । आशायै चरुम् । अनु-
मत्यै चरुम् । ततो वै तस्य सत्याऽऽशाऽभ-
वत् । अनुं स्वर्गं लोकमविन्दत् । सत्या ह वा
अस्याशा भवति । अनुं स्वर्गं लोकं विन्दति ।
य एतेन हविषा यजते । य उ चैनदेवं वेद । सो-
त्र जुहोति । अग्नये कामाय स्वाहाऽऽशायै स्वा-
हा । अनुमत्यै स्वाहा प्रजापतये स्वाहा । स्वर्गा-
य लोकाय स्वाहाऽग्नये स्विष्टकृते स्वाहेति ॥ ३ ॥

स्वर्गलिप्सया खलु त्वं श्राम्यसि आशा मे संप्रपद्यतामिति,
सा खल्वाशाऽहमस्मि तस्मात् मां नु क्षिप्रं यजस्व, अथ
अनन्तरमेव तवाशा सत्या भविष्यति अभिप्रेतफलवती भवि-
ष्यति ततश्चानन्तरमेव स्वर्गं लोकं वेत्स्यसि लप्स्यसे । स
एतमित्यादि । गतम् । कामानां साधयिता कामसंज्ञोऽग्निः
प्रथमः, आशा द्वितीया, अनुमतिस्तृतीया । सोत्रेति । अग्न्या-
दयस्त्रयो हविर्देवताः, प्रजापतिरिष्टेर्द्वेष्टा, स्वर्गः प्राप्यः, स्विष्ट-
कृत् इष्टसादृश्यकारी । एतया उत्तरा व्याख्याताः ॥

३तं कामोऽब्रवीत् । प्रजापते कामेन वै श्राम्यसि ।
 अहमु वै कामोऽस्मि । मां नु यजस्व । अथ ते
 सत्यः कामो भविष्यति । अनु स्वर्गं लोकं वेत्स्य-
 सीति । स एतमग्नये कामाय पुरोडाशमष्टाकपा-
 लं निरवपत् । कामाय चरुम् । अनुमत्यै चरुम् ।
 ततो वै तस्य सत्यः कामोऽभवत् । अनु स्वर्गं
 लोकमविन्दत् । सत्यो ह वा अस्य कामो भव-
 ति । अनु स्वर्गं लोकं विन्दति । य एतेन हविषा
 यजते । य उ चैनदेवं वेद । सोत्रं जुहोति । अ-
 ग्नये कामाय स्वाहा कामाय स्वाहा । अनुमत्यै
 स्वाहा प्रजापतये स्वाहा । स्वर्गाय लोकाय स्वा-
 हाऽग्नये स्विष्टकृते स्वाहेति ॥ ४ ॥ ४तं ब्रह्माब्रवीत् ।
 प्रजापते ब्रह्मणा वै श्राम्यसि । अहमु वै ब्रह्मा-
 स्मि । मां नु यजस्व । अथ ते ब्रह्मण्वान् यज्ञो
 भविष्यति । अनु स्वर्गं लोकं वेत्स्यसीति । स

३कामः इच्छा शिप्साया उत्तरकालं फलसाधनेषूपादित्वा इद-
 मनेन साधयामीति ॥

४ब्रह्म आत्मा मन्त्रो वा । ब्रह्मण्वान् 'अनो नुट्' इति
 नुटि 'ह्रस्वनुङ्ग्यां मनुप्' इति मनुबुदात्तत्वम् ॥

एतमग्नये कामाय पुरोडाशमष्टाकपालं निरवपत् ।
 ब्रह्मणे चरुम् । अनुमत्यै चरुम् । ततो वै तस्य
 ब्रह्मण्वान् यज्ञोऽभवत् । अनु स्वर्गं लोकमवि-
 न्दत् । ब्रह्मण्वान् ह वा अस्य यज्ञो भवति । अ-
 नु स्वर्गं लोकं विन्दति । य एतेन हविषा यजते ।
 य उ चैनदेवं वेद । सोत्र जुहोति । अग्नये का-
 माय स्वाहा ब्रह्मणे स्वाहा । अनुमत्यै स्वाहा
 प्रजापतये स्वाहा । स्वर्गाय लोकाय स्वाहाऽग्नये
 स्विष्टकृते स्वाहेति ॥५॥ ^५तं यज्ञोऽब्रवीत् । प्रजा-
 पते यज्ञेन वै श्राम्यसि । अहमु वै यज्ञोऽस्मि ।
 मां नु यजस्व । अथ ते सत्यो यज्ञो भविष्यति ।
 अनु स्वर्गं लोकं वेत्स्यसीति । स एतमग्नये का-
 माय पुरोडाशमष्टाकपालं निरवपत् । यज्ञाय च-
 रुम् । अनुमत्यै चरुम् । ततो वै तस्य सत्यो य-
 ज्ञोऽभवत् । अनु स्वर्गं लोकमविन्दत् । सत्यो ह
 वा अस्य यज्ञो भवति । अनु स्वर्गं लोकं विन्द-
 ति । य एतेन हविषा यजते । य उ चैनदेवं वेद ।

सोत्रं जुहोति । अग्रये कामाय स्वाहा यज्ञाय
 स्वाहा । अनुमत्यै स्वाहा प्रजापतये स्वाहा । स्व-
 र्गायं लोकाय स्वाहाऽग्रये स्विष्टकृते स्वाहेति ॥६॥
 ६ तमापोऽब्रुवन् । प्रजापतेऽप्सु वै सर्वे कामाश्चि-
 ताः । वयमु वा आपस्मः । अस्मान्नु यजस्व ।
 अथ त्वयि सर्वे कामाश्चरयिष्यन्ते । अनु स्वर्गं
 लोकं वेत्स्यसीति । स एतमग्रये कामाय पुरो-
 ऽङ्गमष्टाकपालं निरवपत् । अद्भ्यश्चरुम् । अनु-
 मत्यै चरुम् । ततो वै तस्मिन् सर्वे कामा अश्रय-
 न्त । अनु स्वर्गं लोकमविन्दत् । सर्वे ह वा अ-
 स्मिन् कामाश्चरयन्ते । अनु स्वर्गं लोकं विन्दति ।
 य एतेन हविषा यजते । य उ चैनदेवं वेद । सो-
 त्रं जुहोति । अग्रये कामाय स्वाहाऽद्व्यस्वाहा ।
 अनुमत्यै स्वाहा प्रजापतये स्वाहा । स्वर्गायं लोका-
 य स्वाहाऽग्रये स्विष्टकृते स्वाहेति ॥७॥ ७ तमग्निर्व-
 लिमानब्रवीत् । प्रजापतेऽग्रये वै बलिमते सर्वाणि

६ आपो यज्ञसंपादनद्वारेण इष्टिसाधन्यः ॥

७ अग्निर्वलिमान्नाम । बलिः पूजा ॥

भूतानि बलिः हरन्ति । अहमु वा अग्निर्वलिमान-
स्मि । मां नु यजस्व । अथ ते सर्वाणि भूतानि
बलिः हरिष्यन्ति । अनु स्वर्गं लोकं वेत्स्यसीति ।
स एतमग्नये कामाय पुरोडाशमष्टाकपालं निरव-
पत् । अग्नये बलिमते चरुम् । अनुमत्यै चरुम् ।
ततो वै तस्मै सर्वाणि भूतानि बलिमहरन् । अनु
स्वर्गं लोकमविन्दत् । सर्वाणि ह वा अस्मै भूता-
नि बलिः हरन्ति । अनु स्वर्गं लोकं विन्दति । य
एतेन हविषा यजते । य उं चैनदेवं वेद । सोत्रं
जुहोति । अग्नये कामाय स्वाहाऽग्नये बलिमते
स्वाहा । अनुमत्यै स्वाहा प्रजापतये स्वाहा ।
स्वर्गाय लोकाय स्वाहाऽग्नये स्विष्टकृते स्वाहेति ॥
८ ॥ ^१ तमनुवित्तिरब्रवीत् । प्रजापते स्वर्गं वै लो-
कमनु विविथससि । अहमु वा अनुवित्तिरस्मि ।
मां नु यजस्व । अथ ते सत्याऽनुवित्तिर्भविष्यति ।
अनु स्वर्गं लोकं वेत्स्यसीति । स एतमग्नये का-
माय पुरोडाशमष्टाकपालं निरवपत् । अनुवित्त्यै

^१ अनुवित्तिस्साधनानुष्ठानान्तरमेव साध्यलाभः ॥

चरुम् । अनुमत्यै चरुम् । ततो वै तस्य सत्याऽ-
 नुवित्तिरभवत् । अनु स्वर्गं लोकमविन्दत् । सत्या
 ह वा अस्यानुवित्तिर्भवति । अनु स्वर्गं लोकं
 विन्दति । य एतेन हविषा यजते । य उ चैनदेवं
 वेद । सोत्रं जुहोति । अग्नये कामाय स्वाहाऽनुवि-
 त्त्यै स्वाहा । अनुमत्यै स्वाहा प्रजापतये स्वाहा ।
 स्वर्गाय लोकाय स्वाहाऽग्नये स्विष्टकृते स्वाहेति॥
 १ ॥ १ ता वा एतास्सप्त स्वर्गस्य लोकस्य द्वारः ।
 दिवश्श्येनयोऽनुवित्तयो नाम । आशां प्रथमा र-
 क्षति । कामो द्वितीयां । ब्रह्म तृतीयां । यज्ञ-
 श्रुतुर्थीम् । आपः पञ्चमीम् । अग्निर्वलिमान्ष्पष्ठीम् ।
 अनुवित्तिस्सप्तमीम् । अनु ह वै स्वर्गं लोकं वि-

१ ता वा इत्यादि ॥ यथोक्तलक्षणाः ताः सप्तेष्टयः स्वर्गस्य
 द्वारः द्वारस्थानीयाः प्राप्त्युपाया इत्यर्थः । एता नानामार्गाः
 दिवश्श्येनयः दिवो द्युलोकस्य प्रापयिष्यः । 'श्यैङ् गतौ' औ-
 णादिको निप्रत्ययः, एवं च । अनुवित्तय इति वाऽऽसां
 नाम, अनुष्ठानानन्तरमेव स्वर्गलाभहेतुत्वात् । तासां मध्ये प्रथ-
 मां द्वारमाशा रक्षति देवतात्वेन वर्तमाना अभिमतं साधयति ।
 कामादयो द्वितीयाद्या रक्षन्ति । अनु ह वा इत्यादि स्तुतिर्गता ॥

नदति । कामचारोऽस्य स्वर्गे लोके भवति । य
एताभिरिष्टिभिर्यजते । य उं चैना एवं वेद । ¹⁰ता-
स्वन्विष्टि । पष्ठौहीवरां दद्यात्कृ२ सं च । स्त्रियै
चाभार२ समृद्धयै ॥ १० ॥ २ ॥

¹तपसा देवा देवतामग्र आयन् । तपसर्षय-
स्स्वरन्वविन्दन् । तपसा सपत्नान्प्रणुदामारांतीः ।

¹⁰तास्वित्यादि ॥ अन्विष्टि इष्टाविष्टौ एतानि दद्यात् तद-
भोप्सितफलसमृद्धयै भवति । तत्र पष्ठौही चतुर्वर्षा गौः वरिष्ठा
पष्ठौहीवरा प्रसूता प्राप्तगर्भा वा । कंसं भाजनं किञ्चित् ।
स्त्रियै च आभारं किञ्चिदाभरणं दद्यात् ॥

इति तृतीये काठके द्वितीयोऽनुवाकः.

¹अथापाचा नाम पञ्चेष्टयः । वैश्वदेवं काण्डम् । एताश्च
त्रिहविष्काः । उदवसानीयानन्तरमेताभिर्यजते । आसामाद्यन्तयो-
रग्रचनुमत्योर्मध्ये तपआदयः पञ्च देवताः । तत्र तासामेता
याज्यानुवाक्याः 'तपसा देवाः' इत्याद्याः । अग्रचनुमतिस्विष्ट-
कृतामन्ते वक्ष्यन्ते * । तत्र तपसः—प्रथमा बृहती । तपसा
प्रकृष्टेन देवा इन्द्रादयः अग्रे आदौ देवतां आयन् अग-
च्छन् । ऋषयो दर्शनवन्तः तपसैव स्वरन्वविन्दन् अनुक्रमे-

* कृतां दिवश्येनेष्टिषु गातः इति, पा ॥

येनेदं विश्वं परिभूतं यदस्ति । ^२प्रथमजं देवः ह-
विषा विधेम । स्वयंभु ब्रह्म परमं तपो यत् । स
एव पुत्रस्स पिता स माता । तपो ह यक्षं प्रथ-
मः संबभूव । ^३श्रद्धया देवो देवत्वमश्नुते । श्रद्धा
प्रतिष्ठा लोकस्य देवी ॥ ११ ॥ सा नो जुषाणोप

णालभन्त । तस्माद्वयमपि तपसा सपत्नान् शत्रून् अरातीः
अदानशीलान् प्रणुदाम प्रकर्षेण नाशयामः । तपो विशेष्यते—
येन तपसा इदं विश्वं परिभूतं सर्वत उत्पन्नं सर्वतो व्याप्तं
वा यत्किञ्चित्तेतन् वा विद्यते तदिदं विश्वं येन परिभूतं तेन
तपसेति ॥

^२प्रथमजमिति त्रिष्टुप् ॥ प्रथमजं अग्रे जातं देवं दीप्त-
तमं स्वयंभु स्वयमेव भूतं अनन्यजनितं नित्यसंनिहितत्वादीश्वरे,
ब्रह्म परिवृढं परमं सर्वस्मात्प्रकृष्टं ईदृशं यत्तपः तदेव वयं
हविषा परिचरेम । पुनश्च तपो वर्णयति—तदेव तपः पुत्रः
पिता माता च, तत्कार्यकरणात् । प्रथमजमिति यदुक्तं तत्स-
मर्थयते—तपः खलु यक्षं यजनीयं पूज्यं प्रथमं सर्वस्यादौ
संबभूव संपद्यते स्म । यद्वा—परं ब्रह्म यक्षरूपं प्रथमं आदौ
तप एव संबभूव तपसो महिम्ना तादृशं ब्रह्माभूदिति ॥

^३अथ श्रद्धायाः—श्रद्धयेति विराट् ॥ देवस्सर्वोपि श्रद्धया देव-
त्वमश्नुते आश्रुत । यद्वा—यस्सर्वोपि जनो देवो भूत्वा दीप्तिमान्
भूत्वा देवत्वं प्राप्नोति श्रद्धया । किञ्च—लोकस्य सर्वस्य श्रद्धा

यज्ञमागात् । कामवत्साऽमृतं दुहाना । ^४श्रद्धा दे-
वी प्रथमजा ऋतस्य । विश्वस्य भर्त्री जगतः प्र-
तिष्ठा । ताः श्रद्धाः हविषा यजामहे । सा नो
लोकममृतं दधातु । ईशाना देवी भुवनस्याधिप-
त्नी । ^५आगात्सत्यः हविरिदं जुषाणम् । यस्मा-
द्देवा जज्ञिरे भुवनं च विश्वे । तस्मै विधेम हवि-

प्रतिष्ठा स्थितिहेतुः । देवी दीप्तिमती । सा तादृशी श्रद्धा
अस्माकं यज्ञमुपागात् आगच्छतु जुषाणा प्रीयमाणा कामवत्सा
कामस्थानीयवत्सा अमृतं अमरणमपि पुरुषेभ्यो दुहाना क्षरन्ती ।
पुरुषाणां काम एवाभिमतक्षरणहेतुः, कामवत्सेत्युक्तम् ॥

^४श्रद्धा देवी इति शकरी पञ्चपदा ॥ ऋतस्य यज्ञस्य
प्रथमजा उपकारकत्वेनारम्भ एव जाता देवी श्रद्धा । विश्वस्य
जगतः भर्त्री पोषयित्री प्रतिष्ठा स्थितिहेतुश्च । तां तादृशीं
श्रद्धां वयं हविषा एतेन यजामहे । साऽस्माभिरिष्टा अस्म-
भ्यं अमृतं अविनाशं लोकं स्थानं दधातु ददातु । भुवनस्य
भूतजातस्य सर्वस्य ईशाना देवी अधिपत्नी अधिकं पालयित्री
च । तस्मात् सा नो लोकममृतं दधात्विति ॥

^५अथ सत्यस्य—आगादिति ॥ अतःपरं सर्वास्त्रिष्टुभः । आगात्
आगच्छतु । सत्यं सत्यात्मिका देवता इदमस्मदीयं हविः
जुषाणं सेवमानं, यद्वा—जुषाणं प्रीयमाणं सत् इदं हविरागात् ।

षा घृतेन ॥ १२ ॥ यथा देवैस्सधमादं मदेम । ^६य-
स्य प्रतिष्ठोर्वन्तरिक्षम् । यस्माद्देवा जज्ञिरे भुवनं
च सर्वं । तत्सत्यमर्चदुपयज्ञं न आगात् । ब्रह्माहु-
तीरुपमोदमानम् । ^७मनसो वशे सर्वमिदं बभूव ।
नान्यस्य मनो वशमन्वियाय । भीष्मो हि देव-
स्सहसस्सर्हीयान् । स नो जुषाण उप यज्ञमा-

यस्मात्सत्याद्विश्वे देवा जज्ञिरे, भुवनं च विश्वं जज्ञे, तस्मै
सत्याय घृतेनानेन हविषा विधेम परिचरेम । किमर्थमिति
चेत्—यथा वयं देवैस्सधमादं सहस्थानं मदेम तदनुरूपं वि-
धेम । मद तृप्तियोगे पुरादिराधृषीयो द्रष्टव्यः ॥

^६यस्येति ॥ यस्य सत्यस्य प्रतिष्ठा स्थानं उरु विस्तीर्णं
अन्तरिक्षं तद्वद्विस्तीर्णमिति यावत् । यस्मात् सर्वे देवा भुवनं
च जज्ञिरे । गतम् । तत्तादृशं सत्यं अस्माकं यज्ञमुपागात्
उपगच्छतु । कीदृशं सत्? अर्चत् पूजयत् अस्मद्यज्ञं प्रशं-
सत् तुष्यदिति यावत् । ब्रह्म परिवृढं आहुतीः अस्मदीयाः
उपमोदमानम् ॥

^७अथ मनसः—मनसो वश इति ॥ इदं विश्वं मनसो वशे
विधेयत्वे बभूव भवति वर्तते, बन्धमोक्षयोरपि तन्निमित्तत्वात् ।
अयं तु नान्यस्य कस्यचिदपि वशं विधेयत्वं अन्वियाय अनु-
गच्छति, इन्द्रियादीनामपि स्वस्यैव विधेयत्वात् । तस्मात् मनो-
नामाऽयं भीष्मो देवः दुर्धर्षः परमस्वतन्त्रः कश्चिद्देवः । सहसः

गात् । ^८आकूतीनामधिपतिं चेतसां च ॥ १३ ॥
 संकल्पजूतिं देवं विपश्चिम् । मनो राजानमिह
 वर्धयन्तः । उपह्वेऽस्य सुमतौ स्याम । ^९चरणं प-
 वित्रं विततं पुराणम् । येन पूतस्तरति दुष्कृता-
 नि । तेन पवित्रेण शुद्धेन पूताः । अति पाप्मा-

सहस्रतः बलवतोपि सहोयान् सहस्वत्तरः । 'विन्मतोर्लुक्' इति
 लुक् । स मनआत्मा देवोऽस्माकं यज्ञं जुषाणः उपागच्छतु ॥

^८ आकूतीनामिति ॥ आकूतीनां अभिप्रायाणामध्यवसायानां
 अधिपतिं अधिकं पातारमुत्पादकं चेतसां चित्तवृत्तीनां सर्वज्ञा-
 नविकल्पानां चाधिपतिं, संकल्पजूतिं संकल्पः जूतिर्गतिरस्येति सं-
 कल्पजूतिः तत्कारित्वात्, देवं देवनशीलं व्यवहर्तृस्वभावं, वि-
 पश्चिं मेधाविनं ईदृशं मनआत्मकं देवं राजानं दीप्यमानं
 इहोपह्वे यज्ञे वर्धयन्तः स्तुत्यादिभिस्समर्धयन्तो वयं अस्य देव-
 स्य सुमतौ कल्याणबुद्धावनुग्रहात्मिकायां स्याम भूयास्म ॥

^९ अथ चरणस्य—चरणं पवित्रमिति ॥ चर्यत इति चरणं
 धर्मः पवित्रं शोधकं विततं विस्तीर्णं पुराणं सर्वेभ्यः पूर्वं वि-
 द्यमानमीदृशेन येन पूतशुद्धो जनो दुष्कृतानि पापानि तरति
 नाशयति, तेन तादृशेन पवित्रेण शोधकेन शुद्धेन स्वयमप्यधर्म-
 रहितेन धर्मेण पूताः क्षाण्डितसर्वदुष्कृता वयं पाप्मानं अधर्मं
 सर्वं प्राचीनमपि अरातिं अदानशीलं सर्वश्रेयसां बाधकं अति-
 तरेम अतिक्रम्य पुण्यं स्थानं गच्छेम ॥

नमराति तरेम । ¹⁰लोकस्य द्वारमर्चिमत्पवित्रम् ।
 ज्योतिष्मद्भ्राजमानं महस्वत् । अमृतस्य धारा
 बहुधा दोहमानम् । चरणं नो लोके सुधितान्द-
 धातु । ¹¹अग्निर्मूर्धा भुवः । ¹²अनु नोऽथानुमति-
 रन्विदनुमते त्वम् । ¹³हव्यवाहं स्विष्टम् ॥१४॥
 देवी घृतेन चेतसां च दोहमानं चत्वारि च ॥३॥

¹⁰लोकस्येत्यादि ॥ लोकस्य प्रकाशवतः स्थानस्य स्वर्गा-
 देः द्वारं प्राप्तिहेतुं, अर्चिमत् अर्चनवत् सर्वैरपि पूज्यम् । 'इन्
 सर्वधातुभ्यः' इतीन्प्रत्ययः, 'ह्रस्वनुङ्ग्यां मतुप्' इति मतुप्
 उदात्तत्वम् । पवित्रं शोधकं ज्योतिष्मत् दीप्तिमत् भ्राजमानं
 उज्ज्वलितं महस्वत् ख्यातिमत्, अमृतस्य धाराः बहुधा बहु-
 प्रकाराः दोहमानं धार्मिकेभ्य उत्पादयत् ईदृशं चरणं नः
 अस्मान् सुधितान् सुष्ठु निहितान् लोके दधातु स्थापयतु ।
 'सुधितवसुधित' इति निपात्यते ॥

¹¹अथ षण्णां प्रतीकग्रहणं, तन्नाम्नेः—'अग्निर्मूर्धा' इति
 गायत्री, 'भुवो यज्ञस्य' इति त्रिष्टुप् । व्याख्याते* ॥

¹²अथानुमतेः—'अनु नोद्य' इति, 'अन्विदनुमते' इति । प्रथमेऽ-
 नुवाके गते† ॥

¹³अथ स्विष्टकृतः—'हव्यवाहं, स्विष्टं' इति ॥ एते च तत्रैव गते‡ ॥
 इति तृतीये काठके तृतीयोऽनुवाकः.

^१देवेभ्यो वै स्वर्गो लोकस्तिरोऽभवत् । ते प्रजापतिमब्रुवन् । प्रजापते स्वर्गो वै नो लोकस्तिरोऽभूत् । तमन्विच्छेति । तं यज्ञक्रतुभिरन्वैच्छत् । तं यज्ञक्रतुभिर्नान्विन्दत् । तमिष्टिभिरन्वैच्छत् । तमिष्टिभिरन्वविन्दत् । तदिष्टीनामिष्टित्वम् । एष्टयो ह वै नाम । ता इष्टय इत्याचक्षते पुरोक्षेण । पुरोक्षप्रिया इव हि देवाः ॥ १५ ॥ ^२तं तपोब्रवीत् । प्रजापते तपसा वै श्राम्यसि । अहमु वै तपोस्मि । मां नु यजस्व । अथ ते सत्यं तपो भविष्यति । अनु स्वर्गं लोकं वेत्स्यसीति । स एतमाग्नेयमष्टाकपालं निरवपत् । तपसे चरुम् । अनुमत्यै चरुम् । ततो वै तस्य सत्यं तपोऽभवत् । अनु स्वर्गं लोकमविन्दत् । सत्यं ह वा अस्य तपो भवति । अनु स्वर्गं लोकं विन्दति । य एतेन हविषा यजते । य उ चैनदेवं वेद । सोत्रं जुहोति । अग्नये

^१देवेभ्यो वा इत्यादि ॥ व्याख्यातम् * ॥

^२तं तपोऽब्रवीदिति ॥ उपवासादिकं शोधकं तपः ॥

स्वाहा तपसे स्वाहा । अनुमत्यै स्वाहा प्रजापतये
 स्वाहा । स्वर्गाय लोकाय स्वाहाऽग्नये स्विष्टकृते
 स्वाहेति ॥ १६ ॥ ^३ तः श्रद्धाऽब्रवीत् । प्रजापते
 श्रद्धया वै श्राम्यसि । अहमु वै श्रद्धाऽस्मि । मां
 नु यजस्व । अथ ते सत्या श्रद्धा भविष्यति । अनु
 स्वर्गं लोकं वेत्स्यसीति । स एतमाग्नेयमष्टाकपालं
 निरवपत् । श्रद्धायै चरुम् । अनुमत्यै चरुम् ।
 ततो वै तस्य सत्या श्रद्धाऽभवत् । अनु स्वर्गं
 लोकमविन्दत् । सत्या ह वा अस्य श्रद्धा भवति ।
 अनु स्वर्गं लोकं विन्दति । य एतेन हविषा य-
 जते । यं उ चैनदेवं वेद । सोत्रं जुहोति । अग्नये
 स्वाहा श्रद्धायै स्वाहा । अनुमत्यै स्वाहा प्रजापतये
 स्वाहा । स्वर्गाय लोकाय स्वाहाऽग्नये स्विष्टकृते
 स्वाहेति ॥ १७ ॥ ^४ तः सत्यमब्रवीत् । प्रजापते
 सत्येन वै श्राम्यसि । अहमु वै सत्यमस्मि । मां
 नु यजस्य । अथ ते सत्यं सत्यं भविष्यति ।

^३श्रद्धा श्रुतिस्मृत्यादिकर्मादरः ॥

^४सति साधु सत्यं तथाभावः ॥

अनु॑ स्व॒र्गं लो॒कं वे॒धस्य॑सीति । स ए॒तमा॑ग्नेयम॒ष्टा-
 क॑पालं निर॑वपत् । स॒त्याय॑ च॒रुम् । अनु॑मत्यै च॒-
 रुम् । ततो॑ वै तस्य॑ स॒त्यः स॒त्यम॑भवत् । अनु॑
 स्व॒र्गं लो॒कम॑विन्दत् । स॒त्यः ह वा अ॑स्य स॒त्यं
 भ॑वति । अनु॑ स्व॒र्गं लो॒कं वि॑न्दति । य ए॒तेन॑ ह॒-
 विषा॑ यज॑ते । य उ॑ चैन॑दे॒वं वेद॑ । सो॒त्रं जु॑होति ।
 अ॒ग्नये॑ स्वाहा॑ स॒त्याय॑ स्वाहा॑ । अनु॑मत्यै॑ स्वाहा॑
 प्र॒जाप॑तये॒ स्वाहा॑ । स्व॒र्गाय॑ लो॒काय॑ स्वाहा॑ऽग्नये॑
 स्वि॒ष्टकृ॑ते॒ स्वाहे॑ति ॥ १८ ॥ ^५ तं मनो॑ब्रवीत् । प्र-
 जा॑पते॒ मन॑सा॒ वै श्रा॑म्यसि । अ॒हमु॑ वै मनो॑स्मि
 मां नु॑ यज॑स्व । अथ॑ ते स॒त्यं मनो॑ भवि॑ष्यति ।
 अनु॑ स्व॒र्गं लो॒कं वे॒धस्य॑सीति । स ए॒तमा॑ग्नेयम॒-
 ष्टाक॑पालं निर॑वपत् । मन॑से च॒रुम् । अनु॑मत्यै
 च॒रुम् । ततो॑ वै तस्य॑ स॒त्यं मनो॑ऽभवत् । अनु॑ स्व॒र्गं
 लो॒कम॑विन्दत् । स॒त्यः ह वा अ॑स्य मनो॑ भवति ।
 अनु॑ स्व॒र्गं लो॒कं वि॑न्दति । य ए॒तेन॑ ह॒विषा॑ यज॑ते ।
 य उ॑ चैन॑दे॒वं वेद॑ । सो॒त्रं जु॑होति । अ॒ग्नये॑ स्वाहा॑

मनसे स्वाहा । अनुमत्यै स्वाहा प्रजापतये स्वा-
 हा । स्वर्गाय लोकाय स्वाहाऽग्नये स्विष्टकृते
 स्वाहेति ॥ १९ ॥ ^६तं चरणमब्रवीत् । प्रजापते
 चरणेन वै श्राम्यसि । अहमु वै चरणमस्मि ।
 मां नु यजस्व । अथ ते सत्यं चरणं भविष्यति ।
 अनु स्वर्गं लोकं वेत्स्यसीति । स एतमाग्नेयम-
 ष्टाकपालं निरवपत् । चरणाय चरुम् । अनुमत्यै
 चरुम् । ततो वै तस्य सत्यं चरणमभवत् । अनु
 स्वर्गं लोकमविन्दत् । सत्यं ह वा अस्य चरणं
 भवति । अनु स्वर्गं लोकं विन्दति । य एतेन ह-
 विषा यजते । य उ चैनदेवं वेद । सोत्रं जुहोति ।
 अग्नये स्वाहा चरणाय स्वाहा । अनुमत्यै स्वाहा
 प्रजापतये स्वाहा । स्वर्गाय लोकाय स्वाहाऽग्नये
 स्विष्टकृते स्वाहेति ॥ २० ॥ ^७ता वा एताः पञ्च

^६चरणं धर्मः ॥

^७ता एताः तपःप्रभृतिदेवताकाः पञ्चेष्टयोऽपाघा नाम पापा-
 पघातहेतवः, अनुवित्तयः अनुक्रमेणोष्टलापहेतवः, स्वर्गस्य लोकस्य
 द्वारस्थानीयाः । तासां मध्ये प्रथमामिष्टिं तपो रक्षतीत्यादि गतम्* ॥

स्वर्गस्य लोकस्य द्वारः । अपांघ्रा अनुवित्तयो नाम ।
 तपः प्रथमा रक्षति । श्रद्धा द्वितीयाम् । सत्यं तृ-
 तीयाम् । मनश्चतुर्थीम् । चरणं पञ्चमीम् । ^४ अनु
 ह वै स्वर्गं लोकं विन्दति । कामचारोऽस्य स्वर्गे
 लोके भवति । य एताभिरिष्टिभिर्यजते । य उ
 चैना एवं वेद । तास्वन्विष्टि । पृष्ठौहीवरां दद्या-
 त्कसं च । स्त्रियै चाभारं समृद्धयै ॥ २१ ॥ ४ ॥

^१ ब्रह्म वै चतुर्होतारः । चतुर्होतृभ्योऽधि य-
 ज्ञो निर्मितः । नैनं शप्तम् । नाभिचरित्मागं-

^४ अनु ह वा इत्यादि ॥ व्याख्यातम्* ॥

इति तृतीये काठके चतुर्थोऽनुवाकः.

^१ अथ चातुर्होत्राग्निकाण्डः हव्यवाडार्षेयः एकोऽनुवाकः—ब्रह्म
 वै चतुर्होतार इत्यादि ॥ ब्रह्म आत्मा, तदेव चतुर्होतारः
 दशहोत्रादिसप्तहोत्रान्ताः पञ्चानुवाकाः ‘चित्तिस्त्वक्’† इत्यादयः ।
 आत्मन्नात्मन्नित्याहूतः प्रजापतेरात्मा दशहूतत्वादिहेतुकदशहोत्रादि-
 रूपेणाविरभवत्, ते च सर्वेऽपि दशहोत्रादयश्चतुर्होतारः । यथो-
 क्तम्—‘अथ कस्माच्चतुर्होतार उच्यन्त इति । इन्द्रो वै चतु-
 र्होता’‡ इति । तेभ्यश्चतुर्होतृभ्योऽधियज्ञो निर्मितः तत्प्रधान

च्छति । य एवं वेद । ^२यो ह वै चतुर्होतृणां च-
तुर्होतृत्वं वेद । अथो पञ्चहोतृत्वम् । सर्वा हास्मै
दिशः कल्पन्ते । ^३वाचस्पतिर् होता दशहोतृ-
णाम् । पृथिवी होता चतुर्होतृणाम् ॥ २२ ॥
अग्निर् होता पञ्चहोतृणाम् । वाग्योता षड्होतृणाम् ।

उदपादि चातुर्होत्राख्यः । एवमेतेषां ब्रह्मत्वमेभ्यश्च यज्ञोत्पत्ति
यो वेद जानाति एनं वेदितारं शप्तं शापः अभिचरितमभि-
चारः श्येनादिक्रतुः तदुभयमपि नागच्छति न स्पृशति ॥

^२यो हेति ॥ अथैषां पञ्चानां चतुर्होतृत्वं पञ्चहोतृत्वमपि
यो वेद अस्मै सर्वा दिशः कल्पन्ते इष्टसिद्धये भवन्ति ।
सर्वे वा दिग्वासिनोऽस्य विधेया इति ॥

^३तदुभयमिदानीं दर्शयति—वाचस्पतिरित्यादि ॥ छत्रिन्या-
येन होतृसहिता अध्वर्यादयोऽप्यृत्विजो होतारः, होत्रादित्वाद्वा ।
चत्वारो होतारः ऋत्विजो विलक्षणाः प्रत्यनुवाकं येषां ते च-
तुर्होतारः । पञ्चस्वनुवाकेषु च ते भिद्यन्ते । प्रथमे वाक्प-
त्यादयः, उपवक्ता, ब्रह्म, हविः, अग्नीत् । द्वितीये पृथिव्या-
दयः । तृतीयेऽग्न्यादयः । चतुर्थे वागादयः, अभिगरो ब्रह्मा ।
अत एव वचनात् 'सूर्यं ते चक्षुः'* इत्यस्य षड्होतृग्रहणं, तस्य
होतृरहितत्वात् । पञ्चमे महाहविरादयः । एवं विलक्षणहोत्रा-

महाहविर्होता सप्तहोतृणाम् । एतद्वै चतुरहोतृणां
चतुरहोतृत्वम् । अथो पञ्चहोतृत्वम् । सर्वा हास्मै
दिशः कल्पन्ते । य एवं वेद । ^४एषा वै सर्वविद्या ।
एतद्वेषजम् । एषा पङ्क्तिस्स्वर्गस्य लोकस्याञ्जसा-
यनिस्स्रुतिः ॥ २३ ॥ एतान् योऽध्येत्यच्छदिर्दृशे
यावत्तरसम् । स्वरेति । अनपब्रवस्सर्वमायुरेति ।

दिचतुष्टयवच्चाच्चतुर्होतार एते । ‘ऋतश्छन्दसि’ इति क्बिभावः
ततो भावप्रत्ययः, तस्य सतिशिष्टत्वादुदात्तत्वम् । अथ पञ्चप्र-
कारं होतृत्वमेषां, पञ्चस्वनुवाकेषु तस्य भिन्नत्वात्, पञ्चानां हो-
तृत्वानां समाहारः पञ्चहोतृत्वम् । ‘अनिगन्त’ इत्युत्तरपदे व्यत्ययेन
द्विगुस्वरः, बहुव्रीहिरेव वा चतुर्होतृत्वमित्यनुवादादर्थः । अयमर्थः—
यश्चतुर्होतृणां चतुर्होतृत्वं होत्रादिचतुष्टयवत्त्वं, अथो अपिच एषां
इदं चतुर्होतृत्वं पञ्चहोतृत्वं पञ्चप्रकारेण तद्वच्च यो वेदेति ।
सर्वा हास्मा इति । पूर्वं विदित्वा यष्टुः फलं, इदं तु वेदितुरेव ॥

^४एषा वा इति ॥ एते पञ्चाध्यायाः सर्वविद्या सर्वविद्या-
पुण्यफलहेतवः सर्वविद्यापेक्षं स्त्रीत्वम् । एतत् भेषजं, एतेऽनुवा-
कास्सर्वानिष्टोपशमनभेषजस्थानीयाः, भेषजापेक्षं नपुंसकत्वम् । एवं
सर्वत्र । एतेऽनुवाकास्स्वर्गस्य लोकस्य अञ्जसायनिः आर्ज-
वेन गमनसाधनभूता स्रुतिः मार्गः । ‘अञ्जस उपसंख्यानं’ इति
तृतीयाया अलुक् । स्रुतिर्विशेष्यते—पङ्क्तिः पञ्चपदा पञ्चा-

विन्दते प्रजाम् । रायस्पोषं गौपत्यम् । ब्रह्मवर्च-
सी भवति । एतान् योऽध्यैति । स्पृणोत्यात्मानम् ।
प्रजां पितृन् । ^५ एतान् वा अरुण औपवेशिर्विदा-
श्चकार ॥ २४ ॥ एतैरधिवादमपाजयत् । अथो
विश्वं प्राप्मानम् । स्वर्ययौ । एतान् योऽध्यैति ।

ध्यायीरूपत्वात् । यद्वा—एषा पङ्क्तिः पञ्चाध्यायी स्वर्गस्याञ्ज-
सायनिः स्तुतिः । अथ एताननुवाकान् योऽध्यैति अधीते ।
व्यत्ययेन परस्मैपदम् । अथवा अध्यैति अधिगच्छति अर्थमनुसं-
धानः पठति । ‘एत्येधत्यूठ्सु’ इति वृद्धिः । अच्छिदिर्दर्शे अ-
गृहदर्शने प्रदेशे अरण्ये । छान्दसं द्रुचदात्तत्वम् । यद्वा—
न गृहदर्शने । असमस्त एव निषेधवचनोऽकारः । यावत्तरसं
यथावलं शक्तिमवयन् । पूर्ववद्द्रुचदात्तत्वं छान्दसं, असमासो वा ।
तर एव तरसं तेनेत्यर्थः । स्वरेति प्राप्नोति, अनपब्रवः वक्त-
व्यान्तरावक्षिप्तं वचनमपब्रवः तद्गहितोऽनपब्रवः । वच्यादेशाभा-
वश्छान्दसः । ईदृग्भूतो योऽधीते स सर्वं पुरुषायुषं जीवति,
लभते च प्रजां भूयिष्ठां, रायस्पोषं धनपुष्टिं गौपत्यं गोस्वा-
मित्वं च विन्दति, ब्रह्मवर्चसी च भवति । अथैतदध्ययनेन
आत्मानं प्रजां च पितृंश्च प्रीणयति ॥

^५ एतान् वा इत्यादि ॥ अरुणो नाम उपवेशस्यापत्यं विदां-
चकार याथातथ्येन एतान् विदितवान् । ‘उषविदजागृभ्यः’
इत्यांप्रत्ययः, अदन्तत्वाल्लघूपधगुणाभावः । ततस्स एतैर्विदितैः

अधिवादं जयति । अथो विश्वं पाप्मानंम् । स्वरेति । ^६ एतैरग्निं चिन्वीत स्वर्गकामः । एतैरायुष्कामः । प्रजापशुकामो वा ॥ २५ ॥ ^७ पुरस्तादशहोतारमुदञ्चमुपदधाति यावत्पदम् । हृदयं यजुषी पत्न्यौ च । दक्षिणतः प्राञ्चं चतुरहोतारम् । पश्चादुदञ्चं पश्चहोतारम् । उत्तरतः प्राञ्चं षडहोतारम् ।

अधिवादं अपाजयत्, उपरिवक्ता अधिवादः । य एनं वादे न्यग्भावयति तमपाजयत् । विश्वं च पाप्मानमपाजयत्, ययौ च स्वर्गम् । एतानित्यादिरध्येतुः फलनिर्देशः ॥

^६ एतैरित्यादि ॥ एतैरेव महाप्रभावैः दशहोत्रादिभिः सामर्थ्यात् सग्रहैस्सहृदयैस्सप्रतिग्रहैस्ससंभारयजुर्भिस्सपत्नीकैः अग्निं चिन्वीत, स्वर्गकामो वा आयुष्कामो वा प्रजां पशूश्च कामयमानो वा । प्रजापशुशब्दात् द्वंद्वात् 'शीलिकामि' इत्यादिना णप्रत्ययः, पूर्वपदप्रकृतिस्वरत्वं च । तत्र प्रजापशूनां कथंचिदेवतात्वात् 'देवताद्वन्द्वे च' इत्याद्युदात्तत्वम् ॥

^७ इदानीमुपधानक्रमं दर्शयति—पुरस्तादित्यादि ॥ अग्रेण दर्भस्तम्बं दक्षिणत आरभ्य उदञ्चं दशहोतारमुपदधाति । यावत्पदं यावन्ति पदानि दशसंख्यानि तावतीरिष्टका उपदधाति 'चित्तिस्तुक्,* तथा देवतया' इत्यादिभिर्दशभिर्मन्त्रैः । पदग्रहणं ग्रह-

उपरिष्ठात्प्राञ्चः सप्तहोतारम् । हृदयं यजूंषि
पन्त्यश्च । यथाऽवकाशं ग्रहान् । यथाऽवकाशं प्र-
तिग्रहान्लोकंपृणाश्च । सर्वा हास्यैता देवताः प्री-
ता अभीष्टा भवन्ति ॥ २६ ॥ सदैवमग्निं चिनुते ।

निवृत्त्यर्थं, वक्ष्यति च—‘यथाऽवकाशं ग्रहान्’ इति । हृदय-
मिति दशहोतृहृदयं, एकामिष्टकां ‘सुवर्णं धर्म’^१ इत्यारभ्य ‘ब्रह्मे-
न्द्रम्’^१ इत्यतः प्राक् । यजुषी इति द्वे इष्टके संभारयजुषी
‘अग्निर्यजुभिः । सविता स्तोमैः’^२ इति । पत्न्यौ च द्वे इष्टके
देवपत्न्यौ ‘सेनेन्द्रस्य । धेना बृहस्पतेः’^३ इति । दक्षिणत इ-
त्यादि । प्राञ्चं प्रागारभ्य प्राग्रीतिकं, एवं सर्वं, यावत्पद-
मिस्यादि समानम् । हृदयादीन्युत्तराणि गृह्यन्ते । उपरिष्ठादि-
ति दर्भस्तम्बस्य । हृदयमिति सप्तहोतृहृदयं ‘इन्द्रो राजा’^४ इ-
त्यारभ्याऽन्तादनुवाकस्य । यजूंषि शिष्टानि त्रयोदश पत्न्यः शिष्टा
आन्तादनुवाकस्य । यथाऽवकाशं अन्तराळानुपधानेषु ग्रहान्
‘वाचस्पते विधे नामन्’^५ इत्याद्यान् ग्रहान् ‘देवस्य त्वा’^६ इ-
त्याद्यान् ‘उत्तानस्त्वाङ्गीरसः प्रतिगृह्णातु’^७ इत्यन्तान् ‘अग्रये हि-
रण्यं, सोमाय वासः’^८ इत्याद्यात्मकान् । लोकंपृणा व्याख्याताः^९ ।
एवं चिन्वानस्य सर्वा देवताः प्रीताः तर्पिताः अभीष्टाः पू-
जिताश्च भवन्ति । सदैवं देवसहितं देवार्हमेवाग्निं चिनुते य
एवं चिन्वानः ॥

^१ आ. ३-११.^२ आ. ३-८.^३ ३-९.^४ आ. ३-१.^५ आ. ३-१०.^६ ब्रा. ३-११-६.

^८रथसंमितश्चेतव्यः । वज्रो वै रथः । वज्रैणैव
 पाप्मानं भ्रातृव्यं स्तृणुते । पक्षस्संमितश्चेतव्यः ।
 एतावान् वै रथः । यावत्पक्षः । रथसंमितमेव
 चिनुते । ^९इममेव लोकं पशुबन्धेनाभिजयति ।
 अथो अग्निष्टोमेन ॥ २७ ॥ अन्तरिक्षमुक्थ्येन ।
 स्वरतिरात्रेण । सर्वान्लोकानह्नीनेन । अथो सत्रेण ।
^{१०}वरो दक्षिणा । वरैणैव वरं स्पृणोति । आत्मा
 हि वरः । ^{११}एकविंशतिर्दक्षिणा ददाति । एक-

^८रथसंमित इत्यादि ॥ रथेन संमितः रथप्रमाणः । वज्रो
 रथः वज्रतृतीयांशत्वात् 'स्फ्यस्तृतीयं रथस्तृतीयं'* इति । स्तृ-
 णुते हिनस्ति । पक्षस्संमितः पक्षसा चक्रेण तुल्यप्रमाणः च-
 क्रप्रधानत्वाद्द्वयस्य । तदतिरेकेण रथो नास्ति, तस्मात्पक्षस्संमितो
 रथसंमित इति ॥

^९इममेवेत्यादि ॥ पशुबन्धादिभिरेकैकलोकजयः अहीनेन सत्रेण
 चानन्तलोकजयः, तस्मात्पशुबन्धादिष्वयं चेतव्यः, येन पशुबन्धा-
 दियाजी सर्वान् लोकानभिजयतीति भावः ॥

^{१०}वर इति ॥ वरिष्ठं द्रव्यं गवादि, तेन वरेण वरं
 आत्मानमेव स्पृणोति प्रीणयति ॥

^{११}एकविंशतिरिति ॥ विभक्तिव्यत्ययः । एकविंश इति ।
 सप्तदशः प्रजापतिः त्रय इमे लोकाः असावादित्य एकविंशः,

वि॒शो वा इ॒तस्स्व॒र्गो लो॒कः । प्र स्व॒र्गं लो॒कमा॒-
 प्रो॒ति ॥ २८ ॥ अ॒सावा॑दित्य॒ एकवि॒ंशः । अ॒मु॒-
 मे॒वादि॒त्यमा॑प्रोति । श॒तं द॑दाति । श॒तायुः पुरु॑ष-
 श॒तेन्द्रि॒यः । आयु॑ष्ये॒वेन्द्रि॒ये प्र॑ति॒तिष्ठ॑ति । स॒हस्रं॑
 द॑दाति । स॒हस्र॑सं॒मितस्स्व॒र्गो लो॒कः । स्व॒र्गस्य॑
 लो॒कस्या॑भिजि॒त्यै । अ॒न्विष्ट॑कं दक्षिणा द॑दाति ।
 सर्वा॑णि वया॒सि ॥ २९ ॥ सर्व॑स्याप्त्यै । सर्व॑स्या-
 व॑रु॒ध्यै । ¹³यदि॑ न वि॒न्देत् । म॒न्थाने॑ताव॒तो द॑द्या-
 दो॒दनान् वा । अ॒भ्रुते॑ तं का॒मम् । यस्मै॑ का॒-
 मा॑या॒ग्निश्ची॒यते॑ । ¹⁴प॒ष्ठौही॑ त्वन्त॒र्वती॑ दद्यात् । सा

स एव स्वर्ग इति । न लोकमात्रं, आदित्यमेवाप्रोति । शतमि-
 त्यादि । गतम् । सहस्रसंमित इति बहुमूल्य इत्यर्थः ॥

¹²अन्विष्टकमिति ॥ इष्टकायामिष्टकायां सर्वाणि वयांसि
 द्रव्याणि । सर्वेण वयसा बाल्येन तारुण्येन वार्धक्येन वा
 उपलक्षितानि ददाति, तत् सर्वस्य लाभाय वशीकरणाय च भवति ॥

¹³यदि न विन्देतेति ॥ यदि सर्वाणि वयांसि न लभेते
 एतावत्संख्यान् मन्थान् द्रवसंयुक्तान् सक्तून् ओदनान्वा दद्यात् ।
 सर्वं कामं प्रेप्सितं अभ्रुते ॥

¹⁴पष्ठौहीमिति ॥ चतुर्वर्षामन्तर्वतीम् । 'वा छन्दसि नुग्विधिः'
 इति नुगभावः । अस्या अवश्यं देयत्वाय तुशब्दः । सा

हि सर्वाणि वयांसि । सर्वस्याप्यै । सर्वस्याव-
 रुध्यै ॥ ३० ॥ हिरण्यं ददाति । हिरण्यज्योतिरेव
 स्वर्गं लोकमेति । वासो ददाति । तेनायुः प्रतिर-
 ते । वेदितृतीये यजेत । त्रिषत्या हि देवाः । स-
 सत्यमग्निं चिनुते । ¹⁵ तदेतत्पशुबन्धे ब्राह्मणं ब्रू-
 यात् । नेतरेषु यज्ञेषु । ¹⁶ यो ह वै चतुरहोतृननुस-
 वनं तर्पयितव्यान् वेद ॥ ३१ ॥ तृप्यति प्रजयां
 पशुभिः । उपैनः सोमपीथो नमति । एते वै च-
 तुरहोतारोऽनुसवनं तर्पयितव्याः । ये ब्राह्मणा ब-
 हुविदः । तेभ्यो यद्वक्षिणा न नयेत् । दुरिष्टञ्

हीति । सर्वैर्वयोभिस्तुल्या । गतमन्यत् । प्रतिरते वर्धयति ।
 वेदितृतीय इति वेद्यास्त्र्यंशे । त्रिषत्या इति । त्रित्वेन
 सत्यत्वं येषां ते तथोक्ताः । सुषामादित्वात् षत्वम् । एवं कुर्वन्
 ससत्यं सत्यसहितं फलाविसंवादिनं अग्निं चिनुते ॥

¹⁵ तदेतदित्यादि ॥ यदेतत् 'वेदितृतीये यजेत' इत्यन्तं ब्राह्मणं
 पशुबन्धे ब्रूयात् यदाऽयमग्निः पशुबन्धे क्रियते तदैव । यदा
 त्वितरेषु यज्ञेषु क्रियते न तदानीं ब्रूयात् ॥

¹⁶ यो ह वा इति ॥ अनुसवनं सवने सवने सोमपीथः सोम-
 पानं एनमुपनमति पुनः पुनस्सोमेन यजते । बहुविदः षड-

स्यात् । अग्निमस्य वृज्जीरन् । तेभ्यो यथाश्रद्धं
 दद्यात् । स्विष्टमेवैतत्क्रियते । नास्याग्निं वृज्जते ॥
 ३२ ॥ हिरण्येष्टको भवति । यावदुत्तममङ्गुलिका-
 ण्डं यज्ञपरुषा संमितम् । तेजो हिरण्यम् । यदि
 हिरण्यं न विन्देत् । शर्करा अक्ता उपदध्यात् ।
 तेजो घृतम् । सतेजसमेवाग्निं चिनुते । ¹⁷अग्निं
 चित्वा सौत्रामण्या यजेत मैत्रावरुण्या वा । वी-
 र्येण वा एष व्यृद्धयते । योऽग्निं चिनुते ॥ ३३ ॥
 यावदेव वीर्यम् । तदस्मिन्दधाति । ब्रह्मणस्सायु-
 ज्यं सलोकतामाप्नोति । एतासामेव देवतानां
 सायुज्यम् । सार्ष्णितां समानलोकतामाप्नोति । य

ङ्गवेदार्थविदः । वृज्जीरन् वर्जयेरन् । गतमन्यत् । अङ्गुलिकाण्डं
 उत्तमं अङ्गुलेरुपरि पर्व यज्ञस्य च पर्व यजमानः । अक्ता
 इति आज्येन 'तेजो घृतं' इति स्तुतेः ॥

¹⁷अग्निं चित्त्वेत्यादि ॥ मैत्रावरुण्याऽऽमिक्षया यजेत । अग्निं
 चिन्वानो हि वीर्येण वियुज्यते तपसा क्षीणवीर्यो भवति, त-
 त्रान्यतरेण यागेन सर्वं वीर्यमस्मिन् स्थापयति । अथैतमाग्निं
 चिन्वानः एतं एवमहिमानं विद्वांश्च ब्रह्मणस्सायुज्यं सलोकतां

एतमग्निं चिनुते । य उ चैनमेवं वेद । एतदेव
सावित्रे ब्राह्मणम् । अथो नाचिकेते ॥ ३४ ॥

होता चतुरहोतृणां स्रुतिश्चकार वा भवन्त्य-
ग्निष्टोमेनाप्नोति वयांसि वयांसि सर्वस्याप्त्यै
सर्वस्यावरुध्यै वेदं वृजते चिनुते नवं च ॥ ५ ॥

^१यच्चामृतं यच्च मर्त्यम् । यच्च प्राणिति यच्च
न । सर्वास्ता इष्टकाः कृत्वा । उप कामदुघादधे ।

चामोति ब्रह्ममयत्वादशहोत्रादीनां 'ब्रह्म वै चतुर्होतारः' इति ।
तथा एतासां देवतानां दशहोत्रादीनां सायुज्यं समानयोगत्वं
सार्ष्टितां समानशरीरत्वं समानलोकतां एकलोकतां चामोति ।
सावित्रेऽप्यग्रावेतद्ब्राह्मणं यदिदं चातुर्होत्रे उक्तं, अथो अ-
पिच एतदेव नाचिकेतेऽप्यग्नौ ब्राह्मणं विधिरित्यर्थः ॥

इति तृतीये काठके पञ्चमोऽनुवाकः.

^१अथ वैश्वसृजकाण्डं हव्यवाडोर्षेयं—यच्चामृतमित्यादयश्चत्वारोऽ-
नुवाकाः । तत्र सन्ति परिमण्डलस्तिस्त्रो लेखाः । तस्यां बाह्या-
यामष्टादशोपदधाति—यच्चामृतमिति ॥ सर्वाः पङ्क्त्यो यजुरन्ता
अनुष्टुभो वा । यच्च किञ्चिदिह अमृतं मरणरहितं नित्यं, यच्च
किञ्चिन्मर्त्यं मरणशीलमनित्यं, यच्च किञ्चित् प्राणिति उच्छ्र-
सिति, यच्च किञ्चित् न प्राणिति सर्वं तदिष्टकात्वेन संक-

तेन ऋषिणा तेन ब्रह्मणा । तया देवतयाऽङ्गिरस्वद्भु-
 वा सीद । ^२सर्वास्त्रियस्सर्वान्पुंसः । सर्वं न-
 स्त्रीपुमं च यत् । सर्वास्ताः । ^३यावन्तः पांसवो
 भूमैः ॥ ३५ ॥ संख्याता देवमायया । सर्वास्ताः ।
^४यावन्त ऊषाः पशूनाम् । पृथिव्यां पुष्टिर् हिताः ।
 सर्वास्ताः । ^५यावतीस्सिकतास्सर्वाः । अपस्वन्त-

ल्पम् । इष्टकोपेक्षं स्त्रीत्वं बहुत्वं च इष्टकात्वेन कामदुघाः
 सर्वाभिमतासिद्धिहेतूनुपदधे । यदा त्वामुपदध इति शेषः । त्व-
 मपि तादृशी तेन ऋषिणा मन्त्रेण, ब्रह्मणा उपधानकर्मणा,
 तया देवतया सर्वदेवतात्मकेनात्मना अङ्गिरसामिव अस्माकमपि
 ध्रुवा निश्चला सीद । एतयैवोत्तरा व्याख्याताः । सर्वास्ता
 इति चोत्तरार्धस्य प्रतीकग्रहणं सर्वत्र समानम् ॥

^२नस्त्रीपुमं स्त्री पुमांश्च न भवतीति नस्त्रीपुमम् । अन्त्यस्या-
 कारश्छान्दसो नलोपाभावश्च ॥

^३देवमायया देवप्रज्ञया अन्येषामशक्यत्वात् ॥

^४पशूनां पुष्टिहेतुत्वेन पृथिव्यां निहिता ऊषाः 'संज्ञानं वा
 एतत्पशूनाम्' * इति ॥

^५यावत्यस्सिकतास्सर्वाः स्थले, अप्सु चान्तः ॥

श्रु यादृश्रुताः । सर्वास्ताः । ^६यावन्तीशशर्करा धृ-
 त्यै । अस्यां पृथिव्यामधि ॥ ३६ ॥ सर्वास्ताः ।
^७यावन्तोऽर्मानोऽस्यां पृथिव्याम् । प्रतिष्ठासु प्रति-
 ष्ठिताः । सर्वास्ताः । ^८यावन्तीवीरुधस्सर्वाः । वि-
 ष्ठिताः पृथिवीमनु । सर्वास्ताः । ^९यावन्तीरोषधी-
 स्सर्वाः । विष्ठिताः पृथिवीमनु । सर्वास्ताः ॥ ३७
^{१०}यावन्तो वनस्पतयः । अस्यां पृथिव्यामधि । स-
 र्वास्ताः । ^{११}यावन्तो ग्राम्याः पशवस्सर्वे । आर-
 ण्याश्च ये । सर्वास्ताः । ^{१२}ये द्विपादश्चतुष्पादः ।

^६यावत्यशशर्करा अस्यां पृथिव्यां धृत्यै उपरि आसन् 'तां
 शर्कराभिरहं हत्' * इति ॥

^७प्रतिष्ठासु पर्वतेषु प्रतिष्ठिताः ॥

^{८-१०}विष्ठिताः विविधं स्थिताः वीरुधः लताः गुल्माश्च पृ-
 थिवीमनुप्राप्य ॥

^{११}सर्वे आरण्याश्च य इति ॥

^{१२}द्विपादो मनुष्यादयः, चतुष्पादो गवादयः, अपादः पा-
 दरहिताः, उदरसर्पिणः उदरेण सर्पेण शीलं येषां ते उर-
 गादयः । 'सुप्यजातौ' इति णिनिः । अपाद इति लोपश्छान्दसः ॥

अपादं उदरसर्पिणः । सर्वास्ताः । ¹³यावदाञ्जन-
मुच्यते ॥ ३८ ॥ देवत्रा यच्च मानुषम् । सर्वास्ताः ।
¹⁴यावत्कृष्णायसं सर्वम् । देवत्रा यच्च मानुषम् ।
सर्वास्ताः । ¹⁵यावल्लोहायसं सर्वम् । देवत्रा यच्च
मानुषम् । सर्वास्ताः । ¹⁶सर्वं सीसं सर्वं त्रपुं ।
देवत्रा यच्च मानुषम् ॥ ३९ ॥ सर्वास्ताः । ¹⁷सर्वं
हिरण्यं रजतम् । देवत्रा यच्च मानुषम् । सर्वा-
स्ताः । ¹⁸सर्वं सुवर्णं हरितम् । देवत्रा यच्च मा-
नुषम् । सर्वास्ता इष्टकाः कृत्वा । उप कामदुघां
दधे । तेन ऋषिणा तेन ब्रह्मणा । तया देवतयाऽ-
ङ्गिरस्वद्भुवा सीद ॥ ४० ॥

भूमेरधि विष्टिताः पृथिवीमनु सर्वास्ता उच्य-
ते मानुषं सीद ॥ ६ ॥

यच्च स्त्रियः पांसव ऊषास्सिकंताशर्करा

¹³⁻¹⁸ देवत्रा देवेषु । 'देवमनुष्य' इति त्राप्रत्ययः । मानुषं मनु-
ष्येषु भवं, यावदाञ्जनं तेहद्रव्यम् । कृष्णायसं काळलोहं,
देवल्लोके मनुष्यलोके च । 'अनोऽश्मायस्सरसां' इति टच्ममासान्तः
दासीभारादिर्द्रष्टव्यः । लोहायसं लोहितायसं ताम्रम् । हिरण्यं

अश्मानो वीरुध ओषधीर्वनस्पतयो ग्राम्या ये
द्विपादो यावदाञ्जनं यावत्कृष्णायसः५ लोहायसः५
सीसः५ हिरण्यः५ सुवर्णः५ हरितमृष्टादंशः ॥

¹सर्वा दिशो दिक्षु । यच्चान्तर्भूतं प्रतिष्ठितम् ।
सर्वास्ता इष्टकाः कृत्वा । उप कामदुर्घा दधे । तेन
ऋषिणा तेन ब्रह्मणा । तया देवतयाऽङ्गिरस्वद्ध्रुवा
सीद । ²अन्तरिक्षं च केवलम् । यच्चास्मिन्नन्तरा-
हितम् । सर्वास्ताः । ³अन्तरिक्ष्यश्च याः प्रजाः ॥

हितरमणीयं रजतं सुवर्णं काञ्चनं हरितं हरितवर्णमुत्तमम् ।
इष्टकादेः पुनराम्नामनुषङ्गविच्छेदसूचनार्थम् ॥

इति तृतीये काठके षष्ठोऽनुवाकः.

¹अभ्यन्तरायां लेखायां पञ्चदशोपदधाति । सर्वा दिश
इत्यादि ॥ सर्वा दिशो दिक्षु यच्चेति प्रथमः पादः । सर्वाः
दिशः, तासु च सर्वासु दिक्षु यदन्तः मध्ये भूतं उत्पन्नं,
यच्च प्रतिष्ठितं लब्धस्थितिकं वस्तु ॥

²यच्च केवलं शुद्धं वस्तु, यच्चास्मिन्नाकाशे आहितमन्तः ॥

³अन्तरिक्ष्यः अन्तरिक्षे भवाः गन्धर्वाप्सरसः, ये चान्ये
विद्याधरादयः ॥

४१ ॥ गन्धर्वाफसरसंश्च ये । सर्वास्ताः । ^४सर्वानु-
 दारान्थसलिलान् । अन्तरिक्षे प्रतिष्ठितान् । सर्वा-
 स्ताः । ^५सर्वानुदारान्थसलिलान् । स्थावराः प्रो-
 ष्याश्च ये । सर्वास्ताः । ^६सर्वा धुनिः सर्वान्ध्वं-
 सान् । हिमो यच्च शीयते ॥ ४२ ॥ सर्वास्ताः ।
^७सर्वान्मरीचीन् विततान् । नीहारो यच्च शीयते ।

^४ उदारान् एकदिन एव जलवर्षणशीलान् सलिलान् सलि-
 लवतो मेघान् । मत्वर्थीयो लुप्यते । अन्तरिक्ष एव प्रतिष्ठितान्
 नान्यत्र ॥

^५ अथ अन्यान् उदारान् वर्षणशीलान् सलिलान् सहलयः
 सलिः तद्वतः परस्परनिशीनदेहान् । सिध्मादित्वाञ्छच् छान्दसं
 ह्रस्वत्वं, चित्त्वादन्तोदात्तत्वम् । स्थावराः स्थानशीलाः, प्रोष्याः
 प्रवासशीलाः । छान्दसः कर्तारि ण्यत् प्रसारणं च ॥

^६ सर्वा धुनिं नदीः, सर्वान् ध्वंसान् कम्पायितृन् । ध्वंसतेः
 पचाद्यच् । वाय्वादय उच्यन्ते । यद्वा—ध्वंसाः नद्या 'गति-
 प्रकाराः । हिमात्मना यज्जलं शीयते पतति ॥

^७ मरीचीन् रश्मीन् विततान् विस्तारितान् जलादिवर्षणाय
 सूर्येण प्रेरितान्, येभ्यश्च नीहारश्शीयते पतति । 'सुपां सुलुक्'
 इति पञ्चम्या लुक् ॥

सर्वास्ताः । ^८सर्वा विद्युत्स्सर्वान्थस्तनयितून् । ह्या-
दुनीर्यच्च शीयते । सर्वास्ताः । ^९सर्वास्त्रवन्तीस्स-
रितः । सर्वमपसुचरं च यत् । सर्वास्ताः ॥ ४३ ॥

^{१०}याश्च कूप्या याश्च नाद्यास्समुद्रियाः । याश्च वै-
शन्तीरुत प्रासचीर्याः । सर्वास्ताः । ^{११}ये चोत्तिष्ठ-
न्ति ज़ीमूताः । याश्च वर्षन्ति वृष्टयः । सर्वास्ताः ।
^{१२}तपस्तेज आकाशम् । यच्चाकाशे प्रतिष्ठितम् ।

^८सर्वा विद्युत् इति त्रिष्टुप् ॥ ह्यादुनीः अशनिशब्दः । इनि-
प्रत्ययस्य छान्दसं दीर्घत्वम् । येभ्यः स्तनयितुभ्यः ह्यादुनीः अ-
शनिः पतति ॥

^९स्त्रवन्त्यो नद्यः पृथिवीस्थिताः । अन्तरिक्षिनद्यः प्रागुक्ताः ॥

^{१०}याश्च कूप्या इति जगती ॥ कूपे भवाः आपः । 'भवे
छन्दसि' इति यत् । नाद्याः 'पाथोनदीभ्यां ङचण्' समुद्रि-
याः 'समुद्राभ्राद्धः' वैशन्त्यः उत्सभवाः 'वेशन्तहिमवद्भ्या-
मण्' प्रासच्यः प्रासमञ्चन्त्यः आवर्तभवाः ॥

^{११}ये मेवा उत्तिष्ठन्ति उपरतवृष्टयः पलायन्ते, ये च वृष्टि-
शीला वर्षन्ति । यद्वा—याः वृष्टयः पृथिवीं सिञ्चन्ति ॥

^{१२}तपः आतपः, तदीयः प्रकाशः तेजः, तस्यावकाश आ-
काशम्, तस्मिन्नप्याकाशे यत्प्रतिष्ठितम् ॥

सर्वास्ताः । ¹³वायुं वयांसि सर्वाणि ॥ ४४ ॥ अ-
न्तरिक्षचरं च यत् । सर्वास्ताः । ¹⁴अग्निं सूर्यं
चन्द्रम् । मित्रं वरुणं भगम् । सर्वास्ताः । ¹⁵सत्यं
श्रद्धां तपो दमम् । नाम रूपं च भूतानाम् । स-
र्वास्ता इष्टकाः कृत्वा । उप कामदुघां दधे । तेन
ऋषिणा तेन ब्रह्मणा । तया देवतया ऽङ्गिरस्वद्ववा
सीद ॥ ४५ ॥

प्रजा हिमो यच्च शीयते सर्वास्तास्सर्वाणि
ब्रह्मणैकं च ॥ ७ ॥

दिशो ऽन्तरिक्षमान्तरिक्ष्यं उदारानुदारान्धुनिं म-
रीचीन् विद्युत्स्त्रवन्तीर्याश्च ये च तपो वायुम-
ग्निं सत्यं पञ्चदश ॥

¹सर्वा दिवं सर्वान्देवान्दिवि । यच्चान्तर्भूतं प्र-

¹³⁻¹⁵वयांसि पक्षिणः यदन्यदन्तरिक्षचरं, नाम संज्ञा,
रूपं रूपणीयं इदं तदिति विकल्पनीयम् ॥

इति तृतीये काठके सप्तमोऽनुवाकः.

¹अभ्यन्तरायां लेखायां नवोपदधाति—सर्वा दिवमिति ॥
प्रथमा त्रिष्टुप् ॥

तिष्ठितम् । सर्वास्ता इष्टकाः कृत्वा । उप काम-
 दुर्घा दधे । तेन ऋषिणा तेन ब्रह्मणा । तया देव-
 तयाऽङ्गिरस्वद्भुवा सीद । ^१यावतीस्तारकास्सर्वाः ।
 वितता रोचने दिवि । सर्वास्ताः । ^२ऋचो यजूं-
 षि सामानि ॥ ४६ ॥ अथर्वाङ्गिरसश्च ये । सर्वा-
 स्ताः । ^३इतिहासपुराणं च । सर्पदेवजनाश्च ये ।
 सर्वास्ताः । ^४ये च लोका ये चालोकाः । अन्तर्भूतं
 प्रतिष्ठितम् । सर्वास्ताः । ^५यच्च ब्रह्म यच्चाब्रह्म ।
 अन्तर्ब्रह्मन्प्रतिष्ठितम् ॥ ४७ ॥ सर्वास्ताः । ^६अहो-
 रात्राणि सर्वाणि । अर्धमासाश्च केवलान् । स-

^२रोचने रोचनशीले बिम्बे, दिवि आकाशे, तारकाः अ-
 श्विन्यादयो देव्यः ॥

^३अथर्वाङ्गिरसः अथर्ववेदः, तैर्दृष्टत्वात् ॥

^४इतिहासपुराणानि च सर्पाणां देवजनानां यक्षादीनां च प्र-
 तिपादकाः ग्रन्थाः ॥

^५लोकाः प्रकाशवन्ति स्थानानि, अलोकाः अप्रकाशाः पाता-
 लादयः । यच्चान्यदन्तर्भूतं पृथिव्यादिषु भूतेषु प्रतिष्ठितम् ॥

^{६-८}यच्च ब्रह्म वेदवित् ब्राह्मणादि, यच्चाब्रह्म शूद्रादि, प्र-
 तिलोमान्तं ब्रह्मण्येव प्रतिष्ठितं, सर्वमूलत्वौत्तराणिकानाम् । यद्वा—

वृस्ताः । ^१सर्वानृतून्^२सर्वान्मासान् । संवत्सरं च
केवलम् । सर्वास्ताः । ^३सर्वं भूतं^४ सर्वं भव्यम् ।
यच्चातोऽधि भविष्यति । सर्वास्ता इष्टकाः कृत्वा ।
उप कामदुघा दधे । तेन ऋषिणा तेन ब्रह्मणा ।
तया देवतयाऽङ्गिरस्वद्भुवा सीद ॥ ४८ ॥

सामानि ब्रह्मन्प्रतिष्ठितं कृत्वा त्रीणि च ॥८॥

दिवं तारका ऋचं इतिहासपुराणं च ये च
यच्चाहोरात्राण्यृतून्भूतं नवं ॥

^१ऋचां प्राचीं महती दिगुच्यते । दक्षिणामा-

ब्रह्म वेदः, अब्रह्म बौद्धाद्यागमः, अन्तर्ब्रह्मन् प्रतिष्ठितं स्मृत्यादि
तन्मूलत्वात् । केचिदाहुः—यद्ब्रह्मपरं, यच्च परस्मिन् ब्रह्मणि
प्रतिष्ठितं अब्रह्म तस्यैव परिणामः प्रपञ्चः ॥

^३भूतं अतीतं, भव्यं भवत, यच्चात ऊर्ध्वं भविष्यति । ‘भव्य-
गेय’ इति निपात्यते ॥

इति तृतीये काठके अष्टमोऽनुवाकः.

^१ब्रह्मा सदस्यासीनो वैश्वसृजान् व्याचष्टे—‘ऋचां प्राचीं’
इत्यादीन् ॥ व्याख्यातरूपाश्चोका एते वेदमाहात्म्यपराः, प्रयो-
जनं तत्प्रामाण्याद्वैश्वसृजस्यानुष्ठेयता । तत्र प्रथमे जगत्यौ ।

हुर्यजुषामपाराम् । अथर्वणामङ्गिरसां प्रतीचीं ।
 साम्नामुदीचीं महतीं दिगुच्यते । ^२ऋग्भिः पूर्वां ह्ये
 दिवि देव ईयते । यजुर्वेदे तिष्ठति मध्ये अहः ।
 सामवेदेनास्तमये महीयते । वेदैरशून्यस्त्रिभिरेति
 सूर्यः । ^३ऋग्भ्यो जाताः सर्वशो मूर्तिमाहुः । सर्वा
 गतिर्याजुषी ह्येव शश्वत् ॥ ४९ ॥ सर्वं तेजस्साम-

प्राची दिक् महती महनीया उदयाधारात्वात् । सा ऋचां
 स्वभूता वेदविद्विरुच्यते, ऋग्भिरुत्तेजितबलेत्यर्थः । दक्षिणां दिशं
 यजुषां स्वभूतामाहुस्सन्तः अपारां समाप्तिरहिताम् । अथर्ववेदस्य
 स्वभूता प्रतीचीत्युच्यते । साम्नामुदीची स्वभूता, तस्याः म-
 हत्त्वं सामसंबन्धात्, सामर्थ्याच्च । ऋगादीनामपि प्राच्यादिसं-
 बन्धेन वीर्यातिशयो भवतीति वेदितव्यम् ॥

^२ऋग्भिरिति ॥ दिवि आकाशे देवः दीप्तिमान् सविता
 ईयते गच्छति ऋग्भिरुत्तेजितबलः । 'ईङ् गतौ' दैवादिकः ।
 अहो मध्ये यजुर्वेदे देवस्तिष्ठति तदधीनबलो भवति । अस्त-
 मये सामवेदेनोत्तेजितबलो महीयते पूज्यते । यत एवमतस्त्रि-
 भिर्वेदैरशून्य उत्तेजितसामर्थ्य एति गच्छति वर्तते सूर्यः सा-
 वकः प्रेरको वा सर्वस्य जन्तोः ॥

^३ऋग्भ्य इति ॥ द्वे त्रिष्टुभौ । सर्वशः सर्वामपि मूर्तिम् ।
 याजुषी यजुर्भिर्निर्वृत्ता । शश्वत् सर्वदा । सामरूप्यं साम-

रूप्यः हं शश्वत् । सर्वः हेदं ब्रह्मणा हैव सृष्टम् ।
 ऋग्भ्यो जातं वैश्यं वर्णमाहुः । यजुर्वेदं क्षत्त्रि-
 यस्याहुर्योनिम् । सामवेदो ब्राह्मणानां प्रसूतिः । पूर्वे
 पूर्वभ्यो वच एतदूचुः । आदर्शमग्निं चिन्वानाः ।
 पूर्वे विश्वसृजोऽमृताः । शतं वर्षसहस्राणि । दी-

रूपे भवम् । अतः सर्वमिदं द्रव्यक्रियागुणात्मकं जगत् ब्र-
 ह्मणा वेदेनैव सृष्टं, सामान्यस्य पारतन्त्र्याद्गुणत्वमिति ॥

४ ऋग्भ्यो जातमिति ॥ त्रिभ्यो वेदेभ्यः त्रयो वर्णा जाताः,
 तन्मूलश्चान्ये सर्वे । अथात्र किं प्रमाणं वेदत्रयप्रभवं सर्वमिति ?
 तत्राह—पूर्वे ऋषय एतद्वचनमुक्तवन्त इति । त्रयीभवं सर्व-
 मिति । तेषां तर्हि किं प्रमाणं ? इत्याह—पूर्वेभ्यो महर्षिभ्यः
 श्रुत्वा । यद्वा—एवं वेदेभ्यस्सर्वं जातमित्युक्तम्, इदानीं वेदानां
 सर्वार्थेषु प्रामाण्यं दर्शयति—इतः पूर्वेभ्यः अतीतिभ्यस्तादृग्य
 एतदेव वचः प्रमाणत्वेन ऊचुः इत्थं श्रूयत इति, न तु पुरु-
 षवाक्यं दर्शयन्तो दृष्टा इति । तस्मात् सर्वतः प्रमाणं वेदा इति ॥

५ इदानीं तस्यैव स्थेमे विश्वसृजां सत्रासनमुदाहरति—आ-
 दर्शमित्यादयोऽनुष्ठुभः । आदर्शं परिमण्डलाकारं वैश्वसृजं
 अग्निं चिन्वानाः । एतेनावश्यकर्तव्यतामग्रेदर्शयति । अमृताः
 अमरणधर्माणः कर्ममाहात्म्यात् शतं बहुसंख्याः, शतमेव वा विश्व-
 सृजो नाम विश्वस्य जगतस्त्रष्टारः पूर्वे प्रथमजाताः दीक्षिता-

क्षितास्सत्तमांसत ॥५०॥ ^६तप आसीद्गृहपतिः ।
 ब्रह्मा ब्रह्माभवत्स्वयम् । सत्यं ह होताप्रामासीत् ।
 यद्विश्वसृज आसत । ^७अमृतमेभ्य उदगायत् । स-
 हस्त्रं परिवत्सरान् । भूतं ह प्रस्तोतैप्रामासीत् ।
 भविष्यत्पतिं चाहरत् । ^८प्राणो अध्वर्युरभवत् । इदं

स्सन्तः सत्रमासत सहस्रसंख्यानि वर्षाणि वर्षसहस्राणि । यद्वा—
 आदर्शं वैश्वसृजमग्निं चिन्वानाः पूर्वे विश्वसृजोऽमृता बभूवुः । कदा ?
 इत्याह—यदा दीक्षिताः वर्षसहस्रं सत्रमासत तदा अमृता अभवन् ॥

^६ इदानीं सत्रमेव वर्णयति—तप आसीदिति ॥ परमात्मसं-
 बन्धि तप एव गृहपतिः मुख्यो यजमानोऽभवत् । तन्मूलत्वा-
 त्सर्वस्य, ब्रह्म परमात्मैव स्वयं ब्रह्म बभूव, सर्वासामनुज्ञातृत्वात् ।
 एषां विश्वसृजां सत्यमेव होताऽभवत्, सत्यप्रधानत्वाद्धेतुः,
 यथा—‘सत्यं प्रपद्ये’* इति । यदा विश्वसृजस्सत्रमासत ॥

^७ अमृतामेति ॥ अमृतत्वमुदगायत्, उद्गातृपदव्यामवर्तत, अमृ-
 तीभूतानां गानप्रियत्वात् । परिवत्सरान् संवत्सरान्, अत्यन्त-
 संयोगे द्वितीया । भूतं भूतकालः प्रस्तोताऽभवत्, उद्गानात्पू-
 र्वभावित्वात्प्रस्तावस्य । भविष्यत् भविष्यत्कालश्च प्रत्याहरत्
 प्रतिहर्तृकृत्यमकरोत्, उद्गानादूर्ध्वभावित्वात्प्रतिहारस्य ॥

^८ प्राणः अध्वर्युः बभूव, सर्वदा व्यावृत्तत्वात् । इदं सर्वं
 सिषासतां संभक्तिं व्यक्तीकर्तुमिच्छतां सत्रे सति । ‘जनसनखनाम्’

सर्वं५ सिषासताम् ॥ ५१ ॥ अपानो विद्वानावृतः ।
 प्रति प्रातिष्ठदध्वरे । ९ आर्तवा उपगातारः । सद-
 स्यां क्रुतवोऽभवन् । अर्धमासाश्च मासाश्च । चम-
 साध्वर्यवोऽभवन् । १० अशः सद्ब्रह्मणस्तेजः । अ-
 च्छावाकोऽभवद्यशः । क्रुतमेषां प्रशास्ताऽसीत् ।
 यद्विश्वसृज आसत् ॥ ५२ ॥ ११ ऊर्ग्राजानमुदवहत् ।

इत्यात्वम् । अथ तस्मिन्नध्वरे अपानः प्रतिप्रातिष्ठत् प्रतिप्र-
 स्थातृत्वेनावर्तत, अध्वर्युप्रतिरूपवृत्तित्वात्तस्य आवृतः स्वव्यापा-
 रान् विद्वान् ॥

९ आर्तवाः क्रुतुधर्माः उपगातारोऽभवन्, गुणभूतत्वात् । क्रु-
 तवः सदस्या अभवन्, द्रष्टृत्वात्सर्वार्थानाम् । अर्धमासाश्च मा-
 साश्च चमसाध्वर्यवोऽभवन् संघातवृत्तित्वात् ॥

१० तेज एव ब्रह्मणोऽंशसत् ब्राह्मणाच्छंसित्वेऽतिष्ठत्, प्रका-
 शकत्वात् । ब्रह्म ब्राह्मणं तत आदाय शंसतीति 'ब्राह्मणा-
 च्छंसिन उपसंख्यानम्' इति पञ्चम्या अलुक् । यश एव
 अच्छावाकोऽभवत्, यशस्विनामभिमुखवादित्वात् । यदा विश्व-
 सृजः सत्रमासत्, तदा एषां क्रुतमेव प्रशास्ता मैत्रावरुण
 आसीत् प्रशास्तृभावं प्रापद्यत, क्रुतप्रियत्वान्मित्रावरुणयोः ॥

११ ऊर्क बलं राजानं सोममुदवहत् सोमविक्रय्यभवत्, बल-
 वदधिकारात् । सहः पराभवसामर्थ्यं तदेव ध्रुवगोपोऽभवत्

ध्रुवगोपस्सहोऽभवत् । ओजोऽभ्यष्टौद्राव्णः । य-
द्विश्वसृज आसत् । ¹²अपचितिः पोत्रीयामयजत् ।
नेष्टीयामयजत्त्विषिः । आग्नीध्राद्विदुषी सत्यम् ।
श्रद्धा हैवायंजत्स्वयम् । ¹³इरा पत्नी विश्वसृजाम् ।
आकूतिरपिनद्धविः ॥ ५३ ॥ इध्मः ह क्षुच्चैभ्य उग्रे ।

ध्रुवस्य गोप्ताऽभवत्, सहस्वान् हि गोपायति । ओजः प्रका-
शः, तदेव ग्राव्णोऽभ्यष्टौत् ग्रावस्तुदभवत्, प्रकाशहेतुत्वात्
स्तोत्रस्य । यद्विश्वसृज आसत् । गतम् ॥

¹²अपचितिः पूजा सैव पोत्रीयां पोतृसंबन्धिनीमिज्यां अ-
यजत्, पूतत्वात्तद्विदः । गहादित्वाच्छः । त्विषिः कान्तिः
दीप्तिरेव नेष्टीयां नेष्टृसंबन्धिनीमिज्यां अयजत्, दीप्तिमत्त्वात्तद्वि-
दः । यद्वा—उभयत्रापि भावे 'होत्राभ्यः' इति छः । तत-
स्तद्वर्ती याज्यामकरोदिति मत्वर्थीयोऽकारः । श्रद्धैव स्वयमा-
ग्नीध्रादयजत् आग्नीध्रस्य यागमकरोत् आग्नीध्रचोऽभवदिति या-
वत्, श्रद्धातिशयसाध्यत्वात्तस्य । यद्वा—प्रथमायाः 'सुपां सुलुक्'
इत्यादौदेशः । आग्नीध्रात् आग्नीध्र इत्यर्थः । सत्यं विदुषी
आग्नीध्रयजनयाथातथ्यज्ञा ॥

¹³इरा वृष्टिरेव विश्वसृजां पत्नी बभूव पत्नीपदव्यामभवत्,
तन्मूलत्वात्सर्वप्रवृत्तेः । आकूतिस्संकल्पः, सा हविरपिनद् पि-
नष्टिस्म आरम्भसाम्यात् । क्षुच्च तृष्णा चेत्युभे उग्रे छेदन-
कुशले एभ्यः इध्ममावहतां आहरताम् ॥

तृष्णा चावहतामुभे । ¹⁴वागेषां सुब्रह्मण्याऽऽसीत् । छन्दोयोगान् विजानती । कल्पतन्त्राणि तन्वानाऽहः । सुस्थश्च सर्वशः । ¹⁵अहोरात्रे पशुपाल्यौ । मुहूर्ताः प्रेष्या अभवन् । मृत्युस्तदभवद्भाता । शमितोग्रो विशां पतिः ॥ ५४ ॥ ¹⁶वि-

¹⁴वागेव सरस्वत्येव एषां सुब्रह्मण्याऽभवत् सुब्रह्मण्यपदव्यामभवत् । वागेपेक्षं स्त्रीत्वम् । यद्वा—‘सुपां सुलुक्’ इत्याकारः । सुब्रह्मण्या सुब्रह्मण्यम् । वाचं विशिनष्टि—छन्दोयोगान् छन्दसां गायत्र्यादीनां युक्तिं गुरुलघ्वादिविचित्रान् वृत्तिप्रकारान् विशेषेण जानती, कल्पतन्त्राणि, कल्पाः कल्पसूत्राणि, तन्त्राणि व्याकरणादीन्यङ्गशास्त्राणि छन्दोविचितिव्यतिरिक्तानि तन्वाना कर्मानुरूप्येण विस्तारयन्ती, अहस्संस्थाः अह्नां संस्थाश्च साक्षाद्गीतसत्रात्मिकाः सर्वशः कात्स्न्येन प्रकृतिविकृतिक्रमेण विस्तारयन्ती, ईदृशी वागेव सुब्रह्मण्याऽऽसीत् ॥

¹⁵अहश्च रात्रिश्च पशून् सवनीयादीन् अपालयतां तत्र नियुक्ते अभूताम् । मुहूर्ता एव प्रेष्याः कर्मकरा अभवन्, कर्मनिर्वृत्तिहेतुवात्तेषाम् । ‘प्रादूहोढोद्घेषैष्येषु’ इति वृद्धिः व्यत्ययेन न प्रवर्तते । मृत्युश्च शमिताऽभवत् । धाता कर्मानुरूप्येण व्यवस्थापयिता । विशां प्राणिनां पतिः नियन्त्रित्वेन स्वामी ॥

¹⁶विश्वसृज इत्याद्यास्त्रिष्टुभः ॥ एवं विश्वसृजः प्रथमाः स्थूलप्रपञ्चोत्पत्तेः प्रागेवाद्यधर्मत्वेन विद्यमानाः स्थूलप्रपञ्चसृष्ट्यर्थं

श्वसृजः प्रथमास्सत्तृमासत । सहस्रसमं प्रसुतेन
यन्तः । ततो ह जज्ञे भुवनस्य गोपाः । हिरण्य-
शकुनिर्ब्रह्मनाम । ¹⁷येन सूर्यस्तपति तेजसेद्धः ।
पिता पुत्रेण पितृमान् योनियोनौ । नावेदविन्म-

सहस्रसमं सहस्रसंवत्सरं सत्रमासत । के पुनस्ते? 'तप
आसीद्बृहपतिः' इत्यादिनाऽनुक्रान्तास्तपःप्रभृतय एव । प्रसुतेन
सौमेन यन्तः सत्रं नयन्तः सहस्रसंवत्सरानासत । ततः कर्मणो
बलात् ब्रह्मनाम ब्रह्माख्यं परमात्मसंज्ञं यत्तदनुक्रान्तानां तपः-
प्रभृतीनामाश्रयभूतं जज्ञे प्रादुर्बभूव व्यक्तिं जगाम । कथं?
भुवनस्य गोपाः गोपायिता उत्पादकः, हिरण्यः हितरमणी-
यस्वरूपः, हिरण्यवर्णो वा । शकुनिः शक्तः प्रपञ्चोत्पादने ।
प्रजापतिः योनिस्थानीयाद्ब्रह्मणः पुत्रस्थानीयः प्रादुर्बभूव । यद्वा—
शकुनित्वादिलक्षणं तदेव ब्रह्म प्रपञ्चरूपेण व्यक्तिं गतं, योनि-
स्थानीयात्तस्मात्पुत्रस्थानीयं विश्वं जज्ञे ॥

¹⁷तदेव ब्रह्म वर्णयति—येन महातेजसा इद्धः संदीप्तबलः
सूर्यः तपति तेजस्वी भवति । योनेराकाशादेरपि योनौ तस्मिन्
स्थितं वर्धते । कथम्? पिता पुत्रेण तद्वान् भवति, तथा
पुत्रश्च पितृमान् भवति । एवं कार्यकारणक्रमेण तदनुगृहीतं
विश्वं विजृम्भते । तं महानुभावं बृहन्तं महान्तं देवं अवेद-
वित् अवेदार्थज्ञो न मनुते न जानाति । संपराये मरणकाले
संसारे वा, सर्वानुभुं सर्वत्रानुभवरूपेण वर्तमानं, सर्वस्य वा

नुते तं बृहन्तम् । सर्वानुभुमात्मानं संपराये ।
 ८ एष नित्यो महिमा ब्राह्मणस्य । न कर्मणा व-
 र्धते नो कनीयान् ॥ ५५ ॥ तस्यैवात्मा पदवित्तं
 वेदित्वा । न कर्मणा लिप्यते पापकेन । १९ पञ्चप-
 द्वाशतस्त्रिवृतस्संवत्सराः । पञ्चपञ्चाशतः पञ्चदशाः ।
 पञ्चपञ्चाशतस्सप्तदशाः । पञ्चपञ्चाशतं एकविंशतिः ।

अनुभवितारं तद्रूपादित्वात् सुप्रत्ययः । आत्मानं परमात्मानम् ।
 यमविदुषो निन्दा ॥

१८ अथ विदुषः प्रशंसा—ब्राह्मणस्य वेदार्थज्ञस्य, ब्रह्म वे-
 तित्यण् । वेदार्थविदः एष महिमा माहात्म्यं नित्यः अवि-
 त्तः । न ह्ययं कर्मणा पुण्येन ज्योतिष्टोमादिना वर्धते न
 । कर्मणा पापकेन ब्रह्महत्यादिना कनीयान् भवति न हस-
 ते । किंचायं वेदार्थज्ञः तस्यैव ब्रह्मणः आत्मा भवति ते-
 क्यं प्रतिपद्यते । कदा? तं विदित्वा याथातथ्येन तं वे-
 दवगम्य । किं तमेव केवलं? नेत्याह—पदवित् तस्य य-
 पदं विषयः तदपि तेन नित्याविनाभूतं परमपि ब्रह्म विदित्वा
 पापकेन कर्मणा न लिप्यते बन्धनेन कर्मणा पुण्यपापात्म-
 न्न न स्पृश्यते मुच्यते इत्यर्थः ॥

१९ अथ विश्वसृजामयनस्याहःकलसिं दर्शयति । पञ्चेति ॥
 ततः परं ब्राह्मणम् । पञ्चाशदधिकशतद्वयसंख्यास्संवत्सरास्ताव-

विश्वसृजां सहस्रसंवत्सरम् । एतेन वै विश्वसृजं
 इदं विश्वमसृजन्त । यद्विश्वमसृजन्त । तस्माद्विश्व-
 सृजः । ²⁰विश्वमेनाननु प्रजायते । ब्रह्मणस्सायुज्यं
 सलोकतां यन्ति । एतासामेव देवतानां सायुज्यम् ।
 सार्ष्टितां समानलोकतां यन्ति । य एतदुपयन्ति ।
 ये चैनत्प्राहुः । येभ्यश्चैनत्प्राहुः । ओम् ॥ ५६ ॥

त्संवत्सरसंबन्धिनो दिवसाः त्रिवृतः त्रिवृत्स्तोमका भवन्ति ।
 तावद्भिः पञ्चदशाः, तावन्तस्सप्तदशाः, तावन्त एकविंशाः ।
 तस्माद्विश्वसृजामयनमेतत् सहस्रसंवत्सरं भवति । एतेन वा
 इत्यादि । गतम् ॥

²⁰विश्वमेनानित्यादि कर्तृणां प्रवक्तृणां श्रोतृणां च फल-
 स्तुतिः ॥ एनाननु एनान् हेतून् कृत्वा विश्वं प्रजायते उत्प-
 द्यते, ब्रह्मणश्च सायुज्यं सलोकतां च एते यन्ति गच्छन्ति
 तथा एतासामेव देवतानां विश्वसृजां सायुज्यं सार्ष्टितां स-
 मानलोकतां च गच्छन्ति के? ये एतत्सत्रमुपयन्ति, ये
 चैनत्प्राहुः एतन्माहात्म्यं कीर्तयन्ति, येभ्यश्च श्रोतृभ्यः श्रद्-
 धानेभ्यः एतन्माहात्म्यं प्राहुः, ते सर्वेऽपि तुल्यफलभाजो भ-
 वन्ति । किं सत्यमेतदित्यसंभावयन्तं प्रति पुनरवगच्छति ओं

शश्वदासत॒ सिषासता॒मासत॒ ह॒विष्पतिः॒ कनी-
यान्तस्मा॑दि॒श्वसृजोऽष्टौ च॑ ॥ ९ ॥

तुभ्यं दे॒वेभ्य॑स्तपसा दे॒वेभ्यो ब्रह्म॑ वै चतु॒र्हो-
तारो॑ यच्चामृ॒तꣳ सर्वा॑ दि॒शो दि॒क्षु सर्वा॑ दि॒वमृ॒चां
प्राची॑ नव ॥ ९ ॥

तुभ्यं तपसा॒ ता वा ए॒ताः पञ्च॑ हि॒रण्यं॑ ददाति
सर्वा॑ दि॒शस्तप॑ आसीद्बृ॒हप॑ति॒ष्पद्व॑श्चाशत् ॥ ५६ ॥
तुभ्य॑मोम् ॥ हरिः॑ ओम्. तत्सत्

इति । एतत्सर्वं सत्यमित्यर्थः । मन्त्रोऽयम्, ऋक् एकेषाम् ।
सर्वार्थसिद्धिः ॥

इति श्रीभट्टभास्करमिश्रविरचिते यजुर्वेदभाष्ये ज्ञानयज्ञाख्ये
तृतीये काठके नवमोऽनुवाकः.
समाप्तस्तृतीयः प्रपाठकः.

एष निष्पावके शाके कुशिकान्वयजन्मना ।
भट्टभास्करमिश्रेण ज्ञानयज्ञः प्रवर्तितः ॥

ओम् तत्सत्.

अशुद्धसंशोधनम्.

पुटे.	पङ्क्तौ.	अशुद्धम्.	शुद्धम्
११	३	पुरुष	पुरुष
२२	४	राहुती	राहुती
२३	७	नामो	नामो
२४	८	एभ्य	एभ्य
३१	४	स्वाहाऽऽ	स्वाहाऽऽ
५१	३	जुहोति	जुहोति
६१	१	स्येति	स्येति
१०५	४	पुरुषे	पुरुषे
११५	५	संवत्सरे	संवत्सरे
१३२	१	संग्राम	संग्राम
१३९	५	मैवै	मेवै
२४३	९	तेजस्वी	तेजस्वी
२७१	१	रायस्पोषं	रायस्पोषं
८	९	आवृश्चते	आवृश्चते
१०३	१	तति	इति
१६८	१६	दहाम्	दहाम्
२९६	१	नान्तर	नानन्तर

27950

VERIFIED 1985

VERIFIED 1989

VERIFIED-2004